



065  
 Short Stories  
 Kon  
 VAK

# ಆಶಾವಾದಿ

ವಲ್ಲಿ ಕ್ವಾಡ್ರಸ್, ಅಜಿಕಾರ್

64  
 AM No:

## ದೇವ್ ಬರೆಂ ಕರುಂ

ಹ್ಯಾ ಬುಕಾಕ್ ಆರ್ಥಿಕ್ ಸಹಕಾರ್ ದಿಲ್ಲ್ಯಾ ಸರ್ವ್ ಮ್ಹಜಾ ಮೊಗಾಚಾ  
ಸಾಹಿತಿಕ್ ಮಿತ್ರಾಂಕ್ ಹಾಂವ್ ದೇವ್ ಬರೆಂ ಕರುಂ ಮ್ಹಣ್ತಾಂ


ಕಾಣೆ	ಪೋಷಕ್
1. ಆಶಾವಾದಿ	ಆಂಝ್ರಿ ಎಲ್. ಡಿ'ಕುನ್ಹಾ, ಕಿನ್ನಿಕಂಬ್-ದುಬಾಯ್
2. ಆಳ್ವೆಂ	ರೊನಾಲ್ಡ್ ಒಲಿವೆರಾ, ಬಾಹ್ರೇಯ್ಸ್
3. ಪೆನ್‌ಫುಂಡ್	ವಿಲ್ಮಾ ಡಿ'ಸೋಜ್, ಬಾಹ್ರೇಯ್ಸ್
4. ಫಾರಿಕ್ಪಣ್	ಪಂಚು, ಬಂಟ್ವಾಳ್
5. ಆನುಪ್ಕಾರಿ	ನವೀನ್ ರಂಜೀತ್ ಡಿ'ಸೋಜ್, ಕುವೆಯ್ತ್
6. ಶನಿ	ಮನು, ಬಾಹ್ರೇಯ್ಸ್
7. ಮಿಸರ್ವಾಟ್	ಫಾತಿಮಾ ಕ್ಲಾರಾ ಪಿಂಟೊ, ದುಬಾಯ್
8. ಮೋರ್ನ್	ವಾಲ್ಟರ್ ಡಿ'ಸೋಜ್, ದುಬಾಯ್
9. ಅಜ್ಜಿ ಕುಂಜ	ಮೌರಿಸ್ ಶಾಂತಿಪುರ್, ಮಂಗ್ಳೂರ್
10. ಧಾಂವ್ಲಿ	ತೋಮಸ್ ಮಿರಾಂದ್, ಕುವೆಯ್ತ್
11. ಅಸ್ಪೆಷ್ಲ್	ಕೆವಿನ್ ಡಿ'ಸೋಜ್, ದುಬಾಯ್
12. ಮಿಂಟೊ	ಕಿರಣ್ ಮ್ಯಾಕ್ಸಿಮ್ ಸಿಕ್ವೇರಾ, ಕುವೆಯ್ತ್

ಚಡ್ತಿಕ್ ವಿವರಾಕ್ ಹೊ ವೆಬ್‌ಸಾಯ್ಟ್ ಪಳೆಯಾ  
<http://www.ashawadi.itgo.com>

Konani  
Kannada  
A - Novel  
Serip


# ಆಶಾವಾದಿ

## ASHAWADI



ವಲ್ಲಿ ಕ್ವಾಡ್ರಸ್, ಅಜೆಕಾರ್

2002



Ashawadi Publications

C: 802-13 (Kon. A)

000065

**'ASHAWADI'** collection of short stories  
written and edited by Valley Quadras, Ajekar

A, VAL < PO2

Year of Edition : 2002

**Price : Rs. 60/-**

065  
AE → KON → Short  
VAL stories

Printed at Divo Konkani Weekly

and

published by Ashawadi Publications.

E-mail id : ashawadi@hotmail.com


Website : <http://www.ashawadi.itgo.com>



# ಅನುಕ್ರಮ್

i	ಪ್ರಸ್ತಾವನ್	2
ii	ಅರ್ಪಣ್	4
iii	ಕಾಳ್ಜಾ ಧಾವುನ್	5
1.	ಆಶಾವಾದಿ	7
	(‘ರಾಕ್ಲೊ’ ಚೆರ್ 2002 ಇಸ್ವೆಂತ್ ಫಾಯ್ಸ್ ಜಾಲ್ಯಾ)	
2.	ಆಳ್ಕೆಂ	16
	(‘ದಿವೊ’ ವಿಶೇಷ್ ಅಂಕ್ಯಾಚೆರ್ 2002 ಇಸ್ವೆಂತ್ ಫಾಯ್ಸ್ ಜಾಲ್ಯಾ)	
3.	ಪೆನ್ ಫ್ರೆಂಡ್	24
	(‘ರಾಕ್ಲೊ’ ಚೆರ್ 1988 ಇಸ್ವೆಂತ್ ಫಾಯ್ಸ್ ಜಾಲ್ಯಾ)	
4.	ಫಾರಿಕ್ಪಣ್	29
	(‘ದಿವೊ’ ಚೆರ್ 2002 ಇಸ್ವೆಂತ್ ಫಾಯ್ಸ್ ಜಾಲ್ಯಾ)	
5.	ಅನುಪ್ಕಾರಿ	36
	(‘ದಿವೊ’ ಚೆರ್ 2002 ಇಸ್ವೆಂತ್ ಫಾಯ್ಸ್ ಜಾಲ್ಯಾ)	
6.	ಶನಿ	45
	(‘ಕಾಣಿಕ್’ ಚೆರ್ 2002 ಇಸ್ವೆಂತ್ ಫಾಯ್ಸ್ ಜಾಲ್ಯಾ)	
7.	ಖುರ್ನಾವಾಟ್	52
	(‘ರಾಕ್ಲೊ’ ಚೆರ್ 2002 ಇಸ್ವೆಂತ್ ಫಾಯ್ಸ್ ಜಾಲ್ಯಾ)	
8.	ಮೋರ್ನ್	64
	(‘ದಿವೊ’ ಚೆರ್ 2002 ಇಸ್ವೆಂತ್ ಫಾಯ್ಸ್ ಜಾಲ್ಯಾ)	
9.	ಅಜ್ಜಿ ಕುಂಜ	73
	(‘ಕಾಣಿಕ್’ ಚೆರ್ 2002 ಇಸ್ವೆಂತ್ ಫಾಯ್ಸ್ ಜಾಲ್ಯಾ)	
10.	ಧಾಂಫಿ	81
	(‘ಪಯ್ಲಾರಿ’ ಚೆರ್ 2002 ಇಸ್ವೆಂತ್ ಫಾಯ್ಸ್ ಜಾಲ್ಯಾ)	
11.	ಅಸ್ಪಷ್ಟ್	89
	(‘ದಿವೊ’ ಚೆರ್ 2002 ಇಸ್ವೆಂತ್ ಫಾಯ್ಸ್ ಜಾಲ್ಯಾ)	
12.	ಖುಂಟೊ	96
	(‘ಕುಳಾರ್ಚೆಂ ದಾಯ್ಜ್’ ಚೆರ್ 2002 ಇಸ್ವೆಂತ್ ಜಾಲ್ಯಾ)	

WORLD KONKANI LIBRARY




Accn No: 000065

## ಪ್ರಸ್ತಾವನಾ

ಸಂಸಾರಾಚೆ ಅನಂತಾಯೆ ಆನಿ ಅಗಾಧಾಯೆ ಸಮ್ಯಾರ್ ಪಳೆಲ್ಯಾರ್ ಆನಿ ತುಕ್ಲಾರ್ ಮನ್ಯಾಂಚೆಂ ಜೀವನ್ ಕ್ಷಣಿಕ್ ಆನಿ ಹ್ಯಾ ಜೀವನಾಂತ್ಲೊ ಸಂಗಿಯೀ ಕ್ಷಣಿಕ್. ಹೊ 'ಕ್ಷಣಿಕ್' ಮ್ಹಳ್ಳೊ ಸಬ್ದ ಚಡ್ ತಿಕ್ಲೊ ತರ್, ಹಾಂವ್ 'ಮೊಟ್ಟೊ' ಮ್ಹಳ್ಳೊ ಸಬ್ದ ವಾಪಾರ್ತಾಂ.

ಹೆ ಮೊಟ್ಟೆ ಆವ್ಡೆಂತ್ ಮನಿಸ್ ಜಾತಾತಿತ್ಲೆಂ ಯೆಸ್ ಸಿದ್ಧ್ ಕರುಂಕ್ ಪಳೆತಾ ಆನಿ ಹ್ಯೆ ಧಾಂವೆಂತ್ ಆಮ್ಕಾಂ ಆಯ್ಕೊಂಕ್ ಮೆಳ್ತಾತ್ ತಿಂ ಉತ್ರಾಂ -“ಆಮ್ಕಾಂ ಹೆರ್ ಖಿಂಚಾಕಿ ವೇಳ್ ನಾ.”



ಜಾವೈತ್ ಹೆಂ ಸತ್ ಯಾ ಅತಿಶಯ್, ಜಾವೈತ್ ಹ್ಯಾಚ್ ಸತಾಕ್ ಲಾಗೊನ್ ಯಾ ಅತಿಶಯಾಕ್ ಲಾಗೊನ್, ಮನಿಸ್ ಆಪ್ಲಿ ಹರ್ ಚಟುವಟಿಕಾ ಮೊಟ್ಟೆ ಕರುಂಕ್ ಪಳೆತಾ ಆನಿ ಜಾತಾತಿತ್ಲೆಂ ಆಪ್ಲೆ ಜಿಣಿಯೆಂತ್ 'ಚೆಪುಂಕ್' ಪಳೆತಾ.

ಹಿ ಪರಿಗತ್ ಆಮಿ ಸಾಹಿತಿಚ್ಯಾ ಮಳಾರ್ ತುಕ್ತಿ ತರ್ ಆಜ್ಕಾಲ್ ಲಾಂಬ್ ಲಾಂಬ್ ವಾಚುಂಕ್ ಕೊಣಾಯ್ಕಿ ಪುರ್ಸತ್ ನಾ, ಸಯ್ರಾಣ್ ನಾ ಆನಿ ಜೊಕ್ಲೊ ಸಬ್ದ ವಾಪಾರ್ಚೊ ತರ್, ವೇಳ್ ನಾ.

ತರ್ ಜಾವೈತ್‌ಗಿ ಹೆಂ ಕಾರಾಣ್ ಮೊಟ್ಟ್ಯಾ ಕತೆಂಚ್ಯಾ ಉಗಮಾಕ್ ಯಾ ಮಟ್ಟೊ ಕತಾ ಮ್ಹಳ್ಳ್ಯಾ “ಇನ್ ಸ್ಟೆಂಟ್” ವಾಚಪಾಕ್ ನ್ಹಯ್. ಮಟ್ಟ್ಯಾ ಕತೆಚೆಂ ಸ್ಥಾನ್ ಆನಿ ಮಾನ್ ಸಾಹಿತಿ ತಿತ್ಲೊಚ್ ಪುರಾತನ್ ಆನಿ ಖರೆಂಚ್ ಮ್ಹಳಾಂ ಎಕಾ ಜಾಣಾರ್ಯಾನ್, “ಜರಿತರಿ ಮಟ್ಟೊ ಕತಾ ನಾತ್‌ಲ್ಲೊ ಸಾಹಿತ್ ಅದುರೆಂ ಉರ್ತೆಂ, ಮನ್ಯಾಚೆಂ ಜೀವನ್ ಅಪೂರ್ಣ್ ಜಾತೆಂ.”

ವಲ್ಲಿ “ಆಶಾವಾದಿ” ಕ್ವಾಡ್ರೊಸಾನ್, ಆಪುಣ್ ಆಪ್ಲ್ಯಾಚ್ ಕತಾಂಚೊ ಸಂಗ್ರಹ್ ಪ್ರಗಟ್ ಕರ್ಚಾರ್ ಆಸಾಂ, ಪ್ರಸ್ತಾವನ್ ಬರಯ್ಲಿಗಿ ಮ್ಹಣ್ ವಿಚಾರ್ಲೆಲ್ಯಾ ವೆಳಾರ್ ಹಾಂವೆಂ ತಾಕಾ ‘ನಾ’ ಮ್ಹಣ್ ಜಾಪ್ ದಿಲಿ ಕಿತ್ಯಾಕ್, ಮ್ಹಳೆಂ ಹಾಂವೆಂ, “ತುಕಾ ಹಾಂವ್ ವಳ್ಕಾನಾ.” ವೆಯುಕ್ತಿಕ್ ರಿತಿರ್ ಹೆಂ ಸತ್ ನ್ಹಯ್. ವಲ್ಲಿಕ್ ಹಾಂವ್ ಪಳೆವ್ನ್ ವಳ್ಕಾತಾಂ ತೊ ಕಿತ್ಲೊ ಲಾಂಬ್ ಆಸಾ, ಕಸೊ, ಆಮಿಂ ಭೆಟೊನ್ ಧಾ-ಪಂದ್ರಾ ವರ್ಸಾಂ ಜಾಲಿಂ ತರೀ, ಮ್ಹಜೆ ಯಾದಿಂತ್ ಆಸಾ. ತರ್ ಕಿತ್ಯಾಕ್ ಅಸಲಿ ಜಾಪ್?

“ಹಾಂವೆಂ ತುಕಾ ಎಕ್ ಲೇಕಕ್ ಮ್ಹಳ್ಳ್ಯಾ ಅಸ್ತಿತ್ವಾಂತ್ ವಳ್ಕಾಜೆ ತರ್, ತುಜಿ ಲಿಕಿತಾಂ ಮ್ಹಾಕಾ ವಾಚುಂಕ್ ಜಾಯ್ ಕಿತ್ಯಾಕ್, ಎಕೆವಳಿಂ ಹಾಂವೆಂ ಪ್ರಸ್ತಾವನ್ ಲಿಖ್ಲೆಂ ತರ್ ತೆಂ ತುಜ್ಯಾ ಪ್ರಕಟನಾಚ್ಯಾ ವಿಕ್ಯಾಕ್ ಆನಿ ಪ್ರಸಾರಾಕ್ ಪೂರಕ್ ಜಾಯ್ತ್ ಮ್ಹಣ್ ಹಾಂವ್ ಮ್ಹಣಾನಾ. ತುಜ್ಯೊ ಕತಾ ಎಕೆಕೆಚ್ ವಿಂಚುನ್ ತಾಂಚೆಂ ವಿಶ್ಲೇಶಣ್ ಹಾಂವ್ ಕರಿಸೊ ನಾ, ಗಾಣಾಂ ಗಾಂವ್ಚೊ ನಾ ಆನಿ ನಿಮಾಣೆ ತುಜ್ಯಾ ಸಂಗ್ರಹಾಚೊ ಛಾಪೊ ನಿತಳ್ ಆಸಾ, ಕಾಗಾತ್ ಉಂಚ್ಲೆಂ, ಪೊರ್ ಬರೊ ಆಸಾ, ಸರ್ವ್ ಕೊಂಕಣಿ ವಾಚ್ಪಾಂನಿ ಹೆಂ ಪುಸ್ತಕ್ ಮೊಲಾಕ್ ಘೆವ್ನ್ ಲೇಕಕಾಚ್ಯಾ ಹ್ಯಾ ಸಾಹಸಾಕ್ ಚೆಪೆಂ



ಉಕ್ಕಿಬೆಳೆ ಆನಿ ಕೊಂಕಣಿ ಮಾತೆಕ್ ಸೆವಾ ಅರ್ಪಿಬೆ, ಅಸಲಿಂ ಪೊಕೊಳ್ ಉತ್ರಾಂ ಹಾಂವ್ ಲಿಕ್ಕೊ ನಾ.”

ಹೆ ಲಿಕುನ್ ಎಕಾ ಹಪ್ಪಾ ಭಿತರ್ ವಲ್ಲಿಚ್ಯಾ ಮಟ್ಟ್ಯಾ ಕತೆಂಚಿ ಕರಡ್‌ಪ್ರತಿ ಮ್ಹಾಕಾ ಪಾವಿತಾ ಜಾಲಿ ಆನಿ ಹಾಂವೆಂ ತಿ ಪರಿಪೂರ್ಣ್ ಆವ್ಡಾನಾನ್ ವಾಚ್ಚಿ ಆನಿ ಮ್ಹಜೆಂ ನಿಶ್‌ಕರ್ತ್ ಆಶೆಂ ಆಸಾ:

ಮಟ್ಟ್ಯಾ ಕತೆಂಚಿಂ ಮುಳಾವೆಂ ಲಕ್ಶಣ್ ಜಾವ್ನ್ ಆಸಾ “ಅಸ್ಪಶ್ವತಾ.” ಹಾಕಾ, ವಲ್ಲಿ ತತ್ವಾಂ ಮ್ಹಣೊಂದಿ ಯಾ ಧುವರ್ಧ್‌ಪರ್ಣ್ ಮ್ಹಣೊಂದಿ.... “ಆಶೆಂ ಕಿತ್ಯಾಕ್” ಮ್ಹಳ್ಳೆಂ ಸವಾಲ್/ಸವಾಲಾಂ ವಾಚ್ಚ್ಯಾಂಥಂಯ್ ಉದೆಶಿಂ ಕರ್ಚಿ ಸಾಹೆತ್ ಹ್ಯಾ ಸಂಗ್ರಹಾಂತ್ ಆಸಾ.

ಹಾಂತ್ಲಿ ಖಿಂಚಿಯೀ ಕತಾ ಸಾಂಪ್ರದಾಯಿಕ್ ರಿತಿರ್ ನಾ ಅರ್ಥಾತ್, ಎಕಾ ಗಾಂವಾಂತ್ ಎಕಾ ದಿಸಾ ಮ್ಹಣ್ ಸುರು ಜಾವ್ನ್.... ಉಪ್ರಾಂತ್ ದೆವಾಚ್ಯಾ ಬೆಸಾಂವಾನ್ ತಿಂ ಸುಖಾಂಸಂತೊಸಾನ್ ಜಿಯೆಲಿಂ ಮ್ಹಳ್ಳೆಂ ನಾ. ಲೇಕಕ್ ಕಿತೆಂಗಿ ಸಾಂಗೊಂಕ್ ಸೊದ್ತಾ, ಆಪ್ಣಾ ಕಚ್ ತಾಣೆ ಕಥಾನಾಯಕ್ ಕೆಲಾ ಆನಿ ತೊ ಸೊದ್ತರ್ ಆಸಾ.

ಆಶೆಂ ಆಪ್ಲಿ ಅಸ್ಪಶ್ವತಾ ತೊ ವಾಚ್ಚ್ಯಾಂ ಸಮೊರ್ ದವರ್ತಾನಾ ರಿಕೆಕ್ ಆಪವ್ಣೆ ತೊ ದಿತಾ ಆನಿ ಮ್ಹಣ್ತಾ, “ಯೆಯಾ ಆನಿ ಪಳೆಯಾ, ಮ್ಹಜೆ ಜಿಣಿಯೆಚೆಂ ಹೆಂ ಎಕ್ ಕಾಪ್.” ಆನಿ ಖಿರೆಂಚ್, ಎಕ್ ಬರಿ ಮಟ್ಟಿ ಕತಾ ಜಾವ್ನಾಸಾ, “A slice of life ”

ಸಾದೆಂಪಣ್ ಹ್ಯಾ ಕತಾಂನಿ ಆಸಾ ಮ್ಹಣೊಂಕ್ ಕರ್ತ್ ಕಿತ್ಯಾಕ್ “ಚೀಂತ್, ವೀಂಚ್ ಆನಿ ಕಾರ್ಯಾನ್” ಕರ್ ಮ್ಹಳ್ಳೆಂ ತತ್ವ್ ಕೆದಾಳಾರಿ ಸಾದೆಂ ನ್ಹಯ್, ಹೆಂ ತತ್ವ್ ಚಿಂತಪ್ ಉಸ್ಕಾಯ್ತಾ, ಲಿಪ್ತಿಂ ದೆಣ್ಯಾಂಕ್ ಜಾಗಯ್ತಾ. ಜಾಂವ್ಕ್ ಪುರೊ ಹ್ಯಾ ವರ್ವಿಂ ಯೆಕ್ಲೊ ಬರೊ ಚಿಂತ್ಲಿ, ಲೇಕಕ್ ಯಾ ಕಲಾಕಾರ್ ಜಾಯ್ತ್ ಪುಣ್ ಜುಮ್ಮಾನ್ ತೊ ವಿಭಿನ್ನ ರಾವ್ತಾ ಆನಿ ಅಸಲಿ ವಿಭಿನ್ನತಾ ಹ್ಯಾ ಸಂಗ್ರಹಾಂತ್ ಆಸಾ.

ಭಾಸ್ ಎಕ್ ಮಾಧ್ಯಮ್. ತಿ ಕೊಣಾಂಯಿ ಆಪ್ಲೆ ಸ್ವಂತ್ ದಳ್ಳಾರಾ ಖಾತಿರ್ ಎಕ್ obsession ಕರುನ್ ಘೆಂವ್ಚಿ ನ್ಹಯ್. ಖಿಂಚಾಯಿ ಎಕಿ ಆಯಿನ್ನ್ ಘಡಿಯೆ ಭಾಸ್ ಪರಿಪೂರ್ಣ್ ದಿಸ್ತಾ ತರಿ ತಿಚಿ ವಾಡಾವಳ್ ಎಕ್ ಖಿಳ್ತಾ ನಾತ್‌ಲ್ಲೊ ಘಡಿಚಾರ್. ತಿಚ್ಯಾ ಪಾಪರಾನ್, ಸಾಹಿತ್ಯಾನ್ ಆನಿ ತಿ ಖಿಂಚ್ಯಾ ಸಂಸ್ಕೃತೆಭಾವ್ನ್ ಆಯಿಲ್ಲಿ ತಿ ಸಂಸ್ಕೃತಿ ಜಾಣಾ ಜಾಲ್ಲ್ಯಾನ್ ತಿ ವಾಡ್ತಾ ಶಿವಾಯ್ ಹೋಮ್-ಬಲಿಯಾಂನಿ, ಪುರ್ಕಾಣೆಂನಿ, ಬಿರುದಾಂನಿ ಆನಿ ಪ್ರಶಸ್ತೆಂನಿ ನ್ಹಯ್.

ಬರ್ಪಾಚೆಂ ದೆಣೆಂ, ವಯ್ರ್ ಥಾವ್ನ್ ಯೆಂವ್ಚೆಂ ತೆಂ, ಫಕತ್ ಕೊಂಕಣಿ ಭಾಶೆಕ್ ಸೀಮಿತ್ ಜಾಲ್ಲೆಂ ನ್ಹಯ್. ಆತಾಂ ಆಮಿ ಮ್ಹಣ್ತಾಂವ್, “world is a global village.” ಆನಿ ಜರಿತರಿ ಹಿ ಲ್ಹಾನ್ ವಾಸ್ತುಕ್ ಆನಿ ತಾಂತುಂ ಘಡಿಯೆನ್ ಘಡಿ ಜಾಂವ್ಚಿ ಬದ್ಲವಣ್ ಆನಿ ಪ್ರಗತಿ, ಮಾಹತಿ ರುಪಾರ್ ಆಮ್ಚ್ಯಾ ಹುಂಬ್ರಾರ್ ಪಾವಾಚೆ, ತೆಂ ಭಾಶೆಚ್ಯಾ ಪಾಪರಾವರ್ವಿಂ ಮಾತ್ ಸಾಧ್ಯ್; ಪುಣ್ ಹಿ ಕಸ್ತತ್ ಸುರು ಕರ್ಚ್ಯಾ ಪಯ್ಲೆಂ ಆಮ್ಚ್ಯಾ ಲೇಕಕಾಂನಿ ಆಪ್ಣಾಂಥಂಯ್ ತೀಳ್ಚ್ ಪಳೆಂವ್ಕ್ ಜಾಯ್.

ವಲ್ಲಿನ್ ಹೆಂ ಪ್ರೇತನ್ ಕೆಲ್ಲೆಂ ಹ್ಯಾ ಸಂಗ್ರಹಾಂತ್ ದಿಸೊನ್ ಯೆತಾಂ ಆಸ್ತಾಂ, ಕೊಂಕಣಿಚ್ಯಾ ಮಟ್ಟ್ಯಾಕ್ ತಾಣೆ “ಆಶಾವಾದಿ”ಚ್ಚ್ ಜಾವ್ನ್ ರಾವಾಚೆ ಮ್ಹಳ್ಳೆಂ ಸುಚನ್.

—ಎಡ್ವಿನ್ ಜೆ.ಎಫ್. ಡಿ'ಸೋಜಾ

# ಆರ್ಪಣ್



‘ಉತ್ತರಾಂನಿ ಸಮ್ನಾ ನಾತ್‌ಲ್ಲೆಂ,  
ಮಾನ್‌ಪಣಾಂತ್ ಸಮ್ನಾ ಲೊಂ’

ಮ್ಹನ್ಯಾ ಜಿಣ್ಯೆಂತ್ ‘ಜಯ್ತ್’ ಎಕ್ ಕೂಸ್ ತರ್ ‘ಸಲ್ವಣಿ’ ಅನ್ಯೇಕ್ ಕೂಸ್ ಆನಿ ಸಲ್ವಣಿಂಚ್ ಅಂತ್ಯ್ ಮ್ಹಣ್ ಚಿಂತ್ಲೆಂ ನಿರಾಶಾವಾದ್ ತರ್ ಸಲ್ವಣಿ ಉಪ್ರಾಂತ್ ಜಯ್ತ್ ಆಸಾ ಮ್ಹಣ್ ಚಿಂತ್ಲೆಂ ಖರೆಂ ಆಶಾವಾದ್. ಮ್ಹಜಾ ಜಿಣ್ಯೆಂತ್ಯಾ ಹೆಂ ಸತ್, ಪ್ರತ್ಯೇಕ್ಷಣಿಂ ಹರ್ಯೆಕಾ ಸಲ್ವಣಿಂತ್ ಸಾಂಗಾತ್ ದಿಲ್ಲ್ಯಾ ಮ್ಹಜಾ ಇಷ್ಟಿಣೆಕ್, ಪತಿಣೆಕ್ ಶ್ರೀಮತಿ ಚೆನಿಟಾ ಕ್ವಾಡ್ರಸಾಕ್ ಹಿ ಮ್ಹಜಿ ಲ್ಹಾನ್ ಕೃತಿ ಅರ್ಪಿತಾಂ.

ದೀಂವ್ಕ್ ತುಕಾ ಕಿತೆಂಚ್ ನಾ  
ಎಕ್ ಲ್ಹಾನ್ ಕಾಳ್ಜಾವಿಣೆ  
ಕಾಳ್ಜಾ ಭಿತರ್ ತುಂಚ್ ತುಂ  
ಹೆಂಚ್ ಮ್ಹಜೆಂ ಜಿಣೆ

ಭಾಂಗಾರ್ ನಾಕಾ, ದಿರ್ದೆಂ ನಾಕಾ  
ಆಸ್ತ್ ನಾಕಾ, ಬದಿಕ್ ನಾಕಾ  
ಮೋಗ್ ಮ್ಹಜೊ ಸದಾಂ ತುಕಾ  
ಭರ್ವಸೊ ಸಾಂದಿನಾಕಾ

ಮಾಯಾಮೋಗಾಸವೆಂ,  
—ವಲ್ಲಿ ಕ್ವಾಡ್ರಸ್, ಅಜೆಕಾರ್



# ಕಾಳ್ಜಾ ಥಾವುನ್



ಏಕ್ ಘಡಿ ಸಾಹಿತ್ಯಾಧ್ಯಾರಿಂ ಹಾಂವ್ ಕಿತೆಂ ಶಿಕ್ಲಾಂ? ಆನಿ ಹೆಂ ಸಾಹಿತ್ಯ್ ಮ್ಹಜಾ ಜಿಣ್ಯೆಂತ್ ಕಿತ್ಲೆಂ ಮಹತ್ವ್ ಘೆತಾ ಮ್ಹಣ್ ಮ್ಹಜೇಸ್ತಕಿಂ ಮ್ಹಾಕಾ ಸಾಹಿತ್ಯ್ ಥಾವುನ್ ಮೆಳ್‌ಲೊ ಪ್ರತಿಫಳ್ ನಿಹಾಳ್ಕಾರ್, ತೊ ನಿಜಾಯ್ಕಿ ಆಖಂಡ್; ಜಾಂವ್ಕ್ ಪುರೊ ಹೆಂ ಸಾಹಿತ್ಯ್ ಮ್ಹಾಕಾ ಧನ್ ದಿವ್‌ಂ ಜಾಂವ್, ಆಸ್‌ಬದಿಕ್ ಜಾಂವ್, ಚಡ್ ಕಿತ್ಯಾಕ್? ಏಕ್ ಬರಿ ಜಾಪ್ ಜಾಂವ್ ದೀಂವ್ಕ್ ಸಕಾನಾ. ಹ್ಯಾ ಲೌಕಿಕ್ ಉತ್ರಾಂನಿ ಸಾಂಗೊಂ ತರ್ ಹಾವೆಂ ಚೊಡ್‌ಲ್ಲ್ಯಾ ಚಾಕೀ ಹೊಗ್ಡಾಯಿಲ್ಲೆಂಚ್ ಚಡ್, ತರೀ ಘಡ್ಯೆನ್ ಘಡಿ ಏಕ್ ಸವಾಲ್ ಮತೀಂತ್

ಧೊಸ್ತಾ, 'ತರ್ ಕಿತ್ಯಾಕ್ ಹಾಂವೆಂ ಸಾಹಿತಿ ಜಾವ್ನ್ ಉರಾಜಯ್?' ಪುಣ್ ಮತೀಂತ್ ಮ್ಹಜ್ಯಾ ಏಕ್ ಗುಪ್ತಿಂ ಜಾಪ್‌ಯೀ ಲಾಭಾ 'ಬಹುಶಃ ಆಪ್ಲ್ಯಾ ಮತಿಚಾ ದಾದೊಸ್ಕಾಯೆ ಖಾತಿರ್ ಮಾತ್' ಶಿವಾಯ್ ಹೆರ್ ಕಿತೆಂಚ್ ನ್ಹಯ್.

ಏಕಾ ಕಾಣ್ಯೆಂತ್ ಸಂಸಾರ್ ಬದ್ಲುಂಕ್ ಸಾಂಗ್ಲೊ ಯಾ ಚಿಂತ್ಲ್ಯಾ ಹಾಂವ್ ನ್ಹಯ್. ಹಾವೆಂ ಚಿಂತ್ಲಿ ರೀತ್ ಹಾಕಾ ಕಾರಣ್ ಜಾವ್ನ್.

'ಸುರ್ಯೊ ಕಿತ್ಯಾಕ್ ಮುಡ್ಲ್ಯಾ ದಿಶೆಂತ್ ಉದೆತಾ ಆನಿ ಪದ್ವಾಂತ್ ಬುಡ್ತಾ? ಕಿತ್ಯಾಕ್ ತೆನ್ನಾಂತ್ ಉದೆವ್ನ್ ಬಡ್ಲ್ಯಾ ದಿಶೆಂತ್ ಬುಡೊಂಕ್ ನಜೊ?' ಮ್ಹಳ್ಳೆಂ ತರ್ಕ್ ಮಾಂಡ್ಲೆ ಚಿಂತ್ಲಿ ಜಾಹಿತ್ತ್ ಆಸ್ತೀತ್ ಆನಿ ತೆಂ ತಾಂಚೆಂ ಚಿಂತಾಪ್ ಖರೆಂ ಮ್ಹಣ್ಣಾಕ್ ತಾಂಚೆಲಾಗಿಂ ವಾದ್‌ಯೀ ಆಸ್ತೀತಾ ಆನಿ ಹೊ ವಾದ್ ಮಾಂಡುನ್ ದೆವಾಕ್ ಪೃಥ್ವಿ ರಚುಂಕ್ ಸಾರ್ಕೆಂ ಕಳೊಂಕ್ಲಾಂ ಮ್ಹಳ್ಳೆಂ ಚಿಂತಾಪ್ ಚಿಂತ್ಲೆಯೀ ಜಾಹಿತ್ತ್ ಆಸಾತ್. ತಿತ್ಲೆಂಚ್ ಕಿತ್ಯಾಕ್?

ತಾನಿಂ ಮಾಂಡ್ಲ್ಯಾ ಹ್ಯಾ ತರ್ಕಾಕ್ 'ವ್ಹಯ್ ಮ್ಹಣ್ ಹೊಂ ಕುಟ್ಟುಂಚೆ ಆನಿ ಶಾಭಾಸ್ಕಿ ದಿಂವ್ಲೆಯೀ ಧಾರಾಳ್ ಆಸ್ತೀತ್. ಪುಣ್ ಹಾಂವ್ ಆಸಲೆಂ ಚಿಂತಾಪ್ ಯಾ ತತ್ವಾಂಕ್ ಆಪ್ಲೆ ಜಿಣ್ಯೆಕ್ ಬಾಂದುನ್ ಘೆವ್ನ್, ಮ್ಹಜಾ ಆನಿ ಮ್ಹಜಾಂಚಾ ವೆಕ್ತಿತ್ಯಾಕ್

ಮಾರುಂಕ್ ಆಶೆನಾ.

ಧರ್ಮಾ ವಿಶ್ವಾಂತ್ ಆನಿ ಧಾರ್ಮಿಕ್ ಬುಕಾನಿಂ ಆಸ್‌ಲ್ಲೆಂ ಕಿತ್ಲೆಂ ಸತ್? ಕಿತ್ಲೆಂ ಫಟ್? ಖಿಂಚಿ? ಕಿತ್ಯಾಕ್? ಕೋಣ್? ಕೆದಾಳಾ? ತುವೆಂ ಪಳೆಲಾಂಯೇ? ಮ್ಹಳ್ಳಿಂ ಸವಾಲಾಂ ಕರ್ನ್ ಹಾಂವ್‌ಚ್ ವ್ಹಡ್ ಚಿಂತ್ಲಿ ಆನಿ ಹೆರ್ ಸರ್ವ್ ಮೂರ್ಖ್ ಮ್ಹಣ್ ಚಿಂತುನ್ ಹೆಂ ಚಿಂತಾಪ್ ಕೊಣೀಂ ಎಕಾ ಮತ್ ನಾತ್‌ಲ್ಲ್ಯಾಚಾ ಮಾತ್ಯಾರ್ ಧಾಪುನ್ ಆಪ್ಣಾಚಿ ಪಾಟ್ ಆಪ್ಣಾನ್ ಧಾಪುಡ್ಲೆ ಘೆಂವ್ಕ್ ವರ್ಗಾಂತ್ಲೊ ಹಾಂವ್ ನ್ಹಯ್.

ತಶೆಂ ಮ್ಹಣೊನ್ ಹಾಂವ್ 'ಕ್ರಾಂತಿಕಾರಿ' ಚಿಂತ್ಪಾಕ್ ಭಿಯೆಂವ್ಚೊಯೀ ಭಿಲ್ಕುಲ್ ನ್ಹಯ್.

'ಹೊ ಧರ್ಮ್, ಹೆ ವಿಚಾರ್, ಹೆ ಸಮಾಜೆಚೆ ಶಾಸ್ತ್ರ್, ಹ್ಯೊ ರಿವಾಜ್ಯೊ, ಹೆ ಸಂಬಂಧ್ ಹ್ಯೆ ವಿಶಿಂ ಮ್ಹಾಕಾ ಮ್ಹಜಿಂಚ್ ಮ್ಹಳ್ಳೆಂ ಸ್ಪಶ್ಟ್ ಚಿಂತಾಪ್ ಆಸಾ ಆನಿ ಹ್ಯಾ ಸಂಗ್ತ್ಯಾಂನಿಂ ಪರಿಪೂರ್ಣ್‌ಕಾಯ್ ನ್ಹಯ್ ಜಾವ್ತೆ, ತಶೆಂಚ್ ಸಾರ್ಕೆಂ ಪಳೆಲ್ಯಾರ್ ತಾಂತುಂ ಚುಕ್ಕೆಲೆ ಮಸ್ತ್ ಗಾಂಚ್ ಆಸಾತ್ ಜಾವ್ತೆ, ಪುಣ್ ಹಾಂವ್ 'ಕಾಳೊಕ್ ದೆಖೊನ್ ಕಾಳೊಕಾಕ್ ದುರ್ರೊಂಚಾ ಬದ್ಲಾಕ್ ವಾತ್ ಪೆಟಿಂವ್ಕ್ ಪ್ರಯತ್ನ್ ಕರ್ಚೊ ಕರೀಣ್ 'ಹಟ್ ವಾದಿ' ಯಾ 'ಆಶಾವಾದಿ'.

ಹಾಂವೆಂ ಸಮ್ಜೊಂವ್ಚಾ ಪ್ರಕಾರ್ ಹೆಂ 'ಜಯ್ತ್' ಆನಿ ಹಿ 'ಸಲ್ವಣಿ' ಎಕಾಚ್ ನಾಣ್ಯಾಚಿ ಎಕೇಕ್ ಕೂಸ್. ದೊನೀಂ ಗರ್ಜೆಚೆಂ, ಪುಣ್ ಹರ್ಯೆಕ್ಚೊ ಜಶೆಂ ಜಯ್ತ್‌ಕ್ ಘೆತಾಗೀ ತ್ಯೆಚ್‌ಪರಿಂ ಸಲ್ವಣೆಕ್ ಘೆಂವ್ಕ್ ನರ್ಗಾತಾ. ಹಾಕಾ ಹಾಂವ್ ಅಸ್ಕತ್ ಮನ್ಶ್ಯಾ ಸಂಯ್ಬಾಚೊ ಗೂಣ್ ಮ್ಹಣೊಂ ಯಾ ಆವುಣ್ ಮ್ಹಣೊಂ?

ಫಕತ್ ಬರೆಂಪಣ್ ಆಶೆಂವ್ಚೊ ಆನಿ ಹ್ಯಾ ಖಾತಿರ್ ಮಾತ್ ಕಿತ್ಲೆಂಯ್ ಸಾಮಾಜಿಕ್ ಕಾರ್ಯಿಂ ಕರುಂಕ್ ಮುಖಾರ್ ಯೆತಾ ತರ್ ತಾಕಾ ಹಾವೆಂ ದಿಂವ್ಚೆಂ ನಾಂವ್ 'ಮತ್ಲೆಭಿ' ಪುಣ್ ಬರೆಂ-ವಾಯ್ಟ್ ಹಾಚೆಂ ಕಿತ್ಲೆಂಚ್ ಪರ್ವಾ ಕರ್ನಾಸ್ತಾಂ ವಾವ್ರ್ ಕರ್ಚಾ ಸಾಮಾಜಿಕ್ ವಾವ್ರಾಡ್ಯಾಕ್ ಬಹುಶಃ 'ಆಶಾವಾದಿ' ಮ್ಹಳ್ಳೆಂ ನಾಂವ್ ಸಾರ್ಕೆಂ ದಿಸತ್?

ಸಾಹಿತ್ಯಾಡ್ಕಾರಿಂ ಆಪ್ಲೆ ವಿಚಾರ್ ವಾಚ್ಪಾಂಕ್ ಪಾವಂವ್ಚೊ ಉದ್ದೇಶ್‌ಚ್ 'ಆಶಾವಾದಿ ಪ್ರಕಾಶನ್'ಚೊ ಆನಿ ಮ್ಹಜಾ ಹ್ಯಾ ಮೆಟಾಂಕ್ ಬಳ್ ಲಾಭಾಜಯ್ ತರ್ ತುವೆಂ ಹೊ ಬೂಕ್ ವಾಚಿಜಯ್ ಆನಿ ದಯಾ ದಾಕ್ಟಿಣ್ ನಾಸ್ತಾನಾ ಹಾಚೊ ವಿಮರ್ಶೊ ಕರಿಜಯ್. ತವಳ್‌ಚ್ ಹೊ ಆಶಾವಾದಿ ಏಕ್ ಆಶಾವಾದಿ ಜಾವ್ನ್ ಉರ್ತಲೊ.

—ವಲ್ಲಿ ಕ್ವಾಡ್ರಸ್, ಅಜೆಕಾರ್

# ಆಶಾವಾದಿ

“ವೊಡ್ತಾಂತ್ ಅನ್ನೇಕ್ ಕಳೊ ಉದೆಲಾ  
ಸರ್ವೆಸ್ವರಾಚಾ ದಯೆನ್  
ಚೆಜುರಾಯಾಕ್ ತೊ ಸಮರ್ಪುನ್ ದಿಲಾ  
ಧರ್ತಿ ಮಾತೆನ್  
ಉಲ್ಲಾಸ್ ಆನಿ ಮಹಿಮಾ ಚೆಜು ರಾಯಾಕ್  
ತಾಣೆ ಏಕ್ ಸೆವಕ್ ವಿಂಚ್ಲಾ”

ಸೆಮಿನರಿಂತ್ ಭರಾನ್ ಕೊಯರ್ ಪ್ರಾಕ್ಟೀಸ್ ಚಲ್ತಾಲೆಂ. ಬ್ರದರ್ ಆಂಡ್ರೆ ಆಪ್ಲ್ಯಾ ಮಧುರ್ ತಾಳ್ಯಾನ್ ಸರ್ವ್ ಬ್ರದರಾಂಕ್ ನವಿಂ ನವಿಂ ಕಂತಾರಾಂ ಶಿಕಯ್ತಾಲೊ. ಪಾಟ್ಲ್ಯಾ ಲಗ್ಬಗ್ ಧಾ ವರ್ಸಾಂನಿ ತ್ಯಾ ಜಮ್ಯಾಂತ್ ಆಸ್ತಾ ಚಡಾವತ್ ಬ್ರದರಾಂ ಪೈಕಿ ಹಾಂವ್‌ಯೀ ಆಸಲ್ಲೊಂ. ಪುಣ್! ಆಚ್ ಮಾಕಾ ಸುಟ್ಕಾ ಲಾಭ್‌ಲ್ಲಿ. ಕಿತ್ಯಾಕ್ ಮ್ಹಳ್ಳಾರ್ ಎದೊಳ್‌ಚ್ಚ್ ದಿಯಾಕೊನಾಚಿ ವೊಡ್ಡ್ ಹಾವೆಂ ಘೆತ್‌ಲ್ಲಿ ಆನಿ ಪಂದ್ರಾ ದಿಸಾನಿ ಮಾಕಾ ಯಾಜಕೀ ದೀಕ್ಷಾ ಮೆಳ್ಳಾರ್ ಆಸ್‌ಲ್ಲಿ. ಹಾವೆಂಯೀ ಚೆಜುಚೊ ಪಾಟ್ಲಾವ್ ಕರುನ್, ಸಂಸಾರಾಂತ್ ಆಪ್ಲಿ ನಿಸ್ವಾರ್ಥಿ ಸೆವಾ ಭೆಟಂವ್ಕ್ ಆಸ್‌ಲ್ಲಿ. ತೊಡೆ ಬ್ರದರ್ ಡೆಕೊರೆತನಾಚೆಂ ಕಾಮ್ ಎದೊಳ್‌ಚ್ಚ್ ಸುರು ಕರ್ನ್ ಸುಡ್ಲೊಡೆನ್ ಭರ್‌ಲ್ಲೆ. ಹಾಂವ್! ಕೊಪೆಲಾಕ್ ರಿಗೋನ್ ದಿಂಬ್ಯಾನಿ ಗೆಲ್ಲೊಂ. ದೀಪ್ಲ್ಯಾ ಆಪ್ಲಿ ಖುರ್ಸಾರ್ ಉಮ್ಮಾಳ್ತಾ ಚೆಜುಚೆರ್ ಖಂಚವ್ನ್ ಆಪ್ಲೆಂ ಕಾಳಿಜ್ ಉಘಡ್ಲೆಂ. ಪಾಟ್ಲ್ಯಾ ಸೆಫಾರ್ ದಿಸಾಂ ಥಾವ್ನ್ ಭೊಗ್ಲೆ ಉಬ್ಜೇಸ್ ಉಘಡ್ಲೆ.

ಪಾಟ್ಲ್ಯಾ ತೊಡ್ಯಾ ಹಾಪ್ಲ್ಯಾಂ ಥಾವ್ನ್ ಮ್ಹಜೆ ಮತಿಂತ್ ಎಕಾ ತರಾಚೆಂ ವಾದಾಳ್ ಉಟ್‌ಲ್ಲೆಂ. ಸರ್ವಾನಿಂ ಚಡಿತ್ ಚಿಂತುನ್ ಆಪ್ಲ್ಯಾ ಮತಿಕ್ ಬೆಸೊರ್ ಘೆನಾಸ್ತಾಂ ಶಾಂತಿ-ಸಮಧಾನೆನ್ ದೀಸ್ ಕಾಡ್ಲೆಲ್ಯಾಂ ಪೈಕಿಂತ್ಲೊ ಹಾಂವ್ ನ್ಹೆಂ. ಮ್ಹಾಕಾಯಿ ಶಾಂತಿ-ಸಮಧಾನ್ ಜರೂರ್ ಜಾಯ್ ಆಸ್‌ಲ್ಲಿ. ಪುಣ್ ತಾಚಾಕೀ ಪಯ್ಲೆಂ ಹಾಂವೆಂ ಕರ್ಚೆಂ ಕಾಮ್ ಬರೆಂ ಮ್ಹಳ್ಳೆಂ ಚಿಂತಾಪ್ ಮ್ಹಜೆ ಮತಿಕ್ ಸಾರ್ಕೆಂ ದಿಸಾಜಯ್ ಆನಿ ಸರ್ವ್ ಸವಾಲಾಂಕ್ ಜಾಪಿ ಸುಡಾಳ್ ಮೆಳಾಜಯ್. ಸೆವಾ ಆನಿ ಹ್ಯಾ ಸೆವೆ ಖಾತಿರ್ ಹಾವೆಂ ಆಪ್ಲೆಂ ಸಗ್ಳೆಂ ಜಿವಿತ್ ಎದೊಳ್‌ಚ್ಚ್ ಸಮರ್ಪುನ್ ದಿಲ್ಲೆಂ. ಹಾವೆಂ ಕೆಲ್ಲೊ ನಿಚೆವ್ ಕಿತ್ಲೊ ಸಾರ್ಕೊ ಕಿತ್ಲೊ ಪಾಡ್ ತೆಂ ರುಜು ಕರ್ಚಿ ಶ್ಯಾಧಿ ಮಾಕಾ ನಾತ್‌ಲ್ಲಿ ಆನಿ ತಿ ಗರ್ಜೆಯಿ ಮ್ಹಣ್ ಮಾಕಾ ಬೊಗೊಂಕ್ಲಾ. ಹಾವೆಂ ಜಿಯೆಂವ್ಚಿ ಮ್ಹಜಿ ಜಿಣಿ ಆನಿ ಪೆಲ್ಯಾಂಕ್ ಹಾಚೆಂ ಸ್ಪಷ್ಟೀಕರಣ್ ದಿಂವ್ಚಿ ಗರ್ಜ್ ಮ್ಹಣ್ ಮಾಕಾ ಬೊಗ್‌ಲ್ಲೆಂ ನಾ.



ಜಿಣಿಭೆರ್ ಅಂಕ್ವಾರಿ, ವಿಧೇಯ್, ಖಾಲ್ತೊ, ದುಬ್ಬೊ ಜಾವ್ನ್ ಜಿಯೆಂವ್ಕ್ ಭಾಯ್ರ್ ಸರ್‌ಲ್ಲಾ ಮ್ಹಾಕಾ, ಮ್ಹಜಾಕೀ ಆಧಿಂ ತೆಂಚ್ ಮಿಸಾಂವ್ ಘೆವ್ನ್ ಭಾಯ್ರ್ ಸರ್‌ಲ್ಲೆ ವಾಟ್ ಚುಕ್‌ಲ್ಲೆ ಪಳೆತಾನಾ ಮ್ಹಜೆಂ ಮಿಸಾಂವ್‌ಯೀ ಧರ್ಧರೆಂ ಕಾಂಪೊಂವ್ಕ್ ಲಾಗ್‌ಲ್ಲೆಂ. ಹಾವೆಂ ಧರ್‌ಲ್ಲಾ ಮಿಸಾಂವಾಂತ್ ಕಿತೆಂಯೀ ಪೊಕೊಳ್‌ಪಣ್ ಆಸಾಗಾಯ್? ಜಿಣ್ಯೆಂತ್ ಆಪ್ಲೆಂಯೀ ಚುರ್ಚುರೆ ಭೊಗ್ತೆ ಸಂಧರ್ಭ್ ಏತ್‌ಗಾಯ್? ಜರ್‌ತರ್ ಅಸಲೊ ಸಂಧರ್ಭ್ ಆಯ್ಲೊ ತರ್ ಹಾಂವ್ ಮ್ಹಜೆಸಕ್ತೀಂ ಝುಜೊನ್ ಕಸಲಿ ಸೆವಾ ದೀಂವ್ಕ್ ಸಕ್ತೆಲೊಂ? ಹ್ಯಾ ಖಿಂಚಾಯೀ ಸವಾಲಾಂಕ್ ಮ್ಹಜೆಲಾಗಿಂ ಜಾಪಿ ನಾತ್‌ಲ್ಲೊ.

\*\*\*

ಭುರ್ಗ್ಯಾಪಣಾರ್‌ಚ್ಚ್ ಅನಾಥ್ ಜಾವ್ನ್‌ಸ್‌ಲ್ಲಾ ಮಾಕಾ, ಅಂಕಲ್ 'ಸ್ವೀವ್'ನ್ ಪೊಸ್ಸೊ ಕರ್ನ್ ಘೆತ್‌ಲ್ಲೊ. ಇಗರ್ಜೆಲಾಗಿಂಚ್ ಆಮ್ಚೆಂ ಘರ್ ಆಸ್‌ಲ್ಲೆಂ ಆನಿ ತ್ಯಾ ಭಾಯ್ರ್ ಅಂಕಲ್ ಸ್ವೀವ್ ಚಡಾವತ್ ಆಪ್ಲ್ಯಾ ಬಿಚ್ಚೆಸಾಂತ್ ಭಾಯ್ರ್ ಉರ್ತಾಲೊ ತ್ಯಾ ದೆಕುನ್ ಹಾಂವ್ ಆಪ್ಲೊ ವೇಳ್ ಚಡಾವತ್ ಇಗರ್ಜೆಂತ್ ಖರ್ಚಿತಾಲೊ. ತಾಕಾಯಿ ಕಾರಾಣ್ ಆಸ್‌ಲ್ಲೆಂ. ಬ್ರದರ್ ಹೆನ್ರಿ. ಆಪ್ಲ್ಯಾ ಕಾರ್ಯಾಳ್ ಚಟುವಟಿಕಾನಿಂ ತೊ ಚಡಾವತ್ ಭುರ್ಗ್ಯಾಂಕ್ ಎಕ್ಪಾಂಯ್ ಕರ್ತಾಲೊ, ತಾಂಕಾ ಕಂತಾರಾಂ, ಪದಾಂ ಶಿಕಯ್ತಾಲೊ, ತಾಂಕಾ ಖೆಳೊಂಕ್ ಶಿಕಯ್ತಾಲೊ, ತಾಂಚೆ ಸವೆಂ ಖೆಳ್ತಾಲೊ, ಹಾಸ್ತಾಲೊ, ರಡ್ತಾಲೊ. ಆನಿ ಹಾಂವ್‌ಯೀ ಹಾಂಚೆ ಮಧ್ಲೊಂ ಎಕ್ಲೊ.

ಧಾವಿಚೆಂ ಶಿಕಾಪ್ ಜಾವ್ನ್ ಹಾಂವೆಂ ಸೆಮಿನರಿಚಿ ವಾಟ್ ಧರ್‌ಲ್ಲಿ ಅಂಕಲ್ ಸ್ವೀವನಾಕ್ ಪಸಂದ್ ಜಾವ್ನ್. ತಾಕಾಯೀ ಭುರ್ಗಿಂ ನಾತ್‌ಲ್ಲಿಂ ಆನಿ ಆಪ್ಲೆಂ ಬಿಚ್ಚೆಸ್ ಮುಖಾರ್ಪುಂಕ್ ಮ್ಹಣ್ ಬಹುಶಃ ತಾಣೆ ಪೊಸ್ಸೊ ಕರ್ನ್ ಮಾಕಾ ಘೆತ್‌ಲ್ಲೊ. ಪುಣ್ ತೊ ಕಿತೆಂಚ್ ಬೊಬಾಚ್ಲೊ ನಾ. "ಸೆಮಿನರಿಕ್ ವೆತಾಯ್ ತರ್ ವಚ್, ತುಂ ಆಮ್ಚೊ ಪೂತ್ ಜಾವ್ನ್ ಕೆದಿಂಕ್‌ಚ್ಚ್ ಉರ್‌ಲ್ಲೊ ನಾಂಯ್ ಆನಿ ಉರ್ಲೊ ನಾಂಯ್." ತಾಚಿಂ ಉತ್ರಾಂ ಜಿರಂವ್ಕ್ ಎದೊಳ್‌ಚ್ಚ್ ಮ್ಹಜೆಲಾಗಿಂ ದೆವಾನ್ ಸಕತ್ ದಿಲ್ಲಿ. ಮ್ಹಾಕಾಯಿ ಹ್ಯಾ ಸಂಸಾರಿ ಜಿಣ್ಯೆಚೊ ಕಾಂಥಾಳೊ ಆಯಿಲ್ಲೊ. ದುಡ್ಡಾ ಖಾತಿರ್ ಆನಿ ಚಾರ್ ದಿಸಾಂಚಾ ಸುಖಾ ಖಾತಿರ್ ಮನಿಸ್ ಹರೈಕಾ ರಿತಿಚೊ ಖೆಳ್ ಖೆಳ್ತಾ. ತರೀ ಅಖ್ರೀಕ್ ಮರಣ್ ತಾಕಾ ಶರಣಾಗತ್ ಕರ್ನ್ ಆಪ್ಲೆ ತಾಭೆಂತ್ ಘೆತಾ. ಆನಿ ಅಸಲ್ಯಾ ಜಿಣ್ಯೆಂತ್ ಕಿತೆಂಯೀ ಕೆಲ್ಲೆಂ ತೆಂ ಸಾಧನ್ ಮ್ಹಣ್ಣಾ ವರ್ಗಾಂತ್ಲೊ ಹಾಂವ್ ನ್ಹೆಂ. ತರ್ನಾಚೊ ಆಸ್ತಾಂ ಕಾಮ್ ಕೆಲೆಂ, ಇಲ್ಲೆಂ ಪಯ್ಲೆ ಕೆಲೆ. ಕಾಜಾರ್ ಜಾಲೊ ಉಪ್ರಾಂತ್ ಬಾಯ್ಲೆಚಿ ಖಿಂತ್, ಭುರ್ಗ್ಯಾಂಚಿ ಖಿಂತ್, ಬಾಯ್ಲೆ ಖಾತಿರ್, ಭುರ್ಗ್ಯಾಂ ಖಾತಿರ್ ಆನಿಕೀ ಪೊಶೆ ಜೊಡಿಜಾಯ್ ಮ್ಹಳ್ಳಿ ಆಶಾ. ಆನಿ ಎದೊಳ್ ಏಕ್ ಆಸ್‌ಲ್ಲಿ ಆಶಾ ಎಕೆಕ್ ಭುರ್ಗಿಂ ಜಾತೆಚ್ಚ್ ಎಕೆಕಾನ್ ಚಡೊನ್ ವೆತಾಲಿ. ಆನಿ ಭುರ್ಗಿಂ ವಡ್ ಜಾತೆಚ್ಚ್ ತಾಂಚಾ ಶಿಕ್ಷಾಚಿ, ಪುಡಾರಾಚಿ ಖಿಂತ್ ಆನಿ

ತಾಂಕಾಂ ಕಾಚಾರ್ ಜಾತೆಚ್ಚ್ ಆಪ್ಲ್ಯಾ ಮಾತಾರ್ಪಣಾಚಿ ಖಿಂತ್. ಆನಿ ಆಪ್ಲೆಂ ಎದೊಳ್ ಕೆಲ್ಲೆಂ ಸಾಧನ್ ಕಸಲೆಂ? ಕೊಣಾ ಖಾತಿರ್? ಕಿತ್ಯಾಕ್ ಖಾತಿರ್? ಹ್ಯಾ ಸರ್ವ್ ಸವಾಲಾಂಕ್ ಮೆಳ್ಳೊ ಸರ್ವ್ ಜಾತಿ ಹಾಂವ್ ಮ್ಹಳ್ಳೆ ಸಬ್ಲಾ ಭಂವಾರಿ ಆಸಲ್ಲೊ. ಕಿತೆಯೀ ಜಾಂವ್ ಹಾಂವ್ ಅಸಲಿ ಜಿಣಿ ಜಿಯೆಂವ್ಚೊ ನಾ. ಹಾಂವ್ ಜರ್ತರ್ ಜಿಯೆತಾಂ ತರ್ ಹೆರಾಂ ಖಾತಿರ್ ಜಿಯೆತಾಂ.

ಹಾವೆಂ ಸೆಮಿನರಿಕ್ ರಿಗ್ಲೊಚ್ಚ್ ಅಂಕಲ್ ಸ್ಟೀವಾನ್ ಆಪ್ಲಾಲಾಗಿಂ ಆಸಲ್ಲೊ ಸಂಬಂಧ್ ಮೊಡ್ಲೊ. ಜಶೆಂ ಮಾಕಾ ತಾಚೆಂ ಜಿವಿತ್ ಗರ್ಜೆ ಭಾಯ್ಲೆಂಗೀ ತಶೆಂಚ್ ತಾಕಾ ಮ್ಹಜೆಂಯೀ ಜಿವಿತ್ ಗರ್ಜೆ ಭಾಯ್ಲೆಂ ಜಾಯ್ತಯ್. ಕಿತೆಯೀ ಜಾಂವ್ ಜಿಣ್ಯೆಂತ್ ಹಾವೆಂ ಪಾಟಿಂ ಪಳೆಂವ್ಕ್ ನಾ. ಪಾಟಿಂ ಪಳೆಂವ್ಚೆ ತಸಲೆಂ ಕಿತೆಯೀ ಮ್ಹಜಾ ಜಿಣ್ಯೆಂತ್ ನಾತ್ಲೆಂ. ಆನಿ ಹರೈಕ್ ವಾಟಿನಿ ಮಾಕಾ ಜೆಜು ಶಿವಾಯ್ ಹರ್ ಕೋಣೀ ದಿಸಾನಾತ್ಲೊ. ಲಾಂಬಾಯೆಚಿಂ ವರ್ಸಾಂ ಪಾಶಾರ್ ಕೆಲ್ಲಿಂ ಹಾವೆಂ. ಪಯ್ಲೆಂ ವರಸ್ ಓರಿಯೆಂಟೇಶನ್ ಕಾಭಾರ್ ಕರ್ನ್ ಇಕ್ರಾವಿ, ಭಾರಾವಿಚೆಂ ಶಿಕಾಪ್ ಜೊಡ್ಲೆಂ. ತ್ಯೆ ಉಪ್ರಾಂತ್ ಕೊಲೆಜಿಚ್ಯಾ ಶಿಕ್ಷಾ ಸವೆಂ ತತ್ವಶಾಸ್ತ್ರ್ ಆನಿ ತ್ಯೆ ಉಪ್ರಾಂತ್ ದೇವ್‌ಶಾಸ್ತ್ರ್ ಶಿಕ್ಲೊಂ. ಮ್ಹಜ್ಯಾಕೀ ಏಕ್ ವರ್ಸ್ ಲ್ಹಾನ್ ಬ್ರದರ್ ಲಾರೆನ್ಸ್ ಬಹುಶಃ ಯೆಂವ್ಚಾ ವರ್ಸಾ ತಾಕಾಯೀ ಪೊಡ್ನ್ ಮೆಳೊಂಕ್ ಆಸಲ್ಲೆ.

ಹಿಂ ಸದಾಂಚಿ ವ್ಯವಸ್ತಿತ್ ಜಿಣಿಂ, ಹಿಂ ಮಾಗ್ಣಿಂ, ಹ್ಯೊ ರತಿರೊ, ಹೆಂ ಪೊರಸಾಂವ್, ಹೊ ತೇರ್ಸ್, ಹೆಂ ಮೆಡಿಟೇಶನ್ ಹ್ಯಾ ಸರ್ವಾಮಧೆಂ ಆಪ್ಲ್ಯಾ ಜಿಣ್ಯೆಚೊ ಖರೊ ಅರ್ಥ್ ಎಕಾ ಸಬ್ಲಾಚೆರ್ ಲಬ್ಲೊನ್ ಆಸಲ್ಲೊ ಆನಿ ಹೊ ಸಬ್ಲ್ ಜಾವ್ನಾಸ್ಲೊ ಭಾವಾರ್ಥ್.

ಮನ್ಶ್ಯಾಕ್ ತೊಡೆ ಪಾವ್ಲಿಂ ಶಿಕಾಪ್‌ಯೀ ಪರಿಣಾಮ್ ಘಾಲುಂಕ್ ಸಕ್ತಾ. ಇಲ್ಲೆಂ ಶಿಕಾಪ್ ಮೆಳ್ಳೆಂ ತರ್ ಮನಿಸ್ ಜ್ಞಾನಿ ಮ್ಹಣ್ ಚಿಂತಾ. ಆನಿ ಆಪ್ಲ್ಯಾ ಕಲ್ಪನಾಂಕ್ ವಾಸ್ತವ್ ಮ್ಹಳ್ಳೊ ವಾದ್ ಮಾಂಡ್ತಾ.

ದೇವಾಕ್ ಮನ್ಶ್ಯಾಕ್ ರಚ್ಲೊನಿ? ಯಾ ಮನ್ಶ್ಯಾಂಕ್ ದೇವಾನ್ ರಚ್ಲೊ ಮ್ಹಳ್ಳೆಂ ವಿಚಾರ್ತಾ. ದೇವ್ ಮ್ಹಳ್ಳಾರ್ ಕೊಣ್? ದೇವಾಚೆಂ ಅಸ್ತಿತ್ವ್ ಕಿತ್ಲೆಂ ಖರೆಂ? ದೇವ್ ಫಕತ್ ಮನ್ಶ್ಯಾಂಚಾ ನಾ-ಸಮ್ಜಣೆಚೊ ಆನಿ ಭಿಯಾಚೊ ಪ್ರತಿಫಳ್ ಮ್ಹಳ್ಳೆಂ ಚಿಂತಾಪ್ ಮ್ಹಜೆಂ ನ್ಹೆಂ. ಹಾಂವ್ ಭಾವಾಡ್ತ್ ಮ್ಹಳ್ಳ್ಯಾ ಸಬ್ಲಾಕ್ ಜಿಣ್ಯೆಂತ್ ಚಡ್ ಮಹತ್ವ್ ದಿತಲ್ಯಾಂಚಾ ವರ್ಗಾಚೊ. ಕೋಣ್ ಕಿತೆಂ ಚಿಂತಾತ್ ಆನಿ ಅಸಲೆಂ ನಾಸ್ತಿಕ್ ಚಿಂತಾಪ್ ಚಿಂತುನ್ 'ಮಹಾನ್' ಮ್ಹಣ್ತಾತ್ ತರ್ ತಿ ತಾಂಚಿ ಅಸ್ತಿತ್ವಾಯ್ ಶಿವಾಯ್ ಆಪ್ಣಾಕ್ ತ್ಯೆ ಪರಿಂ ಚಿಂತುಂಕ್ ನಾಕಾಸ್ಲೆಂ. ಅಪುಣ್ ಎಕಾ ದೇವಾಕ್ ಪಾತ್ಯೆಂವ್ಚೊ ಆನಿ ಸತ್ಮಾನೊಂ ಕರೀಣ್ ಹೆಟಾವಾದಿ. ಬಹುಶಃ ಆಪ್ಣಾಕ್ ಬದ್ಲಾವಣ್ ಮ್ಹಳ್ಳೆಂ ಪಸಂಧ್ ನಾ!! ಹಾಂವ್ ನೆಣಾ.

ಜಿಣ್ಯೆಂತ್ಯಾಯೀ ಅಸಲೆ ತರ್ಕ್ ಆನಿ ಅಸಂಬದ್ನ್ ತತ್ವಾಂಕ್ ರುತಾಂ ಕರುಂಕ್ ವೆಚೆಂ ಮ್ಹಳ್ಳಾರ್ ಆಪ್ಣಾಕ್‌ಚ್ಚ್ ಕಸಲ್ಯಾಗೀ ಬಾಂದ್ಪಾಸಾಂತ್ ರೆವ್ಣಾಂವ್ಚೆಂ ಆನಿ ಅಸಲ್ಯಾ ಬಾಂದ್ಪಾಸಾಂತ್ ರೆವ್ಣೊನ್ ಘೆವ್ನ್ ಮ್ಹಜೆಂ ಜಿವಿತ್ ಕರೋರ್ ಕರ್ಚೆಂ ಮ್ಹಜಾ ಚಿಂತ್ನಾ ಭಾಯ್ಲೆಂ ಜಾವ್ನಾಸ್ಲೆಂ.

ಜಿಣಿ ದೆವಾನ್ ದಿಲ್ಲಿ ಜಾವ್ನಾಸಾ ಜಿಯೆಂವ್ಕ್, ಆನಿ ತಿ ಜಿಣಿ ಅಸಲ್ಯಾ ತತ್ವಾನಿ ಬಾಂದುನ್ ಫಾಲ್ನ್ ಮುಟ್ಟಿ ಕರ್ನ್ ಕಾಣ್ಲೆಂವ್ಕ್ ಮ್ಹಾಕಾ ಮನ್ ನಾತ್ಲೆಂ.

ಮ್ಹಜೆಂ ಮಾಗ್ಲೆಂ ಜಾಲ್ಯಾರೀ ಹಾತ್-ಪಾಂಯ್ ಬಡವ್ನ್ ಆಂಗ್-ಪಾಂಗ್ ಹಾಲವ್ನ್ ಗೊಮ್ಮಿ, ಪೆಂಕಾಡ್ ಧಲವ್ನ್ ಹಾಸೊನ್-ನಾಚೊನ್ ಮಾಗ್ಲೆಂ ಕರ್ತಲ್ಯಾ ಪೈಕಿಂತ್ಲೊ ಹಾಂವ್ ನೈಂ. ಹಾಂವ್ ಮ್ಹಜಾ ದೆವಾನ್ ಶಿಕಯಿಲ್ಲೆಂ ಮಾಗ್ಲೆಂ ಗುಪಿತ್ ರಿತಿನ್ ಆಪ್ಲ್ಯಾ ಕುಡಾಕ್ ರಿಗೊನ್ ಕಾಳೊಕಾಂತ್ ಮತಿ ಭಿತರ್ಚ್ಚ್ ದೆವಾಲಾಗಿಂ ಮಾಗ್ಲೆಂ ಖರೆಂ ಮಾಗ್ಲೆಂ ಮ್ಹಣ್ ಸಮ್ಜತಾಲೊಂ ಹಿಂ ಉಡ್ಕಾಣಾಂ, ಹಿಂ ಪಡ್ಕಾಣಾಂ ಹೆಂ ಮ್ಹಜೆ ಪ್ರಕಾರ್ ಏಕ್ ವೇಸ್ ಜಶೆಂ ಹಿಂದ್ವಾನಿಂ ಮಾರ್ನಮಿ ಪರ್ಬೆಕ್ ವೇಸ್ ಫಾಲ್ನ್ ವೆಚೆ ಪರಿಂ.

ಮ್ಹಜೆಂ ರಜಾರ್, ಪೊರೆಸಾಂವ್ ಜಾಲ್ಯಾರೀ ಲೆಖಾಚೆಂ ನೈಂ. ದಿಸಾಕ್ ಇತ್ಲಿಂ ವೊರಾಂ ಮಾಗ್ತಾಂ, ಇತ್ಲೆ ಖಣ್ ತೇರ್ಸ್ ಭೆಟಿಯಾಂ ಆನಿ ಇತ್ಲೊ ವೇಳ್ ನಿಯಾಳ್ ಕರ್ತಾಂ ಮ್ಹಳ್ಳ್ಯಾ ಚಿಂತ್ನಾಚೊಯೀ ಹಾಂವ್ ನೈಂ. ಜಿಣ್ಯೆಂತ್ ಮಾಗ್ಲೆಂ ಜರೂರ್ ಗರ್ಜೆಚೆಂ. ಪುಣ್ ಜಿತ್ಲೆಂ ಆಪ್ಲಾಚಿ ಶಾತಿ ಆಸಾ ಜಿತ್ಲೆಂ ಆಪ್ಲೆಂ ಮನ್ ಒಪ್ತಾ ತಿತ್ಲೆಂ. ಜಾಂವ್ಕ್ ಪುರೊ ತೊಡ್ಯೊ ಘಡಿಯೊ, ಯಾ ತೊಡಿಂ ವೊರಾಂ.

ಹೆರಾಂಕ್ ದಾಖಂವ್ಚೆಂ ಖಾತಿರ್ ದಿಂಬಿ ಫಾಲ್ನ್ ಮಾಗ್ಲೆಂ ಕರ್ಚೊ ವೇಸ್ ಪಾಂಗ್ರನ್, ಮತಿಭಿತರ್ ಹೆರಾಂಚೆರ್ ಫಾರಿಕ್ಪಣ್ ಆಶೆಲ್ಲ್ಯಾಂತ್ ಮ್ಹಜೆ ಪ್ರಕಾರ್ ಅರ್ಥ್ ನಾತ್ಲೊ.

ಬ್ರದರ್ ಆಂಡ್ರೆ ಪಾಟ್ಲ್ಯಾ ಆಟ್ ವರ್ಸಾಂ ಧಾವ್ನ್ ಹೈ ಸೆಮಿನರಿಂತ್ ಆಸಾ. ತೊ ಪ್ರಾಯೆಂತ್ ಪಾಂತ್ರೀಸ್ ಉತರ್ಲಾ. ಪುಣ್ ಆಪುಣ್ ಬ್ರದರ್ಚ್ಚ್ ಜಾವ್ನ್ ಅಂಗೊಣ್ ಘೆತ್ಲೆ ವರ್ವಿಂ ಆಪ್ಲಿ ಸೆವಾ ಸೆಮಿನರಿಂತ್ ದೀವ್ನ್ ಆಸ್ಲೊ. ಪಾಟ್ಲ್ಯಾ ತೊಡ್ಯಾ ಹಾಪ್ಪಾಧಿಂ ಹಾಂವ್ ಆನಿ ಬ್ರದರ್ ಲಾರೆನ್ಸ್ ಸೆಮಿನರಿಚಾ ಎಕಾ ಔಟಿಂಗಾಕ್ ಗೆಲ್ಲೆ ವೆಳಾರ್ ಬ್ರದರ್ ಆಂಡ್ರೆಕ್ ಎಕಾ ಚಲಿಯೆಸವೆಂ ಹೊಟ್ಲಾ ಧಾವ್ನ್ ಭಾಯ್ರ್ ಯೆಂವ್ಚೆಂ ಪಳೆವ್ನ್ ಆಮಿ ಅಜ್ಜಾಪ್ ಪಾವ್ಲಾಂವ್. ಹಜಾರ್ ಸವಾಲಾಂ ಮ್ಹಜೆ ಮತಿಕ್ ಗೆಲ್ಲಿಂ. ಪಳೆಂವ್ಕ್ ಸೊಭಿತ್ ದಿಸ್ಚೊ ಬ್ರದರ್ ಆಂಡ್ರೆ ಆನಿ ಹೈ ಚಲಿಯೆಕ್ ಕಸಲೊ ಗಾಯ್ ಸಂಬಂಧ್? ಹ್ಯಾ ಸವಾಲಾಂಕ್ ಜಾಪಿ ಜಾವುನ್ ಪರತ್ ದೋನ್ ಸವಾಲಾಂ ಮತಿಂತ್ ಉದೆಲಿಂ.

ಜಿಣಿಭರ್ ಆಂಕ್ವಾರ್ ರಾವ್ತಲೊಂ ಮ್ಹಳ್ಳಿ ಭಾಸ್ ದಿಲ್ಲೊ ಬ್ರದರ್ ಆಂಡ್ರೆ ತರ್ ಕಸೊ ಚಲಿಯೆಚಾ ಜಾಳಾಂತ್ ಬುಡ್ಲೊ? ಹೆಂಚ್ ನೈಂ ರಾತಿಂಚಾ ಬಾರಾ ವೊರಾಂ ಪರ್ಯಾಂತ್ ತೊ ಭಾಯ್ರ್ ಉರ್ತಾಲೊ ಬಹುಶಃ ಹೈಚ್ಚ್ ಖಾತಿರ್? ಮ್ಹಜಾ ಚಿಂತ್ನಾಂಕ್ ಜಾಪಿ ನಾತ್ಲೊ.

ಸೆಮಿನರಿಂತ್ ಆಮ್ಚೊ ರೆಕ್ಟರ್ ಫಾ| ಅಗೋಸ್ತಿನಸ್ ಶಿಸ್ಟೆಚೊ ಮನಿಸ್; ಎಕಾ ದಿಸಾ ತಾಚಾ ಕಾನಾಂತ್ ಕೊಣಿಂಗೀ ಬ್ರದರ್ ಆಂಡ್ರೆ ವಿಶ್ವಾಂತ್ ಘಾಲೆಂ ಜಾಯ್ತಾಯ್. ತೊ ರಾತಿಂ ಪಾರೊತ್ ಕರ್ನ್ ಬಸ್ಲೊ ಆನಿ ಬ್ರದರ್ ಆಂಡ್ರೆಕ್ ಧರ್ದೊ. ಪುಣ್ ಕಿತೆಂಚ್ ಉಲಯ್ಲೊನಾ. ದುಸ್ರೆ ದೀಸ್ ಆಪ್ಲ್ಯಾ ಕುಡಾಕ್ ಬ್ರದರ್ ಆಂಡ್ರೆಕ್ ವರ್ನ್ ಗೆಲೊ. ಆನಿ ಪಾಟಿಂ ಯೆತಾನಾ ಬ್ರದರ್ ಆಂಡ್ರೆಚೆಂ ತೋಂಡ್ ಕಾಳ್ಯೆಲ್ಲೆಂ ಆನಿ ದೊಳೆ ತಾಂಚ್ಚೆ ಜಾಲ್ಲೆ. ಆನಿ ತೊಂಡಾಚೊ ಛಾರೊ



ತಾಚೆರ್ ಆಯಿಲ್ಲಾ ರಾಗಾಚೆಂ ವರ್ಣನ್ ದಿತಾಲೆಂ. ಹರೈಕಾ ಬ್ರೇಸ್ತಾರಾ ಫಾ ಆಗೊಸ್ತಿನ್ ದುಬ್ಯಾಂಚಾ ಭೆಟೆಕ್ ವೆಚಿ ರಿವಾಜ್ ಜಾವ್ನಾಸ್ಲಿ. ಆನಿ ಹೈ ಪಾವ್ತಿಯೀ ತೊ ದುಬ್ಯಾಂಚೆ ಭೆಟೆಕ್ ಲಾಗಿಂಚ್ಚ್ ಆಸ್ಲಾ ಹಳ್ಳೆಕ್ ಗೆಲ್ಲೊ. ಪಾಟಿಂ ಯೆತಾನಾ ಕಾಳೊಕ್ ದಾಟ್ ಜಾಲ್ಲೆ ವರ್ವಿಂ ಫಾ ಆಗೊಸ್ತಿನ್ ಸರಾರಾಂ ಮೆಟಾಂ ಕಾಡ್ನ್ ಚಲ್ತಾನಾ ತಾಚೆರ್ ಕೊಣೆಂಗೀ ಹಲ್ಲೊ ಕೆಲೊ. ತಾಚೊ ಸಗ್ಳೊ ಲೋಬ್ ಪಿಂದುನ್ ತಾಕಾ ಮಾರ್ನ್ ದಾಂವ್ಲೆ. ತಾಚಾ ತೊಂಡಾಚೊ ಏಕ್ ದಾಂತ್ ಮೊಡ್ಲೊ. ರಗ್ತಾನ್ ಬುಡ್ಲೊ ಫಾ ಆಗೊಸ್ತಿನ್ ಪಾಟಿಂ ಆಯ್ಲೊ. ಜಮ್ಲ್ಯಾ ಸರ್ವ್ ಬ್ರದರಾಂಚಿ ದೀಪ್ನ್ ತಾಚೆರ್ ಗೆಲಿ. ತರೀ ತೊ ಶೀದಾ ಆಪ್ಲ್ಯಾ ಕುಡಾಕ್ ರಿಗ್ಲೊ. ಆನಿ ಸುಮಾರ್ ವೆಳಾ ಉಪ್ರಾಂತ್ ನಿತಳ್ ಜಾವ್ನ್ ಭಾಯ್ರ್ ಆಯ್ಲೊ ಆನಿ ಆಪ್ಣಾಕ್ ಕಿತೆಂಚ್ ಘಡೊಂಕ್ ಮ್ಹಳ್ಳೆಂ ಜಿನ್ನಿಂ ಮಾಗ್ಲ್ಯಾ ಸಾಲಾಕ್ ರಿಗ್ಲೊ. ಥೊಡ್ಯಾಚ್ಚ್ ವೆಳಾನ್ ಬ್ರದರ್ ಆಂಡ್ರು ಆಯ್ಲೊ. ತಾಚಾ ಉಚ್ಚ್ಯಾ ಹಾತಾಚಾ ಮುಟಿಲಾಗಿಂ ಕಾತ್ ಗೆಲ್ಲಿ.

ಥೊಡ್ಯಾ ದಿಸಾಂ ಉಪ್ರಾಂತ್ ಕಳೊನ್ ಆಯ್ಲೆಂ, ಬ್ರದರ್ ಆಂಡ್ರುನ್ ಆಪ್ಲ್ಯಾ ಸಾಂಗಾತಿಂಕ್ ಘೆವ್ನ್ ಫಾ ಆಗೊಸ್ತಿನಾಚೆರ್ ಹಲ್ಲೊ ಕೆಲೊ. ಆನಿ ತೈ ವರ್ವಿಂ ಬ್ರದರ್ ಆಂಡ್ರುಚಾ ಹಾತಾಂಚೆರ್ ಮಾರ್ ಜಾಲ್ಲೊ ಆನಿ ಫಾ ಆಗೊಸ್ತಿನಾಚೊ ದಾಂತ್ ಮೊಡ್ಲೊ. ಪುಣ್ ಸತ್ ಲಿಪೊನ್ಂಚ್ ಗೆಲೆಂ.

ಹಾಂವ್ ಆನಿ ಬ್ರದರ್ ಲಾರೆನ್ಸ್ ಎಕಾಚ್ಚ್ ಕುಡಾಂತ್ ಆಸ್ಲೆ ವರ್ವಿಂ ಆಮ್ಕಾಂ ತರ್ಕ್ ಕರುಂಕ್ ಆವ್ಕಾಸ್ ಮೆಳ್ಳೊ. “ಹಿ ಸೆವಾ, ಹೆಂ ಯಾಜಕ್ವಣ್, ಹೆಂ ಮಿಸಾಂವ್ ಸರ್ವ್ ಪೊಕೊಳ್...” ಬ್ರದರ್ ಲಾರೆನ್ಸ್ ಉಲವ್ನ್ಂಚ್ ಗೆಲೊ. “ಹರ್ಯೆಕ್ ಕಡೆ ನಾಲಿಸಾಯ್ ಆಸಾ, ದುಬ್ಳಿಕಾಯೆಚಿ ಆಂಗೊವ್ನ್ ಕೆಲ್ಲೆ ಕಿತ್ಲೆ ಜಣ್ ದುಬ್ಳೆ ಜಾವ್ನ್ ಉರ್ತಾತ್? ಕಿತ್ಲೆ ಪಾದ್ರಿ ಆಪ್ಲ್ಯಾ ಕುಟ್ಮಾಂಕ್ ಪೊಸಿನಾಂತ್? ಕಿತ್ಲೆ ಪಾದ್ರಿ ಬಂಗ್ಲೆ ಬಾಂದಿನಾಂತ್? ತರ್ ಹಿ ದುಬ್ಳಿಕಾಯ್ ಆಂಗೊವ್ನ್ ಕೊಣಾ ಖಾತಿರ್?”

ವಿಧೇಯ್ಣ್ ಆನಿ ಖಾಲ್ತೆಂಪಣ್ ಕಿತ್ಲೆಂ ಸತ್? ಜರ್ತರ್ ಏಕ್ ಸೆವಕ್ ಆಪ್ಲ್ಯಾ ವಡಿಲಾಕ್ ಅಶೆಂ ಗುಪ್ತಿಂ ಮಾರುಂಕ್ ಸಕ್ತಾ ತರ್ ವಿಧೇಯ್ಣ್ ಆನಿ ಖಾಲ್ತೆಂಪಣಾಚಿ ಆಂಗವ್ನ್ ಕೊಣಾ ಖಾತಿರ್?

ಆಂಕ್ವಾರ್ಪಣ್ ಕಿತ್ಲೆಂ ಸತ್? ಕಿತ್ಲೆ ಪಾದ್ರಾಬ್ ರಜೆನಿ ಖೈಂ ಖೈಂ ವೆತಾತ್? ಕಿತೆಂ ಕಿತೆಂ ಕರ್ತಾತ್? ಏಕ್ ಪಾದ್ರಿ ಉಗ್ತಾನ್ ಆಪ್ಲ್ಯಾ ಜಿಪಾಂತ್ ಚೆಡ್ವಾಂಕ್ ಭಂವ್ಡಾಯ್ತಾ ತರ್ ಆಂಕ್ವಾರ್ಪಣಾಚಿ ಆಂಗವ್ನ್ ಕೊಣಾ ಖಾತಿರ್?

ಯಾಜಕ್ವಣಾಂತ್ ಕಸ್ಲೊಯೀ ಅರ್ಥ್ ಉರ್ದೊನಾ. ಫಕತ್ ಪೊಕೊಳ್ ಆನಿ ಎಕಾ ರಿತಿಚೊ ಡೋಂಗ್, ಫಟಾವ್ಣಿ ಆನಿ ಕಿತೆಂಚ್ ನೈಂ.

ಬ್ರದರ್ ಲಾರೆನ್ಸಾಚೆಂ ಹರೈಕ್ ಉತ್ರಾಂ ಮ್ಹಜಾ ಮತಾಂತ್ ವಾಡ್ತಾ ಉಟಯ್ಲಾಗ್ಲಿಂ. ಹಾಂವ್ ಘಡಿಭರ್ ಕಾಂಪೊಂ. ಹೆಂ ಕೊಡು ಸತ್ ಜಿರಂವ್ಕ್ ಮ್ಹಜೆಲಾಗಿಂ ಭಳ್ ದೀ ದೆವಾ ಮ್ಹಣ್ ಮಾಗ್ಲೆಂ.

ರಾತಿ ನಿದ್ರಾಂ ತರೀ ದೊಳೆ ಆಡ್ ಜಾಲೆನಾಂತ್. ತಿತ್ಲಾರ್ ಹಳೊ ಕಸಲೊಗೀ ಆವಾಜ್ ಆಯ್ಲೊ ಆನಿ ಆಪ್ಲೆಂ ಕಾನ್ ನೀಟ್ ಕೆಲೆ. ವಸ್ತ್ರಾಂ ಸುಕೊತ್ ಘಾಲ್ಚಿ ನ್ಯಾಲೊನಾಚಿ ದೊರಿ ಸುಟವ್ನ್ ಆಸ್ಲೊ ಬ್ರದರ್ ಲಾರೆನ್ಸ್. ಆಪ್ಲಾಕ್ ಆಜ್ಯಾಪ್ ಜಾಲೆಂ. ಹೈ ಮಧ್ಯಾನ್ ರಾತಿಂ ಹೊ ಕಿತ್ಯಾಕ್ ತಿ ದೊರಿ ಸುಟಯ್ತಾ? ತರ್ಲಿ ನಿದ್ರಾಲೊ ವೇಸ್ ಪಾಂಗ್ರನ್ ಹಾಂವ್ ನಿದ್ರಾಂ. ಇಲ್ಲೆಶ್ಯಾ ವೆಳಾರ್ ಬ್ರದರ್ ಲಾರೆನ್ಸ್ ತಿ ದೊರಿ ಘೆವ್ನ್ ಟೆರೆಸಾರ್ ಚಡ್ಲೊ. ಹಾವೆಂಯಿ ತಾಚೊ ಹಳೊ ಪಾಟ್ಲಾವ್ ಕೆಲೊ. “ಕ್ಯಾಂ ದಾಂವ್ತಾಗಾಯ್?” ಮ್ಹಳ್ಳೊ ದುಭಾವ್ ಆಯ್ಲೊ ತರೀ ಪಾಟ್ಲಾವ್ ಕೆಲೊ. ತೊ ಟೆರೆಸಾರ್ ವಚೊನ್ ಧಿಂಬ್ಯೆರ್ ಪಡ್ಲೊ ಆನಿ ಆಪ್ಲೆಂ ಶರ್ಟ್ ಕಾಡ್ಲೆಂ. ಹಾಂವ್ ತಾಕಾ ಪಳೆಂವ್ಚಾರ್ಚ್ ಪಡ್ಲೊಂ. ಉಪ್ರಾಂತ್ ತ್ಯಾ ನಾಯ್ಲೊನ್ ದೊರಿಯೆಂತ್ ಆಪ್ಲ್ಯಾ ಪಾಟಿಚೆರ್ ಮಾರ್ನ್ ಕಾಣ್ಲೆಲಾಗ್ಲೊ. “ದೆವಾ ಮಾಕಾ ಬೊಗ್ಗಿ... ಜೆಜು ಮಾಕಾ ಬೊಗ್ಗಿ... ಹಾವೆಂ ಪಾತಾಕ್ ಆಧಾರ್ಲೆಂ. ಹಾವೆಂ ಪೆಲ್ಯಾಕ್ ವಾಯ್ ಚಿಂತಾಪ್ ದಿಲೆಂ.”

ಹಾಂವ್ ಘಡ್ಯೆನ್ ವಚೊನ್ ಬ್ರದರ್ ಲಾರೆನ್ಸಾಕ್ ಧರ್ಲೆಂ. ತೊ ರಡ್ತಾಲೊ ಆನಿ ಸಗ್ಗಿ ತಾಚಿ ಕೂಡ್ ಕಾಂಪ್ತಾಲಿ.

“ಬ್ರದರ್ ಥಿಯೊ... ತಾಂಚಿಂ ತಾಂಚಿ ಪಾತ್ಕಾಂ ತಿಂ ತಿಂ ಭಗ್ತೆಲಿಂ. ಹಾವೆಂ ಗುನ್ಯಾಂವ್ ಕೆಲೊ. ಹಾವೆಂ ಪಾತಾಕ್ ಆಧಾರ್ಲೆಂ...” ತೊ ಉಲವ್ನ್ಂಚ್ ಗೆಲೊ. “ನಾ... ಬ್ರದರ್ಸ್ ಲಾರೆನ್ಸ್...” ತುವೆಂ ಸತ್ ಉಚಾರ್ಲೆಂಯಿ ಆನಿ ಸತ್ ನಿಜಾಯ್ಕೀ ಕೊಡು ಹಾವೆಂ ತಾಕಾ ಉಟಂವ್ಚೆಂ ಪ್ರಯತ್ನ್ ಕೆಲೆಂ.

“ಕಿತೆಯೀ ಜಾಂವ್... ಮಾಕಾ ಮ್ಹಜಿ ಜಿಣಿ ಜಿಯೆಂವ್ಕ್ ಆಸಾ... ಹಾಂವ್ ಹೆರಾಂಚೊ ಚುಕಿ ಪಳೆಂವ್ಚೊ ನೈಂ...” ತೊ ಉಲವ್ನ್ಂಚ್ ಗೆಲೊ.

ಕಶೆಯೀ ಹಾವೆಂ ತಾಕಾ ಕುಡಾಕ್ ಹಾಡುನ್ ನಿದಾಯ್ಲೊ. ಪಾಟಿರ್ ಎದೊಳ್‌ಚ್ಚ್ ನಾಯ್ಲೊನ್ ದೊರಿಯೆಚಾ ಮಾರಾಂತ್ ಕಾತ್ ತಾಂಚ್ಚೆ ಜಾಲ್ಚಿ. ಏಕ್ ದೋನ್ ಕಡೆ ಕಾತ್ ಫುಟೊನ್ ರಗಾತ್ ದೆಂವ್ಲೆಂ.

ಆತಾಂ ಮ್ಹಜಾ ಮತಿಂತ್ ವಾದಾಳ್ ಉಟ್ಲೆಂ. ಹಾಂವ್ ತಶೆಂ ಚಿಂತ್ಲೊ ನೈಂ. ಹೆರಾಂ ಕರ್ತಾತ್ ಕರುಂದಿತ್ ಮ್ಹಳ್ಳೆ ವರ್ಗಾಚೊ ನೈಂ. ಆಪ್ಲಾಕ್ ಎದೊಳ್ ವರೇಗ್ ಆಪ್ಲ್ಯಾನ್ ಚಲೊನ್ ಆಯಿಲ್ಲಿ ವಾಟ್ ಸಗ್ಗಿ ಪೊಕೊಳ್ ಮ್ಹಣ್ ಭೊಗ್ಲೆಂ. ಮತಿಚೆ ಸಂಘರ್ಷ್ ಚಡ್ಲೆಚ್ಚ್ ಹಾಂವ್ ಎಕಾ ನಿರ್ಧಾರಾಕ್ ಆಯ್ಲೊಂ ಆನಿ ಆಪ್ಲ್ಯಾನ್ ಸೆಮಿನರಿ ಸೊಡ್ಲೊ ನಿರ್ಧಾರ್ ಕೆಲೊ.

ಆನಿ ಕಶೆಂ ಕಶೆಂ ನಿದ್ವಾರೀ ಆಪ್ಲಾಕ್ ನೀಡ್ ಪಡ್ಲಿ ನಾ. ತಕ್ಲೆಚೊ ಶಿರೊ ಫಡ್ತಾಯ್ಲೊ. ಮಾನಸಿಕ್ ಉದ್ವೇಗ್ ಚಡೊನ್ ಆಯ್ಲೊ.

ದುಸ್ರೆ ದೀಸ್ ಸಕಾಳಿಂಚೆಂ ಮೆಡಿಟೇಶನ್ (ಧ್ಯಾನ್ ) ಕರುಂಕ್ ಬಸ್ಲೊಂ. ಮಾಗ್ಣ್ಯಾಂತ್ ಮಾಕಾ ಧ್ಯಾನ್ ದೀಂವ್ಕ್ ಜಾಲೆಂ ನಾ. ಹಾಂವ್ ಕೆದ್ನಾಂ ರೆಕ್ಟರಾಲಾಗಿಂ ಉಲಯ್ತಾಂ ಮ್ಹಣ್ ದರ್ವಡ್ಲೊಂ.

ಸಕಾಳಿಂಚಿಂ ಮಾಗ್ಣಿಂ ಜಾವ್ನ್ ಹಾಂವ್ ಸಕಾಳಿಂಚಿ ಚ್ಟಾ ಪಿಯೆವ್ನ್ ಭಾಯ್ರ್ ಯೆತಾನಾ  
 “ಗುಡ್ ಮೊರ್ನಿಂಗ್ ಬ್ರದರ್ ಥಿಯೊ...” ಸಾಂಗಾತ್ಯಾನಿ ವಿಶ್ ಕೆಲ್ಲೆಯೀ ಆಯ್ಕಾಲೆಂ ನಾ.  
 “ಬ್ರದರ್ ಥಿಯೊ ನೈಂ.... ಫಾ! ಥಿಯೊ ಮ್ಹಣ್ ತೆದಾಳಾ ವಿಶ್ ಕರ್ತಾ ಪಳೆ! ಅನ್ಯೆಕ್ಲೊ  
 ಸಾಂಗಾಲಾಗ್ಲೊ. “ಗುಡ್ ಮೊರ್ನಿಂಗ್ ಫಾ! ಥಿಯೊ ....” ಸಗ್ಳೆಂ ಮ್ಹಣಾಲೆ. ತರೀ ಹಾಂವ್  
 ಮೌನ್ ರಾವ್ಲೊ. “ತಾಚಾ ಖಾಂದ್ಯಾರ್ ಚೆಜುಚೊ ಖುರಿಸ್ ಪಡ್ಲಾ ಸಾಯ್ಬಾ” ಎಕಾ ಬ್ರದರಾನ್  
 ಖೊಂಕ್ಲೆಂ. ತರೀ ಹಾಂವ್ ಮೌನ್ ಪಾಂಗ್ಸುನ್ ರೆಕ್ಪರಾಚಾ ಕುಡಾಕ್ ರಿಗ್ಲೊಂ.

“ಗುಡ್ ಮೊರ್ನಿಂಗ್ ಫಾದರ್...” ಹಾವೆಂ ಸುರ್ವಾತ್ ಕೆಲಿ.

“ಗುಡ್ ಮೊರ್ನಿಂಗ್ ಥಿಯೊ...” ಸಾಂಗ್... ಕಿತೆಂ ಆಜ್ ಸಕಾಳಿಂ ಪುಡೆಂ? ಮಾಕಾ  
 ಕಶೆಂ ಉಲವ್ಣಾಕ್ ಸುರ್ವಾತ್ ಕರ್ಚೆಂ ಮ್ಹಳ್ಳೆಂ ಸಮ್ಜಾಲೆಂ ನಾ.

“ಫಾದರ್... ಹಾಂವ್ ಏಕ್ ನಿರ್ಧಾರ್ ಕೆಲಾ”

“???” ಫಾ! ಅಗೊಸ್ತಿನಾಚೊ ತೊಂಡಾಚೊ ಛಾರೊ ಸವಾಲಾಂ ಕರ್ತಾಲೊ.

“ಫಾ!... ಹಾವೆಂ ಸೆಮಿನರಿ ಸೊಡುಂಕ್ ಚಿಂತ್ಲಾಂ...”

“ವಾಟ್?...???” ಫಾ! ಅಗೊಸ್ತಿನಾ ಗಾಗೆಲೊ.

“ವಯ್ ಫಾ! ... ಹಿ ಜೋಕ್ ನೈ. ಸೀರಿಯಸ್... ಮಾಕಾ ಹಾವೆಂ ಚಲೊನ್ ವೆಚಾ  
 ವಾಟೆರ್ ಕಾಂಟೆ ದಿಸ್ತಾತ್. ಕಾಂಟ್ಯಾಂಕ್ ಭಿಯೆವ್ನ್ ನೈಂ ಪುಣ್ ಕಾಂಠಾಳೊನ್ ಹಾವೆಂ ಹೊ  
 ನಿರ್ಣಯ್ ಕೆಲಾ... ದೆವಾ ಮುಖಾರ್ ತೀನ್ ಆಂಗವ್ಣೊ ಕರ್ನ್ ಸರ್ವ್ ರಿತಿಚೊ ವಾಯ್ಲ್ವ  
 ಕರ್ನೊ ಕರ್ಚೊ ಆನಿ ದೆವಾಕ್/ಮನ್ಶಾಂಕ್ ಘಟಂವ್ಚೆಂ ಮ್ಹಜಾನ್ ಅಸಾಧ್ಯ್ ದೆಕುನ್ ಹಾವೆಂ  
 ನಿರ್ಣಯ್ ಕೆಲಾ... ಆನಿ ಹೆಂಚ್ ಮ್ಹಜೆಂ ಅಂತಿಮ್ ಫೈಸಲ್” ಹಾಂವ್ ಎಕಾಚ್ಚ್ಫರಾ  
 ಉಲಯ್ಲೊ.

“ಸಾರ್ಕೆಂ ಚಿಂತ್ಲಾಯ್ಚೆ ತುವೆಂ?...” ಫಾ! ಅಗೊಸ್ತಿನಾ ಸಮಧಾನೆನ್ ಸವಾಲ್  
 ಕರಲಾಗ್ಲೊ.

“ವಯ್ ಫಾ!... ಪಾಟ್ಲ್ಯಾ ಸಭಾರ್ ಹಾಪ್ಲ್ಯಾಂ ಥಾವ್ನ್ ಚಿಂತಾಲೊಂ... ಚಿಂತುನ್  
 ಚಿಂತುನ್ ಸಾರ್ಕಿ ನೀಡ್ ಮಾಕಾ ಪಡಾನಾ... ದೆಕುನ್ ಹಾವೆಂ ಹೊ ನಿರ್ಣಯ್ ಕೆಲಾ.”

“....” ಸುಮಾರ್ ವೆಳಾಚೆಂ ಮೌನ್ ಆಮ್ಕಾಂ ಆರಾಯ್ಲಾಗ್ಲೆಂ. ಫಾ! ಅಗೊಸ್ತಿನಾ  
 ಉಲವ್ನ್ಚ್ ಗೆಲೊ.

“ಅಖ್ರೇಕ್ ಮಾಕಾ ಏಕ್ ಆವ್ಕಾಸ್ ದಿಶಿಗಿ?” ತಾಣೆ ಸವಾಲ್ ಕೆಲೆಂ.

“...” ಜಾಯ್ತ್ ಮ್ಹಳ್ಳೆಂ ಜೀನ್ಸಿಂ ಹಾವೆಂ ತಕ್ಲಿ ಹಾಲಯ್ಲಿ.

“ಆಜ್ ಥಾವ್ನ್ ತೀನ್ ದೀಸ್ ತುವೆಂ ಉಪಾಶಿಂ ಕರ್ನ್ ದೆವಾಲಾಗಿಂ ಮಾಗಾಚಾಯ್  
 ಆನಿ ಜರ್ ತರ್ ತಿಸ್ರೆ ದೀಸಾಯಿ ತುಜಿ ಜಾಪ್ ಹಿಚ್ಚ್ ತರ್ ಹಾಂವ್ ಮಾಂದ್ತಾಂ” ಫಾ!  
 ಅಗೊಸ್ತಿನಾನ್ ಆಪ್ಲೆಂ ಫೈಸಲ್ ದಿಲೆಂ.





ಚುಕೊನ್ ಪಡ್ಲೊಂ. ಹಾವೆಂ ಧರ್‌ಲ್ಲಾ ವಾಟೆಂತ್ ಚೂಕ್ ಆಧಾರ್ಲಿ. ತೆಂ ಆತಾಂ ಮಾಕಾ ಸ್ಪಷ್ಟ್ ಜಾಲೆಂ. ಹಾವೆಂ ಆತಾಂ ಅಂತಿಮ್ ನಿರ್ಧಾರ್ ಕೆಲಾ. ಹಾವೆಂ ಸೆಮಿನರಿ ಸೊಡ್ನ್ ಯೇವ್ನ್ ತುಕಾ ಬಿಚ್ಚೆಸಾಂತ್ ಕುಮೊಕ್ ಕರುಂಕ್ ನಿರ್ಣಯ್ ಕೆಲಾ. ದೆಕುನ್ ದಯಕರ್ನ್ ಮಾಕಾ ಬೊಗ್ಸುನ್, ವೆಚಿಕ್ ಪುತಾಕ್ ಪಾಟಿಂ ಆಪಯಿಲ್ಲೆಪರಿಂ ಮಾಕಾಯಿ ಪಾಟಿಂ ಆಪವ್ನ್ ವರ್.

ಪುತಾ ಸಾಕೊ, ತುಜೊ ಮೊಗಾಚೊ  
ಥಿಯೊ

ಹಾವೆಂ ಎದೊಳ್‌ಚ್ಚ್ ಆಪ್ಲಿಂ ವಸ್ತುರಾಂ ಪ್ಯಾಕ್ ಕರ್ನ್ ದವರ್ಲಿಂ. ಕಸೊಯಿ ಆಯ್ಲೊ ತಿಸ್ರೊ ದೀಸ್ ಆನಿ ಆಚ್ ಫಾ| ಅಗೋಸ್ತಿನ್ ಖಂಡಿತ್ ರಾಜಿ ಜಾತಲೊಚ್ಚ್ ಮ್ಹಳ್ಳೆಂ ಚಿಂತಾಪ್ ಮತಾಂತ್ ಧರುನ್ ಹಾಂವ್ ಕೊಪೆಲಾಕ್ ರಿಗ್ಲೊಂ.

ಹರ್‌ಚೆಂಚಾಕೀ ಅರ್ಥೆಂ ಪೋರ್ ವೆಗಿಂಚ್ ಆಯಿಲ್ಲೊಂ.

ದೀಷ್ಟ್ ಮ್ಹಜಿ ಕೊಪೆಲಾಂತ್ ಭರ್‌ಲ್ಲಾ ಕಾಳೊಕಾಂತ್ ಗೆಲಿ. ಆನಿ ತ್ಯಾ ಕಾಳೊಕಾಂತ್ ಸ್ಪಷ್ಟ್ ದಿಸ್ಲೆಂ ಮ್ಹಜಿ ಕ್ರಿಸ್ತಿಫಿಕ್ಟಾಚೆ ಇಮಾಜೆಚೆಂ ರುಪ್ಲೆಂ ದಿಸ್ತಾಲೆಂ. ಉಟೊನ್ ಹಾವೆಂ ದಿವೆ ಪೆಟಯ್ಲೆ. ಆನಿ ಮಜಿ ದೀಷ್ಟ್ ಎಕಡೆ ಕೇಂದ್ರೀಕೃತ್ ಜಾಲಿ. ಪಾದ್ರ್ಯಾಬಾನ್ ಶೆರ್ಮಾಂವ್ ದಿಂವ್ಚೊ ಟೊಪಿಕ್ ತಾಂತು ಆಸ್‌ಲ್ಲೊ. “Don’t blame the darkness, but light a candle” (ಕಾಳೊಕಾಕ್ ದುರ್ಸನಾಕಾ, ಬಗಾರ್ ವಾತ್ ಪೆಟಯ್).

ಪರತ್ ವಾಚ್ಲೆಂ ತಿಂ ಉತ್ರಾಂ... ಪರತ್ ವಾಚ್ಲೆಂ ... ಕಸಲೊಗೀ ಬದ್ಲಾಲ್ಲೊ. ಜಿನೊಸ್ ಮ್ಹಜಿ ಥಂಯ್ ಭಗ್ಲೊ... ಹಾಂವ್ ಉಟೊನ್ ಮ್ಹಜಿ ಮತಾಂತ್ಲಾ ಸವಾಲಾಂಕ್ ಪಳೆಲಾಗ್ಲೊ. ಹಾಪ್ಪ್ಯಾಂತ್ಲಿಂ ಸವಾಲಾಂ ಸಗ್ಲಿಂ ಪೊಳ್ಳೆಂ ಧಾಂವ್‌ಲ್ಲಿಂ. ಹಾಂವ್ ಉಟೊನ್, ಬೊಲ್ಸಾಂತ್ ಆಸ್‌ಲ್ಲೆಂ ಅಂಕಲ್ ಸ್ಪೀವಾಕ್ ಬರಯಿಲ್ಲೆಂ ಕಾಗಾದ್ ಕಾಡ್ನ್ ಪಿಂದುನ್ ಉಡವ್ನ್ ತಾಂತ್ಲೆ ಚುರೆ ವಾರ್ಯಾರ್ ಉಬ್ಜೆಚ್ಚ್ ಪಳೆವ್ನ್ ರಾವೊಂ.

ಆನಿ ಫಾ| ಅಗೋಸ್ತಿನಾಕ್ ದಿಂವ್ಚಾಕ್ ಏಕ್ ಕಾಗಾದ್ ಬರಯ್ಲಾಗ್ಲೊಂ. ತಾಂತು ಅಶೆಂ ಲಿಖ್ಲೆಂ “ಸಗ್ಲೆಂ ಜಿಯೆತಾತ್ ಮ್ಹಣ್ ನೆಂ. ಹಾಂವ್ ಮ್ಹಜಿ ನವಿ ವಾಟ್ ಸೊಧ್ತಲೊಂ, ನವಿ ಸತಾಂ ದೆಖ್ತಲೊಂ, ನವಿ ಜಿಣಿ ಜಿಯೆತಲೊಂ, ಏಕ್ ಯಾಜಕ್ ಜಾತಲೊಂ.”

# ಆಳ್ವಿಕೆ

ಹಪ್ಪಾ ಆಧ್ಯಾತ್ಮ ಶಿಬಿರಾ ಧಾವ್ನ್ ಮ್ಹಜ್ಯಾ ಚಿಂತ್ನಾಕ್ ಸುಶೆಗ್ ನಾತ್‌ಲ್ಲೊ ಆನಿ ಹರೈಕಾ ದಿಸಾ ಹಾಂವ್‌ಯೀ ಸಾಹಿತಿ ಜಾಯ್ನಾಯ್, ಹಾಂವೆಂಯೀ ಬರಯ್ನಾಯ್, ನಾಂವ್ ಚೊಡಿಜಾಯ್ ಮ್ಹಜ್ಯೆ ಆಶಾ ಬಳ್ ಜಾವ್ನ್ ಆಯಿಲ್ಲಿಚ್ ಪಾನಾಂಚಿಂ ಪಾನಾಂ ಬರವ್ನ್ ಅಖ್ರೀಕ್ ಬಹುಶ್ಯಾ ಅಸಲ್ಯೊ ಕಾಣಿಯೊ ಫಾಯ್ಸ್ ಜಾಂವ್ಚೊನಾಂತ್ ಮ್ಹಣ್ ಚಿಂತುನ್ ಪಿಂದುನ್ ಉಡಯಿಲ್ಲೆಂ ಆಸಾ. ಪುಣ್ ಆಚ್ ಆಪ್ಲ್ಯಾ ನಿರ್ಧಾರಾನ್ ಚಿಂತುನ್, ಮತಿಕ್ ಎಕಾ ರಿಕಾಣ್ಯಾರ್ ಬಾಂದುನ್ ಫಾಲ್ಡ್ ಏಕ್ ಮಟ್ಟಿ ಕಥಾ ಲಿಖ್ಲಿ.

ಹಪ್ಪಾ ಆಧ್ಯಾತ್ಮ ಶಿಬಿರಾಂತ್, ಸಮಾಜೆಂತ್ ನಾಂವ್ ಚೊಡ್‌ಲ್ಲೆ ಫಾಮಾದ್ ಬರವ್ಪಿ ಜಮೊ ಜಾಲ್ಲೆ. ಸಬಾರ್ ಬರವ್ಪಾಂ ಮಧೆಂ ಹಾಂವ್‌ಯೀ ಎಕ್ಲೊಂ. ಸಾಂಗೊಂಕ್ ಗೆಲ್ಯಾರ್ ಹಾಂವೆಂ ಕಿತೆಂಚ್ ಬರಯಿಲ್ಲೆಂ ನಾ. ಲ್ಹಾನ್‌ಪಣಾರ್ ಟಿಚೆರಿನ್ ಪ್ರಬಂಧ್ ಬರಂವ್ಕ್ ಸಾಂಗ್ತಾನಾ ಬರಯಿಲ್ಲೆಂ ಸೊಡ್ಲ್ಯಾರ್, ತರಿಕೀ ಮ್ಹಾಕಾ ಸದಾಂ ಭೊಗ್ತಾಲೆಂ, ಮ್ಹಜೆಲಾಗಿಂಯೀ ಏಕ್ ಸ್ಪಷ್ಟ್ ಚಿಂತಾಪ್ ಆಸಾ ಆನಿ ಮ್ಹಾಕಾಯ್ ಬರಂವ್ಕ್ ಸಾಧ್ಯ್ ಆಸಾ ಮ್ಹಣ್.

ಎಕ್ಲೊ ಉಲವ್ಪಿ ಶಿಬಿರಾ ವೆಳಿಂ ಸಾಂಗಾಲಾಗ್ಲೊ “ಮಟ್ಟಿ ಕಥಾ ಬರಂವ್ಕ್ ಏಕ್ ಚಿಂತಾಪ್ ಅವಶ್ಯ್ ಆನಿ ತೆಂ ಚಿಂತಾಪ್ ಎಕಾ ಘಡಿತಾಂತ್, ವಾಚ್ಪಾಂತ್ ಯಾ ಘಟನಾಂತ್ ಯೆವ್ಗೆತಾ” ಆನಿ ಹಾವೆಂಯ್ ಮ್ಹಜೊ ಬಾವೀಸ್ ವರ್ಸಾಂಚಾ ಜಿಣ್ಯೆಚೊ ಅನುಭವ್ ಆನಿ ತ್ಯಾ ಅನುಭವಾಂತ್ ಹಾವೆಂ ಶಿಕ್‌ಲ್ಲಿಂ ಲಿಸಾಂವಾಂ ಕಾಣೈರುಪಿಂ ಬರಯ್ಲೆಂ. ಪುಣ್ ಕಾಣ್ಯೆಕ್ ನಾಂವ್ ಹಾಂವೆಂ ದೀಂವ್ಕ್ ನಾ. ಕಿತೆಂ ಮ್ಹಣ್ ದಿತಲೊಂ?

ಶಿಬಿರ್ ಸಂಪ್ತಾಸ್ತಾನಾ ಎಕಾ ಬರವ್ಪಾನ್ ಸಾಂಗ್‌ಲ್ಲೆಂ ಮ್ಹಾಕಾ ಉಡಾಸಾಕ್ ಆಯ್ಲೆಂ. “ಕೊಣೆಂಯೀ ಬರವ್ಪಿ ಜಾವ್ನ್, ಜರ್‌ತರ್ ತುಮ್ಕಾಂ ಬರಂವ್ಚೆಂ ದೆಣೆಂ ದೆವಾನ್ ದಿಲಾಂ ಆನಿ ತುಮಿಂ ಕಿತೆಂಯೀ ಬರಯ್ತಾತ್ ತರ್ ಆಮ್ಚೊ ಸಹಕಾರ್ ಖಿಂಡಿತ್ ತುಮ್ಕಾಂ ಲಾಭ್ತಲೊ. ತಸಲಿಂ ಬರ್ಪಾಂ ಆಮ್ಚೆಲಾಗಿಂ ಹಾಡ್ನ್ ಆಯ್ಲ್ಯಾರ್ ತಿಂ ಆಮಿಂ ತಿದ್ದುನ್ ದಿತಾಂವ್”.

ಹಾಂವ್ ಹ್ಯಾ ಉತ್ರಾಂನಿ ಪ್ರೇರಿತ್ ಜಾಲ್ಲೊಂ. ಕಿತ್ಲೆಂ ಆದರ್ಶ್ ಹ್ಯಾ ಬರವ್ಪಾಲಾಗಿಂ? ಹ್ಯಾ ಉಲವ್ಪಾಲಾಗಿಂ? ಆದರ್ಶಾಂಚಿ ರಾಸ್ ರಾಸ್. ಕಿತ್ಲೆ ಭಾಗಿ ತೆ. ತಾಂಚೆಂ ಚಿಂತಾಪ್ ಕಿತ್ಲೆಂ ಅಮೂಲ್ಯ್ ಆನಿ ಮಹಾನ್? ತಾಣಿಂ ವಾಚ್ಚೆಂ ವಾಚಾಪ್‌ಯೊ ತಿತ್ಲೆಂಚ್ ಶ್ರೇಷ್ಠ್ ಜಾಂವ್ಕ್ ಜಾಯ್. ಹಾಂವ್ ಮತಿಂತ್ ಚಿಂತುನ್, ಮಾಲ್ವಡ್ಯಾ ಬರವ್ಪಾಲಾಗಿಂ ವೆಚೊ ದೃಢ್ ನಿರ್ಧಾರ್ ಕೆಲೊ. ಪುಣ್ ಕೊಣಾಲಾಗಿಂ ವಚೊಂ?

ಪಯ್ಲೊ ಬರವ್ಪಿ ಚಡುಣೆ ಪಂದ್ರಾ ವರ್ಸಾಂ ಧಾವ್ನ್ ಬರವ್ನ್ ಆಸಾ, ತಾಚೆಲಾಗಿಂ ವಚೊಂ? ಯಾ ದುಸ್ರೊ ಬರವ್ಪಿ ಚಡುಣೆ ಪಂಚ್ವೀಸ್ ವರ್ಸಾಂ ಧಾವ್ನ್ ಬರವ್ನ್ ಆಸಾ, ತಾಚೆಲಾಗಿಂ ವಚೊಂ? ಯಾ ತಿಸ್ರೊ ಬರವ್ಪಿ ಚಡುಣೆ ಚಾಳಿಸ್ ವರ್ಸಾ ಧಾವ್ನ್ ಬರವ್ನ್ ಆಸಾ, ತಾಚೆಲಾಗಿಂ



ವಚೂಂ? ಘಡಿಭರ್ ಚಿಂತ್ಲೆಂ. ತೆಗಾಂಯ್ಲೊಯಿ ವಿಳಾಸ್ ಮ್ಹಜೆಲಾಗಿಂ ಆಸ್‌ಲೆಲ್ಲೊ. ಪುಣ್ ದುಸ್ರ್ಯಾ ಬರವ್ಪ್ಯಾಂಲಾಗಿಂ ವೆಚೊ ನಿರ್ಧಾರ್ ಕೆಲೊ.

“ಹುಂ! ತುಂಯಿ ಬರವ್ಪಿಗಿ?” ಗಂಭೀರ್ ತಾಳ್ಯಾನ್ ದುಸ್ರೊ ಬರವ್ಪಿ ಮ್ಹಜಿ ಮಟ್ಟಿ ಕಥಾ ಆಪ್ಲ್ಯಾ ಹಾತಾನಿಂ ಧರ್ನ್ ಉಲಯ್ಲೊ.

ಹಾಂವ್ ದಡ್ಡಡ್ಚೆಂ ಕಾಳಿಜ್ ಘೆವ್ನ್, ಚಾರ್ ಖುನಿ ಕೆಲೊ ಆಪ್ರಾಧಿ ಕೊರ್ಟಾಂತ್ ಆಪ್ಲೆ ವಿರೋಧ್ ಘೆಸಲ್ ದಿಂವ್ಚ್ಯಾ ಜಡ್ಲ್ಯಾಚೆರ್ ದೀಷ್ಟ್ ಲಾಂವ್ಚೆಪರಿಂ ದುಸ್ರ್ಯಾ ಬರವ್ಪ್ಯಾಕ್ ಪಳೆಂವ್ಕ್ ಪಡ್ಲೊಂ.

“ನಾಂವ್ ಖಂಯ್ ಆಸಾ ಕಾಣ್ಯೆಕ್?” ತಾಚೆಂ ದುಸ್ರೆಂ ಸವಾಲ್.

“ಹಾಂವೆಂ ನಾಂವ್ ಸೊಧುಂಕ್ ನಾ. ತೆಂ ಕಶೆಂ ಸೊಡ್ಲೆಂ ತೆಂ ಮ್ಹಾಕಾ ಕಳೊಂಕ್ಲಾಂ” ಹಾಂವ್ ಉದ್ಕಾರ್ಲೊಂ.

“ನಾಂವ್ ನಾಸ್ತಾನಾ ಕಶಿ ಕಾಣಿ ಬರಯ್ತಾಯ್ ತುಂ?” ಹಾಂವ್ ಮೌನ್ ಜಾಲೊಂ.

ಗಂಭೀರ್ ತಾಳ್ಯಾಚೊ ಬರವ್ಪಿ ಏಕ್ ಪ್ಯಾರಾ ವಾಚುನ್ ಮ್ಹಾಕಾ ವಿಚಾರಿಲಾಗ್ಲೊ “ತುವೆಂ ಆಂಟಿನಿ ಚೆಕಾಫಾಚೊ ಕಾಣಿಯೊ ವಾಚ್ಲ್ಯಾತ್‌ವೇ? ‘ಬೆಟ್’, ‘ದ ಮರ್ಡರ್’, ಇತ್ಯಾದಿ?”

“ಆಂಟಿನಿ ಚೆಕಾಫ್?” ಹಾಂವ್ ತ್ಯಾ ಬರವ್ಪ್ಯಾಚೆಂ ನಾಂವ್ ಪಯ್ಲೆಂ ಆಯ್ಕಾತಾಂ ಜಾಲ್ಲೆ ವರ್ವಿಂ ಪೊಗೊ ರಾವ್ಲೊಂ.

“ತುವೆಂ ತ್ಯಾ ಯುರೊಪಿ ಬರವ್ಪಿಣ್ ಆಲಿಸ್ ಮೊಂಟ್ರೋಸಾಚಿ ಕಾಣಿ ವಾಚ್ಲ್ಯಾಯ್‌ವೆ?”

“...” ಪರತ್ ಮ್ಹಜಿ ತಿಚ್ ಜಾಪ್.

“ಹಾಂವ್ ವಾಚ್ಲ್ಯಾರ್ ತಸಲ್ಯೊಚ್ ಕಾಣಿಯೊ ವಾಚ್ತಾಂ ಕಿತ್ಯಾಕ್ ಮ್ಹಳ್ಯಾರ್ ಬರವ್ಪ್ಯಾಕ್ ಎಕಾ ಮೆಟ್ಟಾಕ್ ಪಾವ್‌ಲ್ಲಾ ಉಪ್ರಾಂತ್ ತಾಚ್ಯಾಚ್ ಲೆವೆಲಾಚೊ ಕಾಣ್ಯೊಂ ತಾಕಾ ಪಸಂದ್ ಜಾತಾತ್. ತುವೆಂ ಹಾಡ್ಲ್ಯಾಯ್ ಅಸಲ್ಯೊ ಕಾಣ್ಯೊ ಕೊಣೆಯೀ ಬರವ್ಪೆತ್. ಪುಣ್ ಹಾಂತುಂ ಕಾಂಯ್ ಧರ್ಮ್ ನಾ.”

“ದಯಾಕರ್ನ್ ಸಗ್ಳಿ ಕಾಣಿ ವಾಚಾ” ಹಾವೆಂ ಖಾಲ್ತಿ ವಿನಂತಿ ಕೆಲಿ.

“ತುವೆಂ ‘ಫೌಂಟನ್ ಹೆಡ್’ ವಾಚ್ಲ್ಯಾಯ್‌ವೇ? ‘ವಿ ದ ಲಿವಿಂಗ್’ ವಾಚ್ಲ್ಯಾಯ್‌ವೇ?” ರವೀಂದ್ರನಾಥ್ ರಾಗೋರಾಚಿ ‘ಗೀತಾಂಜಲಿ’ ವಾಚ್ಲ್ಯಾಯ್‌ವೇ?”

“ನಾ” ಹಾಂವೆಂ ಪರತ್ ಶಿಂಪಿ ಗಿಳ್ಳಿ.

“ತುಚೆಂ ಚಿಂತಾಪ್ ಮೊಸ್ತ್ ಲ್ಹಾನ್ ಸಾಯ್ಬಾ. ತುವೆಂ ಚಡಿತ್ ವಾಚ್ಚೆಂ ಗರ್ಜ್. ಹಾಂವ್ ಚಡುಣೆಂ ಪಂಚ್ವೇಸ್ ವರ್ಸಾಂ ಥಾವ್ನ್ ಬರಯ್ತಾಂ. ಹಾಂವೆಂ ಬರಯಿಲ್ಲಾ ಕಾಣ್ಯಾಂಕ್ ಆನಿ ಕಾದಂಬರಿಂಕ್ ಆನಿ ಹಾಂವೆಂ ಜೊಡ್‌ಲ್ಲಾ ಬಹುಮಾನಾಂಕ್ ಲೇಖ್ ನಾ”.

ತೊ ಉಲವ್ನ್‌ಚ್ ಗೆಲೊ. ಹಾಂವ್ ದೆವಾಲಾಗಿಂ ಮಾಗಾಲಾಗ್ಲೊಂ ಮನಾಂತ್‌ಚ್. “ದೆವಾ ತಾಕಾ ಮ್ಹಜಿ ಮಟ್ಟಿ ಕಥಾ ಸಗ್ಳಿ ವಾಚುಂಕ್ ಮತ್ ದೀ” ತೊ ಉಲವ್ನ್‌ಚ್ ಗೆಲೊ.

“ತುಕಾ ಕಿತ್ಲಿ ಪ್ರಾಯ್?”

“ಬಾವೀಸ್ ವರ್ಸಾಂ ಆನಿ ತೀನ್ ಮಹಿನ್”

“ತುಂ ಕಾಚಾರಿ ಜಿಣ್ಯೆ ವಿಶ್ಯಾಂತ್ ಸಮಾಜೆ ವಿಶ್ಯಾಂತ್ ಕಿತೆಂ ಜಾಣಾಂಯ್? ಹಾಂವೆಂ ತುಜಾ ಪ್ರಾಯೆಚಾಕೀ ಚಡ್ ಲಿಖ್ಲಿ ಝರಯ್ಲ್ಯಾ. ಹಾಂವೆಂ ಸಭಾರ್ ಶಿಭಿರಾಂ ಚಲಯ್ಲ್ಯಾಂತ್. ಜಾಯ್ತೊ ಅನ್ನೋಗ್ ಮ್ಹಾಕಾ ಆಸಾ. ತುಕಾ ಹ್ಯಾ ಸರ್ವಾಂಚೊ ಗರ್ಜ್ ಆಸಾ. ಮ್ಹಜೆಂ ರಾಜಾಂವ್ ಸಂಪ್ಲೆಂ. ಎಕ್‌ಚ್ ಮ್ಹಜೆ ಥಾವ್ನ್ ತುವೆಂ ಶಿಕಾಜಾಯ್ ಯಾ ತುಜೆ ಥಾವ್ನ್ ಹಾಂವೆಂ ಶಿಕಾಜಾಯ್. ಮ್ಹಾಕಾ time pass ಕರುಂಕ್ ನಾ.” ಹಾಂವ್ ವಗೋ ರಾವ್ಲೊಂ ಪರತ್.

“ಖಿಂಯ್ ಆಸಾ ಹ್ಯಾ ಮಟ್ವ್ಯಾ ಕಾಣ್ಯೆಚೆಂ ಸ್ಕೆಲಿಟನ್?”

“????” ಹಾಂವ್ ನೆಣಾಂ ಚಾಲೊಂ, ಕಸಲೆಂ ತೆಂ ಸವಾಲ್ ಮ್ಹಣ್.

“ಖಿಂಚಿಯೀ ಮಟ್ವಿ ಕಥಾ ಬರಯ್ಲ್ಯಾಯ್ ಚಾಲ್ಯಾರ್ ತಾಚೆಂ ನಕ್ಷ್ ಸೊಡಂವ್ಚೆಂ ಅವಶ್ಯ್ ಸೂತ್ರಾಂ, ಪಾತ್ರ್ ಆನಿ ವರ್ಣನ್ ಗರ್ಜ್. ಸಾಹಿತ್ಯ್ ಮ್ಹಳ್ಯಾರ್ ಸರ್ವ್ ಲೊಕಾಂಕ್ ಮೆಚ್ಚೊಂಚೆಂ, ಮತಿಕ್ ಮನೋರಂಜನ್ ದಿಂವ್ಚೆಂ ಆನಿ ಸರ್ವ್ ಸತಾಂ ಆಟಾಪ್ಚೆಂ ಜಾವ್ನಾಸಾ. ತುಜಿ ಕಾಣಿ ಆನಿಕೀ ಊಂಚ್ ಮಟ್ವಾಚಿ ಜಾಂವ್ಚಿ ಗರ್ಜ್ ಆಸಾ. ಪಯ್ಲೆಂ ಬರೆಂ ವಾಚ್. ಧರ್ ಹೆ ಮ್ಹಜೆ ಬೂಕ್. ಎಕೇಕ್ ಬೂಕ್ ಎಕೆಕಾ ವಿಷಯಾಚೆರ್ ಅಧ್ಯಯನ್ ಕರ್ನ್ ಬರಯ್ಲಾಂ. ತುಕಾ ಹೆ ಸಮ್ಮಾನಾಂತ್ ತರ್ ಮ್ಹಾಕಾ ವಿಚಾರ್ ಹಾಂವ್ ಸಮ್ಮಾಯ್ಲಾಂ. ಹಾಂವೆಂ ಬೋನ್ ಕ್ಯಾನ್ಸರಾವಿಶಿಂ ಬರಯ್ಲಾಂ, ಬ್ಲಡ್ ಕ್ಯಾನ್ಸರಾವಿಶಿಂ ಬರಯ್ಲಾಂ...” ತೊ ಉಲವ್ನ್‌ಚ್ ಗೆಲೊ. ಹಾಂವ್ ಆಯ್ಕೊನ್‌ಚ್ ಗೆಲೊಂ.

ಯಾಂತ್ರಿಕ್ ರಿತಿನ್ ಹಾಂವೆಂ ತೆ ಬೂಕ್ ಆನಿ ಮ್ಹಜಿ ಮಟ್ವಿ ಕಥಾಯೀ ಘೆತ್ಲಿ. ಉಪ್ರಾಂತ್ ಘರಾಚಿ ವಾಟ್ ಧರ್ಲಿ.

ಪಯ್ಲ್ಯಾ ಕಾಣ್ಯೆಂತ್ ಶೆಳೆಂ ಉದಾಕ್ ವೊತುನ್ ಹಾಂವ್ ಆಯಿಲ್ಲೊಂ. ಮ್ಹಜ್ಯಾ ಚಿಂತ್ನಾಂತ್ ಗುಸ್ಪೊಡ್-ಗೊಂದೊಳ್ ಉಟೊ. ಜರ್‌ತರ್ ಹೊ ಬರವ್ಪಿ ಮ್ಹಜಿ ಸಗ್ಳಿ ಮಟ್ವಿ ಕಥಾ ವಾಚುನ್ ವಿಮರ್ಶೊ ದಿತೊ ತರ್ ಹಾಂವ್ ಪಾತ್ಯೆತೊಂ. ಪುಣ್ ನಾ, ತರ್ ಹಾಚೊ ವಿಮರ್ಶೊ ಕಿತ್ಲೊ ಮೊಲಾಧಿಕ್? ಹಾಂವ್ ಚಿಂತುಂಕ್ ಪಡ್ಲೊಂ. ತರ್ ಆಮಿ ಮಟ್ವಿ ಕಥಾ ಬರಯ್ಲ್ಯಾಯ್ ತರ್ ಜರ್ಮನಿ, ಆಮೇರಿಕಾ, ಯುರೊಪಾಂಚೆ ಸಾಹಿತ್ಯಾಚೆಂ ಅಧ್ಯಯನ್ ಕರ್ಚಿ ಗರ್ಜ್ ಆಸಾ? ಕಾಚಾರಾ ವಿಶಿಂ ಬರಯ್ಲ್ಯಾಯ್ ತರ್ ಕಾಚಾರ್ಯಾನ್ ಮಾತ್? ಪಾದ್ರಿವಿಶಿಂ ಬರಯ್ಲ್ಯಾಯ್ ತರ್ ಪಾದ್ರ್ಯಾಬಾನಿ ಮಾತ್? ಮ್ಹಜಾ ಸವಾಲಾಂಕ್ ಜಾಪಿ ನಾತ್‌ಲ್ಲೊ.

ಹಾಂವ್ ಸೈಂಬಾನ್ ಹಟಿ ಮನಿಸ್. ಹಾಂವೆಂ ತಿತ್ಲೆಂ ವಾಚುಂಕ್ ನಾ ಜಾವ್ನೆತ್. ತಿತ್ಲಿ ಪ್ರಾಯ್‌ಯೀ ಜಾವ್ನಾ ಜಾವ್ನೆತ್. ಪುಣ್ ಹಾಂವೆಂ ಬರಯಿಲ್ಲಿ ಕಾಣಿ ಹಿ ತಿತ್ಲಿ ಪಾಡ್ ಮ್ಹಳ್ಯೆಂ ಹಾಂವ್ ಒಪ್ಪೊಂ ನಾ.

ತರೀ ಕಿತೆಂ ಕರ್ತಲೊಂ? ಎಕಾ ಸಂಪಾದಕಾಲಾಗಿಂ ಹಿ ಕಾಣಿ ಘೆವ್ನ್ ಗೆಲೊಂ ತರ್, ಹಿ ಮ್ಹಜಿ ಪಯ್ಲಿ ಕಾಣಿ ಆನಿ ದುಸ್ರ್ಯಾ ಬರವ್ಪ್ಯಾನ್ ವಾಚ್ಚ್ಯಾ ಆನಿ ತಾಕಾ ಪಸಂದ್ ಯೇಂವ್ಕ್ ನಾ

ಮ್ಹಳ್ಳಾರ್ ತೊ ಕಿತೆಂ ಚಿಂತಲೊ? ಹೊ ನಾಂವ್ ನಾತ್ಲೊ ಬರವ್ಪಿ, ನಾಂವ್ ನಾತ್ಲಿ ಕಾಣಿ ಹಾಡ್ ಆಯ್ನಾರ್ ಕಶಿ ಫಾಯ್ಸ್ ಕರ್ಚಿ? ಮ್ಹಣೊಲೊ.

ಕಿತೆಂಯ್ ಚಾಂವ್, ಹಾಂಗಾಸರ್ ಮ್ಹಜ್ಯಾ ಆನಿ ದುಸ್ರ್ಯಾ ಬರವ್ಪಾಚಾ ಚಿಂತ್ನಾಂಕ್ ತಫಾವತ್ ದಿಸೊನ್ ಆಯ್ಲೊ, ವೇಳ್-ಕಾಳಾಚೊ ತಫಾವತ್. ಬಹುಶಃ ಹಾಂವ್ ಪಯ್ಲ್ಯಾ ಬರವ್ಪಾಲಾಗಿಂ ಗೆಲ್ಲೊಂ ತರ್ ತೊ ಮ್ಹಜಿ ಮಟ್ವಿ ಕಥಾ ವಾಚುನ್ ತಾಕಾ ಸಲಹಾ ದೀಂವ್ಕ್ ಸಕ್ತಲೊ.

ಅಶೆಂ ಚಿಂತುನ್ ಮುಖ್ಯಾ ಹೆಪ್ತಾಂತ್ ಹಾಂವ್ ಪಯ್ಲ್ಯಾ ಬರವ್ಪಾಲಾಗಿಂ ಗೆಲೊಂ ಆನಿ ಖಾಲ್ತೆಪಣಾನ್ ತಾಕಾ ವಂದನ್ ಕರ್ನ್ ಆಯಿಲ್ಲೊ ಉದ್ದೇಶ್ ಸಾಂಗೊನ್ ಮಟ್ವಿ ಕಥಾ ತಾಕಾ ದಿಲಿ. ತಾಣೆ ತಿ ಕಾಣಿ ಏಕ್ ಘಡಿಭರ್ ವಾಚುಂಕ್ ಪ್ರಯತ್ನ್ ಕರ್ನ್ ಆಸ್ತಾನಾ ಹಾಂವೆಂ ಸಾಂಗ್ಲೆಂ, “ಹಿ ಕಾಣಿ ದುಸ್ರ್ಯಾ ಬರವ್ಪಾಲಾಗಿಂ ವ್ಹೆಲ್ಲಿ ಹಾಂವೆಂ”

“ಕಿತೆಂ? ಕಿತೆಂ ಮ್ಹಣಾಲೊ ತೊ?”

ಹಾಂವೆಂ ತಾಕಾ ಸಗ್ಳೆ ವಿವರಣ್ ದಿಲೆಂ ಆನಿ ಪಯ್ಲೊ ಬರವ್ಪಿ ಮತಿಂತ್ ಹಾಸ್ಲೊ ಆನಿ ಸಾಂಗಾಲಾಗ್ಲೊ “ಇಲ್ಲೆಂ ಸಾರ್ಕೆಂ ಇಲ್ಲೆಂ ಘಟ್. ಬರವ್ಪಾನ್ ಬರವ್ಪಿ ಚಾಂವ್ಕ್ ಪಯ್ಲೆಂ ಅನ್ನೋಗಾಚಿ ಗರ್ಜ್ ನಾ ಕಿತ್ಯಾಕ್ ಮ್ಹಳ್ಳಾರ್ ಮನಿಸ್ ಜಲ್ಮತಾನಾ ಆವಯ್ತಾ ಗರ್ಭಾ ಥಾವ್ನ್ ಬರವ್ನ್ ಯೇನಾ. ಅನ್ನೋಗ್ ಆಪ್ಲೆಸ್ತಕಿಂ ಯೆತಾ. ಕಿತೆಂ ಗರ್ಜ್ ಮ್ಹಳ್ಳಾರ್ ಏಕ್ ಚಿಂತಾಪ್ ಗರ್ಜ್”.

ಮ್ಹಾಕಾ ಇಲ್ಲೊ ಸುಶೆಗ್ ಮೆಳ್ಳೊ ಆನಿ ತೊ ಕಾಣಿ ವಾಚುನ್ಂಚ್ ಗೆಲೊ. ವಯ್ಲ್ಯಾ ವಯ್ರ್ ವಾಚುನ್ ಗೆಲ್ಲೆವರ್ವಿಂ ಹಾಂವ್ ಘಾಬರೊಂ.

“ಹ್ಯಾ ಕಾಣ್ಯೆಂತ್ ಸಭಾರ್ ನಾಂವಾಂ ಆಸಾತ್ ಸಾಯ್ಬಾ. ಕಿತ್ಲಿಂ ನಾಂವಾಂ? ವಾಚ್ಪಿ ಕಶೆಂ ಉಡಾಸ್ ದವರ್ತಲೆ? ಹರ್ಯೆಕ್ ಖಬಾರ್ ಉಲಯ್ತಾನಾ ಹಾಂಗಾ ತುವೆಂ ಮಾಗ್ಲು ಬಾಯ್, ಸೆಸೆಲ್ ಬಾಯ್, ಕಾರ್ಮಿಣ್, ಜಿಲ್ಲಾ, ಹೊ.. ಹೊ.. ಹೊ... ಕಿತ್ಲಿಂ ನಾಂವಾಂ? ಕಾಣಿ ಅಶಿ ಬರಂವ್ಪಿ ನ್ಹಯ್ ಭಾವಾ. ಎಕಾ ಕಾಣ್ಯೆಂತ್ ಇತ್ಲಿಂಚ್ ನಾಂವಾಂ ತುವೆಂ ಘಾಲುಂಕ್ ಜಾಯ್ ಆನಿ ಕಾಣ್ಯೆಕಾಯಿ ಏಕ್ ಲಿಮಿಟ್ ಆಸಾ. ಆಟ್ ಪಾನಾಂಚಾಕೀ ಚಡ್ ಉತ್ತೊಂಕ್ ನಚೊ. ಎಕಾ ಪಾನಾಂತ್ ಜಾಲ್ಯಾರಾಯಿ ಏಕ್ ನಿರ್ದಿಷ್ಟ್ ಪ್ಯಾರಾಗ್ರಾಫ್ ಆಸಾತ್ ಆನಿ ಹರ್ಯೆಕಾ ಪ್ಯಾರಾಗ್ರಾಫಾಂತ್ ಏಕ್ ಸೂತ್, ಆಸಾ, ನಿಯಮ್ ಆಸಾ. ಪಯ್ಲೆಂ ಪಯ್ಲೆಂ ಹಾಂವಾಯಿ ತಶೆಂಚ್ ಬರಯ್ತಾಲೊಂ. ಪುಣ್ ಆತಾಂ ಹಾಂವಾಯಿ ಹೆಳ್ಲೊಂ ಜಾಲಾಂ.”

ಪಯ್ಲೊ ಬರವ್ಪಿ ಉಲವ್ನ್ಂಚ್ ಗೆಲೊ. ಮ್ಹಜೆಲಾಗಿಂ ಆಯ್ಕೊನ್ಂಚ್ ಗೆಲ್ಲೆ ಶಿವಾಯ್ ದುಸ್ರಿ ವಾಟ್ ದಿಸ್ಲಿ ನಾ.

“ತುಂ ಚಿಂತಿನಾಕಾ ಹಿ ಕಾಣಿ ಫಾಯ್ಸ್ ಚಾತೆಲಿ ಮ್ಹಣ್. ಕಿತ್ಯಾಕ್ ಮ್ಹಳ್ಳಾರ್ ಹ್ಯಾ ಕಾಣ್ಯೆಕ್ ತಾಳ್‌ಯೀ ನಾ, ಮೂಳ್‌ಯೀ ನಾ ಆನಿ ಪಯ್ಲೆಂ ಸುಮಾರ್ ಕಾಣ್ಯೊ ಅಸ್ವೀಕೃತ್ ಚಾತೆಲ್ಯೊ ತೆಂ ಉಡಾಸ್ ದವರ್”.



ಹಾಂವ್ ಹಾಂಗಾಸರ್ಯೇ ಸಲ್ವಲೊಂ. ಮಟ್ಟಿ ಕಥಾ ಕಾಡ್ ಪಿಂಜುನ್ ಉಡಂವ್ಚಿ ಆನಿ ಕೆದಿಂಕ್‌ಚ್ ಬರಂವ್ಚಿ ನ್ಹಯ್. ಬರಾಪ್ ಆಪ್ಣಾಕ್ ಸಾಂಗ್‌ಲ್ಲೆಂ ನ್ಹಯ್. ತೆಂ ಮತಿಂತ್ ಚಿಂತುನ್ ಹಾಂವ್ ಪಾಟಿಂ ಘರಾ ಗೆಲೊಂ.

ದುಸ್ರೆಂ ಲಿಸಾಂವ್ ಹಾಂವ್ ಶಿಕ್ಲೊಂ. ಆಪ್ಲೆಸ್ತಕಿಂ ಲಿಖುಂಕ್ ಜಾಯ್ ಶಿವಾಯ್ ಹೆರ್ ಹಾತ್ ಧರ್ನ್ ಶಿಕಯ್ತೆಲೆ ತೆಂ ಚಿಂತ್ಲೆಂ ಬೆಪ್ಪೊಂ.

ಪುಣ್ ಮ್ಹಾಕಾ ಹೆರಾಂನಿ ಹಾತ್ ಧರ್ನ್ ಶಿಕಯ್ತಾಯ್ ಮ್ಹಣ್ ಹಾಂವೆಂ ಆಶೆಲ್ಲೆಂ ನಾ. ಹಾಂವ್ ಇತ್ಲೆಂಚ್ ಆಶೆತಾಲೊಂ, ಕೋಣ್ ಪುಣೇ ವಾಚುನ್ ಹಾಂವ್ ಖಿಂಯ್ಸರ್ ಚುಕ್ಲಾಂ ತೆಂ ಸಾಂಗ್ಲೆಂ.

ಸಾಹಿತ್ಯಾಕ್ ಚಿಂತ್ಯಾಚಿ ಗರ್ಜ್. ವ್ಹಯ್ ಹಾಂವ್ ಮಾಂದ್ತಾಂ, ಪುಣ್ ತೆಂ ಚಿಂತಾಪ್ ಖಿಂಚೆಂ? ಸಾಹಿತ್ಯಾಕ್ ಮಟ್ಟಾಚಿ ಗರ್ಜ್ ವ್ಹಯ್ ಹಾಂವ್ ಒಪ್ತಾಂ. ಪುಣ್ ಹೆಂ ಮಟ್ಲ್ ಮ್ಹಳ್ಳಾರ್ ಕಿತೆಂ? ಬಹುಶಃ ಮ್ಹಜಾ ಸವಾಲಾಂಕ್ ಜಾಪಿ ನಾಂತ್.

ಎಕಾ ದಿಸಾ ಅಚಾನಕ್ ಮತಿಂತ್ ಏಕ್ ಐಡಿಯಾ ಆಯ್ಲಿ. ಕಿತ್ಯಾಕ್ ಹಾವೆಂ ತಿಸ್ರಾ ಬರವ್ಪಾಳಾಗಿಂ ವಚೊಂಕ್ ನಚೊ? ಬಹುಶಃ ತೊಯೀ ಮ್ಹಾಕಾ ಸಹಕಾರ್ ದಿಂವ್ಚೊ ನಾ ತರ್ ಉಪ್ರಾಂತ್ ಎದೊಳ್‌ಚ್ ಘೆತ್‌ಲ್ಲೊ ನಿರ್ಧಾರ್ ಘೆವ್ನ್ ಮಟ್ಟಿ ಕಥಾ ಪಿಂದುನ್ ಉಡಂವ್ಚಿ ಆನಿ ಕೆದಿಂಕ್‌ಚ್ ಬರಂವ್ಚೆಂ ನ್ಹಯ್ ಮ್ಹಣ್ ಚಿಂತುನ್ ಹಾಂವ್ ದರ್ವಡ್ಲೊಂ. ಹಾಂವೆಂ ಚಿಂತ್‌ಲ್ಲೆ ಪ್ರಕಾರ್ ಹಾಂಗಾ ಘಡ್ಲೆಂ ನಾ. ತಿಸ್ರೊ ಬರವ್ಪಿ ಪ್ರಾಯೆನ್‌ಯೀ ಜಾಣ್ಲೊ. ಮ್ಹಜಿ ಮಟ್ಟಿ ಕಥಾ ಘೆವ್ನ್ “ಮ್ಹಾಕಾ ವಾಚುಂಕ್ ವೇಳ್ ದೀ, ಫಾಲ್ಕಾಂ ಯೇ” ಮ್ಹಣ್ ಸಾಂಗ್ತಾನಾ ಹಾಂವ್ ಘಡಿಭರ್ ನಿರಾಸ್ಲೊಂ. ಪುಣ್ ದುಸ್ರಿ ವಾಟ್ ಮ್ಹಾಕಾ ನಾ. ಹಾಂವ್ ಘರಾ ಪಾಟಿಂ ಗೆಲೊಂ.

ದುಸ್ರ್ಯಾ ದೀಸ್ ಸುದ್ಸುಡಿತ್ ಜಾವ್ನ್ ಹಾಂವ್ ತಿಸ್ರಾ ಬರವ್ಪಾಚಾ ಘರಾ ಗೆಲೊಂ ಆನಿ ತೊ ಮ್ಹಾಕಾಚ್ ರಾಕ್ತಾಲೊ ಜಾಯ್ತಾಯ್. ತೊ ಸಾಂಗಾಲಾಗ್ಲೊ “ಧರ್ ತುಜಿ ಮಟ್ಟಿ ಕಥಾ ಮ್ಹಾಕಾ ಹಾಚ್ಯೊ ಚ್ಯಾರ್ ಕೊಪಿ ಕರ್ನ್ ದೀ, ಮ್ಹಜೆ ಹೆರ್ ತೇಗ್ ಸಾಂಗಾತಿ ಆಸಾತ್”, ಹಾಂವ್ ಅಜಾಪ್ಲೆಂ ಚಾರ್ ಕೊಪಿ?

“ಹಾಂವ್ ಚ್ಯಾರ್ ನ್ಹಯ್, ಚಾಳೀಸ್ ಕೋಪಿ ಜಾಲ್ಯಾರೀ ಕರ್ನ್ ದಿತಾಂ. ಪುಣ್ ದಯಾಕರ್ನ್ ತುಷ್ಟಿ ಪ್ರತಿಕ್ರಿಯಾ ದಿಯಾ. ಹಾಂವ್ ಹಿ ಮಟ್ಟಿ ಕಥಾ ಘೆವ್ನ್ ಹೆರ್ ಬರವ್ಪಾಂಚಾ ಘರಾ ಗೆಲಾಂ. ತರೀ ಕೋಣ್ ವಿಚಾರ್ತಾ ಮ್ಹಜಿ ಪ್ರಾಯ್ ಕಿತ್ಲಿ, ಕೋಣ್ ವಿಚಾರ್ತಾ ಹಾಂವ್ ಕಾಜಾರೀ ಆಂಕ್ವಾರಿ? ಕೋಣ್ ವಿಚಾರ್ತಾ ಮ್ಹಾಕಾ ಅನ್ವೋಗಾಚಿ ಗರ್ಜ್, ಕೋಣ್ ಮ್ಹಣ್ತಾ ಹಾವೆಂ ಪಾಶ್ಚಾತ್ಯ ಸಾಹಿತ್ಯ ವಾಚಿಚಾಯ್, ಕೋಣ್ ಮ್ಹಣ್ತಾ ಕಾಣ್ಯೆಕ್ ಪಯ್ಲೆಂ ನಾಂವ್ ದೀಜಯ್ ಮ್ಹಣ್. ಕೋಣ್ ಮ್ಹಣ್ತಾ ಕಾಣ್ಯೆಂಕ್ ಸೂತ್ರಾಂ ಜಾಯ್, ಕಾಣ್ಯಾಂಕ್ ಸ್ಕೆಲಿಟನ್ ಜಾಯ್ ಆನಿ ಸಗ್ಳಾಂಕ್ ಮತಿಕ್ ಮನೋರಂಜನ್ ಕರ್ಚೆಂ ಮಾತ್ ಸಾಹಿತ್ಯ ಜಾತಾ ಮ್ಹಣ್. ಪುಣ್ ದಯಾಕರ್ನ್ ಏಕ್ ಪಾವ್ಲಿಂ ಮ್ಹಜಿ ಕಾಣಿ ವಾಚುನ್ ತಾಚೊ ವಿಮರ್ಶೊ ದಿಯಾತ್.

ಹಾಂವ್ ಗರ್ಜ್ ಪಡ್ಲಾರ್ ತಿ ಪಿಂದುನ್ ಉಡಂವ್ಕ್ ತಯಾರ್ ಆಸಾ” ಹಾಂವ್ ಪಯ್ಲೆ ಪಾವ್ವಿಂ ಖುಬಾಳ್ಲೊಂ.

ಏಕ್ ಘಡಿಭರ್ ಆಮ್ಚೆ ಮಧೆಂ ಸ್ಮಶಾನ್ ಮೌನ್ ರಾಜ್ ಕರಿಲಾಗ್ಲೆಂ ಆನಿ ತೊ ಬರವ್ಪಿ ಉಲಯ್ಲಾಗ್ಲೊ.

“ಹುಂ! ತರ್ ತುಂ ಉಚಾಂಬಳ್ ಜಾಲಾಯ್, ಹಾಂವ್ ಸಮ್ಜತಾಂ. ತುಕಾ ಹಾಂವೆಂ ಸಾಂಗ್ಲೆಂ ಪುರ್ತೆಂ ಆಯ್ಕೊಂಚಾ ಬದ್ಲಾಕ್ ಬೆಷ್ಟೊಚ್ ಚಾಳ್ವತಾಯ್. ಆತಾಂ ಚೀತ್ ದೀವ್ನ್ ಆಯ್ಕ್ ಆನಿ ಜಾಪ್ ದೀ ತುವೆಂ ಆಳ್ವೆಂ ಪಳೆಲಾಂಯ್?”

“ಆಳ್ವೆಂ? ಮಶ್ರೂಮ್?”

“ವ್ಹಯ್, ಮಶ್ರೂಮ್ ಯಾ ಆಳ್ವೆಂ”

“ವ್ಹಯ್, ಪಳೆಲ್ಯಾತ್.”

“ತುವೆಂ ಕುರ್ಲೊ ಪಳೆಲ್ಯಾತ್?”

“ವ್ಹಯ್” ಪುಣ್ ಹಾಚಾ ಸವಾಲಾಂಚೊ ಮತ್ಲಬ್ ಮ್ಹಾಕಾ ಸಮ್ಜಲೊ ನಾ.

“ಸಗ್ಳ್ಯಾಂಕ್ ಮನೋರಂಜನ್ ದಿಂವ್ಚೆಂ ಸಾಹಿತ್ಯ್ ಮ್ಹಣ್ ತುಂ ಚಿಂತಾಯ್ ತರ್ ತುವೆಂ ಯಾ ಕೊಣೆಂಯಿ ಸಾಹಿತಿ ಜಾಂವ್ಕ್ ಆಸಾಧ್ಯ್. ಕಿತ್ಯಾಕ್ ಮ್ಹಳ್ಳಾರ್ ಸಗ್ಳ್ಯಾಂಕ್ ಮತಿಕ್ ಸಮಾಧಾನ್ ಹಾಡುಂಕ್ ದೆವಾಕೀ ಆಸಾಧ್ಯ್. ದೆವಾಚಾಕೀ ಊಂಚ್ ಮನ್ಶ್ಯಾಕ್ ಹಾಂವೆಂ ಎದೊಳ್ ಪಳೆವ್ಪಾ. ಆತಾಂ ಆಯ್ಕ್ ತರ್ನಾಟ್ಯಾ, ಖಿಂಚಾಯಿ ಮಟ್ವ್ಯಾ ಕಾಣ್ಯೆಕ್ ಕಸಲಿಂಯಿ ಸ್ಕೆಲಿಟನಾ ನಾಂತ್. ತಶೆಂ ಜರ್ ಕೊಣೀ ಸಾಂಗ್ತಾ ತರ್ ತೊ ಮೂರ್ಖ್ ಆನಿ ಮಟ್ವಿ ಕಥಾಕ್ ಕಸಲಿಂಯಿ ಸೂತ್ರಾಂ ನಾಂತ್ ಕೊಣೆಂಯಿ ಖಿಂಚಾಯಿ ವಿಶಯಾಚೆರ್ ಕಿತ್ಲೆಂಯಿ, ಕಶೆಂಯಿ ಬರವ್ಪೆತ್, ಎಕಾ ನಿರ್ದಿಷ್ಟ್ ವಿಷಯಾಚೆರ್ ಆನಿ ಚಿಂತ್ಪಾಚೆರ್. ಆತಾಂ ಹಾವೆಂ ಸಾಂಗ್ಲೆಂ ಆಯ್ಕ್, ಆಮ್ಚೆ ಬರವ್ಪಿ ಚಡಾವತ್ ಕುರ್ಲ್ಯಾ ವರ್ಗಾಚೆ. ತೆ ಜಾವ್ನ್ ಸುಧಾರ್ಣಾಂತ್, ಹೆರಾಂಕ್ ಸುದ್ರೊಂಕ್ ದೀನಾಂತ್. ಎಕ್ಲೊ ವಯ್ರ್ ಚಡ್ಲಾರ್ ಸಗ್ಳೆ ಮೆಳೊನ್ ತಾಕಾ ಸಕಯ್ಲಾ ಪೋಡ್ನ್ ಘಾಲ್ತಾತ್.

“ಆಮಿ ಚಡಾವತ್ ಆಳ್ವಾ ಪರಿಂ. ಆಳ್ವಾ ಪಂದಾ ಕಿತೆಂಚ್ ಕಿರ್ಲಾನಾ. ಆಮಿ ಫಕತ್ತ್ ಉಲಂವ್ಕ್ ಆಶೆತಾಂವ್. ಆಯ್ಕೊಂಚಿ ಸಕತ್ ಆಮ್ಕಾಂ ನಾ. ಆಮಿ ಕೆಲ್ಲೆಂಚ್ ಸಾರ್ಕೆಂ ಮ್ಹಣ್ ಚಿಂತಾಂವ್. ಹಾಂವ್ ಹೊ, ಹಾಂವ್ ತೊ. ಹಾವೆಂ ತೆಂ ಕೆಲಾಂ, ಹಾಂವೆಂ ಹೆಂ ಕೆಲಾಂ. ಫಕತ್ತ್ ವ್ಹಡ್ಪಣಾಂ ಆನಿ ಪೊಕೊಳ್.”

“ದುಕ್ರಾಚಿ ಕಾತ್ ಕಾಡ್ನ್ ಆಮ್ಚ್ಯಾ ಆಂಗಾಕ್ ಬಸಯ್ಲ್ಯಾರ್ ಆಮ್ಚಾ ಆಂಗಾರ್ ದುಕ್ರಾಚಿ ಲೋಂವ್ ಯೆತಾವೇ ತರ್? ತಶೆಂಚ್ ಥೊಡೆ ಬರವ್ಪಿ ಜಾಣ್ವಾಯೆಚಾ ಬುಕಾಂತ್ಲೆಂ ಸಾಹಿತ್ಯ್ ಕಾಡ್ನ್ ಆಪ್ಲ್ಯಾ ಸಾಹಿತ್ಯಾಂತ್ ಘಾಲ್ತಾತ್. ಹಾಂತುಂ ಸಾಹಿತ್ಯ್ ನ್ಹಯ್ ಬೊಜೊ ಮೆಳ್ತಾ. ಆಮ್ಚೆ ಚಡಾವತ್ ಬರವ್ಪಿ ಆಳ್ವಾ ಚಿಂತ್ಪಾಚಿ. ಆಪ್ಲೆಂಚ್ ಚಿಂತಾಪ್ ಶ್ರೇಷ್ಟ್ ದೆಕುನ್ ಆಪ್ಲಾನ್ ಬರಯ್ತಾಯ್. ಆಪ್ಲ್ಯಾಚ್ ವರ್ಗಾನ್ ವಾಚಿಜಯ್ ಮ್ಹಣ್ ಬರಯ್ತಾತ್. ಪುಣ್ ಹರೈಕ್

ಬರವ್ವಿ ಚಿಂತಾನಿ ಸ್ವತಂತ್ರ ಜಾವ್ನ್ ಆಸೊಂಕ್ ಜಾಯ್. ಸ್ವ-ವಿಚಾರ್ ಕರ್ಚಿ ಸಕತ್ ಆಸೊಂಕ್ ಜಾಯ್. ಹೆಂಯ್ನಿ ಎಕಾ ರಿತಿಚೆಂ ಶೋಷಣ್.

“ವ್ಹಡ್ ಮಾಸೆನ್ ಲ್ಹಾನ್ ಮಾಸೆಕ್ ಗಿಳ್ಳೆಪರಿಂ, ದೋನ್ ತೀನ್ ಬರ್ಪಾಂ ಬರಯ್ತಚ್ ಥೊಡ್ಯಾಂಕ್ ತಕ್ಲೆಕ್ ಶಿಂಗಾ ಪುಟಾತ್ ಆನಿ ಆಪುಣ್‌ಂಚ್ ಶ್ರೇಷ್ಟ್ ಸಾಹಿತಿ ಮ್ಹಣ್ ಲೆಕ್ತಾತ್. ಅನ್ನೋಗಾಚಿ ಗರ್ಬ್ ಕೊಣಾಕೀ ನಾ. ಅನ್ನೋಗ್ ಸಗ್ಳ್ಯಾಂಕ್ ಆಸ್ತಾ. ಥೊಡ್ಯಾಂಕ್ ಉಣೊ ಥೊಡ್ಯಾಂಕ್ ಚಡ್. ಪ್ರಾಯ್ ಕಾತ್ಯಾಕೀ ಜಾತಾ ತರ್, ಕಾತ್ಲೆಂ ಜಾಣ್ಲೆಂ ಮ್ಹಣ್ತಾವೆ?”

“ಆತಾಂ ಚೀತ್ ದೀವ್ನ್ ಆಯ್ಕ್. ಹಾಂವೆಂ ತುಜಿ ಕಾಣಿ ವಾಚ್ಚ್ಯಾ ಆನಿ ತಿ ಏಕ್ ಪರಿಪೂರ್ಣ್ ಕಾಣಿ ಆನಿ ತ್ಯಾ ಕಾಣ್ಯೆಕ್ ‘ಆಳ್ವಿಂ’ ಮ್ಹಳ್ಳೆಂ ನಾಂವ್ ಸಾರ್ಕೆಂ ದಿಸ್ತಾ. ಕಿತ್ಯಾಕ್ ಮ್ಹಳ್ಳಾರ್ ಸಮಾಜೆಂತ್ ಜಾಂವ್ಚೆ ಹರೈಕಾ ರಿತಿಚೆಂ ಶೋಷಣ್ ತುವೆಂ ವಿವರ್ದಿಲಾಂಯ್ ಆನಿ ಹರ್ಯೆಕ್ ಪಾತ್ರ್ ವರ್ಣನ್ ತುವೆಂ ಕೆಲಾಂಯ್. ನಾಂವಾಂ ಚಡ್ ದಿಸ್ತಾತ್ ತರೀ ಗರ್ಜೆಚಿಂ ಆನಿ ಅನ್ನೋಗಾ ವಿಶ್ಯಾಂತ್ ಹಾಂವ್ ತುಕಾ ಕಿತೆಂಗೀ ಸಾಂಗೊಂಕ್ ಆಶೆತಾಂ. ಧರ್ ಹೆಂ ವಾಚ್ ಆನಿ ಮ್ಹಾಕಾ ಸಾಂಗ್ ತುಕಾ ಕಿತೆಂ ಸಮ್ಜಾಲೆಂ ಮ್ಹಣ್. ಭಿಂಯೆನಾಕಾ, ಹೆಂ ಬರವ್ನ್ ಮ್ಹಜೆಂ ನ್ಹಯ್.” ತಾಣೆ ಮ್ಹಾಕಾ ತೀನ್ ಕಾಗ್ಡಾಂ ದಿಲಿಂ. ಹಾವೆಂ ತಿಂ ವಾಚ್ಚಿಂ ಆನಿ ತ್ಯಾ ಬರ್ಪಾಂತ್ ಅಮಾಲ್ ಪಿಯೊಣ್ಯಾಂತ್ ಸಮಾಜೆಚೆರ್ ಜಾಂವ್ಚೆ ವಾಯ್ ಪರಿಣಾಮ್ ಕಸಲೊ ಮ್ಹಳ್ಳೆ ವಿಶ್ಯಾಂತ್ ಸವಿಸ್ತಾರ್ ಬರಯಿಲ್ಲೆಂ. ಹಾಂವೆಂ ಮ್ಹಜಿ ಅಭಿಪ್ರಾಯ್ ತಾಕಾ ಸಾಂಗ್ಲಿ. ತೊ ಉಲಯ್ಲಾಗ್ಲೊ.

“ಸೊರ್ಯಾ ಥಾವ್ನ್ ಸಗ್ಳೆಂ ಪಾಡ್ ಜಾತಾ ತೆಂ ಬರ್ಪಾನ್ ಜಾಣಾ ಆಸಾ ಹೊ ಬರವ್ಪಿ. ಸೊರೊ ಸಮಾಜೆಕ್ ಮಾರಕಾರ್ ಮ್ಹಳ್ಳೆಂಯ್ ತೊ ಜಾಣಾ. ಪುಣ್ ತ್ಯಾ ಬರ್ಪಾಪಣಾಚೊ ಅನ್ನೋಗ್ ಹ್ಯಾ ಬರವ್ಪಾಕ್ ನಾ. ಕಿತ್ಯಾಕ್ ಮ್ಹಳ್ಳಾರ್ ಹೊ ಬರವ್ಪಿ ಏಕ್ ಬೆಬ್ಸೊ. ಆತಾಂ ಸಾಂಗ್, ಮನ್ಯಾನ್ ಮರ್ಣಾ ವಿಶಿಂ ಬರಯ್ಲಾಯ್ ತರ್ ಮೊರಾಜಾಯ್ ಮ್ಹಣ್ತಾಯ್ಚಿ ತುಂ?”

“ಮ್ಹಾಕಾ ಚ್ಯಾರ್ ಕೊಪಿ ಕಿತ್ಯಾಕ್ ಜಾಯ್ ಮ್ಹಳ್ಳಾರ್ ಹ್ಯಾಚ್ ಮಹಿನ್ಯಾಂತ್ ಎಕಾ ಪತ್ರಾಚೆರ್ ಮಟ್ಟಿ ಕಥಾ ಸ್ಪರ್ಧೊ ಆಸಾ. ಹಾಂವ್ ಆನಿ ಮ್ಹಜೆ ಹೆರ್ ತೇಗ್ ಸಾಂಗಾತಿ ಜಡ್ ಆನಿ ಹಾಂವೆಂ ಹಿ ಕಾಣಿ ಪಸಂದ್ ಕೆಲ್ಯಾ. ಉಣ್ಯಾರ್ ಉಣೆ ಸಮಾಧಾನೆಚೆಂ ಬಹುಮಾನ್ ಪುಣೆ ಲಾಭ್ಲೆಂ ಖಂಡಿತ್.”

ತ್ಯಾ ಬರವ್ಪಾನ್ ಉಲವ್ನ್ ಚಾಲ್ಲೆಂಚ್ ಮ್ಹಜಾ ದೊಳ್ಳಾಂತ್ ದುಃಖಾಂ ದೆಂವೊನ್ ಆಯ್ಲಿಂ. ಸಂತೊಸಾಚಿಂ ದುಃಖಾಂ ಮ್ಹಜ್ಯಾ ನಶಿಬಾಚೆರ್ ಮ್ಹಾಕಾಚ್ ಪಾತ್ಯೆಣಿ ಆಯ್ಲಿ ನಾ. ಬಹುಮಾನ್ ಸೊಡ್, ಫಾಯ್ಸ್ ಜಾಲ್ಯಾರ್‌ಯಿ ಮ್ಹಾಕಾ ಪುರಸ್ಕಾರ್‌ಚ್. ಬರವ್ಪಾಕ್ ಆರ್ಗಾಂ ದೀವ್ನ್ ಹಾಂವ್ ಉಟೊಂ.

ತಿಸ್ರಾ ಬರವ್ಪಾಚಿ ಉತ್ರಾಂ ಪ್ರಕಾರ್ ಹಾಂವೆಂ ಚ್ಯಾರ್ ಕೊಪಿ ಕರ್ನ್ ಪತ್ರಾಕ್ ದಾಡ್ಲೊ ಆನಿ ಫಲಿತಾಂಶ್ ಪಳೆವ್ನ್ ಆಜಾಪ್ಲೊಂ. ಮ್ಹಜ್ಯಾ ಮಟ್ಟ್ಯಾ ಕಾಣಿಯೆಕ್ ದುಸ್ರೆಂ ಬಹುಮಾನ್



ಲಾಭ್‌ಲೈಂ. ಪುಣ್ ಹಾಚಾಕೀ ವ್ಹಡ್ಲೆಂ ಅಜಾಪ್ ಹ್ಯಾ ಸ್ಪರ್ಧ್ಯಾಚಾ ಜಡ್ವಾಂಕ್ ಪಳೆವ್ನ್ ಚಾಲೆಂ. ಪಯ್ಲೊ, ದುಸ್ರೊ, ತಿಸ್ರೊ ಬರವ್ಪಿ ಹಾರತುಂ ಆಸ್‌ಲೆ.

ಹಾಂವ್ ಚಿಂತುನ್‌ಂಚ್ ಪಡ್ಲೊಂ, ಆತಾಂ ಮ್ಹಾಕಾ ಸಮ್ಜಾಲೆಂ. ಖಿಂಚಿಯೀ ಸಂಗತ್, ಕೊಣೆಯಿ ವ್ಯಕ್ತಿಕ್ ಭಾಯ್ಲ್ಯಾನ್ ಪಳೆಂವ್ಕ್ ದಿಸ್‌ಲೆ ತಿತ್ಲೊ ಬರೊ ಭಿತರ್ಲ್ಯಾನ್ ಆಸಾನಾ. ಜಶೆಂ ದೊಂಗೊರ್ ಪಯ್ಸ್ ಥಾವ್ನ್ ಸೊಭಿತ್ ದಿಸ್ತಾ ತಶೆಂ ಲಾಗಿಂ ಯೆತಾನಾ ಸಗ್ಳೆ ಪೊಂಡ್, ಫಾತೊರ್, ಕಾಂಚೆ ದಿಸ್ತಾತ್. ಆಪ್ಲ್ಯಾ ಜಿಣ್ಯೆಂತ್ ಲಾಭ್‌ಲ್ಲ್ಯಾ ಅನ್ನೋಗಾಂತ್ ಇತ್ಲೆಂಚ್ ಶಿಕಲ್ಲೊಂ ನಾಂವಾ ಖಾತಿರ್ ಹರ್ಯೆಕ್ಲೆ ವದ್ವಾಡ್ತಾತ್ ಆನಿ ಸಗ್ಳೆ ಹಾಚೆ ಭಿಕಾರಿ. ಥೊಡೆ ಮ್ಹಿನತ್ ಕರ್ನ್ ನಾಂವ್ ಚೊಡ್ತಾತ್ ತರ್ ಥೊಡೆ ಪೆಲ್ಯಾಂಕ್ ಲ್ಹಾನ್ ಚಿಂತುನ್, ಲ್ಹಾನ್ ಸಾಂಗೊನ್, ಲ್ಹಾನ್ ದಾಕವ್ನ್ ಚೊಡ್ತಾತ್.

ಮೋಗಾಳ್ ವಾಚ್ಚ್ಯಾ, ಬಹುಶಃ ಹಾಂವ್‌ಯೀ ತುಜೆಪರಿಂಚ್. ತುಕಾಯಿ ಭಗಾನಾಂಗಿ? ತುಜೆಲಾಗಿಂ ಸಭಾರ್ ಚಿಂತ್ಲಾಂ ಮತಿಂತ್ ಆಸಾತ್ ಪುಣ್ ಕಶಿಂ ತಿಂ ಬರಂವ್ಚಿಂ ತೆಂ ಸಮ್ಜಾನಾ? ಬಹುಶಃ ಆತಾಂ ತುಂ ಬರಂವ್ಚೊ ದೃಡ್ ನಿರ್ಧಾರ್ ಕರ್ಚ್ಯಾರ್ ಆಸಾಯ್ ಆನಿ ಹಾಂವ್ ಪಾತ್ಯೆತಾಂ ತುಂ ಬರಂವ್ಕ್ ಸಕ್ತಾಯ್ ಆನಿ ಬರಯ್ತಾಯ್ ಮ್ಹಳ್ಳೆಂ ಆನಿ ಬರಯ್. ಪುಣ್ ತುಕಾಯಿ ಕಿಶೆಯ್ ಸಹಕಾರ್ ಜಾಯ್ ತರ್ ಯಾ ತುಕಾಯ್ ತುಜ್ಯಾ ಕಾಣ್ಯೆಕ್ ನಾಂವ್ ಕಳಿತ್ ನಾ ತರ್, ಮ್ಹಜೆಲಾಗಿಂ ಯಾ ಪಯ್ಲ್ಯಾ, ದುಸ್ರ್ಯಾ ಬರವ್ಪ್ಯಾಲಾಗಿಂ ಬಿಲ್ಕುಲ್ ಯೇನಾಕಾ. ದಯಾಕರ್ನ್ ತಿಸ್ರ್ಯಾ ಬರವ್ಪ್ಯಾಲಾಗಿಂ ವಚ್. ಕಿತ್ಯಾಕ್ ಮ್ಹಳ್ಳಾರ್ ಹಾಂವೆಂ ಪಡ್‌ಲ್ಲ್ಯಾ ಪೊಂಡಾಕ್ ತುಂ ಪಡಾನಾಕಾ ಆನಿ ತುಂಯೀ ಆಳ್ತೆಂ ಜಾಯ್ನಾಕಾ, ಬಗಾರ್ ರೊಕ್ ಚಾ. ಕಿತ್ಯಾಕ್ ಮ್ಹಳ್ಳಾರ್ ರುಕಾ ಪಂದಾ ಕಿಶೆಯಿ ಕಿರ್ಲಾತಾ. ಹಾಂವ್ ಆತಾಂ ಚಿಂತುನ್ ಬಸ್ಲಾಂ ಆಪ್ಲಿ ಮುಖ್ಲಿ ಮಟ್ಟಿ ಕಥಾ ಬರಂವ್ಕ್.

# ಪೆನ್‌ಪ್ರೆಂಡ್

“ಬೆಳೆಂ ಜ್ವಾಹಿತ್ತೆಂ ಆಸಾ ಪುಣ್ ವಾವ್ರಾಡಿ ಥೊಡೆಚ್” ವಾಂಚೆಲಾಚೆಂ ಉತಾರ್ ಆಯ್ಕೊನ್ ಹಾಂವ್ ಸೆಮಿನರಿಕ್ ಆಯ್ಲಾಂಗಿ? ಹಾಂವ್ ಕಿತ್ಯಾಕ್ ಯಾಜಕ್ ಜಾಂವ್ಕ್ ಆಯ್ಲಾಂ? ಕೊಣಾ ಖಾತಿರ್ ಆನಿ ಕಿತ್ಯಾಕ್? ಪಾಟ್ಲ್ಯಾ ಲಗ್‌ಬಗ್ ತೀನ್ ವರ್ಸಾಂ ಥಾವ್ನ್ ಮ್ಹಜೆಸ್ತಕಿಂ ಹಾಂವ್ ವಿಚಾರ್ತಾಂ ತರೀ ಸಾರ್ಕಿ ಜಾಪ್ ಆಜೂನ್ ವರೇಗ್ ಮಾಕಾ ಲಾಭ್‌ಲ್ಲಿನಾ. ಥಾವಿ ವರೇಗ್ ಶಿಕೊನ್ ಹಾಂವ್ ಸೆಮಿನರಿಕ್ ರಿಗ್‌ಲ್ಲೊಂ. ಪಯ್ಲೆಂ ವರಸ್ ಓರಿಯೆಂಟೇಶನಾಚೆಂ ವರಸ್, ಹಾವೆಂ ಇಂಗ್ಲೀಷ್ ಶಿಕೊಂಕ್ ಆಸ್‌ಲ್ಲೆಂ, ತಾಚೆ ಸವೆಂ ಲ್ಯಾಟಿನ್, ಚೆರ್ಚ್ ಹಿಸ್ಟ್ರಿ ಆನಿ ಇತರ್ ವಿಷಯ್ ಆನಿ ತೆಂ ವರಸ್ ಸಂಪ್‌ಲ್ಲೆಂಚ್ ದೋನ್ ವರ್ಸಾಂನಿ ಇಕ್ರಾವಿ ಆನಿ ಬಾರಾವಿಚೆಂ ಶಿಕಾಪ್ ಜೊಡುನ್ ಆಸ್‌ಲ್ಲೊಂ. ತರೀ ಹ್ಯಾ ಮ್ಹಜಾ ಮೂಳ್ ಸವಾಲಾಕ್ ಜಾಪ್ ಮ್ಹಜೆಲಾಗಿಂ ನಾತ್‌ಲ್ಲಿ.

“ಸೆಮಿನರಿಕ್ ಆಮಿ ಯೆಂವ್ಚೆಂ ನೈಂ. ತಿ ದೆವಾಚಿ ಖುಶಿ ಆನಿ ದೆವಾಚೆಂ ಆಪವ್ಣೆಂ ಆಸ್‌ಲ್ಲೆ ಶಿವಾಯಿ ಕೊಣೆಯೇ ಸೆಮಿನರಿಕ್ ರಿಗ್‌ಲ್ಲೆಪರಿಂ ನಾ. ಆನಿ ಎಕಾದಾ ವೆಳಾ ಸೆಮಿನರಿಕ್ ರಿಗ್ಲ್ಯಾರೀ ಯಾಜಕ್ ಜಾಲ್ಲೆ ಪರಿಂ ನಾ”. ಸೆಮಿನರಿಚೊ ಆತ್ಮಿಕ್ ನಿರ್ದೇಶಕ್ ಬಾಪ್ ಹೈ ಪರಿಂ ಸದಾಂ ಸಾಂಗ್ತಾಲೊ. ತಿಂ ಸದಾಂಚಿಂ ಮಾಗ್ಣಿಂ, ರಜಾರಾಂ, ತೇರ್ಸ್, ಕಂತಾರಾಂ ಆನಿ ವೆಳಾರ್ ಶಿಕಾಪ್, ವೆಳಾರ್ ಮಾಗ್ಣಿಂ ಆನಿ ವೆಳಾರ್ ಜೆವಾಣ್ ಹ್ಯಾ ಸರ್ವ್ ಚಡುಪಟಿಕಾಂ ಮಧೆಂ ಪರತ್ ತೆಂಚ್ ಮ್ಹಜೆಂ ವರ್ಸಾಧ್ಲೆಂ ಮೂಳ್ ಸವಾಲ್ “ಹಾಂವ್ ಕಿತ್ಯಾಕ್ ಸೆಮಿನರಿಕ್ ಆಯ್ಲಾಂ?”

ಚಡ್ ಗ್ರೇಸ್ತಾಯೀ ನೈಂ ಚಡ್ ದುಬ್ಳೆಯಿ ನೈಂ ಜಾವ್ನಾಸ್‌ಲ್ಲೆಂ ಆಮ್ಚೆಂ ಕುಟುಮ್. ಬಾಬ್ ಮ್ಹಜೊ ಪೆಂಟೆಂತ್ ಏಕ್ ವಸ್ತ್ರಾಚೆಂ ದುಕಾನ್ ಘಾಲ್ನ್ ಆಪ್ಲ್ಯಾ ತೆಗಾಂ ಭುರ್ಗ್ಯಾಂಕ್ ದೇವ್ ಭಿರಾಂತೆನ್ ಪೊಸ್ತಾಲೊ. ಹಾಂವ್ ವಿಲ್ಸನ್ ಮಾಲ್ಟಡೊ. ಉಪ್ರಾಂತ್ಲೆ ವಿಲ್ಮಾ ಆನಿ ನಿಮಾಣೊ ಕ್ಲೆಮೆಂಟ್. ಇಗರ್ಜೆಲಾಗಿಂಚ್ ಘರ್ ಆಸ್‌ಲ್ಲೆ ವರ್ವಿಂ ಲ್ಹಾನ್‌ಪಣಾ ಥಾವ್ನ್ ಆಮ್ಕಾಂ ದೆವಾಚಾ ಭಿರಾಂತೆನ್ ವಾಡಯಿಲ್ಲೆಂ. ಘರಾಂತ್ ಜಾಲ್ಯಾರೀ ಸದಾಂ ಇಸ್ಕೂಲಾ ಥಾವ್ನ್ ಯೇವ್ನ್ ಖೆಲೊನ್ ಜಾತೆಚ್ ಸಾಂಜೆಚಾ ಸಾತ್ ಪೊರಾಂಚಿ ಇಗರ್ಜೆಚಿ ಘಾಂಟ್ ಜಾತೆಚ್ಚ್ ತೆಗಾಂಯಿ ಭುರ್ಗ್ಯಾಂನಿ ಆಲ್ತಾರೆ ಮುಖಾರ್ ಮೆಳೊನ್ ಕಂತಾರಾಂ ಗಾಂವ್ಕ್ ಆಸ್‌ಲ್ಲೆಂ. ಸಗ್ಳಿಂ ಕಂತಾರಾಂ ಆಜೂನ್ ಮ್ಹಜಾ ಮತಿಂತ್ ಜಿವಿಂ ಜಿವಿಂ ಆಸಾತ್. “ಆಮೊರಚಾ ವೆಳಾರ್ ಆಮೊರಿ ರಜಾರ್ ಕರ್ಯಾಂ... ಆಂಚಾ ಭದ್ವ್ಯಾಂಕ್ ಸಾಂಗಾತಾ ಘೆವ್ನ್... ಮರೈಕ್ ನಮಸ್ಕಾರ್ ಕರ್ಯಾಂ”... ಆನಿ ಹರ್ ಕಂತಾರಾಂ.

ಚಡುಣ್ ಆಟ್ ಪೊರಾರ್ ಬಾಬ್ ಮ್ಹಜೊ ದುಕಾನ್ ಬಂಧ್ ಕರ್ನ್ ಘರಾ ಪಾವ್ತಾಲೊ ಆನಿ ತೆದಾಳಾ ಪಾಂಚ್ ಖಣೊ ತೇರ್ಸ್ ಆನಿ ಮಾಗ್ಣಿಂ ಮ್ಹಣ್ತಾನಾ ನೋವ್ ಪೊರಾಂಕ್

ರಾತಿಚಿಂ ಜೆವಾಣ್. ಉಪ್ರಾಂತ್ ಕಿತೆಯೀ ಇಸ್ಕೊಲಾಚಿಂ ಲಿಸಾಂವ್ ಉರ್ಲಾಂ ತರ್ ತೆಂ ಕರ್ನ್ ನಿದೊಂಕ್ ವೆಚಿಂ ಸದಾಂಚಿ ಜಾಲ್ಲೆಂ. ಸಕಾಳಿಂ ಸಾರ್ಕೆಂ ಪಾಂಚ್ ವೊರಾರ್ ಬಾಬ್ ಉಟಾಲೊ. ಆನಿ ಮಾಂಯ್ ಕೆಲ್ಲಿ ಕಾಳಿ ಚ್ಹಾ ಪಿಯೆವ್ನ್ ಆಪೊ ನಿಹಾಳ್ ಕರ್ತಾಲೊ ಆನಿ ಸಾಡೆ ಪಾಂಚ್ ವೊರಾಂಕ್ ಆಮ್ಕಾಂ ಸಗ್ಳಾಂಕ್ ಉಟಯ್ತಾಲೊ. ಸಕಾಳಿಂಚಿ ಭೆಟವ್ಣಿ ಆನಿ ಹೆರ್ ಮಾಗ್ಣಿಂ, ಆಮೊರಿ ಜಾತೆಚ್ಚ್ ಆಮಿ ಉಟೊನ್ ನಿದೆಚಿ ದೊಳೆ ಧುವ್ನ್ ತೋಂಡ್ ಧುವ್ನ್ ಮಿಸಾಕ್ ವೆಚಿಂ ನಿಯಮಾಂಚ್ ಜಾಲ್ಲೆಂ. ಆನಿ ಕೋಣ್ ಹಾಪ್ತಾಚೆ ಸರ್ವ್ ದೀಸ್ ಮೀಸ್ ಖಿಳ್ತಾ ತಾಕಾ ಆಯ್ತಾರಾ ದಿಸಾ ಪೊಕೆಟ್‌ಮನಿ ಮೆಳ್ತಾಲೆ. ಆನಿ ತ್ಯಾ ಪೊಕೆಟ್ ಮನಿಂತ್ ಐಸ್ ಕೇಂಡಿ ಯಾ ಐಸ್‌ಕ್ರೀಂ ಖಾಂವ್ಚಿಂ ಆಮ್ಚಿ ಆಶಾ.

ಮಾಗ್ಣಿಂ, ವಾಂಚೆಲ್ ಹರೈಕ್ ಆಮ್ಕಾಂ ಯೆತಾಲೆಂ ಆನಿ ಆಮ್ಚೊ ಫಿರ್ಗಜ್ ಪಾದ್ರಿಚೊ ಈಸ್ಟ್ ಫಾಲ್ ಓಸ್ಪಿನ್ ಏಕ್ ಪಾವ್ಟಿಂ ಸಗ್ಳಾ ಭುರ್ಗ್ಯಾಂಕ್ ಮೆಳೊನ್ ಏಕ್ ಬೈಬಲ್ ಕ್ವಿಜ್ ಆಸಾ ಕೆಲೊ. ಆನಿ ಹಾವೆಂಯೀ ತಾಂತುಂ ಪಾತ್ರ್ ಘೆತ್ಲೊ. ಆನಿ ಸದಾಂಚಿಂ ಮಾಗ್ಣಿಂ ಆನಿ ವಾಂಚೆಲ್ ವಾಚಾಪ್ ಆಸ್‌ಲ್ಲ್ಯಾ ಮಾಕಾಚ್ಚ್ ಪ್ರಥಮ್ ಬಹುಮಾನ್ ಮೆಳ್ತಾಲೊ. ಆನಿ ತೊ ಬಹುಮಾನ್ ಲಂಡನ್‌ಚಾ ಎಕಾ ಬಾಯ್ಲೆನ್ ದಿಲ್ಲೊ ಫಾಲ್ ಓಸ್ಪಿನಾನ್ ಮಾಕಾ ದಿಲ್ಲೊ. ಏಕ್ ಸೊಭಿತ್ ವಾಂಚೆಲ್, ಏಕ್ ಕೋಂತ್, ಏಕ್ ರಂಗಾಳ್ ವಾತ್ ಆನಿ ಲ್ಹಾನ್ ಫಾಂಟ್. ತಿಚಿಂ ನಾಂವ್ ಶ್ರೀಮತಿ ಸ್ಕೋಟ್. ಫಾಲ್ ಓಸ್ಪಿನಾನ್ ಮ್ಹಜೆಲಾಗಿಂ ಶಾಭಾಸ್ಕೆಚಿಂ ದೋನ್ ಉತ್ರಾಂ ಉಲವ್ನ್ ಮ್ಹಜೊ ವಿಳಾಸ್ ವರ್ನ್ ಪಾಟಿಂ ಲಂಡನ್ ಗೆಲ್ಲೊ. ಹಾಂವ್ ತೆದ್ನಾಂ ಧಾವೆ ಕ್ಲಾಸಿಂತ್ ಶಿಕ್ತಾಲೊ.

ಮಹಿನ್ಯಾ ಭಿಶರ್ ಎಕಾ ಸೊಭಿತ್ ಕವರಾಂತ್ ಕಾಗಾದ್ ಆಯ್ಲೆಂ ಆನಿ ತೆಂ ಕಾಗಾದ್ ಶ್ರೀಮತಿ ಸ್ಕೋಟಾಚೆಂ ಜಾಧ್ವಾಸ್‌ಲ್ಲೆಂ. ತಿಣೆ ಆಪ್ಲಾನ್ ಬೈಬಲ್ ಕ್ವಿಜಾಂತ್ ಬಹುಮಾನ್ ಜೊಡ್‌ಲ್ಲ್ಯಾಕ್ ಸಂತೊಸ್ ಉಚಾರ್‌ಲ್ಲೊ ಆನಿ ಆಪ್ಲಾಕ್ ಪೆನ್‌ಫ್ರೆಂಡ್ ಕರ್ನ್ ಘೆಂವ್ಕ್ ಆನಿ ತಿಚಿ ಥಾವ್ನ್ ಕಿತೆಯೀ ಕುಮೊಕ್ ಗರ್ಜ್ ಆಸ್ಲಾರ್ ವಿಚಾರುಂಕ್ ಬೊರಯಿಲ್ಲೆಂ.

ಭಯ್ಲ್ಯ ಮ್ಹಜಿ ವಿಲ್ಮಾ ಕಾಗಾದ್ ವಾಚುನ್ ಸಾಂಗಾಲಾಗ್ಲೆಂ “ದಾಟ್ಪು, ಆತಾಂ ಆಮ್ಕಾಂ ಬಾಬಾನ್ ಪೊಕೆಟ್ ಮನಿ ದೀನಾತ್ಲ್ಯಾರೀ ತಿಕಾ ಸಾಂಗೊನ್ ಪ್ಯೊಶೆ ಹಾಡವ್ಯಾಂ ಆನಿ ಸದಾಂ ಐಸ್‌ಕ್ಯಾಂಡಿ ಖಾವ್ಯಾಂ” ವಿಲ್ಮಾ ಮಾತ್ರ್ ನೈಂ ಕ್ಲೆಮೆಂಟ್ ಸಯ್ತ್ ಸಂತೊಸಾನ್ ನಾಚ್ಲೊ. ಪುಣ್ ಪೆನ್‌ಫ್ರೆಂಡ್ ಮ್ಹಳ್ಳಾರ್ ಕಿತೆಂ? ತೆಂ ಸಾರ್ಕೆಂ ಸಮ್ಜಾಲೆಂ ನಾ. ಹಾಂವ್ ಪಾದ್ರ್ಯಾಬಾಲಾಗಿಂ ವೆಚೊನ್ ತೆಂ ಕಾಗಾದ್ ದಾಖಯ್ಲೆಂ. ತಾಣೆ ವಾಚುನ್ ಏಕ್ ಸೊಭಿತ್ ಹಾಸೊ ದೀವ್ನ್ ಸಮ್ಜಾಯ್ಲೆಂ “ಪುತಾ ಪೆನ್‌ಫ್ರೆಂಡ್ ಮ್ಹಳ್ಳಾರ್ ಏಕ್ ಈಸ್ಟ್. ಕೋಣೆಯಿ ಖಿಂಚಾಯಿ ಗಾಂವಾ ಥಾವ್ನ್ ಕೊಣಾಕೀ ಫ್ರೆಂಡ್ ಕರ್ತಾ. ಫಕತ್ ಕಾಗ್ಡಾನಿಂ ತಾಂಚೊ ಸಂಬಂಧ್ ಆನಿ ಶ್ರೀಮತಿ ಸ್ಕೋಟ್ ಏಕ್ ಬ್ರಿಟಿಷ್ ಬಾಯ್ಲ್ ಆನಿ ತಿ ತುಕಾ ಪೆನ್‌ಫ್ರೆಂಡ್ ಕರುಂಕ್ ಆಶೆತಾ. ಆನಿ ತುವೆಂ ತಿಕಾ ಪೆನ್‌ಫ್ರೆಂಡ್ ಕರುಂಕ್ ಜಾಯ್.”

ಪಾದ್ರ್ಯಾಬಾಚಿಂ ಉತ್ರಾಂ ಆಯ್ಕೊನ್ ಹಾಂವ್ ಆನಿಕೀ ಸಂತೊಸ್ಲೊಂ. ತರ್ ಪೆನ್‌ಫ್ರೆಂಡ್



ಮ್ಹಳ್ಳಾರ್ ಎಕಾ ತರ್ನಾಟ್ಯಾ ಚೆಡ್ಯಾನ್ ಎಕಾ ತರ್ನಾಟ್ಯಾ ಚೆಡ್ಯಾ ಕಡೆಚ್ ಪೆನ್‌ಫ್ರೆಂಡ್ ಶಿಪ್ ದವ್ರಿಜಯ್ ಮ್ಹಣ್ ನಾ. ಹಾವೆಯಿ ತಿಣೆ ದಿಲ್ಲ್ಯಾ ವಿಳಾಸಾಕ್ ಜಾಪ್ ಘಾಲಿ. ಆನಿ ಅಶೆಂಚ್ ಆಮಿ ಎಕಾಮೆಕಾ ಕಾಗ್ದಾಂ ಬೊರವ್ನ್ ರಾವ್ಲಾಂವ್.

ಹಾವೆಂ ಆಮ್ಚಾ ಕುಟ್ಮಾ ವಿಶಿಂ ಸವಿಸ್ತಾರ್ ತಿಕಾ ಬೊರಯಿಲ್ಲೆಂ ಆನಿ ಆಮ್ಚೊ ಸದಾಂಚೊ ತೇರ್ಸ್ ಆಯ್ಕೊನ್ ತಿಕಾ ಭೋವ್ ಚಡ್ ಸಂತೊಸ್ ಜಾಲೊ ಆನಿ ಆಪ್ಲಾಕ್ ತಿಣೆ ಪ್ಯೊಶೆಯಿ ದಾಡ್ಲೆ. ಆನಿ ಅಸೊ ಪ್ಯೊಶ್ಯಾಂಚೊ ಆಬ್ಲೇಸ್ಪಣ್ ನೆಣ್ಣ್ಯಾ ಮ್ಹಜಾ ಮತಿಂತ್ ರಿಗ್ಲೊ.

ಮನ್ಶ್ಯಾಂಕ್ ಜರ್‌ತರ್ ನಿರಾಶಾ ಭೊಗ್ತಾರ್ ಹಾಚೆಂ ಮೂಳ್ ಕಾರಾಣ್ ಆಶಾ. ಹಾವೆಂ ಮತಿಂತ್‌ಚ್ಚ್ ಲೇಖ್ ಘಾಲೆಂ.

ಆನಿ ಜರ್‌ತರ್ ಹಾಂವ್ ಆಚ್ ಸೆಮಿನರಿಕ್ ಪಾವ್ಲಾಂ ತರ್ ತೆಂ ಮ್ಹಜಾ ಪೆನ್‌ಫ್ರೆಂಡಾ ವರ್ವಿಂ, ತಿಚ್ಕೆ ಮಿನತೆನ್, ತಿಚ್ಯಾ ಆಶಾಖಾಲ್.

ಸೆಮಿನರಿಂತ್ ಆಸ್‌ಲ್ಲಾ ಪೈಕಿ ಎದೊಳ್‌ಚ್ಚ್ ಹಾಂವ್ ನಾಂವಾಡ್ಚಿಕ್ ಜಾಲ್ಲೊಂ. ಸೆಮಿನರಿಚೊ 'ಹಿರೊ' ಮ್ಹಣ್ ಮ್ಹಾಕಾ ಆಪಯ್ತಾಲೆ. ಮ್ಹಜೆಲಾಗಿಂ ಗರ್ಜೆಚೊ ಸರ್ವ್ ವಸ್ತು ಆಸ್‌ಲ್ಲೊ, ಗಳ್ಯಾಂತ್ ಭಾಂಗಾರಾಚಿ ಚೆಯ್ನ್, ಹಾತಾಂತ್ ಭಾಂಗಾರಾಚಿ ಬ್ರೇಸ್‌ಲೆಟ್, ಆನ್ಯೇಕಾ ಹಾತಾಂತ್ ರೇಡೊ ಪೋಚ್, ನೆಸೊಂಕ್ ಜೀನ್ಸ್ ಪ್ಯಾಂಟಾಂ, ರಂಗಾಳ್ ಆನಿ ಮ್ಹಾರೊಗ್ ಟೀ ಶರ್ಟಾ, ವಿವಿಂಗಡ್ ಥರಾಚ್ಯೊ ಟ್ಯಾ, ಸೂಟ್, ದೊಳ್ಯಾಂಕ್ ಘಾಲುಂಕ್ ರೇಬನ್ ಗ್ಲಾಸ್ ಪಾಯಾಂಕ್ ಘಾಲುಂಕ್ ಶೂಚ್... ಸರ್ವ್ ಶ್ರೀಮತಿ ಸ್ಕೋಟಾನ್ ದಾಡುನ್ ದಿಲ್ಲೆಂ. ಆನಿ ಸೆಮಿನರಿಂತ್‌ಯಿ ಮ್ಹಹಿನ್ಯಾಕ್ ಮ್ಹಹಿನ್ಯಾಕ್ ಪಯ್ಲೆ ತಿ ದಾಡ್ತಾಲಿ. ಆಪ್ಲಾಕ್ ಕಿತೆಂಚ್ ಉಣೆ ನಾತ್‌ಲ್ಲೆಂ.

ಹಾಂವ್ ಭಾರಾವಿ ಜಾವ್ನ್ ರಚೆರ್ ಲಂಡನ್ ಫಂಪೊಂಕ್ ವೆಚಿ ಆಶಾ ತಿಕಾ ಕಳಯಿಲ್ಲಿ. ಆನಿ ತಿಕಾ ಮೊಸ್ತ್ ಸಂತೊಸ್ ಜಾವ್ನ್ ಆಪ್ಲಾಕ್ ಆಪಯಿಲ್ಲೆಂ ಆನಿ ತಿಚಾ ಘಜೀನ್ ವಿಳಾಸ್ ಆನಿ ಕಶೆಂ ಯೆಂವ್ಚೆಂ ಇತ್ಯಾದಿ... ಸರ್ವ್ ವಿವರ್ ದಾಡುನ್ ದಿಲ್ಲೊ. ಮ್ಹಜೊ ಪಾಸ್‌ಪೋರ್ಟ್ ಎದೊಳ್‌ಚ್ಚ್ ಜಾಲ್ಲೊ ದೆಕುನ್ ಗರ್ಜೆಚಿಂ ದಸ್ತಾವೆಜಾಂ ಸಗ್ಳಿಂ ತಯಾರ್ ಜಾಲ್ಲಿಂ ಆನಿ ಪಂದ್ರಾ ದಿಸಾಂ ಖಾತಿರ್ ಹಾಂವ್ ಲಂಡನ್ ಭಾಯ್ರ್ ಸರ್‌ಲ್ಲೊ.

ಹೈ ಪಾಪ್ಲಿಂ ಜರೂರ್ ಹಾವೆಂ ಬ್ಯಾಕ್ ಘೆಜಯ್ ಮ್ಹಣ್ ಮತಿಂತ್ ಲೇಖ್ ಘಾಲ್ತ್ ಆಸ್‌ಲ್ಲೊಂ. ವಿಲ್ಯಾಚಾ ಗರ್ಜಾಂಚಿ ಪಟ್ಣಿಯೀ ಮ್ಹಜ್ಯಾಕೀ ಲಾಂಬ್ ಆಸ್‌ಲ್ಲಿ. ತಾಂತುಂ ಮಾತ್ಯಾಕ್ ಘಾಲ್ಚಾ ಕ್ಲಿಪ್ಪಾಂ ಥಾವ್ನ್ ಪಾಯಾಂಕ್ ಘಾಲ್ಚಾ ವಾಣೊ ಪರ್ಯಾಂತ್ ಹರೈಕ್ ಆಸ್‌ಲ್ಲೆಂ. ಕ್ಲೆಮೆಂಟಾಕ್ ರಿಮೋಟ್ ಕಂಟ್ರೊಲಾಚೆಂ ಟೋಯ್ ಜಾಯ್ ಆಸ್‌ಲ್ಲೊ, ಬೈಂ. ತ್ಯಾ ಭಾಯ್ರ್ ಕಲರ್ ಪೆನ್ಸಿಲಾಂ, ಪೆನ್ನಾಂ,.... ಸರ್ವ್ ಹಾಡುಂಕ್ ತಾಣೆಯೀ ಏಕ್ ಲಿಸ್ಟ್ ದಿಲ್ಲಿ. ಬಾಬಾನ್ ಆಪ್ಲಾಕ್‌ಯೀ ಏಕ್ ಭರೋ ಸೂಟ್ ಹಾಡುಂಕ್ ಸಾಂಗ್‌ಲ್ಲೆಂ. ಆನಿ ಮಾಂಯ್ನ್ ಸಾಧ್ಯ್ ಜಾಲ್ಯಾರ್ ದೋನ್ ಬರೀಂ ಕಾಂಕ್ಲಾಂ ಹಾಡ್ ಪುತಾ ಮ್ಹಣ್ ಸಾಂಗ್ಲೆಂ. ಅಶೆಂ ಸರ್ವ್ ಥರಾಂಚಿ ಪಟ್ಣಿ ಘೆವ್ನ್ ಎಕಾ ಬರ್ಯಾ ದಿಸಾ ಹಾಂವ್ ಲಂಡನ್ ವೆಚಾ ವಿಮಾನಾರ್

ರಿಗ್ಲೊಂ.

ಮ್ಹಾಕಾ ಪಾಂವ್ಕ್ ಬಾಬ್ ಆಯಿಲ್ಲೊ. ವಿಲ್ಮಾ ಆನಿ ಕ್ಲೆಮೆಂಟ್‌ಯೀ ಆಯಿಲ್ಲಿಂ. ಆನಿ ಪಯ್ಲೆ ಪಾವ್ಟಿಂ ಹಾವೆಂ ಪಯ್ಲೆ ಕರ್ಚೆಂ ಜಾಲ್ಲೆ ವರ್ವಿಂ ಬಾಬಾನ್ ಎಕಾ ವ್ಯಕ್ತಿಕ್ ಪಯ್ಲೆಂಚ್ ಕುಮ್ತೆಕ್ ನಮಿಯಾರ್‌ಲ್ಲೊ.

ಜಿಣ್ಯೆಂತ್ ಪಯ್ಲೆ ಪಾವ್ಟಿಂ ಹಾವೆಂ ವಿಮಾನ್ ಚಡ್ಲೆಂ. ಎದೊಳ್ ಪರ್ಯಾಂತ್ ಧರ್ಣೆರ್ ಥಾವ್ನ್ ಆಪ್ಲಾನ್ ಮೊಡಾಂ ಪಳೆಲ್ಲಿಂ. ಪುಣ್ ತಿಂ ಮೊಡಾಂ ಚಿರುನ್ ಮುಖಾರ್ ವೆಚೆಂ ವಿಮಾನ್ ಆನಿ ತ್ಯಾ ವಿಮಾನಾಂತ್ ಹಜಾರ್ ಚಿಂತ್ನಾ ಘೆವ್ನ್ ವೆಚೊ ಹಾಂವ್...

ಶ್ರೀಮತಿ ಬ್ರಗಾಂಜಾನ್ ಮಾಕಾ ಸಗ್ಳೆ ಹಿಶಾರೆ ದಿಲ್ಲೆ. ಲಂಡನ್ ದೆಂವ್ಚೆಚ್ಲೆ ಖಿಂಚಾಯೀ ಟ್ಯಾಕ್ಸಿಕ್ ಆಪ್ಲ್ಯಾ ಘರ್ಚೆಂ ನಾಂವ್ ಸಾಂಗ್ಲಾರ್ ತೆ ಸೊಡ್ತಾತ್ ಆನಿ ತೊ ಬಂಗ್ಲೊ 'ದಿ ಹಟ್' ಬಹುಶಃ ಮ್ಹಜ್ಯಾ ಜಿಣ್ಯೆಂಕ್ ಕಲ್ಪನ್ ಕರುಂಕ್ ಅಸಾಧ್ಯ್ ಜಾಲ್ಲೆ ತಿತ್ಲೊ ಜಯ್ತಾಕಾರಾಚೊ.

ಹಾಂವ್ ಇಂಗ್ಲೀಷ್ ಉಲಂವ್ಕ್ ಸಕ್ತಾಲೊಂ ದೆಕುನ್ ಚಡ್ತಿಕ್ ಕಷ್ಟ್ ಜಾಂವ್ಚೆಂ ನಾಂತ್. ತ್ಯಾ ಭಾಯ್ರ್ ಭಾಯ್ಲ್ಯಾ ಗಾಂವ್ಚೊ ಲೋಕ್ ಮೊಗಾಳಿ ಖೈಂ, ಶಿಕ್ಲಿ ಖೈಂ, ಆಮ್ಚಾ ಗಾಂವ್ಚಾ ಪರಿಂ ಥಂಯ್ ಚೋರ್ ನಾಂತ್ ಖೈಂ... ಹೆಂ ಸಗ್ಳೆಂ ವಿಲ್ಮಾನ್ ಮಾಕಾ ಸಾಂಗ್‌ಲ್ಲೆಂ ಆಜೂನೀ ಉಡಾಸ್ ಆಸ್‌ಲ್ಲೆಂ.

ಎಕೆಕ್ ಮಿನುಟ್ ವೊರಾಂ ಪರಿಂ ಪಾಶಾರ್ ಜಾತಾಲೆಂ.

ಹೆರಾಂ ಸವೆಂ ದೆಂವ್ಚೊಂ ಆನಿ ಕಸೊಯೀ ಭಾಯ್ರ್ ಯೇವ್ನ್ ಟ್ಯಾಕ್ಸಿ ಧರಿ ಆನಿ ಶ್ರೀಮತಿ ಬ್ರಗಾಂಜಾನ್ ಆಪ್ಲಾಕ್ ಹಾಂಗಾ ಹಿಂವ್ ಆಸಾ ದೆಕುನ್ ಸ್ವೆಟರ್ ನೆಸೊನ್ ಯೇ ಮ್ಹಜ್ಲೆ ವರ್ವಿಂ, ಹಾವೆಂ ಸ್ವೆಟರ್ ಘಾಲ್ಲೊ ಆನಿ ಟ್ಯಾಕ್ಸಿ ಫಕತ್ ಪಾಂಚ್ ಮಿನುಟಾಂ ಭಿತರ್ 'ದಿ ಹಟ್' ಬಂಗ್ಲಾ ಮುಖಾರ್ ಉಭಿ ಜಾಲಿ. ಹಾಂವೆಂ ಪಯ್ಲೆ ಪಾವ್ಟಿಂ ಯೆಂವ್ಚೆಂ ಜಾಲ್ಯಾರೀ ಆಮ್ಚೆ ಪೊಶೆ ಹಾವೆಂ ಪಾಂಡ್ಸ್ ಜಾವ್ನ್ ಬದ್ಲಿಲ್ಲೆ ವರ್ವಿಂ ಭಾಡೆಂ ದಿಲೆಂ ಆನಿ ಗೇಟ್ ಉಗ್ತಿ ಕೆಲಿ. ದೋನ್ ಮನಿಸ್ ರಾಕ್ವಲಿ ಹಾತಿಂ ಬಂದೂಕ್ ಘೆವ್ನ್ ಆಪ್ಲಾಕ್ ಪಳೆವ್ನ್ ವಿಚಾರಿಲಾಗ್ಲೆಂ. ಹಾವೆಂ ಶ್ರೀಮತಿ ಸ್ಕೋಟಾಚೆಂ ನಾಂವ್ ಸಾಂಗ್ಲೆಂ ಆನಿ ತಿತ್ಲ್ಯಾರ್ ತಾಣಿ ಮ್ಹಾಕಾ ಘರಾ ಭಿತರ್ ಆಪವ್ನ್ ವರ್ನ್ ಪಾರ್ಲಾರಾಂತ್ ಬಸವ್ನ್ ಗೆಲೆ. ಹೆಂ ಘರ್ ನೈಂ ರಾವ್ಚೆರ್ ಹಾಂವ್ ಮತಿಂತ್ ಚಿಂತುನ್‌ಚ್ ಪಡ್ಲೊಂ.

ಇಲ್ಲೆಶಾ ವೆಳಾನ್ ಹಾಸೊನ್‌ಂಚ್ ಏಕ್ ಪ್ರಾಯೆಸ್ಟ್ ಬಾಯ್ಲ್ ಆಯ್ಲಿ. ಆನಿ ಮ್ಹಾಕಾ ಪಳೆತೆಚ್ಚ್ ಸಂತೊಸಾನ್ ದೊಳ್ಳಾನಿಂ ದುಃಖಾಂ ಗಳವ್ನ್ ಮ್ಹಾಕಾ ಆರಾಯ್ಲಾಗಿ "ವಿಲ್ಸನ್... ಮೈ ಸನ್ ಮಾಕಾ ಕಿತ್ಲಿ ಮಿಶಿ ಜಾಲಿ ಪುತಾ ತುಕಾ ಪಳೆವ್ನ್..." ತಿ ಉಲಂವ್ನ್‌ಚ್ ಗೆಲಿ.

"ಪುತಾ ವಿಲ್ಸನ್... ತುಂ ಬರ್ತಾನ್ ಪಾವ್ಲೊಮೊ?"

ಹಾವೆಂ ಆಪೊ ಸಂತೊಸ್ ಉಚಾರ್ಲೊ. ತಿ ಮುಖಾರ್ಲಿಲಾಗಿ. ಘೊಡ್ಯಾ ವೆಳಾ ಉಪ್ರಾಂತ್ "ಹಾಂವ್ ಜಾಣಾ ಪುತಾ, ಹಾಂವ್ ಸಮ್ಜತಾಂ, ತುಜಿ ಆತಾಂ ಆಶಾ ಕರ್ಚಿ ಪ್ರಾಯ್ ಆನಿ ತುಂ

ಬೌತಿಕ ಸಂಸಾರಾಚಾರಿ ಚಡ್ ಲೌಕಿಕ ಸಂಸಾರಾಚಾರಿ ಚಿಂತುನ್ ಅಸಾಯ್ ಅನಿ ವೆಗಿಂಚ್ ತುಂ ಖಾಲ್ತೆಪಣಾಚಿ, ವಿಧೇಯ್ಪಣಾಚಿ, ಅಂಕ್ವಾರ್ಪಣಾಚಿ, ದುಬ್ಬಿಕಾಯೆಚಿ ಅಂಗವ್ಲಾ ಕರ್ಚಾರ್ ಅಸಾಯ್, ತೆದೊಳ್ ಪರ್ಯಾಂತ್ ಹಾಂವ್ ಖಂಡಿತ್ ಭಲಾಯ್ಕಿ ಸಾಂಬಾಳ್ನ್ ಕಾಮ್ ಕರ್ತಲಿಂ. ತುಂ ಖಂತ್ ಕರಿನಾಕಾ. ಹಾಂವ್ ಹಾಂಗಾಸರ್ ಗಾರ್ಡನರ್ ಜಾವ್ನ್ ಕಾಮ್ ಕರ್ತಾಂ ಫಕತ್ ತುಜಿ ಖಾತಿರ್ ವಿಲ್ಸನ್. ತುವೆಂ ಯಾಜಕ್ ಚಾಯ್ಪಯ್ ಮ್ಹಳ್ಳೆ ಎಕ್‌ಚ್ಚ್ ಆಶೆನ್. ಮ್ಹಜೊ ಪೂತ್ ಪೆಟ್ರಿಕ್ ಆನಿ ಪತಿ ಡೆವಿಡ್ ರಸ್ತಾ ಅವ್ವಡಾಂತ್ ಸರೊಂಕ್ವಾತ್‌ಲ್ಲಿಂ ತರ್ ಪೆಟ್ರಿಕ್‌ಯೀ ತುಜೆ ಪರಿಂ ಯಾಜಕ್ ಚಾತೊ ಮ್ಹಣ್ ಹಾಂವ್ ಆಶೆತಾಲಿಂ. ಪುಣ್ ಕಿತೆಯೀ ಜಾಂವ್, ದೆವಾಚಿ ದಯಾಳಾಯ್ ಮ್ಹಜೆರ್ ಆಸಾ. ಮ್ಹಜಾ ಬೆಣ್ಯೆಂತ್ ತುಕಾ ತಾಣೆ ದಿಲಾಂ ಪೆಟ್ರಿಕಾಚಾ ಜಾಗ್ಯಾರ್. ಪುತಾ ಮ್ಹಜೊ ಭರ್ವಸೊ ಫಟ್ ಜಾಂವೊನ್ನಾ ಮ್ಹಳ್ಳೊ ಭರ್ವಸೊ ಮಾಕಾ ಆಸಾ. ದೆಕುನ್ ಕಿತ್ಲೆಯೀ ಕಷ್ಟ್ ಚಾಲ್ಯಾರೀ ಸೊಸ್ತಲಿಂ, ಕಿತ್ಲೆಯಿ ರೀಣ್ ಕಾಡ್ನ್ ತುಕಾ ಸಂತೊಸ್ ದಿತಲಿಂ.”

ತಿಚಿಂ ಹರೈಕ್ ಉತ್ರಾಂ ಧಾರಿಚಾ ತಾಲ್ವಾರೆ ಪರಿಂ ಮ್ಹಜೆಂ ಕಾಳಿಜ್ ಶಿಂದುಂಕ್ ಲಾಗ್ಲಿಂ. ಹಾಂವ್ ಘಡಿಭರ್ ಚಿಂತುನ್ ಪಡ್ಲೊಂ. ಬೌತಿಕ ಸಂಸಾರಾಚಾರಿ ಒಹುಶ: ಕಿತೆಂಚ್ ಗರ್ಜೆಚಿಂ ನಾ. ಫಕತ್ ಆಪ್ಲೆಂ ಸಮಧಾನ್. ಪುಣ್ ಲೌಕಿಕ ಸಂಸಾರಾಂತ್ ಹರೈಕಾ ವಸ್ತುಂಚಿ ಆಶಾ ಎಕಾ ವಯ್ರ್ ಎಕ್ ಲೌಕಿಕ ಸಂಸಾರಾಚಾ ಗರ್ಜಾಂಚಿಂ ಸವಾಲಾಂ ವೆಲ್ಲ್ಯಾ ಮ್ಹಾಕಾ, ಮ್ಹಜ್ಯಾ ಮೂಳ್ ಸವಾಲಾಕ್ ಆತಾಂ ಚಾಪ್ ಮೆಳ್ತಲ್ಲಿ. ಹಾಂವ್ ಜರೂರ್ ಯಾಜಕ್ ಜಾತಲೊಂ, ಮ್ಹಜಾ ಚೆಜು ಖಾತಿರ್, ಮ್ಹಜಾ ಪೆನ್‌ಫ್ರೆಂಡಾ ಖಾತಿರ್.



# ಪಾರಿಕ್ಷಣ್

ಪಾಟ್ನಾ ಚಡುಣೆಂ ಎಕಾ ಮ್ಹಹಿನ್ಯಾ ಥಾವ್ನ್ ದಾವಿದಾಚಾ ನಿದೆಚಿ ದೆಸ್ವಾಟ್ ಜಾಲ್ಲಿ. ರಾತಿಂ ದರ್ಜೆರ್ ನಿದ್‌ಲ್ಲೆ ಕಡೆಚ್ಚೆ ಲೊಳ್ತಾಲೊ ತರೀ, ತಾಚೆ ಮತಿಂತ್ಲೆ ಮಾನಸಿಕ್ ಉದ್ವೇಗ್ ಚಡೊನ್‌ಚ್ ಯೆತಾಲೆ ಶಿವಾಯ್ ಉಣೆಂ ಜಾಯ್ನಾತ್‌ಲ್ಲೆ. ಕುಶಿನ್ ನಿದ್‌ಲ್ಲಿ ಬಾಯ್ಲೆ ಸೆಲ್ಲಿ ಆನಿ ಭುರ್ಗಿಂ ಎದೊಳ್‌ಚ್ಚೆ ಗಾಢ್‌ ನಿದೆಂತ್ ಘೊರೆತಾಲಿಂ. ದೀಸ್‌ಭರ್ ವೊತಾಂತ್ ಕಾಮ್ ಕರ್ನ್ ಕುಡಿಚಿ ಪುರಾಸಣ್ ಭೊಗ್ವಾರೀ ಮ್ಹತ್ ಬಿಲ್ಕುಲ್ ನಿದೊಂಕ್ ಗೆಲಿನಾ. ಕಸಲೆಗೀ ಬಾಂದ್ಪಾಸ್, ಕಸಲೆಂಗೀ ಭೈಂ, ಕಸಲೆಂಗೀ ಚಿಂತಾಪ್ ಧೊಸ್ತಾಲೆಂ.

ಸದಾಂಚಾ ಭುರ್ಗ್ಯಾಂಚಾ ಕಂತಾರಾಂ-ರಜಾರಾ ವೆಳಾರ್ ಭುರ್ಗ್ಯಾಂ ಸವೆಂ ದಾವಿದಾನ್‌ಯೀ ಕಂತಾರ್ ಗಾಯಿಲ್ಲೆಂ 'ಕಷ್ಟಾತಲ್ಯಾನೊ ಯೆಯಾ.. ವಜಾನ್ ಭೊಗ್ತಲ್ಯಾನೊ ಯೆಯಾ.. ದಿತಲೊಂ ವಿಶೆವ್ ಹಾಂವ್ ತುಮ್ಮಾಂ'. ದಾವಿದಾನ್ ತೈ ಘಡಿಯೆ ನಿಜಾಯ್ಕೀ ಆಪ್ಲೆ ದೊಳೆ ದಾಂಪುನ್ ಜೆಜುಕ್ ಆಪ್ಲೆ ಸರ್ವ್ ಕಷ್ಟ ಉಚಾರ್‌ಲ್ಲೆ. ತಶೆಂ ಮ್ಹಣ್ ದೇವ್ ನೆಣಾಂವೆ ಆಮ್ಚೆ ಕಷ್ಟ್? ತರಿಕೀ ದೇವ್ ಕಿತ್ಯಾಕ್ ಆಪ್ಣಾಚಿಂ ಆಯ್ಕಾನಾ ಮ್ಹಳ್ಳೆಂ ತಾಕಾ ಸಮ್ಜಾನಾತ್‌ಲ್ಲೆಂ. ಪುಣ್ 'ದೇವಾನ್ ಆಮ್ಕಾಂ ಮಾತ್ರ ಕಿತ್ಯಾಕ್ ಕಷ್ಟ್ ಧಾಡ್ಲೆ?' ಕೋಣ್ ದೇವಾಚಿ ಭಕ್ತ್ ಕರ್ತಾ ತಾಕಾ ಚಡ್ ಕಷ್ಟ್ ಧಾಡ್ಲಾ?' ಮ್ಹಳ್ಳೆಂ ಸವಾಲ್ ಭುರ್ಗ್ಯಾಂನಿ ಮೊಸ್ತ್ ಪಾವ್ಲಿಂ ಕೆಲ್ಲೆಂ ಆಸಾ. ತರೀ ಭುರ್ಗ್ಯಾಂಕ್ ದಾವಿದಾನ್ ಸಮ್ಜಾಯಿಲ್ಲೆಂ ಆಸಾ. 'ನಾ ಪುತಾ, ದೇವಾನ್ ಫಕತ್ ಆಮ್ಚಿ ಪರೀಕ್ಷಾ ಕರ್ಚಿ. ಆಮಿ ಕಿತ್ಲೊ ತಾಚೊ ಮೋಗ್ ಕರ್ತಾಂವ್ ಮ್ಹಳ್ಳೆಂ ಸಮ್ಜೊಂಚಾಕ್. ಕಶೆಂ ಜೋಬ್ ಪ್ರವಾದಿಚಿ ದೇವಾನ್ ಪರೀಕ್ಷಾ ಕೆಲಿಗೀ, ತಶೆಂಚ್ ಹರ್ಯೆಕಾ ಮನ್ಶ್ಯಾಚಿ ದೇವ್ ಪರೀಕ್ಷಾ ಏಕ್ ನ್ಹಯ್ ಏಕ್ ರಿತಿರ್ ಕರ್ತಾ.' ಪುಣ್ ದಾವಿದಾಚಾ ಸವಾಲಾಂಕ್ ಜಾಪಿ ದಿತಲಿಂ ಕೋಣೆಂ ನಾತ್‌ಲ್ಲಿಂ.

ದೇಡ್ ಎಕ್ಲೊ ಸುವಾತೆರ್ ಏಕ್ ಲ್ಹಾನ್ ಘರ್ ದಾವಿದಾಚಿಂ. ಘರಾಕ್ ಕೊಲ್ವಾಚೆಂ ಪಾಕೆಂ, ಘರಾ ಪಾಟ್ನಾನ್ ಪಾಕೆಂ ನಾತ್‌ಲ್ಲೆಂ ಗೊರ್ವಾಂಚೊ ಗೊಟೊ. ಆನಿ ದಾವಿದಾಚಾ ಕುಟ್ಮಾಚಾ ಸಾಂದ್ಯಾಂಪರಿಂ ತ್ಯಾ ಗೊಟ್ಯಾಂತ್ ಆಸ್ಲಿ ಏಕ್ ಲ್ಹಾನ್ ದೂಧ್ ದಿಂವ್ಪಿ ಗಾಯ್, ಏಕ್ ವ್ಹಡ್ ವಾಸ್ತುಂ, ಏಕ್ ಲ್ಹಾನ್ ದೂಧ್ ಪಿಯೆಂವ್ಚೆ ವಾಸ್ತುಂ. ಸೆಲ್ಲಿಕ್ ಸದಾಂ ಹೆಂಚ್ ಕಾಮ್. ಸಕಾಳಿಂ ಉಟೊನ್ ದೂಧ್ ಕಾಡ್ನ್ ಹಾಡುನ್ ಭುರ್ಗ್ಯಾಂಕ್ ಸಾಂಗಾತಾ ಘೆವ್ನ್ ಮಾಗ್ಲಿಂ ಕರ್ನ್, ಕಾಲ್ಚಿ ಉರ್‌ಲ್ಲಿ ಪೇಚ್ ಭುರ್ಗ್ಯಾಂಕ್ ವಾಡುನ್, ಭುತ್ಯೆ ಸವೆಂ ತಾಂಕಾಂ ಇಸ್ಕೊಲಾಕ್ ಧಾಡ್‌ಲ್ಲೆ ಉಪ್ರಾಂತ್, ಗುಡ್ಯಾಕ್ ವಚೊನ್ ಪಾಲೊ (ಸೊಪ್) ಕಾಡ್ನ್ ಹಾಡುನ್ ಗೊಟ್ಯಾಕ್ ಘಾಲ್ತ್, ಗಾಯೆಕ್ ಭಾಯ್ರ್ ಸೊಡ್ನ್, ಉಪ್ರಾಂತ್ ಘರ್ಚೆಂ ಕಾಮ್, ನಿತಳಾಯ್, ಉದಾಕ್ ಭರ್ಚೆಂ.. ಆನಿ ದನ್ಬಾರಾಂಕ್ ರಾಂದ್ಲೆಂ.

ಪುಣ್ ಹಣೆ ದಾವಿದಾಕ್ ಸಕಾಳಿಂ ಉಟ್‌ಲ್ಲೊಚ್ಚೆ ಬಾಂಯ್ಲೆಂ ಉದಾಕ್ ವೊಡುನ್

ಮಾಡಾ ಮುಳಾಂಕ್, ಮಾಡಿಯಾಂ ಮುಳಾಂಕ್, ಕೆಂಲ್ಯಾ ಮುಳಾಂಕ್, ತಶೆಂಚ್ ತರ್ಕಾರ್ಯೊ ... ಚಾಂವ್ಕ್ ಪುರೊ ತೆಂದ್ಲಿಂ, ಗೊಸಾಳಿಂ, ಸಾಂಗೊ, ಪಾಳ್ವಿ ಭಾಜಿ, ಕುವಾಳೊ, ಮೊಗಿಣ್, ದುಧಿಂ ... ಹಾಂಕಾ ಸರ್ವಾಂಕ್ ಉದಾಕ್ ಪೊತುನ್ ಚಾತಾನಾ ಸೆಲ್ಲಿ ಪೇಜ್ ಹುನ್ ಕರ್ನ್ ದವರ್ತಾಲಿ. ಯೇವ್ನ್ ತಿ ಪೇಜ್ ಜೇವ್ನ್, ಕುಂಕ್ಡಾಂಕ್ ಖಾಣ್ ಫಾಲ್ನ್, ಮಾಚ್ರಾಂಕ್ ಖಾಣ್ ದೀವ್ನ್, ಆಪ್ಲೆಂ ದಿಸಾಚೆಂ ಕಾಮ್ ಕರುಂಕ್ ವೆತಾಲೊ.

ದಾವಿದಾಕ್ ದಿಸಾಕ್ ಮೆಳ್ಳಿ ಕೂಲ್ ಪನ್ನಾಸ್ ರುಪಯ್. ತಶೆಂ ಮ್ಹಣ್ ಆಚ್‌ಕಾಲ್ ಬಹುಶಃ ಪನ್ನಾಸ್ ರುಪ್ಯಾಂಕ್ ಕೋಣೀಂ ಕಾಮ್ ಕರುಂಕ್ ಆಯ್ಕಾನಾತ್‌ಲ್ಲೊ. ಆಚ್‌ಕಾಲ್ ಕೂಲಿಚೆಂ ಕಾಮ್ ಕರ್ತಲ್ಯಾಂಕಿ ಸಕಾಳಿಂ ಚ್ಯಾ/ಕಾಫಿ ಖಾಣ್ ದೀಜಯ್.. ದನ್ನಾರಾಂ ಜೆವಾಣ್ ದೀಜಯ್ ಆನಿ ಸಾಂಚೆರ್ ಪರ್ತುನ್ ಚ್ಯಾ ದೀಜಯ್ ಆಸ್‌ಲ್ಲಿ. ಪುಣ್ ದಾವಿದಾಕ್ ಹೆಂ ಸರ್ವ್ ನಾತ್‌ಲ್ಲೆಂ. ಪಾಟ್ಲ್ಯಾ ಚಡುಣೆಂ ಸತ್ರಾ ವರ್ಸಾಂ ಧಾವ್ನ್ ದಾವಿದ್ ಏಕಾಚ್ಕ್ ಘರಾಂತ್ ಘೊಳೊನ್ ಆಸಾ. ಜಯ್ನಾಂಚೆಂ ಘರ್ ತೆಂ, ಅನ್ನೂಲ್ ಘರಾಣೆಂ. ಆನಿ ಕಾಂಯ್ ಆಪ್ಣಾಕ್ ರಿಣಾಚಿ ಗರ್ಜ್ ಪಡ್ಲಿ ತರ್ ಕೆದಾಳಾಯೀ ತಾಣಿಂ ಇನ್ಕಾರ್ ಕೆಲ್ಲೆಂ ನಾಂ. ಹ್ಯಾ ಏಕಾಚ್ಕ್ ಭರ್ವಸ್ಯಾನ್ ದಾವಿದ್ ಹಾಂಗಾ ಕಾಮ್ ಕರ್ತಾಲೊ, ಆನಿ ಆಪ್ಲ್ಯಾ ಲ್ಹಾನ್ ಕುಟ್ಮಾಕ್ ಪೊಸ್ತಾಲೊ. ಘರಾಂತ್ ದೇವ್-ಭಿರಾಂತ್, ಮಾಯಾ-ಮೋಗ್ ಆಸ್‌ಲ್ಲೊ. ಪಿಡಾ ಶಿಡಾ ನಾತ್‌ಲ್ಲಿ ತರೀ ದಾವಿದಾಚಾ ಮತಿಂತ್ ಏಕಾ ಥರಾಚೆಂ ವಾದಾಳ್ ಆಸ್‌ಲ್ಲೆಂ. ಹಾಕಾ ಕಾರಾಣ್‌ಯೀ ಆಸ್‌ಲ್ಲೆಂ.. ಸೆಚಾರ್.

ವ್ಹಯ್... ಸೆಜಾರ್ಚೆಂ ಘರಾಣೆಯೀ ಕ್ರಿಸ್ತಾಂವಾಂಚೆಂಚ್ಕ್. ತೊ ಮೊಡ್ತೆನ್ ಆನಿ ತಾಚಿ ಬಾಯ್ಲೆ ಕಿಸ್ತು. ತಾಂಕಾಂ ತೆಗಾಂ ಭುರ್ಗಿಂ, ತಾಂತ್ಲಿಂ ದೊಗಾಂ ಇಸ್ಕೊಲಾಕ್ ವೆತಾಲಿಂ ತರ್ ಎಕ್ಲೆಂ ಭುರ್ಗಿಂ ಲ್ಹಾನ್.

ಕಿಸ್ತು ಗಾಂವಾಂತ್ ಕೆದಾಳಾ ಕಿತೆಂ ಜಾತಾ? ಕೊಣಾಚಾ ಮಾಡಾರ್ ತೆಂಡೆಲಾಂ ಉದೆಲ್ಯಾಂತ್? ಕೊಣಾಚಾ ಮಾಡಾಚೆಂ ಮೊಡೊಲ್ ಝಡ್ಲಾಂ? ಕೋಣ್ ಸಯ್ರೊ ಕೊಣಾಚಾ ಘರಾ ಆಯ್ಲಾ? ಕೊಣಾಚಾ ಘರ್ಚಾ ಪಾಕ್ಯಾಚೊ ಕೊಲು ಉಟ್ಲಾ? ಕೊಣಾಚಾ ಘರ್ಚಾ ಮಾಡಾ ಮುಳಾನಿಂ ಬಾಟ್ಲೊ ಆಸಾತ್? ಮ್ಹಳ್ಳೆಂ ಜಾಣಾಂ. ವಾಂಚೆಲಾಂತ್ ಕಿತ್ಲೆ ಬೂಕ್ ಆಸಾತ್ ಮ್ಹಳ್ಳೆಂ ತಿ ನೆಣಾ ತರೀ, ಮಿಸಾಕ್ ಖಿಂಚಿ ಬಾಯ್ಲಾ ವರ್ಸಾಕ್ ಕಿತ್ಲಿಂ ಕಾಪ್ಡಾಂ ನೆಸ್ತಾ ತೆಂ ಜರೂರ್ ಉಡಾಸಾಕ್ ದವರ್ತಾಲಿ. ಕೋಣ್ ಕೊಣಾಚಾ ಮೊಗಾರ್ ಪಡ್ಲಾ? ಕೋಣ್ ಕೊಣಾ ಪಾಟ್ಲ್ಯಾನ್ ಧಾಂವ್ಲಾಂ? ಕಿತ್ಯಾಕ್ ಧಾಂವ್ಲಾಂ ಮ್ಹಳ್ಳೆಂಯೀ ಜಾಣಾ. ತಿಚೆಲಾಗಿಂ ಉಲವ್ನ್ ಹೈಕೋರ್ತಾಚಾ ವಕೀಲಾಕೀ ಚಾಂವ್ಚೆನಾ ಮ್ಹಣ್ ಹೆರ್ ಘೊಡಿಂ ಬಿಬ್ರಾಳಿಂ ಬಾಯ್ಲಾಂ ಸಾಂಗ್ತಾಲಿಂ.

ಉಲವ್ಣಾಂತ್ ಭಾರಿಚ್ಕ್ ಮಯ್ತಾಸಿ ಉಲವ್ಣಾಚೊ ವೇಸ್ ಪಾಂಗ್ರುತಾ ತರೀ ತಿಚೆ ಘುಗಿಚಿ ನದರ್ ಕೊಣಾಚಾ ಗಳ್ಯಾಂತ್ ಕೆದಿಶಿ ಚೀಯ್ನ್ ಆಸಾ? ಕೊಣೆಂ ಕೆಲ್ಯಾ? ಹೆಂ ಸರ್ವ್ ತಿ ಜಾಣಾ. ಆನಿ ಮೊಡ್ತೆನ್?... ದೆವಾ ಮ್ಹಜಾ, ಮೊಡ್ತೆನ್ ಕಿಸ್ತುಕ್ ಸಾಂಗ್‌ಲ್ಲೊ ಘೊವ್.

ಹಾಂಚಿ ಜೋಡಿ ಸುಬ್ರಹ್ಮಣ್ಯಾಕ್ ಗೆಲ್ಯಾರಿ ಮೆಳ್ಳಿನಾ ಮ್ಹಣ್ತಾತ್ ಘೊಡಿಂ. ಪಳೆಂವ್ಕ್ ಕುಂಟ  
ದಿಸ್ತಾ ತರೀ, ಕುಂಟನಿಗೆ ಎಂಟು ಬುದ್ಧಿ ಮ್ಹಳ್ಳೆ ಪರಿಂ, ಕಿಸ್ತುನ್ ಊಟ್ ಮ್ಹಳ್ಳಾರ್ ಉಟ್ತಾ,  
ಬೋಸ್ ಮ್ಹಳ್ಳಾರ್ ಬೊಸ್ತಾ. ಪುಣ್ ದೆವಾನ್ ಹಾಂಕಾ ಕಿತೆಂಚ್ ಉಣೆಂ ಕರುಂಕ್ಲಾಂ. ಚಡುಣೆ  
ಸಾತ್ ಎಕ್ರೊ ಸುವಾತ್ ಹಾಂಚಿ, ಮ್ಹಾಲ್ಲ್ಯಡ್ಯಾನಿಂ ಕರ್ನ್ ದವರ್ಲೆಲಿ ಆಸ್ತ್ ದರಬಸ್ತ್ ಆಸಾ.  
ಚಡುಣೆ ದೋನ್ ಹಜಾರ್ ಮಾಡ್, ದೇಡ್ ಹಜಾರ್ ಮಾಡಿಯೊ. ನಾರ್ಲ್, ಪೊಪ್ಪಾಂ,  
ಗಾದೆ, ಭಾತ್.. ಖಂಚ್ಯಾಕೀ ದೆವಾನ್ ಉಣೆ ಕರುಂಕ್ಲಾಂ. ದೀಸ್ ಹಾಂಚಿ ಬರ್ಯಾನ್ ವೆತಾಲೆ.  
ದೆವಾನ್ ಜಾಲ್ಯಾರಿ ದಿಲ್ಲ್ಯಾಂಕ್ಚೆ ದಿಂವ್ಚೆಂ. ಮೊಡ್ತಿನಾಚೆಂಯೀ ಘರ್ ನಳ್ಯಾಂಚೆಂ.  
ಘರ್ ಕಿತ್ಯಾಕ್? ಗೊರ್ವಾಂಚೊ ಗೊಟೊ ಸಯ್ತ್ ನಳ್ಯಾಂಚೊ. ಆನಿ ತಾಂತುಂ ಕರೆಂಚ್‌ಯೀ  
ಆಸ್‌ಲ್ಲೆಂ. ಪುಣ್ ಮೊಡ್ತಿನ ಆನಿ ಕಿಸ್ತು ಕರಿಣ್ ಆಬ್ಲೆಶಿಂ ಮನ್ಶ್ಯಾಂ. ದೀಸ್ ರಾತ್  
ಸಂಸಾರಾಚೊ ಖಬೊ.

ಕುರ್ಲ್ಯಾ ಖಾಸ್ತಾಚೆಂ ಚಿಂತಾಪ್. ಆಪ್ಲ್ಯಾ ಘರ್ಚ್ಯಾ ಕುಂಕ್ಡಾಂಕ್, ಸೆಜಾರ್ಚಾ ದಾವಿದಾಚಾ  
ಜಾಗ್ಯಾಕ್ ಧಾಂವ್ಡಾಯ್ತಾಲಿಂ. ಘರ್ಚಿಂ ಸುಣಿಂ-ಮಾಜ್ರಾಂ ಜಾಲ್ಯಾರಿ ಸೆಜಾರಾಲಾಗ್ಲಿಂ  
ಮೊಗಾನ್ ಆಸ್ತಾಲಿಂ. ಪುಣ್ ಸೆಲ್ಲಿ ಘರಾ ನಾತ್‌ಲ್ಲೆ ವೆಳಾರ್, ಹಾಂಚಾ ಗಾಯಾಂಕ್ ಸಯ್ತ್  
ದಾವಿದಾಚಾ ಜಾಗ್ಯಾಕ್ ಆಂಬುಡ್ತಾಲಿಂ. ಆನಿ ತ್ಯೊ ಗಾಯೊ, ದಾವಿದಾಚೆ ಮಿನತೆನ್ ಕೆಲ್ಲ್ಯಾ  
ರಾಂದ್ವಾಯಾಂಚೊ ಭೊಂಗೊಸ್ತೊಳ್ ಕರ್ತಾಲೊ. ಆನಿ ಕಾಮಾಂತ್ಲೊ ಪುರಾಸಾಣೆನ್  
ಆಯಿಲ್ಲೊ ದಾವಿದ್ ಹೆಂ ಪಳೆವ್ನ್, ಪೊಟಾಕ್ ಉಚೊ ಯೇವ್ನ್ ಸೆಜಾರಾ ಉಲಂವ್ಕ್ ಗೆಲೊ  
ತರ್ ಎದೊಳ್‌ಚ್ಚ್ ತಕ್ಲೆರ್ ಸಾತ್ ಶಿಂಗಾಂಚೊ ಸಯ್ತಾನ್ ಘೆವ್ನ್ ಬೊಸ್‌ಲ್ಲೊ ಮೊಡ್ತಿನ  
ದಾವಿದಾಕ್ ಆನಿ ತಾಚೆ ಬಾಯ್ಲೆ ಭುರ್ಗ್ಯಾಂಕ್ ಗಾಳಿ ಶಿರಾಪ್ ವೊತ್ತಾಲೊ. ಆನಿ ಬಾವ್ಲೊ  
ದಾವಿದ್ ಮೌನ್‌ಪಣಾಂತ್ 'ತುಮ್ಮಾಂ ದೇವ್ ಸಮ್ಜಯ್ತಾಲೊ' ಮ್ಹಣೊನ್ ಘರಾಕ್ ಪಾಟಿಂ  
ಯೆತಾಲೊ. ಸೆಲ್ಲಿ ಮತಿಂತ್ ಚುರುಕ್ ವ್ಹಯ್ ತರೀ, ಹ್ಯಾ ಕಿಸ್ತುಲಾಗ್ಲಿಂ ಕೊಣೆಂಯ್  
ಉಲಯಿಲ್ಲೆಪರಿಂ ಆಸಾವೆ ತರ್?

ದಾವಿದಾಕ್ ಜಾಲ್ಯಾರಿ ಪೆಂಟೆಕ್ ವಚೊಂಕ್, ಭುರ್ಗ್ಯಾಂಕ್ ಇಸ್ಕೊಲಾಕ್ ವಚೊಂಕ್  
ಮೊಡ್ತಿನಾಚೊ ಜಾಗೊ ಉತ್ರೊನ್‌ಚ್ ವಚೊಂಕ್ ಪಡ್ತಾಲೆಂ. ಆನಿ ಭುರ್ಗ್ಯಾಂಕ್  
ಇಸ್ಕೊಲಾಕ್ ವೆತಾನಾಂಯೀ ಭುರ್ಗ್ಯಾಂಚೆಂ ಝಗ್ಡೆಂ. ಮೊಡ್ತಿನಿಚೊ ಪೂತ್ ಪಾಂಚ್ಚೆ ಕ್ಲಾಸಿಂತ್  
ಶಿಕ್ತಾಲೊ. ತಾಕಾ 'ಪೂತ್' ಮ್ಹಣ್ತಾಕೀ 'ಭುತ್' ಮ್ಹಳ್ಳಾರ್‌ಚ್ಚ್ ಸಾರ್ಕೆಂ ದಿಸಾತ್. ತೊ  
ದಾವಿದಾಚಾ ಭುರ್ಗ್ಯಾಂಕ್ ತಮಾಶೆ ಕರ್ಚೊ, ತಾಂಚಾ ಭುತಿಯೆಂತ್ ಮೀಟ್ ಘಾಲ್ಚೆಂ,  
ಪೊತ್ಯಾಂತ್ ಮಾತಿ ಭರ್ಚಿ ಇತ್ಯಾದಿ ಅನ್ನಾಡಿ ಕಾಮಾ ಕರ್ತಾಲೊ. ಬಾವ್ಲಿಂ ದಾವಿದಾಚಿಂ  
ಭುರ್ಗಿಂ ಹೆಂ ಸರ್ವ್ ಸೊಸುನ್ ವಗೋ ರಾವ್ತಾಲಿಂ. ಏಕ್ ದೋನ್ ಪಾವ್ಲಿಂ ದಾವಿದಾನ್  
ಸಾಂಗ್‌ಲ್ಲೆ ವೆಳಾರ್ ದಾವಿದಾನ್ ಕಪಲಾರ್ ಮಿರಿಯೊ ಫಾಲುನ್, ಚಿಂತುನ್ ಬೊಸ್‌ಲ್ಲೆಂ  
ಆಸಾ. ಆನಿ ಮಾಗ್ಲ್ಯಾ ವೆಳಾರ್ ಚೆಜುಕ್ ಹೆಂ ಸರ್ವ್ ಭೆಟಂವ್ಕ್ ದೀಂವ್ಕ್ ಸಾಂಗ್‌ಲ್ಲೆಂ  
ಆಸಾ. ಆನಿ ನೆಣ್ಣ್ಯಾ ಭುರ್ಗ್ಯಾನಿಂ ಮಾಗ್ಲ್ಯಾ ವೆಳಾರ್ ಗುಪ್ತಿಂ ದೊಳೆ ದಾಂಪುನ್ ಮಾಗ್‌ಲ್ಲೆಂ

ಅಸಾ. 'ಜೆಜು.. ತುಂ ತಾಂಕಾಂಯೀ ತಶೆಂಚ್ ಕರ್... ತಾಂಚಾ ಭುತ್ಯೆಂತ್ಯಾಂಯೀ ಮೀರ್ ಫಾಲ್.. ತಾಂಚಾ ಪೊತ್ಯಾಂತ್ಯಾಂಯೀ ಮಾತಿ ಭರ್..'

ಸೆಲ್ವಿಕ್ ಜಾಲ್ಯಾರೀ ಕಾಂಯ್ ಫೆಸ್ತಾ-ಪರ್ಬ್ ದಿಸಾನಿಂ ಬರೆಂ ಕಾಪಾಡ್ ನೆಸ್ಲಾರ್ ಕಿಸ್ತುಕ್ ಪೊಟ್ಕಾಣಿ.. 'ಖಾಂವ್ಕ್ ಸಾರ್ಕಿ ಪೇಚ್ ನಾತ್ಲ್ಯಾರೀ, ನೆಸೊಂಕ್ ಭಾಂಗಾರ್-ಶೃಂಗಾರ್ ಜಾಯ್.' ತರೀ ಸೆಲ್ವಿನ್ ಹೆಂ ಸರ್ವ್ ಆಯ್ಕೊನ್ ಆಪ್ಲೆಸ್ತಕೀಂ ಜಿರಂವ್ಚೆಂ.

ಹ್ಯಾ ಸರ್ವಾಂಚೊ ನಿಯಾಳ್ ಕರೀತ್ ಆಸ್ಲಲ್ಯಾ ದಾವಿದಾಚಿ ಮಾನಸಿಕ್ ಸ್ಥಿತಿ ಉದ್ವೇಗಾಂತ್ ಬದ್ದಾಲ್ಲಿ. ರಾಗಾನ್ ತೊ ಕಾಂಪ್ತಾಲೊ. ಏಕ್ ಘಡಿ ವಚೊನ್ ತ್ಯಾ ಮೊಡ್ತಿನಾಚೆಂ ಪೆಂಕಾಟ್ ಮೊಡಿಚ್ಚಿ, ಆನಿ ಕಿಸ್ತುಚಿ ಜೀಬ್ ಮುಳಾಂ ಥಾವ್ನ್ಚ್ಚ್ ಕಾತ್ರಿಚ್ಚಿ ಮ್ಹಳ್ಳೆಂ ಚಿಂತಾಪ್ ಆಯ್ಲೆಂ.

ತಶೆಂ ಮ್ಹಣ್ ದೆವಾನ್ ಹರ್ಯೆಕಾ ರಿತಿರ್ ದಾವಿದಾಕ್ ಉಣೊ ಕೆಲ್ಲೊ. ಸುರೊ ಉದೆತಾ ತರೀ ಪಡ್ಲಾ ದಿಶೆಂತ್. ಆನಿ ಉದೆಲ್ಲೊ ಸುರೊ ಸಯ್ತ್ ಆಪ್ಲಿಂ ಪಯ್ಲಿಂ ಕರ್ಣಾಂ ಘಾಲ್ತಾಲೊ ಮೊಡ್ತಿನಿಗರ್. ತ್ಯೆ ಉಪ್ರಾಂತ್ ದಾವಿದಾಚೆ ಘರಿಂ ಪೋತ್ ಪಡ್ತಾಲೆಂ. ವಾಳ್ಚೆಂ ಉದಾಕ್ ಜಾಲ್ಯಾರೀ ಮೊಡ್ತಿನಾಚಾ ಜಾಗ್ಯಾ ಥಾವ್ನ್ಚ್ಚ್ ದಾವಿದಾಚಾ ಜಾಗ್ಯಾಕ್ ವಾಳ್ತಾಲೆಂ. ಮೊಡ್ತಿನಿಚಾ ಘರಾಂತ್ ದೋನ್ ಬಾಂಯೊ ಆಸ್ಲೊ. ಏಕ್ ತೊಟಾಂತ್ಲಿ ಆನ್ಯೆಕ್ ಘರಾ ಲಾಗ್ತಾಲಿ. ತೊಟಾಂತ್ಲ್ಯಾ ಬಾಂಯ್ ಪಂಪು ಸೆಟ್ ಘಾಲ್ತೊ. ಆನಿ ತ್ಯೇ ವರ್ವಿಂ ಎಪ್ರಿಲ್ ಮಹಿನ್ಯಾ ಥಾವ್ನ್ ದಾವಿದಾಚಾ ಬಾಂಯ್ಲೆಂ ಉದಾಕ್ ಸುಕ್ತಾಲೆಂ. ಆನಿ ಬಾವ್ಚೆಂ ಸೆಲ್ವಿ ಉದ್ಯಾ ಖಾತಿರ್ ದೋನ್ ಫರ್ಲಾಂಗ್ ಚಲೊನ್ ಪಾಂಚ್ ಸೆಂಟ್ಸಾರ್ ಗವರ್ಮೆಂಟಾನ್ ಖೊಂಡುಲ್ಲ್ಯಾ ಬೋರ್ಡ್ಲೆಲ್ ಬಾಂಯ್ಚೆಂ ಉದಾಕ್ ಹಾಡ್ತಾಲೆಂ. ಕಿತ್ಯಾಕ್ ಮ್ಹಳ್ಳಾರ್ ಸೆಜಾರಾ ಕಿಸ್ತುನ್ 'ಅಣ್-ಸೊಪುತ್' ಫಾಲ್ವೆ ವರ್ವಿಂ ಉದಾಕ್ ಪಿಯೆಂವ್ಕ್ ನಚೊ ಮ್ಹಳ್ಳೆಂ ಚಿಂತಾಂ ಕಿಸ್ತುಚಿಂ ಜಾವ್ನಾಸ್ಲಿಂ. ಪುಣ್ ಹೆಂ ಸರ್ವ್ ಗುಪ್ತಿಂ ದೇವ್ ಪಳೆತಾಲೊ.

ಅಶೆಂಚ್ ಚಿಂತಾಂನಿ ಬುಡೊನ್ ಗೆಲ್ಲ್ಯಾ ದಾವಿದಾಚೆ ಮತಿಂತ್ ವಿಕಾಳ್ ಚಿಂತಾಂ ರಿಗ್ಲಿಂ. ಹ್ಯಾ ಸಗ್ಳ್ಯಾ ಸಮಸ್ಯಾಂಕ್ ಪರಿಹಾರ್ ಲಾಭಾಜಯ್ ತರ್ ಹಾವೆಂ ಮೊರಾಜಾಯ್ ಆನಿ ಕುಟ್ಮಾ ಖಾತಿರ್ ಹಾವೆಂ ಮೊರ್ಚಾಧಿಂ ಹ್ಯಾ ಸಯ್ತಾನಾಂಚಿ ದೆಸ್ಕಾಟ್ ಕರ್ನ್ಚ್ಚ್ ಮೊರಾಜಯ್ ಮ್ಹಳ್ಳೆಂ ಚಿಂತಾಪ್ ಮತಿ ಭಿತರ್ ಉದೆಲೆಂ. ಹಳೊ ಉಟೊನ್ ಭಾಯ್ರ್ ತಿಳ್ಚೆಂ. ಕಾಳೊಕ್ ಆನಿಕೀ ದಾಟ್ ಜಾಲ್ಲೊ. ಫಾಂತೆಂ ಜಾಂವ್ಕ್ ಆನಿಕೀ ವೇಳ್ ಅಸಾ ಮ್ಹಣ್ ತೊ ಸಮ್ಜಾಲೊ. ಹಳೊ ಉಟೊನ್ ಚಿಮ್ಲಿಂ ಪೆಟಯ್ಲಿ ತಾಣೆ. ಆನಿ ತ್ಯಾ ಚಿಮ್ಲೆಕ್ ಘೆವ್ನ್ ಭಾಯ್ರ್ ಆಯಿಲ್ಲೊಚ್ಚ್ ಲಾಂಕುಡ್ ಕಾತರ್ಚಿ ಖೊಯ್ತಿ ಸೊಧುಂಕ್ ಲಾಗ್ಲೊ. ತಿ ಮೆಳ್ತಲ್ಚಿ ಭಾಯ್ರ್ ಯೇವ್ನ್ ಕುಪಾಂಚಿ ಫಾತೊರ್ ಪಿಟೊ ಕರ್ನ್, ತ್ಯಾ ಪಿಟ್ಯಾಂತ್ ತಿ ಕೊಯ್ತಿ ಪಾಜುಂಕ್ ಲಾಗ್ಲೊ.

ಆನಿ ತ್ಯಾ ಆವಾಜಾಂತ್ ಉಟ್ಲೆಂ ಸೆಲ್ವಿ ಭಾಯ್ರ್ ಆಯ್ಲೆಂ. 'ಹ್ಯೇ ಮಧ್ಯಾನೆ ರಾತಿಂ ಖೊಯ್ತಿ ಪಾಜುಂಕ್ ಗರ್ಜ್ ಆಸ್ಲಿಗೀ?' ಮ್ಹಣ್ ಸವಾಲ್ ಕರಿಲಾಗಿ.



‘ವಯ್. ಕಾಂಯ್ ಇಲ್ಲೆಂ ಲಾಂಕುಡ್ ಹಾಡ್ಯಾಂ ಮ್ಹಣ್ ಚಿಂತ್ಲೆಂ’

ದಾವಿದಾಕ್ ದೀಷ್ಟ್ ಉಕ್ತುನ್ ಸೆಲ್ಲಿಕ್ ಪಳೆಂವ್ಕ್ ಜಾಲೆಂನಾ.

‘ಹೈ ರಾತಿಚಿ ಮಧ್ಯಾನೆರ್‌ಗೀ?’ ಸೆಲ್ಲಿನ್ ಪರತ್ ಸವಾಲ್ ಕೆಲೆಂ.

‘ತುಂ ನಿದೆ... ವಚ್... ಭುರ್ಗಿಂ ಉಟ್ಟಿತ್...’

ದಾವಿದಾಚಾ ಉತ್ರಾಂಕ್ ಮಾನ್ ದೀವ್ನ್ ಸೆಲ್ಲಿ ವಚೊನ್ ಆಡ್ ಪಡ್ಲೆಂ.

ಸೆಲ್ಲಿಕ್‌ಯೀ ಘರಾಂತ್ ಘಡ್ಲೆಂ ಹರ್ಯೆಕ್ ದಾವಿದಾಕ್ ಸಾಂಗೊಂಕ್ ನಾಕಾಸ್‌ಲ್ಲೆಂ.

ಕಿತ್ಯಾಕ್ ಮ್ಹಳ್ಯಾರ್ ‘ಸುಖಾಂತ್ ತಶೆಂ ದುಖಾಂತ್’ ಸಾಂಗಾತ್ ದೀಂವ್ಕ್ ದಿಲ್ಲಿ ಭಾಸ್ ತೆಂ ಖರೆಂಪಣಿಂ ಪಾಳ್ತಾಲೆಂ, ತ್ಯಾ ಭಾಯ್ರ್ ಘರ್ಚೊ ಖಾಂಬೊ ತೊ ಜಾಲ್ಲೆ ವರ್ವಿಂ, ದಿಸಾಚಿ ಪುರಾಸಾಣೆಂತ್ ಯೆತಾನಾ ತಾಕಾ ಮಾನಸಿಕ್ ಪುರಾಸಣ್ ದೀಂವ್ಕ್ ಸೆಲ್ಲಿಕ್ ನಾಕಾಸ್ ಜಾಲ್ಲೆಂ.

ಕಾಲ್ಚೆ ದಿಸಾ ಜಾಲ್ಯಾರೀ ಅಶೆಂಚ್ ಘಡ್ಲೆಂ, ಸೆಲ್ಲಿ ಗುಡ್ಯಾಕ್ ವಚೊನ್ ಪಾಲೊ ಕಾಡುನ್ ಲಾಗ್ತಾನಾ ಮೊಡ್ತಿನಿಚೊ ಗಾಯೊ ಆಕೊಡೊ ಉಡೊನ್ ಆಯ್ಲೊಚ್ಚ್ ಆನಿ ಬರೀ ವಾಡ್‌ಲ್ಲಿ ವಾಳ್ಚಿ ಭಾಜಿ ಮುಳಾ ಸಯ್ತ್ ಬುಡ್ಡುನ್ ಖಾವ್ನ್ ಸತ್ತಾನಾಸ್ ಕೆಲಿ. ದಾವಿದಾಚಿ ಸಗ್ಳಿ ಮಿನ್‌ತ್ ಉದ್ಯಾಂತ್ ಘಾಲ್ಲಿ. ಸೆಲ್ಲಿ ತರೀ ಕಿತೆಂ ಕರ್ತಲಿ? ತ್ಯೊ ಭಾಸ್ ಸಮ್ಜಾನಾತ್‌ಲ್ಲೊ ಮನ್ಶಾತ್ಲೊ. ದಾವಿದಾಕ್ ಜಾಲ್ಯಾರೀ ದೊರೊ ಬಾಂದುಂಕ್ ಸಾಧ್ಯ್ ನಾತ್‌ಲ್ಲೊ. ದೆಕುನ್ ವೋಂಯ್ ಫಾಲ್ತ್, ಆಕಡೊ ಘಾಲ್ಲೊ ಆನಿ ಹ್ಯೊ ನಿಷ್ಟುರ್ ಗಾಯೊ ಹೆ ಆಕೊಡೆ ಉಡೊನ್ ಯೇವ್ನ್ ದಾವಿದಾಚಾ ರಾಂದ್ಪಾಯಾಂಚೊ ಭೊಂಗೊಸ್ತೊಳ್ ಕರ್ತಾಲ್ಲೊ.

ಸೆಲ್ಲಿ ತರೀ ಘರಾಂತ್ ಆಸ್ತಾನಾ, ಘಡ್ಯೆ ಘಡ್ಯೆನ್ ಭಾಯ್ರ್ ಯೇವ್ನ್ ತೀಳ್ ಆಪ್ಲೆಂ ಕಾಮ್ ಕರ್ತಾಲೆಂ.

ದಾವಿದಾನ್ ಕೊಯ್ತಿ ಪಾಜುನ್ ತಯಾರ್ ಕರ್ನ್ ದವರ್ನ್ ಯೇವ್ನ್ ಆಡ್ ಪಡ್ಲೊ. ದೊಳೆ ಭಿಲ್ಕುಲ್ ಆಡ್ ಜಾಲೆನಾಂತ್. ಕಶಿಯೀ ಹಿ ಆಪ್ಲಿ ಅಖ್ರೇಚಿ ರಾತ್ ಮ್ಹಣ್ ಚಿಂತುನ್ ತೊ ನಿದ್ಲೊ.

ಫಾಂತ್ಯಾರ್ ಹರ್ಶೆಂಚೆಪರಿಂಚ್ ಸೆಲ್ಲಿ ಉಟೊನ್, ಗಾಯೆಚಿಂ ದೂದ್ ಕಾಡ್ನ್ ಹಾಡುನ್, ಭುರ್ಗ್ಯಾಂಕ್ ಮಾಗ್ಲ್ಯಾಕ್ ಉಟಯ್ಲೆಂ. ಭುರ್ಗ್ಯಾಂಸವೆಂ ದಾವಿದ್‌ಯೀ ಉಟೊನ್ ‘ಸಕಾಳಿಂಚಿ ಭೆಟವ್ಣಿ’ ಮಾಗ್ಲಿಂ ಕರುನ್ ಹರ್ಶೆಂಚೆ ಪರಿಂ ವಾಂಚೆಲಾಂತ್ಲೆಂ ವಾಚಾಪ್ ಕಾಡ್ನ್ ವಾಚಿಲಾಗ್ಲೊ. ‘ಭೊಗ್ಸುಂಚೊ ಮೋಗ್’ ವಿಶ್ಯಾಂತ್ಲೊ. ಜಶೆಂ ದೆವಾನ್ ಪಾತ್ಕ್ಯಾಂ ಖಾತಿರ್ ಸಂಸಾರಾಕ್ ಯೇವ್ನ್, ಪಾತ್ಕ್ಯಾಂ ಪಾಸತ್, ಪಾತ್ಕ್ಯಾಂ ಥಾವ್ನ್ ಖುರ್ಸಾರ್ ಮೊರೊನ್ ಆಪ್ಲೊ ಮೋಗ್ ದಾಕಯ್ಲೊ ಮ್ಹಳ್ಳೆಂ ವಾಚಾಪ್.

ದಾವಿದಾನ್ ವಾಚಾಪ್ ವಾಚ್ಲೆಂ ತರೀ ರಾತಿಂ ಪಾಜುನ್ ದವರ್ಲೆಲಿ ಕೊಯ್ತಿ ದಾವಿದಾಕ್‌ಚ್ ರಾಕೊನ್ ಆಸ್‌ಲ್ಲಿ. ದಾವಿದ್ ತೋಂಡ್ ಧುವ್ನ್ ಏಕ್ ಘೊಟ್ ಚ್ಟಾ ಪಿಯೆವ್ನ್ ಕಸಲ್ಯಾಗೀ ನವ್ಯಾ ಹರುಪಾಂತ್ ಉಟೊ. ಹಾತಾಂತ್ ಕೊಯ್ತಿ ಘೆವ್ನ್ ತೊ

ಭಾಯ್ರ ಸರೋ. ಭುರ್ಗಿಂ ಇಸ್ಕೊಲಾಕ್ ಭಾಯ್ರ ಸರ್ಲಿಂ.

ದಾವಿದ್ ಸೆಜಾರ್ಚ್ ದೊರ್ಬಾಲಾಗಿಂ ಆಯಿಲ್ಲೊ ಮಾತ್, ತಿತ್ಲಾರ್ ಆಘಾನಕ್! ಏಕ್ ನಾರ್ಲೆ ಮೊಡ್ತಿನಿಚ್ಯಾ ಜಾಗ್ಯಾ ಥಾವ್ನ್ ದೊರ್ಬಾ ವಯ್ರ್ ಪಡೊನ್ ದಾವಿದಾಚಾ ಜಾಗ್ಯಾಕ್ ಪಡ್ಲೊ. ದಾವಿದಾನ್ ತೊ ನಾರ್ಲೆ ವಿಂಚ್ಲೊ ಆನಿ ಸೆಜಾರ್ಚ್ ಘರ್ಚಿಂ ಮೆಟಾಂ ಚಡ್ತಾನಾ ಮೊಡ್ತಿನಿಚೆಂ ಲ್ಹಾನ್ ಭುರ್ಗಿಂ 'ಅಂಕಲ್ ಆಯ್ಲೊ' ಮ್ಹಣ್ ಹಾಸೊನ್ ಯೇವ್ನ್ ದಾವಿದಾಚಾ ಪಾಂಯಾಂಕ್ ಆರಾಯ್ಲೊ. ದಾವಿದಾನ್ ಭುರ್ಗ್ಯಾಕ್ ಉಕ್ತಿಜಾಯ್ಚೆ ಪಡ್ಲೆಂ. ಆನಿ ಕೊಯ್ತಿ ಥಂಯ್ಚ್ ಗಳವ್ನ್, ಎಕಾ ಹಾತಿಂ ನಾರ್ಲೆ ಘೆವ್ನ್, ಎಕಾ ಹಾತಿಂ ಭುರ್ಗ್ಯಾಕ್ ಉಕ್ತುನ್ ಧರ್ತಾನಾ ಮೊಡ್ತಿನ ಭಾಯ್ರ್ ಆಯ್ಲೊಚ್.

‘ಕಿತೆಂ ಸಕಾಳಿಂ ಪುಡೆಂ ದಾವಿದ್? ಘರಾ ಸಗ್ಳಿಂ ಹುಶಾರ್ ಆಸಾತ್‌ಮೊ?’

ದಾವಿದಾನ್ ಹಳೊ ಜಾಪ್ ದಿಲಿ ‘ಸಗ್ಳಿಂ ಹುಶಾರ್ ಆಸಾತ್ ಮೊಡ್ತಿನಾಬಾ, ಹಾಂವ್ ಹೊ ತುಮ್ಮೊ ನಾರ್ಲ್ ಆಮ್ಚಾ ಜಾಗ್ಯಾರ್ ಪಡ್ಲೊ ದಿವ್ಯಾಂ ಆನಿ ತುಮ್ಮಾಂ ದೇವ್ ಬರೆಂ ಕರುಂ ಮ್ಹಣೊಂಕ್ ಆಯ್ಲೊ’

‘ದೇವ್ ಬರೆಂ ಕರುಂ ಮ್ಹಣೊಂಕ್? ಕಿತೆಂ ಹಾಬಾ ತಸಲೆಂ?’ ಕಿಸ್ತುಯೀ ಆತಾಂ ಆಪ್ಲ್ಯಾ ಕಾಪ್ಡಾಚೊ ಪಾಲಾಂವ್ ಪಂಕ್ಟಾಕ್ ಖೊವಯಿತ್ ಭಾಯ್ರ್ ಆಯ್ಲೊ.

ಮೊಡ್ತಿನಿನ್ ದಾವಿದಾಕ್ ಬಸೊಂಕ್ ಸಾಂಗ್ಲೆಂಚ್ ನಾರ್ಲೆ ಥಂಯ್ಚ್ ಗಳವ್ನ್ ಮೊಡ್ತಿನ, ಭುರ್ಗ್ಯಾಕ್ ಆಪ್ಲೆ ಉಸ್ಕಾರ್ ಘೆವ್ನ್ ಬೊಸ್ಲೊ.

‘ಹಾಂವ್ ತುಮ್ಮಾಂ ಚೊಕ್ ಸಮ್ಜಾಲೊಂ ಕಿಸ್ತು ಬಾಯೆ, ತುಮಿ ಮಜೆರ್ ಇತ್ಲೆಂ ಬರೆಂ ಮನ್ ದಾಖಯ್ಲಾಂ ಆನಿ ಮ್ಹಜೆ ತಕ್ಲೆಕ್ ತೆಂ ಗೆಲ್ಲೆಂಚ್ ನಾ’ ದಾವಿದ್ ಖಾಲ್ತೆಪಣಿಂ ಉಲಯ್ತಾಲೊ.

ಕಿಸ್ತು ಆನಿ ಮೊಡ್ತಿನ ಎಕಾಮೆಕಾ ಕೊಲ್ಯಾಪರಿಂ ಪಳೆತಾಲಿಂ.

ತಿಂ ದೊಗಾಂಯ್, ಕಾಲ್ತೆ ದಿಸಾ ಗಾಯಾಂನಿಂ ರಾಂಧ್ವಯ್ ಖೆಲ್ಲೆ ಖಾತಿರ್ ಝಗ್ಡೊಂಕ್ ದಾವಿದ್ ಜರೂರ್ ಯೆತಲೊ ಮ್ಹಣ್ ರಾಕೊನ್ ಆಸ್ಲಿಂ. ಪುಣ್ ತೊ ಆಯಿಲ್ಲೊ ನಾ ಆನಿ ಆತಾಂ ಯೇವ್ನ್ ಬೊಲ್ತೊಚ್ ಕಾಣಿಯೊಂ ಸಾಂಗ್ತಾ ತೆಂ ಕಿಸ್ತುಕ್ ಜಾಂವ್, ಮೊಡ್ತಿನಾಕ್ ಜಾಂವ್ ಸಮ್ಜಾಲೆಂ ನಾ. ಪುಣ್ ಉಲಂವ್ಕ್ ತಾಂಚಿ ಜೀಬ್ ಸುಟ್ಲಿನಾ.

ದಾವಿದ್ ಉಲವ್ಲೆಂಚ್ ಗೆಲೊ. ‘ಆಮಿಂ ಚಲ್ತಾಂವ್ ತುಮ್ಮಾ ಜಾಗ್ಯಾಂತ್ಲಾನ್, ಸುರೊ ಲೆಗುನ್ ಪಯ್ಲೆ ಪೋತ್ ದಿತಾ ತುಮ್ಮರ್, ಉಪ್ರಾಂತ್ ಆಮ್ಗರ್. ತುಮಿಂ ಮನ್ ಕೆಲ್ಯಾರ್ ಮ್ಹಜ್ಯಾ ಬಾಂಯ್ತಲ್ಯಾಂ ಉದಾಕ್ ಎಕಾಚ್ ಫರಾಂ ಸುಕವ್ಯೆತ್. ಪುಣ್ ತುಮಿಂ ತಶೆಂ ಕೆದಿಂಕ್ಚ್ ಕರುಂಕ್ಲಾ. ತುಮ್ಮಾ ಘರ್ಚಿಂ ಕುಂಕ್ಲಾ, ಪೆಟೆ, ಮಾಚಾರ್ ಲೆಗುನ್ ಆಮ್ಚೆಲಾಗಿಂ ಮಾಯಾಮೊಗಾನ್ ಆಸಾತ್. ಪುಣ್ ಆಮಿಂ ಸಮ್ಜೊಣಿ ಆಸ್ಲಲ್ಯಾ ಮನ್ಶಾಂನಿಂ ಬೆಪ್ಪೆಂ ಚಾಬೊನ್ ಪಡ್ಲೆಂ’

ದಾವಿದಾಚಿಂ ಉತ್ರಾಂ ಹಳೂ ಕಿಸ್ತುಚೆಂ ಆನಿ ಮೊಡ್ತಿನಿಚೆಂ ಕಾಳಿಜ್ ಶಿಂದುಂಕ್ ಲಾಗ್ಲಿಂ. ಎದೊಳ್ ಕೊಣ್‌ಯ್ ಹ್ಯೇ ಪರಿಂ ಉಲಯಿಲ್ಲೆಂ ನಾ. ರಾಗಾಕ್ ರಾಗ್, ದ್ವೇಷಾಕ್ ದ್ವೇಷ್, ದೊಳ್ಕಾಂಕ್ ದೊಳ್ಕೊ, ದಾಂತಾಂಕ್ ದಾಂತ್ ಮ್ಹಳ್ಳೆಂಚ್ ಚಿಂತಾಪ್ ಮತಿಂತ್ ದವರ್ನ್ ಕ್ರಿಸ್ತಿ ಜೀನಿಂ ಜಿಯೆತಲ್ಯಾ ಮೊಡ್ತಿನಿಚೆಂ ಆನಿ ಕಿಸ್ತುಚೆ ಫಾತ್ರಾಸಾರ್ಕೆಂ ಕಾಳಿಜ್ ಇಲ್ಲೆಂ ಪೋವ್ ಪಡ್ಲೆಂ.

ದಾವಿದ್ ಏಕ್ ಚಾದುಗಾರಾ ಪರಿಂ ಉಲವ್ನ್ ಗೆಲೊ. ಕಿಸ್ತು ಕುಜ್ವಾಂತ್ ರಿಗೊನ್ ದಾವಿದಾ ಖಾತಿರ್ ಚ್ಹಾ ಕರುಂಕ್ ಪಡ್ಲೆಂ. ಮೊಡ್ತಿನ ಉಲಯ್ತಾಗ್ಲೊ.

‘ಸತ್ತ್ ಸಾಂಗ್ಲೆ ತರ್ ಚೂಕ್ ಆಮ್ಚಿಚ್ಚ್ ಆಸಾ ದಾವಿದಾ...’

‘ನಾ... ಚೂಕ್ ಕೊಣಾಚಿ ಮ್ಹಣ್ ಆಮಿಂ ಕಿತ್ಯಾಕ್ ಪಳೆಂವ್ಚೆ? ಮನಿಸ್ ಚಾವ್ನ್ ಜಲ್ಮಾಲ್ಲೊ ತರ್ ಚೂಕ್ ಕರಿನಾವೆ ತರ್?...’

ಆಮಿಂ ಆಯ್ಜಾನ್ ಪುಣಿಂ ಮಾಯಾ ಮೊಗಾನ್, ಮಾಯ್ಜಾಸಾನ್ ರಾವ್ಯಾಂ’


ಆಣ್ ಸೊಪುತಾಕ್ ಎಕಾ ಘಡ್ಯೆನ್ ವಿಸ್ರಾಲ್ಲೊ ದಾವಿದ್, ಕಿಸ್ತುನ್ ಹಾಡ್‌ಲ್ಲಿ ಚ್ಹಾ ಪಿಯೆವ್ನ್ ದಾವಿದ್ ಉಚ್ಲೊ.

ಲಾಂಕುಡ್ ಹಾಡುಂಕ್ ಗೆಲ್ಲೊ ದಾವಿದ್ ಖಾಲಿ ಹಾತಾನಿಂ ಯೇವ್ನ್ ಆಲ್ತಾರಿರ್ ಆಸ್ಚಾ, ವಾಂಜೆಲಾಕ್ ಉಮೊ ದಿಂವ್ಚಾ ದಾವಿದಾಕ್‌ಚ್ಚ್ ಪಳೆಂವ್ಕ್ ಪಡ್ಲೆಂ ಸೆಲ್ಲಿ.

ದಾವಿದಾನ್ ಫಾರಿಕ್ಪಣ್ ಘೆತ್‌ಲ್ಲೆಂ,

ಕರೀಣ್ ಫಾರಿಕ್ಪಣ್.

ರಾಗಾಕ್ ರಾಗ್ ದೀವ್ನ್ ನ್ಹಯ್, ಮೋಗ್ ದೀವ್ನ್.



# ಅನುಪ್ಕಾರಿ

ಹಾಂವ್ ಕೋಣ್? ಹೆಂ ಸವಾಲ್ ಮ್ಹಜಾ ಗಾಂವಾಂತ್ ವಿಚಾರ್ಚಿ ಗರ್ಜ್ ನಾ. ಸಗ್ಳಾಂಕ್ ಹಾಂವ್ ಪರಿಚಿತ್. ಸಗ್ಳಿಂ ಮ್ಹಾಕಾ ಜಾಣಾಂತ್. ಸರ್ವಾಂಕ್ ಬರೆಂ ಕರ್ಚೊ, ಬರೆಂ ಮಾಗ್ಚೊ ಮನಿಸ್. ಮ್ಹಜಿಂ ತತ್ವಾಂ ಸಂಪ್ಲಿಂ. ಜಿಯೆ ಆನಿ ಜಿಯೆಂವ್ಕ್ ದೀ. ಆಯ್ತಾರಾಚೆಂ ವಿಸ್ ಹಾಂವ್ ಖಿಳ್ತಾ. ವರ್ಸಾಕ್ ಉಣ್ಣಾರ್ ಉಣ್ ತೀನ್ ಕುಮ್ಭಾರಾಂ ಚಾತಾಂ. ಬಿಡಿ-ಸಿಗ್ರೇಟ್ ಹಾಂವ್ ಪೊಡಿನಾ. ಸುರ್-ಸೊರೊ ಪಿಯೆನಾ. ಚೆಡ್ಪಾಂಚಿ ಸಳಾವಳ್ ಮ್ಹಾಕಾ ನಾ. ಸಕಾಳಿಂ-ಸಾಂಚೆರ್ ಹಾಂವ್ ಮಾಗ್ಲೆಂ ಕರ್ತಾಂ. ಬಹುಶಾ 'ಆದರ್ಶವಾದಿ' ಮ್ಹಳ್ಳೆಂ ನಾಂವ್ ಸಾಕೆಂ ದಿಸತ್? 'ಬರೊ ಕ್ರಿಸ್ತಾಂವ್' ಬಹುಶಃ ಸಾರ್ಕೊ ಸಬ್ದ್.

ಕುಟ್ಮಾಂತ್ ಹಾಂವಾಂಚ್ ಮಲ್ಪಡೊ. ಹಾಂವಾಂಚ್ ನಿಮಾಣೊ. ಮ್ಹಜೆಸವೆಂ ಕೊಲೆಚ್ ಶಿಕ್‌ಲ್ಲೆ ಸಗ್ಳೆ ಬರ್ಯಾ ಕಾಮಾನಿ ಆಸಾತ್. ಹಾಂವ್ ಮ್ಹಜ್ಯಾಚ್ ಹಂತಾರ್ ಆಸಾಂ ಬರೊ ಯಾ ವಾಯ್ಟ್ ಸಾಂಗೊಂಕ್ ಕಷ್ಟ್. ರೆಂವೆಂಚಾ ಗಾಂವಾಂತ್ ಎಕಾಂಟ್ರಾಂತ್ ಹಾಂವ್ ಕಾಮ್ ಕರ್ತಾಂ. ಘರಾಂತ್ ಬಾಪಾಯ್ಚೆಂ ತೋಟ್ ಆಸಾ. ನಾರ್ಲ್, ಪೊಪ್ಪಾಂ, ಆಂಬೆ-ಪೊಣೊಸ್, ಕಾಜು-ಪೊಪಾಯೊ, ಆಣ್ಣಾಂ-ಬೆಣ್ಣಾಂ, "ಗಾದೆಂ-ಬಾಟಾಂ ನಾಂವಾಕ್ ದೇಕ್ ಆಸಾತ್. ಪುಣ್ ಆಚಾಕಾಲ್ ಚೆಡ್ಪಾಂಕ್ ಪೆಂಕಾಡ್ ಖಂಯ್ ಬಾಗ್ತಾ? ತಾಂಕಾಂ ಫಕತ್ ಬಿಡಿ ಬಾಂದುಂಕ್ ಜಾಯ್ ಆನಿ ಬಿಯೆಚಾ ಫಕ್ಟರಿಂತ್ ಕಾಮ್ ಕರುಂಕ್ ಜಾಯ್" ಮಾಂಯ್ ಸೆಜಾರ್ಜ್ ಮಾಗ್ಲು ಬಾಯೆಲಾಗಿಂ ಸದಾಂ ಪುರ್ಪುರ್ತಾಲಿ. ಪಾಂಚ್-ಸ ಕಾಮಾಚಿಂ ಸದಾಂಯ್ ಆಸಾತ್. ಘರ್ ಬರ್ಯಾನ್ ಚಲ್ತಾ.

ಬಹುಶಃ ತೆಂ ಮ್ಹಾಕಾ ಸಮ್ಜಾಲ್ಲೆಂ ತರ್ ಆಮಿಂ ಚಿಂತ್ಲೆಂ ಸರ್ವ್ ಚಾತೆಂ. ಪುಣ್ ಕಿತ್ಲೆಂ ಕರ್ಚೆಂ? ಮ್ಹಜಿಂಚ್ ಕೊಲೆಜಿಚಿಂ ತತ್ವಾಂ, ಕೊಸ್ಕಾಲ್ಲಿಂ ಫಟಿಂ ಜಾವ್ನ್. ಕೊಲೆಜಿಂತ್ ತರ್ಕಾ ವೆಳಾರ್ ಹಾವೆಂ ಕೆಲ್ಲೆಂ ತರ್ಕ್ ಆಜೂನೀ ಮ್ಹಾಕಾ ಉಡಾಸ್ ಆಸಾ. 'ಜಿವಿತ್ ಆಮಿ ಕೆಲ್ಲೆ ಪರಿಂ ಆಸಾ' (life is what we make it) ಮ್ಹಜಾ ತತ್ವಾಕ್ ತದ್ವಿರುದ್ನ್ ತತ್ತ್ವ ತಾಚೆಂ. ತೊ ಸಾಂಗ್ತಾಲೊ 'ಜರ್ ಆಮ್ಚೆ ಅಶ್ರೆಗ್ ಘೊಡೊ ಜಾಲ್ಲೊ ತರ್, ಭಿಕಾರಿ ಸಯ್ನ್ ತಾಕಾ ಚಲಯ್ತೆ'.

ತರೀ ಮ್ಹಜಾ ತತ್ವಾಕ್ ಥೊಡೆ ಮಾಂದ್ತಾಲೆಂ, ಆನಿ ತಾಚಾ ತತ್ವಾಂಕೀ ಥೊಡೆ ಮಾಂದ್ತಾಲೆಂ. ಸಂಸಾರ್ ತಸೊಚ್ಚ್ ನ್ಹಯ್‌ಗೀ? ವ್ಹಾರೆಂ ಆಯಿಲ್ಲೆ ವಾಟೆನ್ ಸತ್ರಿ ಧರ್ತಾ. ಬಹುಶಃ ಹಾವೆಂ ಚಿಂತ್ಲಿ ಚಿಂತ್ನಾಂ ಬದ್ಲಿಜಯ್.

ಮ್ಹಜಾ ಜಿಣ್ಯೆಂತ್ ಬಹುಶಃ ಹೆಂ ಪಯ್ಲೆಂ ಮೋರ್ನ್? ನಾ. ತೆಂ ಸೊಡ್ನ್ ಗೆಲ್ಯಾ ಉಪ್ರಾಂತ್ ಹರ್ಯೆಕಾ ದಿಸಾ ಹಾಂವ್ ಮೊರ್ತಾಂ. ತರೀ ಹೆಂ ಜಿವಿತ್ ಕಡ್ಪಾಯ್ ಸಾಂಗೊಂಕ್ ನ್ಹಯ್, ಸೊಡುಂಕ್ ನ್ಹಯ್ ಮ್ಹಳ್ಳೆಪರಿಂ ಮ್ಹಜಿ ಅವಸ್ಥಾ. ಸಾಂಗ್ಲಾರ್ ಕೊಣೀ



ಹಾಸಿತ್ಯಾಗಾಯ್? ಬೆಳ್ಳುಳಾಂ ಕರ್ನ್ ನಾಸ್ತಿತ್ಯಾಗಾಯ್ ಮ್ಹಳ್ಳೊ ದುಬಾವ್ ಮತುಂತ್ ಯೆತೆಚ್ಚ್ ವಗೊ ರಾಂವ್ಚೆಂ ಸಂಪೆಂ ದಿಸ್ತಾ.

ತೆ ಕೊಲೆಜಿಚೆ ದೀಸ್ ಆಜೂನ್ ಮ್ಹಜೆ ಮತುಂತ್ ಆಸಾತ್. ಹಾಂವ್ ಭುರ್ಗ್ಯಾಪಣಾ ಥಾವ್ನ್ ಪೊಕ್ರಿ. ಪುಣ್ ಸತ್ತಿ. ದಗಾಲ್ಪಾಚ್ ಬಿಲ್ಕುಲ್ ನೆಣಾ. ಮ್ಹಜಾ ಸಾಂಗಾತ್ಯಾಂಕ್ ಮ್ಹಾಕಾ ಬೇಕೂಫ್ ಕರುಂಕ್ ಕಾಂಯ್ ತ್ರಾಸ್ ನಾಂತ್. ಕ್ಲಾಸಿಂತ್ ಕೊಣೆಯೀ ಗಲಾಟೊ ಕೆಲ್ಯಾರ್ ಪ್ರೊಫೆಸರಾಚಿ ದೀಷ್ಟ್ ಮ್ಹಜೆ ಶಿವಾಯ್ ಹೆರ್ ಕೊಣಾಚೆರ್ಚ್ಚ್ ವಚೊಂಕ್ ಸಾಧ್ಯ್ ನಾ. ತೆ ದಿಸಾನಿ ತೊ ಮ್ಹಜೊ ಲ್ಹಾನ್‌ಪಣಾಚೊ ಸಾಂಗಾತಿ. ಮ್ಹಜಾಚ್ಚ್ ಘರಾ ತಾಚೊ ಬಾಪಯ್ ಕಾಮ್ ಕರ್ತಾ. ಘರ್ಚೆ ನಾಲ್‌-ಪೊಪ್ಪಾಂ ಶೆರಾಕ್ ವರ್ನ್ ವಿಕ್ಲೆ ಆನಿ ಶೆರಾ ಥಾವ್ನ್ ತಾಂದು-ಭಾತ್ ಸಗ್ಳೆಂ ಹಾಡ್ನ್ ದಿಂವ್ಚೆಂ ತಾಣೆಂಚ್. ಆಮ್ಚಾ ಆಬಾಚೆಂ ಕಾರ್ ತೆಂ. ಒಬೆರಾಯ್ ಕಾಳಾಚೆಂ ಕಾರ್. ತೆಂ ಸೊಡ್ಲೆಂ ತಾಚಾ ಬಾಪಾಯ್‌ಂಚ್. ಚಡ್ ಕಿತ್ಯಾ ತಾಚ್ಯಾ ಕೊಲೆಜಿಚಾ ಶಿಕ್ಷಾಕ್ ಮ್ಹಜಾ ಬಾಬಾನ್‌ಂಚ್ ಕುಮೊಕ್ ಕೆಲ್ಲಿ ಮಾತ್, ನ್ಹಯ್ ಗಾಂವಾಂತ್ ಬೆಂಕಾಂತ್ ಕಾಮಾಕೀ ಬಾಬಾಚಾ ಶಿಫಾರಾಸೆನ್‌ಂಚ್ಚ್ ಜಾಲ್ಲೆಂ.

ಕಿತ್ಲೊ ತಫಾವತ್ ತಾಕಾ ಆನಿ ಮ್ಹಾಕಾ? ತೊಯೀ ಶಿಕ್ಷಾಂತ್ ಮುಖಾರ್ ಮ್ಹಜೆಪರಿಂಚ್. ಬೆಳಾಂತ್ಯೆಯೀ ಮುಖಾರ್. ಹರ್ಯೆಕಾ ವರ್ಸಾ ಜರ್‌ತರ್ ಕೊಲೆಜಿಂತ್ ಸ್ಪರ್ಧೊ ಆಸಾ ತರ್ ತಾಕಾ ಆನಿ ಮ್ಹಾಕಾ ಮಾತ್. ತರೀ ಆಖ್ರೀಕ್ ಜೀಕ್ ಮ್ಹಜಿಚ್ಚ್ ಜಾತಾಂ. ಹಾಂವ್ ತಾಕಾ ಸದಾಂ ಚಿಡಾಯ್ತಾಲೊಂ. ಸದಾಂಚೆಂ ಪ್ರಾಕ್ರಿಸ್ ಕರ್ಚೆಂ ತಾಣೆಂ. ಪುಣ್ ಆಖ್ರೀಕ್ ಜೀಕ್ ಮ್ಹಜಿಚ್ಚ್ ಜಾಂವ್ಚಿಂ.

\*\*\*

ತೆ ಕೊಲೆಜಿಚೆ ಸುವೆಚೆ ದೀಸ್. ತೆಂ ಎಕ್ದಮ್ ಲಚೆಚೆಂ ಆನಿ ಮಾಣ್ಣುಗೇಚೆಂ ಚೆಡುಂ. ಮಾದ್ಯಮ್ ವರ್ಗಾಚೆಂ, ಚಡಿತ್ ಇಷ್ಟಿಣ್ಯೊ ತಾಕಾಯೀ ನಾತ್‌ಲ್ಲೊ. ತಾಚಾಕೀ ಸೊಭಿತ್ ತಾಚೊ ತಾಳೊ. ಮಧುರ್ ಮ್ಹಳ್ಳಾರ್ ಸಾರ್ಕೆಂ ದಿಸತ್. ಹಾಂವ್ ಆಮ್ಚ್ ಕ್ಲಾಸಿಂತ್ ಮೊಸ್ತ್ ಪರಿಚಿತ್. ಖಿಂಚಾಯಿ ಪ್ರೊಫೆಸರಾನ್ ಮ್ಹಾಕಾ ಶಿಕ್ಷಾ ದೀಂವ್ಕ್ ನಾ-ತೆಂ ಖಿಂಡಿತ್ ಆಸಾಧ್ಯ್. ಎಕಾ ದಿಸಾ ಎಕಾಂಟ್ಸ್ ಕ್ಲಾಸಿಂತ್ ಕೊಣೆಂಗೀ ಮ್ಹಜಾ ಪಾಟ್ಲ್ಯಾನ್ ಥಾವ್ನ್ ಉಡಯಿಲ್ಲಿ ಪೇಪರ್ ರಾಕೆಟ್ ಶೀದಾ ತ್ಯಾ ಚಲಿಯೆಚಾ ತಕ್ಲೆಕ್ ಆದ್ಲೊನ್ ಪ್ರೊಫೆಸರಾಚಾ ಹಾತಿಂ ಪಾವಾಜಯ್‌ಗೀ?

ತಿತ್ಲೆಂಚ್ ಪುರೊ. ತಿ ಚಲಿ, ತಾಚ್ಯೊ ಸಾಂಗಾತಿಣಿ ಆನಿ ಪ್ರೊಫೆಸರ್ ಸಗ್ಳೆಂ ಮ್ಹಜೆರ್ ಭಿಗಡ್ಲಿಂ. ಮ್ಹಜಿಂ ಉತ್ರಾಂ ಭಾಯ್ರ್ ಯೆಂವ್ಚಾ ಭಿತರ್ ಪ್ರೊಫೆಸರಾನ್ ಮ್ಹಾಕಾ ಭಾಯ್ರ್ ಉಡಯಿಲ್ಲೊ. ಹಾಂವ್ ಕ್ಲಾಸಿ ಭಾಯ್ರ್ ಗೆಲೊಂ. ಕ್ಲಾಸ್ ಜಾತೆಚ್ಚ್ ಹಾಂವ್ ಕಿತೆಂ ಜಾಲೆಂ ಪಳೆಂವ್ಚಾ ಅತ್ರಗಾನ್ ಭಿತರ್ ಆಯ್ಲೊಂ. ತೆಚ್ಚ್ ವೆಳಾರ್ ತೆಂ ತಾಂಬ್ಲೆ ದೊಳೆ ಕರ್ನ್ ಆಯ್ಲೆಂ ಆನಿ ಆಪ್ಲ್ಯಾ ನಾಜೂಕ್ ಹಾತಾನಿಂ ಮ್ಹಜಾ ಕಾನ್ಸಲಾಚೊ ಧುಂವರ್ ಫಾಪುಡ್ನ್ ತಾಚಾ ಮಧುರ್ ತಾಳ್ಯಾನ್ 'ಯೂ ಚೀಪ್ ಹೌ ಡೇರ್ ಯು ಡ್ರಾ ಲೈಕ್ ದ್ಯಾಟ್?' (ತುಂ ಕಿರ್ಕೊಳ್ ಮನಿಸ್. ಕಿತ್ಲೆಂ ಧಯ್ರ್, ತುಕಾ ತಶೆಂ ಡ್ರಾಯಿಂಗ್ ಕರುಂಕ್) ಹಾಂವ್ ಬಿಲ್ಕುಲ್ ಸಮ್ಜಾಲೊಂನಾ.

ತಾಚಾ ಉತ್ರಾಂಚೊ ಅರ್ಥ್. ಅಬ್ರೇಕ್ ಅಶೆಂ ಸಮ್ಜಾಲೊಂ. ಕೊಣೆಂಗೀ ಪಾಪಿಯಾನ್ ಏಕ್ ವ್ಯಂಗ್ಯ ಚಿತ್ರ ಸೊಡಯಿಲ್ಲೆಂ. ಏಕ್ ನಾಗ್ಚೊ ಚಲೊ ಆನಿ ಏಕ್ ನಾಗ್ಚಿ ಚಲಿ ಪಾರ್ಕಾಂತ್ ಹಾತಾಕ್ ಹಾತ್ ಧರ್ನ್ ಚಲ್ತಾತ್. ಚಲ್ಯಾಚಾ ತಕ್ಲೆರ್ ಮ್ಹಜೆಂ ನಾಂವ್ ಲಿಖ್ಲಾಂ ಆನಿ ಚಲಿಯೆಚಾ ತಕ್ಲೆರ್ ತಿಚೆಂ ನಾಂವ್ ಲಿಖ್ಲಾಂ ಆನಿ ಅಬ್ರೇಕ್ ಲಿಖ್ಲಾಂ “ಆಚ್ ಪಾರ್ಕಾಂತ್ ತುಕಾ ರಾಕ್ಲಾಂ. ಜರೂರ್ ಯೆ”.

ತಿತ್ಯಾರ್ ಮ್ಹಾಕಾ ಪ್ರಿನ್ಸಿಪಾಲಾಚೆಂ ಆಪವ್ಣೆಂ ಆಯ್ಲೆಂಚ್, ಹಾಂವ್ ಕೊಲ್ಯಾಪರಿಂ ಗೆಲೊಂಚ್. ಚೆಜುಕ್ ಪಿಲಾತಾನ್ ಫರ್ಮಾಣ್ ದಿಲ್ಲೆಪರಿಂ ಮ್ಹಾತಾರೊ ಉಸ್ತಾಡ್ಲೊ. ಆಚ್‌ಕಾಲ್ ತುಮ್ಚೆ ತಸಲ್ಯಾ ಯುವಜಣಾಂ ಥಾವ್ನ್ ಹೊ ಸಂಸಾರ್ ಭಿಗಡ್ಲಾ. ಕಿತ್ಯಾಕ್ ತುಮ್ಕಾಂ ಶಿಕಾಪ್? ತುಮಿ ಗಾದ್ಯಾಂತ್ ಘೊಳೊಂಕ್‌ಚ್ಚ್ ಫಾವೊ. ಹಾಂವ್ ವಗೊ ರಾವ್ಲೊಂ. ಮುಖ್ಯಾಸ್ ಪೊರ್ಟೆಸ್ಪರ್ ಆಪ್ಲಾನ್ ವಾಗ್ ಮಾರ್ಲೊ ಮ್ಹಳೆ, ಬೆನ್ನಾರ್ ತಿಕಾ ಭುಜಯ್ತಾಲೊ. ಭಾಯ್ರ್ ಮ್ಹಜಾ ಸಾಂಗಾತ್ಯಾಂಚಿ ಬೆಟ್ ಸುರು ಜಾಲಿ. ಕಶೆಂಯಿ ಮಾತಾರ್ಯಾಚಿ ಬೆಟ್ರಿ ಡಿಮ್ ಜಾಲ್ಲೆಪರಿಂಚ್ ಮ್ಹಾಕಾ ಸೊಡ್ಲೊ. ಪಯ್ಲೆ ಪಾವ್ಟಿಂ ಜಯ್ಲಾಕ್ ಗೆಲ್ಲೊ ಅನ್ನೊಗ್ ಜಾಲೊ ಮ್ಹಾಕಾ. ತೊ ದೀಸ್ ಕಸೊಯೀ ಪಾಶಾರ್ ಜಾಲೊ. ತರೀ ತಿ ರೊಕೆಟ್ ಉಡಯಿಲ್ಲಿ ಕೊಣೆ ಮ್ಹಳೆಂ ಸೊಧುನ್ ಕಾಡಿಜಯ್ ಮ್ಹಳೆ ತಾಳ್ಳಿ ಸುರು ಜಾಲಿ. ಎಕ್ಲಾನ್ ತೊ ಘುಟ್ ದುಸ್ರ್ಯಾಕ್, ದುಸ್ರ್ಯಾನ್ ತಿಸ್ರ್ಯಾಕ್ ಮ್ಹಣ್ತಾನಾ ತೊ ಶಿಕೊನ್ ಪಡ್ಲೊ. ಮಟ್ವೊ, ಸಗ್ಳ್ಯಾಂಚಾ ಮೊಗಾಚೊ ಕುಂಟ. “ಕುಂಟನಿಗೆ ಎಂಟು ಬುದ್ಧಿ” ಮ್ಹಳೆಪರಿಂ ಬರ್ಯಾನ್ ಉಚೊ ಲಾವ್ನ್ ಲಾಸ್ತೆ ಪಳೆವ್ನ್ ಹಾಸ್ತಾಲೊ. ಎಕಾಚ್ಚ್‌ಫರಾಂ ಹಾಂವ್ ಕ್ಲಾಸ್ ಜಾತೆಚ್ಚ್ ತಾಚೆರ್ ಪಡ್ಲೊಂ. ತಾಚೊ ಕೊಲರ್ ಹಾತಿಂ ಧರ್ನ್ ತಿಚೆ ಮುಖಾರ್ ಹಾಂವ್ ತಾಕಾ ಪೋಡ್ನ್ ಹಾಡ್ನ್ ತೊ ಗುನ್ಯಾಂವ್ ವಳ್ಳೊಂಕ್ ಸಾಂಗ್ಲೆಂ. ತೊ ಉಪ್ರಾಂತ್ ‘ಸೊರ್ವಿ’ ಮ್ಹಣಾಲೊ.

ಗಜಾಲ್ ತಿತ್ಯಾರ್‌ಚ್ಚ್ ಸಂಪ್ಲಿನಾ. ದುಸ್ರೆ ದೀಸ್ ತಿಚ್ಯಾ ಮಧುರ್ ತಾಳ್ಯಾಂತ್ ಪರತ್ ದುಭಾವ್ ಆಯ್ಲೊ ಆನಿ ಆಪ್ಣಾಕ್ ಸಗ್ಳ್ಯಾ ಮುಖಾರ್ ಬೊಬಾಳ್ಲೆಂ. ‘ಹಾಂವ್ ಬೆಕೊಫ್ ಮ್ಹಣ್ ಚಿಂತಿನಾಕಾ. ತುಜೊ ಗುನ್ಯಾಂವ್ ತಾಚೆರ್ ಘಾಲ್ನ್ ತುಂ ಸಾಂತಾಪರಿಂ ಕರಿನಾಕಾ’. ಮ್ಹಜೆಲಾಗಿಂ ಉತಾರ್ ನಾತ್‌ಲ್ಲೆಂ. ಹಾಂವ್ ವಗೊ ರಾವ್ಲೊಂ.

ಅಶೆಚ್ಚ್ ದೀಸ್ ಪಾಶಾರ್ ಜಾಲೆ. ಹಾಂವ್ ಸಲ್ವಾಲ್ಲೊಂ. ತಿಕಾ ದೀಷ್ಟ್ ಉಕ್ತುನ್ ಪಳೆಂವ್ಚ್ ಭೈಂ ದಿಸಾಲಾಗ್ಲೆಂ. ಹಾವೆಂ ಕಿಶೆಂಚ್ ಕರಿನಾಸ್ತಾನಾ ಸಯ್ತ್ ತಿಕಾ ಭಿಯೆಜಯ್ ಪಡ್ಲೆಂ. ಭೈಂ ಸ್ವಯ್, ಎಕಾ ಧರಾಚಿ ಕಾವ್ಲೆಣಿ. ಹಾಂವ್ ನಿರಾಪ್ರಾದಿ ಮ್ಹಣ್ ತಿಕಾ ಸಮ್ಜಾಂವ್ಚೆಂ ಕಶೆಂ ತೆಂ ಕಳ್ಳೆಂ ನಾ. ಹಾಂಗಾ ಆನ್ಯೇಕ್ ಘುಂವ್ಚಿ ಆಯ್ಲಿ. ತೊ ಆನಿ ತೆಂ ಬರ್ಯಾನ್ ಉಲಂವ್ಚ್ ಲಾಗ್ಲೆಂ. ಆನಿ ತೊ ಮ್ಹಾಕಾ ಯೇವ್ನ್ ಕಿಶೆಂ ತೆಂ ಚಿಂತಾ ತೆಂ ಸಾಂಗಾಲಾಗ್ಲೊ, ತಾಣೆಂ ತಿಕಾ ಸಮ್ಜಾಯ್ಲೆಂ. ‘ಹೊ’ ತಸಲೊ ಸ್ವಯ್ ಆನಿ ಹಾಣೆ ತುಕಾ ತಶೆಂ ಚಿಡಾಂವ್ಚ್ ನಾ.

ಅಶೆಂ ಆಸ್ತಾನಾ ಮಿಡ್-ಟರ್ಮ್ ಪರೀಕ್ಷಾ ಸುರು ಜಾಲಿ. ತೆಂ ಮ್ಹಜಾ ಮುಖ್ಯಾಸ್ ಬಸ್ಲಾಂ ಆನಿ ಹಾಂವ್ ಪಾಟ್ಲಾನ್. ತೆಂ ಬುದ್ಧಂತ್. ಲೋವ್ ನೋಟ್ಸ್ ಬೂಕ್ ಜೊ ಲಿಪವ್ನ್

ದವರಲ್ಲೊ. ತಾಂತ್ರಿಕ ಪಾನಾಂ ಭಾಯ್ರ್ ಕಾಡ್ ಕೊಪಿ ಕರ್ತಾ. ಮ್ಹಾಕಾ ಅಜಾಪ್ ಜಾಲೆಂ. ಬರೀ ಘಟಿ ಆಯ್ಲಿ ಫಾರಿಕ್ಲಣಾಚಿ ಮ್ಹಳ್ಳೆಂ ಚಿಂತಾಪ್ ಏಕ್ ಘಡಿಭರ್ ಮತುಂತ್ ಆಯ್ಲೆಂ. ತಿತ್ಲ್ಯಾರ್ ಪ್ರೊಫೆಸರಾಚಿ ನದರ್ ತಿಚೆರ್ ಪಡ್ಲಿಚ್ಚ್. ಕೂಡ್ಲೆ ತೊ ಆಯ್ಲೊ ಆನಿ ತಿಣೆ ಕೊಪಿ ಕರ್ಚೆಂ ಪಾನಾಂ ಧರ್ನ್ ತಿಕಾ ವಿಚಾರಿಲಾಗ್ಲೊ. ತೆಂ ಆವಾಕ್ಚ್ ಜಾಲೆಂ ಆನಿ ಮ್ಹಣಾಲೆಂ. “ಹಾಂವ್ ನೆಣಾ ತಿಂ ಪಾನಾಂ ಆಪ್ಣಾಚಿಂ ನ್ಹಯ್, ಹಾಂಗಾ ಸಕಯ್ಲ್ ಆಸ್ಲಿಂ.” ತಿತ್ಲ್ಯಾರ್ ತೊ ಪ್ರೊಫೆಸರ್ ಪ್ರಿನ್ಸಿಪಾಲಾಚಾ ಕೆಪಿನಾಕ್ ಗೆಲೊ. ತೆಂ ತಾಂಚ್ಚೆ ದೊಳೆ ಕರ್ನ್ ಮಧುರ್ ತಾಳ್ಕಾನ್ ಮ್ಹಾಕಾ ಸಾಂಗಾಲಾಗ್ಲೆಂ. ‘ಆಪ್ರೇಕ್ ತುಜೆಂ ಆಸ್ಲಿಯೆತ್ ದಾಖಿಯ್ಲಿಯೆ ನೈಂಗಿ? ಐ ಹೇಟ್ ಯೊ’. ಹಾಂವ್ ಪರತ್ ಶೆಳಿ ಜಾವ್ನ್‌ಂಚ್ ಉರ್ದೊಂ.

ತಿತ್ಲ್ಯಾರ್ ಪ್ರಿನ್ಸಿಪಲ್ ಆಯ್ಲೊ ಆನಿ ವಿಚಾರಣ್ ಸುರು ಕೆಲೆಂಚ್ಚ್. “ತುಜೆಲಾಗಿಂ ತಿಂ ಪಾನಾಂ ಕಶಿಂ ಆಯ್ಲಿಂ?” ತೆಂ ಸುಸ್ಕಾರ್ ರಡ್ಲೆಂ ಆನಿ ಮ್ಹಣಾಲೆಂ ಸಕ್ಲಾಂ ಪಡ್‌ಲ್ಲಿಂ ತಿಂ ಹಾವೆಂ ವಿಂಚ್ಲೆಂ. ತಿತ್ಲ್ಯಾರ್ ಹಾಂವ್ ಉಟೊಂ ಆನಿ ಪ್ರಿನ್ಸಿಪಾಲಾಕ್ ಸಾಂಗ್ಲೆಂ “ಸರ್ ತಿಂ ಪಾನಾಂ ಮ್ಹಜಿಂ. ಹಾವೆಂ ತಿಚ್ಯಾ ಪಾಂಯಾಲಾಗಿಂ ಉಡಯಿಲ್ಲಿಂ”. ಪ್ರಿನ್ಸಿಪಾಲಾನ್ ತಿತ್ಲ್ಯಾರ್ ಮ್ಹಜೆಂ ಪೇಪರ್ ಘೆತ್ಲೆಂ ಆನಿ ಮ್ಹಾಕಾ ಪರೀಕ್ಷಾ ಹೊಲಾ ಥಾವ್ನ್ ಭಾಯ್ರ್ ಲೊಟೊ. ಹಾಂವ್ ಸಮ್ಜೊಂಕ್ ಸಕ್ಲೊನಾ. ಕಿತ್ಯಾಕ್ ಹೆಂ ಸಗ್ಳೆಂ ಆಪ್ಣಾಕ್‌ಚ್ ಘಡ್ತಾ? ಗುನ್ಯಾಂವ್ ಕರಿನಾಸ್ತಾಂ ಸಯ್ತ್ ಚುಕಿದಾರ್? ಪುಣ್ ಮ್ಹಾಕಾ ತಿಚೆಂ ಸವಾಲ್ ಮೊಸ್ತ್ ಆಡೊಕ್ ಘೊಗ್ಲೆಂ. ಬಹುಶಃ ಹಾಂವ್ ತಿಚೆರ್ ಫಾರಿಕ್ಲಣ್ ಘೆತೊಂ ನಾ?

ಕೊಲೆಜಿಚಾ ಗ್ರೆಂಡಾಂತ್ ಎಕಾ ಕೊನ್ಯಾರ್ ಹಾತಾರ್ ಖಾಡ್ಲಿ ದವರ್ದ್ ಹಾಂವ್ ಚಿಂತುನ್‌ಂಚ್ ಬಸ್ಲೊಂ.

ಸುಮಾರ್ ವೆಳಾ ಉಪ್ರಾಂತ್ ಜಾಗೊ ಚಾತಾನಾ ಪಾತ್ಯೆಂವ್ಕ್ ಕಷ್ಟ್ ಜಾಲೆಂ, ತೆಂ ಉಬೆಂ ಆಸ್ಲೆಂ. ಉತ್ರಾಂ ಸುಕ್‌ಲ್ಲಿಂ. ಪುಣ್ ತೆಂ ಸಾಂಗಾಲಾಗ್ಲೆಂ “ತುವೆಂ ಮ್ಹಾಕಾ ಕಿತ್ಯಾಕ್ ರಾಕ್ಲೆಂಯ್? ಹಾಂವ್ ತುಕಾ ಚೊಕ್ ಸಮ್ಜಾಲಿಂ”. ಹಾವೆಂ ಕೆದಾಳಾಯಿ ಮ್ಹಜೆಂ ಖರೆಂಪಣ್ ದಾಖಿಯ್ಲಾಂ ಆನಿ ಸತ್ ಹೆಂ ಕೀ; ತ್ಯೇ ದಿಸಾ ಸಯ್ತ್ ಹಾವೆಂ ಗುನ್ಯಾಂವ್ ಕೆಲ್ಲೊ ನಾ. ಆಚ್ಯಾಚಿ ಕೆಲ್ಲೊ ನಾ. ಪುಣ್ ಕಿತೆಂ ಕರುಂ? ತುಕಾ ಹಾಂವ್ ಕಾಂತಾಳ್ಕಾಚೊ ನ್ಹಯ್‌ವೇ?” ಹಾಂವ್ ಶೀದಾ ಉಟೊನ್ ಗೆಲೊಂ.

ಕಸೊಯಿ ಪರೀಕ್ಷಾ ಜಾಲ್ಯೊ. ಪಂದ್ರಾ ದಿಸಾಂಚಿ ಸುಟಿ ಕಾಬಾರ್ ಜಾಲಿ. ಪರತ್ ಕಾಲೇಜ್ ಸುರು ಜಾಲಿ. ಅಜಾಪಾನಿ ಮ್ಹಳ್ಳೆಪರಿಂ ತೆಂ ಮ್ಹಜಾ ಮೊಗಾರ್ ಪಡ್‌ಲ್ಲೆಂ. ಪುಣ್ ಏಕ್ ಅಜಾನಾಕ್ ಸತ್ ಹಾಂವ್ ಸಮ್ಜಾಲೊಂ. ಹಾಂವ್‌ಯಿ ತಿಚೊ ಮೊಸ್ತ್ ಮೋಗ್ ಕರುಂಕ್ ಲಾಗ್‌ಲ್ಲೊಂ.

\*\*\*

ಪಯ್ಲ್ಯಾ ವರ್ಸಾ ಥಾವ್ನ್ ನಿಮಾಣಿ ಕೊಲೇಜ್ ಸಂಪ್ತಾ ವರೇಗ್ ತಿಚೊ ಮೋಗ್ ಕೆಲೊ. ಹರ್ಯೆಕಾ ವರ್ಸಾ ಹಾಂವ್ ಕೊಲೇಜ್ ಚಾಂಪಿಯಾನ್ ಆನಿ ತೆಂ ಸಾಂಗಾತ್ ದಿತಾಲೆಂ. ತೊ

ಮದ್ದು ಬರೋ ಸಾಂಗಾತ್ ದಿತಾಲೊ. ಆಖ್ರೀಕ್ ರಿಜಲ್ಟ್ ಆಯ್ಲೆಂ. ಹಾಂವ್ ದುಸ್ರ್ಯಾ ವರ್ಗಾಂತ್ ಪಾಸ್ ಜಾಲ್ಲೆಂ. ತರ್ ತೊ ಆನಿ ತೆಂ ಪಯ್ಲ್ಯಾ ವರ್ಗಾಂತ್ ಪಾಸ್ ಜಾಲ್ಲೆಂ.

ಹಾಂವ್ ರೆಂವೆಚಾ ಗಾಂವಾಕ್ (ಗಲ್ಫಾಕ್) ಪಾವ್ಲೆಂ. ಮದ್ದು ಕಾ ಗಲ್ಫಾಕ್ ವೆಚಿ ಆಶಾ ಲ್ಹಾನ್ ಥಾವ್ನ್ ಆಸಲ್ಲಿ. ತೊ ಗಾಂವಾಂತ್ ಬೆಂಕಾಕ್ ರಿಗ್ಲೊ.

ಪರ್ಗಾವಾಂತ್ ಆಸ್ಲಾರ್ ತಿಚೊ ಉಡಾಸ್ ಮೊಸ್ತು ಕಾಡ್ಲೊ. ಘರಾ ಸಾಂಗೊಂಕ್ ಎಕಾ ಥರಾಚಿ ಕಾವ್ಣೆಣಿ ಆನಿ ಎಕಾ ಥರಾಚಿ ಲಜ್. ಪುಣ್ ಹಾಂಗಾ ವರ್ಸಾಂ ಪಾಶಾರ್ ಜಾತಾಸ್ತಾಂ ಘರಾ ಸಾಂಗ್ಲೆಂ ಮದ್ದುಣ್ ನಿರ್ಧಾರ್ ಕೆಲೊ. ಕಶೆಂಯಿ ಹಾವೆಂ ಯೇವ್ನ್ ದೇಡ್ ವರ್ಸಾ ಪಾಶಾರ್ ಜಾಲ್ಲೆಂ. ಆನಿ ಚಡ್ ಮದ್ದುಳ್ಕಾರ್ ಸ ಮಹಿನೆ ಉರ್ಲ್ಯಾತ್. ಉಪ್ರಾಂತ್ ದೋನ್ ಮಹಿನ್ಯಾಚಿ ರಚಾ ಆಸಾ. ರಚೆರ್ ಗಾಂವಾಕ್ ವೆಚೆಂ. ಉಪ್ರಾಂತ್ ಕಾಜಾರಾ ವಿಶ್ಯಾಂತ್ ಘರಾ ಸಾಂಗ್ಲೆಂ. ಆನ್ಯೇಕಾ ರಚೆರ್ ಕಾಜಾರ್ ಜಾಂವ್ಲೆಂ. ಉಪ್ರಾಂತ್ ತಿಕಾ ಹಾಂಗಾ ಗಲ್ಫಾಕ್ ಹಾಡ್ಲೆಂ... ಮದ್ದು ಜಾ ಸ್ವಪ್ನಾಕ್ ಅಂತ್ಯ ನಾತ್ಲೆಂ.

ಹಾಂವ್ ಜಾಣಾಸ್ಲೊಂ ಹಾಕಾ ಬಾಬಾಚಿ ಕಬೂಲ್ ಗರ್ಜೆಚಿ ಮದ್ದುಣ್. ತಾಚೆಂ ತತ್ವಾಂ ಪರ್ನಿಂ. ತೊ ಹಾವೆಂಯಿ ತಾಚೆಂ ಕಾಮ್, ತೋಟ್-ಭಾಟ್ ಸಾಂಬಾಳಿಜಯ್ ಮದ್ದುಣ್ ಆಶೆತಾ. ಹೆಂಚ್ ಕಷ್ಟಾಂಚೆಂ ಭುರ್ಗ್ಯಾಂಕ್ ಶಿಕಾಪ್ ದಿಲ್ಯಾರ್ ಮದ್ದುಣ್ ಪುರ್ಪುರ್ತಾಲೊ. ಮಾಂಯ್-ಬಾಬಾಕ್ ತರೀ ಮಾತಾರ್ಪಣ್ ಯೇಂವ್ಕ್ ಲಾಗ್ತಾನಾ ಮದ್ದುಚೊ ಹುಸ್ಕೊಯಿ ಚಡ್ತಾಲೊ. 'ಕಾಜಾರ್ ಜಾರ್' ಘರಾಚ್ಚ್ ರಾವರೆ, ಮಾಂಯ್ ಸದಾಂ ರಜಾರ್ ಕರ್ತಾಂ. ತೆಂ ಎಕೀ ಮದ್ದು ಜಾ ಕಾನಾಲಾಗಿಂ ವಚಾನಾತ್ಲೆಂ.

ಅಚಾನಾಕ್ ತಾಚೆಂ ಕಾಗತ್ ಆಯ್ಲೆಂ ಆನಿ ವಾಚುಂಕ್ ಹಾಂವ್ ಸಕ್ಲೊಂ ನಾ. ಮೊಗಾಳ್ ಮಿತ್ರಾ,

ವಾಚುನ್ ತುಂ ಮದ್ದು ಕಾ ಕಿತೆಂ ಚಿಂತಾಯ್ ತೆಂ ಹಾಂವ್ ನೆಣಾ. ಜರ್ತರ್ ತುಕಾ ಹಾಂವ್ ಹೆಂ ಬರಯ್ತಾಂ ತರ್ ಹಾಕಾ ಹಾವೆಂ ಜೊಡ್ಲೆಂ ಶಿಕಾಪ್ ಕಾರಣ್. ಆನಿ ಹೆಂ ಶಿಕಾಪ್ ತುವೆಂ ಆನಿ ತುಜ್ಯಾ ಬಾಬಾನ್ ದಿಲ್ಲೆಂ. ತರೀ ಹಾವೆಂ ಹೆಂ ಅನುಪ್ಕಾರಿ (?) ಕಾಗಾತ್ ಬರಯ್ತಾಯ್ಚ್ ಪಡ್ತಾ.

ಹಾಂವ್ ಬೆಂಕಾಂತ್ ಪರ್ಮನೆಂಟ್ ಜಾಲಾಂ. ಆನಿ ತೆಂ ಹುಶಾರ್ ಆಸಾ. ತಾಚೆಂ ವೆಗಿಂಚ್ ಕಾಜಾರ್ ಜಾಂವ್ಲ್ಯಾರ್ ಆಸಾ ದೋನ್ ಮಹಿನ್ಯಾ ಭಿತರ್. ಬೆಜಾರ್ ಕರಿನಾಕಾ, ಚಲೊ ದುಸ್ರೊ ಕೊಣೀ ನ್ಹಯ್-ಹಾಂವ್. ಹಾಂವ್ ಜಾಣಾಂ ತುಜ್ಯಾ ಕಾಳ್ಜಾಕ್ ಮೊಸ್ತ್ ದುಃಖ್ ಪಾವ್ತಲಿ ಹಾಂತುಂ ಮದ್ದುಣ್. ತರ್ಯಿ ಮದ್ದು ಕಾ ಮಾಘ್ ಕರ್ ಇಶ್ಟಾ,

ತುಜೊ ಮಿತ್ರ್.

ಎಕಾ ಘಡ್ಯೆಭರ್ ಹಾಂವ್ ಕಿತೆಂಚ್ ಚಿಂತುಂಕ್ ಸಕ್ಲೊಂನಾ. ಪಿಸಾಂತುರ್ ಚಿಂತಾಂನಿ ಬುಡ್ಲೊಂ. ತೊ ಕಿತ್ಲೊ ಅನುಪ್ಕಾರಿ ಮನಿಸ್? ಕಿತೆಂ ಪುರಾ ಕೆಲ್ಲೆಂ ನಾ ತಾಕಾ, ತಾಚಾ ಕುಟ್ಮಾಕ್? ತೊ ನ್ಹೆ ಸ್ತಾಲೊ ಮದ್ದು ಜಿಂ ವಸ್ತುರಾಂ. ತೊ ಖಾತಾಲೊಂ ಮ್ಹಜೆಂ ಶಿತ್? ತೊ ವಾಚ್ತಾಲೊ ಮದ್ದು ಜೆ



ಬೂಕ್ ಆನಿ ಆಬ್ರೇಕ್ ಮ್ಹಚೆರ್‌ಚ್ಚೆ ಬೆಮಾಣ್ ಜಾಲೊ?

ಪಿಸಾಂತುರ್ ಮತಿಕ್ ಏಕ್ ವ್ಯಂಗ್ಯ ಚಿತ್ರ್ ಉಡಾಸಾಕ್ ಆಯ್ಲೆಂ. ಎಕ್ಲ್ಯಾನ್ ಎಕಾ ಸುಣ್ಯಾ ಪಿಲಾಕ್ ಹಾಡ್ಲೆಂ. ತಾಕಾ 'ಸಂಸ್ಕೃತಿ' ಶಿಕವ್ನ್ ಇಲ್ಲೆ ಮಹಿನ್ ಉತರ್ಲೆ ಪರಿಂಚ್ ತೆಂ ಸುಣ್ಯಾ ಪೀಲ್ ಹಾಣಿ ಸಾಂಗ್‌ಲ್ಲೆ ಪರಿಂ ಆಯ್ಲೊಂಕ್ ಲಾಗ್ಲೆಂ. 'ಕಮ್' ಮ್ಹಣ್ತಾನಾ ಸುಣೆ ಆಯ್ಲೆಂ 'ಸಿಟ್' ಮ್ಹಣ್ತಾನಾ ಸುಣೆಂ ಬೊಸ್ಲೆಂ. 'ಸ್ವಾಂಡ್' ಮ್ಹಣ್ತಾನಾ ಸುಣೆಂ ಉಭೆಂ ರಾವ್ಲೆಂ. ಪುಣ್ ಆಬ್ರೇಕ್ ತೆಂ ಸುಣೆಂ ಖಾಂಬ್ಯಾಲಾಗಿಂ ಪಾಂಯ್ ಉಕ್ತುನ್ ಖಾಂಬೊ ಬೆಂಜಾರ್ ಕರಿಲಾಗ್ಲೆಂ.

ಬಹುಶಃ ತ್ಯಾ ಸುಣ್ಯಾಕ್ ಆನಿ ತಾಕಾ ಚಡ್ ಫರಕ್ ನಾ. ತೊ ಮನಿಸ್ ಆನಿ ತೆಂ ಸುಣೆಂ.

ಆನಿ ತೆಂ? ಪಯ್ಲ್ಯಾ ರಡ್ಡ್ಯಾಂತ್ ಹಾಂವ್ ಬುಲ್‌ಲೊಂ? 'ರಡ್ಡ್ಯಾ ಚಲಿಯಾಂಕ್ ಪಾತ್ಯೆನಾಕಾ' ಮಾಲ್ಪಡಿಂ ಉತ್ರಾಂ ಮ್ಹಾಕಾ ತೆದ್ನಾ ಸಮ್ಜಾಲ್ಲಿಂ ನಾಂತ್? ಇತ್ಲೊ ಮೋಗ್ ಕೆಲ್ಲೊ ಹಾವೆಂ. ಪುಣ್ ತೊ ಬೆಂಕಾಂತ್ ಕಾಮ್ ಮೆಳ್ತಚ್ ಹೆಂ ತಾಕಾ ಭುಲ್ಲೆಂ? ತರ್ ಹೆಂ ಮ್ಹಜೊ ಮೋಗ್ ಭಿಲ್ಕುಲ್ ಕರಿನಾತ್ಲೆಂ? ವೆಗಿಂಚ್ ಕಾಜಾರ್ ಖಿಂಯ್ ಆನಿ ಸ ಮಹಿನ್ ರಾಕ್ಲ್ಯಾರ್ ಹಾಂವ್ ಯೇತ್ ಮ್ಹಳ್ಳಿ ಭಿರಾಂತ್? ಏಕ್ ಘಡಿಭರ್ ಆತಾಂಚ್ ಕಾಮ್ ಸೊಡ್ನ್ ಗಾಂವಾಕ್ ವೆಚಿ ತಾಳ್ಲಿ ಆಯ್ಲಿ. ಪುಣ್ ಜಾಂವ್ಚೆ ಸಗ್ಳೆಂ ಬರ್ಯಾಕ್‌ಚ್ ಮ್ಹಳ್ಳೆಂ ಚಿಂತುನ್ ರಾವ್ಲೊಂ.

\*\*\*

ಎಕೇಕ್ ದೀಸ್ ಪಾಶಾರ್ ಜಾಲ್ಲೆ ಪರಿಂಚ್ ಮ್ಹಜಾ ಮತಿಂತ್ ರಾಗಾಚೊ ಭರೊ ಚಡೊನ್‌ಂಚ್ ಗೆಲೊ. ಅನುಪ್ಕಾರ್ಪಣ್, ಘಾತ್ ಹೆಂಚ್ ಮ್ಹಜಾ ಮತಿಂತ್ ಪರತ್ ಪರತ್ ವಾದಾಳ್ ಉಟಯ್ತಾನಾ ಫಾರಿಕ್ಪಣಾಚಿ ತಾನ್ ಚಡೊನ್‌ಂಚ್ ಗೆಲಿ. ಖಿಂಚಾಕೀ ಗಾಂವಾಕ್ ವೆತಾ. ಪಯ್ಲೆ ತಿಚೊ ಗಳೊ ಚಿಡ್ಪುನ್ ಜಿವೆಶಿಂ ಮಾರ್ತಾಂ. ಪಾತ್ಯಾಂಕ್ ಬೊಗ್ಗಿಯೆತ್-ಫಾತ್ಯಾಂಕ್ ನ್ಹಯ್. ಉಪ್ರಾಂತ್ ತಾಕಾ ಅನುಪ್ಕಾರಿಕ್ ಜಿವೆಶಿಂ ಮಾರ್ತಾಂ. ತಾಂಕಾಂ ಜಿಯೆಂವ್ಕ್ ಕಸಲೆಂಚ್ ಹಕ್ಕ್ ನಾ. ಹ್ಯಾ ಖಾತಿರ್ ಕಸಲಿಯೀ ಶಿಕ್ಷಾ ಜೊಡುಂಕ್ ಹಾಂವ್ ತಯಾರ್. ಜೀಣ್‌ಭರ್ ಜಯ್ಲಾಂತ್ ರಾವೊಂಕ್‌ಯೀ ಹಾಂವ್ ತಯಾರ್.

\*\*\*

ಅಶೆಚ್ಚೆ ಹಪ್ಪೆ, ಮಹಿನ್ ಸಂಪ್ಲೆಂ. ಆನಿ ಕಾಮ್ ಕರ್ಚೆಂ ಆಸಾಧ್ಯ್ ಮ್ಹಣ್ ಭೊಗ್ಲೆಂ. ಕೊಣಾಖಾತಿರ್ ಕಾಮ್ ಕರ್ಚೆಂ? ಸಗ್ಳೆಂ ಮ್ಹಜಿಂ ಸಪ್ಲಾಂ ಎಕಾಚ್ಚೆ ಫರಾಂ ಚೂರಾನ್ ಚೂರ್ ಜಾಲ್ಲಿಂ. ಆಬ್ರೇಕ್ ಕಾಮ್ ಸೊಡ್ನ್ ಗಾಂವಾಕ್ ವೆಚೊ ನಿರ್ಧಾರ್ ಕರುನ್ ಬೊಸಾಕ್ ಅರ್ಜಿ ದಿಲಿ. ಬೊಸ್ ಘಡಿಭರ್ ಚಿಂತುಂಕ್ ಪಡ್ಲೊ. ಬಹುಶಃ ಹಾಂವ್ ಕಿತೆಂಗೀ ಸಾಂಗೊಂಕ್ ಆಶೆತಾಂ, ಪುಣ್ ಸಾಂಗೊಂಕ್ ಸಕಾನಾ ತೆಂ ತಾಕಾ ಸುಸ್ತಾಲೆಂ ಜಾವ್ಚೆತ್. ತೊ ಸಮ್ಜಾಯ್ಲಾಗ್ಲೊ. 'ಕಾಮ್ ಸೊಡಿನಾಕಾ, ರಜಾ ಗರ್ಜ್ ಆಸ್ಲಾರ್ ದಿತಾಂ. ತುಂ ಗಾಂವಾಕ್ ವೆಚೊನ್ ಯೇ' ಮ್ಹಣ್ ಕಸೊಯೊ ಕಬೂಲ್ ಜಾಲೊ.

\*\*\*

ಹಾವೆಂ ಗಾಂವಾಕ್ ಯೆಂವ್ಚಿ ಖಬಾರ್ ಮೆಳ್‌ಲ್ಲೆಚ್ಚ್ ಮಾಂಯ್ ಆನಿ ಬಾಬಾನ್ ಸೈರಿಕೊ ಸೊಧುಂಕ್ ಸುರು ಕೆಲ್ಲೆಂಚ್. ಮ್ಹಜಾ ಮತಿಂತ್ಲೆ ವಾದಾಳ್ ತಿಂ ಕಿತೆಂ ಜಾಣಾಂತ್? ಹಾಂವ್ ಮಾತ್ ಕ್ರೋಧಾನ್ ಪೆಟ್ಲೊಂ.

ಗಾಂವಾಕ್ ಕಸೊಯಿ ಪಾವ್ಲೊಂಚ್ಚ್. ತಿತ್ಲಾರ್ ತೊ ಆನಿ ತೆಂ ಕಾಚಾರ್ ಜಾವ್ನ್ ಹನಿಮೂನಾಕ್ ಭಾಯ್ರ್ ಗೆಲ್ಲಿಂ. ಹಾಂವ್ ರಾಗಾನ್ ಕಡ್ಕಡ್ತಾಲೊಂ. ತರೀ ವೇಳ್ ಘಡ್ಯಕ್ ರಾಕೊನ್ ರಾವ್ಲೊಂ.

\*\*\*

ತೆಚ್ಚ್ ವೆಳಾರ್ ಕರೆಚ್ಚ್ ಸುರು ಜಾಲೊ. ಇಗರ್ಜೆಂತ್ ಮಿಸಾ ವೆಳಾರ್ ಪಾದ್ರಿನ್ ಶೆರ್ಮಾಂವ್ ಸಾಂಗ್ತಾನಾ ರೆತಿರೆಚ್ಯಾ ವಿಶ್ಯಾಂತ್ ಸಾಂಗ್‌ಲ್ಲಿಂ ಉತ್ರಾಂ ಕಿತೆಂಗೀ ಮ್ಹಜಾ ತಕ್ಲೆ ಭಿತರ್ ಪರಿಣಾಮ್ ಕರಿಲಾಗ್ಲಿಂ. “ಯೆಯಾತ್ ಮ್ಹಜೆಲಾಗಿಂ ತುಮಿಂ ಕಷ್ಟಾತಲ್ಯಾನೊ ಆನಿ ವಜಾನ್ ವಾವಯ್ತಲ್ಯಾನೊ, ಮ್ಹಜೆಲಾಗಿಂ ತುಮ್ಮಾಂ ವಿಶೆವ್ ಆಸಾ”.

ಆಮ್ಕೆರ್ ತೆಚ್ಚ್ ಸಾಂಚೆರ್ ಬಾಬ್ ಆನಿ ಪಾದ್ರ್ಯಾಬ್ ಪುಸ್ತುಸ್ತಾಲೆ. “ಚೆಡೊ ಬದಲ್ಲ್ಯಾ. ಕಿತೆಂಚ್ ಉಲಯ್ತಾ. ಚಿಂತ್ತಾ... ಜೆವಿನಾ...” ಬಾಬ್ ಸಾಂಗ್ತಾಲೊ. ಪಾದ್ರಿ ಜಾಬಾಕ್ ಸಮ್ಜಾಯ್ತಾಲೊ. “ತಾಕಾ ರೆತಿರೆಕ್ ದಾಡ್...” ತಿತ್ಲಾರ್ ಹಾಂವ್ ಭಿತರ್ ರಿಗ್ಲೊಂ. ಪಾದ್ರಿಕ್ ಭಾಚ್‌ಲ್ಲೆಂ ಮೆಳ್ಳೆಂ. “ಅಳೇ ತುಜೆಚ್ಚ್ ವಿಶ್ಯಾಂತ್ ಹಾಂವ್ ಉಲಯ್ತಾಲೊಂ. ತುಂವೆಂ ರೆತಿರೆಕ್ ಯೇಜಾಯಿಚ್ಚ್.” “ಜಾಯ್ತ್” ಮ್ಹಣ್ ಹಾಂವ್ ಒಪ್ಪೊಂ. ಮತಿರ್ ಸಯ್ತಾನಾಕ್ ದವರ್ನ್ ಹಾಂವ್ ದೆವಾಲಾಗಿಂ ವಚೊಂಕ್ ಭಾಯ್ರ್ ಸರ್‌ಲ್ಲೊಂ. ತರೀ ಥೊಡೆ ಸಾಂಗಾತಿ ಮ್ಹಾಕಾ ತಾಳುಂಕ್ ಲಾಗ್ಲೆ. “ತುಂ ಸುರ್-ಸೊರೊ ಪಿಯೆನಾಂಯ್, ಬಿಡಿ- ಸಿಗ್ರೆಟ್ ವೊಡಿನಾಯ್. ತುಂ ಕಿತ್ಯಾ ರೆತಿರೆಕ್ ವೆತಾಯ್ ತಿತ್ಲೆ ಪಯ್ಸ್?” ಕಸೊಯಿ ಹಾಂವ್ ರೆತಿರೆಕ್ ಪಾವ್ಲೊಂ. ಎಕಾ ಹಪ್ಪಾಚಿ ರೆತಿರ್. ಪಯ್ಲೊ ದೀಸ್ ಮಾಗ್ಲೆಂ, ತೇರ್ಸ್, ಮೀಸ್-ಕುಮ್ಮಾರ್ ಚಾತಾಸ್ತಾನಾ ಮ್ಹಜಾ ತಕ್ಲೆರ್ ಸಯ್ತಾನಾಚೆಂ ರಾಜ್‌ಚ್ಚ್ ಆಸ್‌ಲ್ಲೆಂ.

ದುಸ್ರೆ ದಿಸಾಯಿ ಚಡ್ ಉಣೆಂ, ಪಾದ್ರಿ, ಬ್ರದರ್ ಶಿಕವ್ನ್ ದಿತಾಸ್ತಾನಾ ಹಾಂವ್ ಕರೆಂ ತ್ಯಾ ಘಾತ್ಯಾಂಕ್ ಶಿಕ್ಷಾ ದಿಂವ್ಚೆಂ ಮ್ಹಳ್ಳೆಂ ಚಿಂತಾಲೊಂ. ತಿಸ್ರೊ ದೀಸ್ ಮಾಗ್ಲೆಂ-ಉಪಾಸಾಚೊ ದೀಸ್. ಕುಮ್ಮಾರ್ ಜಾವ್ನ್ ಆಪ್ಲಿಂ ಪಾತ್ಕಾಂ ರಡೊನ್, ದೆವಾಲಾಗಿಂ ಬೊಗ್ಸಾಣೆಂ ಮಾಗ್ಲೊ ದೀಸ್. ಮ್ಹಜಾ ಮತಿಂತ್ ಎಕ್‌ಚ್ಚ್ ಸವಾಲ್ ಆಸ್‌ಲ್ಲೆಂ. ‘ಹಾವೆಂ ಕೊಣಾಯ್ಚಿ ವಾಯ್ ಕರುಂಕ್ ನಾ. ತರ್ ಮ್ಹಾಕಾ ಕಿತ್ಯಾಕ್ ಘಾತ್ ಕೆಲ್ಲೊ?’ ಬಹುಶಃ ಹ್ಯಾ ಸವಾಲಾಕ್ ಕುಮ್ಮಾರಾಚೊ ಪಾದ್ರಿಯಿ ಘಡಿಭರ್ ಚಿಂತಿಲಾಗ್ಲೊ ಆನಿ ಸಾಂಗಾಲಾಗ್ಲೊ.

ಮನ್ಶಾನ್ ಮನ್ಶಾಕ್ ಫಟವ್ಪತ್, ಪುಣ್ ದೆವಾಕ್ ನ್ಹಯ್. ದೆವಾ ಮುಖಾರ್ ಆಮಿಂ ಸಗ್ಲಿಂ ಪಾತ್ಕಿಂ. ದೇವ್ ಮನ್ಶಾಬರಿಂ ಚಿಂತಿನಾ. ದೇವ್ ಕೂಡ್ ನ್ಹಯ್ ಅತ್ಮೊ ಪಳೆತಾ. ಮನಿಸ್ ಬರೆಂ ನ್ಹೆಸೊನ್ ಬರೆಂ ಉಲಯ್ತಚ್ಚ್ ಬರೊ ಜಾಯ್ತಾ. ಹೆರಾಂ ಆಮ್ಚೆ ವಿಶ್ಯಾಂತ್ ಬರೆಂ ಉಲಯ್ತತ್ ‘ತೊ ಭಾಂಗಾರ್ ಮನಿಸ್’. ದೇವ್ ಹೆರಾಂಚೆಂ ಶಿಫಾರಾಸ್ ಘೆನಾ. ದಿಸಾಕ್

ಹಾಂವ್ ಚಾರ್ ಕೊಂತಾಂ ತೇಸ್ ಕರಿನ್, ದೋನ್ ಪಾವ್ಲಿಂ ಮಿಸ್ ಆಯ್ಕೊನ್, ಪೆಲ್ಯಾಂಕ್ ವಾಯ್, ಮಾಗೊನ್ ತರ್ ಕಿತೆಂ ಫಾಯ್ಲೆ? ಮನಿಸ್ ಮನ್ಯಾಪರಿಂ ಕೊಣೀ ಚಿಂತಾ. ಪುಣ್ ಬೋವ್ ಥೊಡೊ ದೈವಿಕ್ ಚಿಂತಾಪ್ ಚಿಂತಾ. ಕಿತೆಂ ಫಾಯ್ಲೆ ಜಿಣೆ ಸಾಂತಾಂಚಿಂ ಕರ್ನ್ ಕರ್ನಿ ಸಯ್ತಾನಾಚಿ ಕೆಲ್ಯಾರ್? ನ್ಹಂಯ್ ಕದ್ವಾಳಾಂವ್ಕ್ ಶೆಂಮೊರ್ ಮಾಸ್ಕೊ ನಾಕಾತ್, ಏಕ್ ದೆಂಕ್ಲೊ ಪುರೊ. ಮನ್ಯಾಕ್ ದೆವಾಲಾಗಿಂ ವಚೊಂಕ್ ಸಯ್ತಾನ್ ಸೊಡಿನಾ. ರಾಗಾಚೆಂ, ಫಾರಿಕ್ಪಣಾಚೆಂ, ನಿರಾಶೆಚೆಂ, ಮೊಸ್ರಾಚೆಂ ಭಿಂ ವೊಂಪ್ತಾ. ಕಿತೆಂ ಫಾಯ್ಲೆ ಸಂಸಾರ್ ಜಿಕ್ಲೊನ್, ಆಪ್ಲೊ ಆತ್ಮೊ ಹೊಗ್ತಾವ್ನ್? ಚೂಕ್ ಕೊಣಾಚಿ? ಕೋಣ್ ಚೂಕಿದಾರ್ ತೆಂ ಚಿಂತ್ಲೆ ಆಮಿಂ ನಹಿಂ, ದೆವಾನ್. ದೆಕುನ್ ತೆಂ ದೆವಾಚೆರ್ ಸೊಡ್. ಆನಿ ತುಜಿಂ ಪಾತ್ಕಾಂ ರಡ್ ಆನಿ ಭೊಗ್ತಾಣೆ ಮಾಗ್.

ಎಕೇಕ್ ಉತ್ರಾಂ ಧಾರೆಚಾ ತಲ್ವಾರೆಪರಿಂ ಮ್ಹಾಕಾ ಚಿರಿಲಾಗಿಂ. ಮೊಸ್ತ್ ವೆಳಾ ಉಪ್ರಾಂತ್ ಹಾಂವ್ ಎಕಾ ನಿರ್ಧಾರಾಕ್ ಆಯ್ಲೊಂ. ಕಶೆಂಯಿ ತೊ ಆನಿ ತೆಂ ಕಾಜಾರ್ ಜಾಲ್ಯಾಂತ್. ತಿಂ ಬರ್ಯಾನ್ ಆಸ್ಲಾರ್ ಚಾಲೆಂ.

ಕಶೀಯಿ ರೆತಿರ್ ಕಾಬಾರ್ ಕರ್ನ್ ಹಾಂವ್ ಗಾಂವಾಕ್ ಆಯ್ಲೊಂ. ಆಜ್ ವಿಚಿತ್ರ್ ಘಡ್ಲೆಂ. ತೊ ಆಪ್ಲಾಕ್ ಮೆಳೊಂಕ್ ಯೆಂವ್ಚ್ಯಾದಿಂ ಏಕ್ ಕಾಗಾದ್ ಸೊಡ್ನ್ ಗೆಲ್ಲೊ. ತಾಂತುಂ ಅಶೆಂ ಬರಯಿಲ್ಲೆಂ.

ಮೊಗಾಳ್ ಮಿತ್ರಾ,

ಅನುಪ್ಕಾರ್ಪಣಾಚಿ ಗಡ್ ಉತ್ರಾಲಾಂ ಮ್ಹಣ್ ಚಿಂತ್ಲ್ಯಾ ಪಯ್ಲೆಂ ಏಕ್ ಘಡಿಭರ್ ತುಕಾ ಸಮ್ಜಾಯ್ತಾ. ಹಾಂವ್ ಪಯ್ಲೆಂ, ಆತಾಂ ಆನಿ ಮುಖಾರ್ ತುಜೊ ಆನಿ ತಿಜೊ ಮಿತ್ರ್, ಜಾವ್ನ್ಂಚ್ ಉರ್ತಾಲೊಂ. ತಿ ಎಕಾ ಇಷ್ಟಿಣಿ ಸವೆಂ ಪಿಕ್ಳೆಕಾಕ್ ಗೆಲ್ಲೆಂ ಥಂಯ್ ತಿಚ್ಯಾ ಪಿಯೊವ್ಚ್ಯಾಂತ್ ಕಿತೆಂಗೀ ಆಮಾಲ್ ಘಾಲ್ನ್ ತಿಚೆರ್ ತಿಚಾ ಇಷ್ಟಿಣಿಚ್ಯಾ ಇಷ್ಟಾಂನಿ ಭಲಾತ್ಕಾರ್ ಕೆಲೊ. ಇಷ್ಟ್ ಜಾವ್ನಾಸ್ಲಲ್ಯಾ ಮ್ಹಜೆಲಾಗಿಂ ತಿಣೆಂ ಸಾಂಗ್ತಾನಾ ಹಾಂವ್ ಚಿಂತುಂಕ್ ಸಕ್ಲೊಂನಾ ಮಿತ್ರಾ. ಲ್ಹಾನ್ ಥಾವ್ನ್ ಹಾಂವ್ ತುಜೆ ವರ್ವಿಂ ತುಜೆಂ ಸಾವೊಂತ್ ವಾಡ್ಲಾಂ. ಹಾಂವ್ ತುಜ್ಯಾಕೀ ವ್ಹಡ್ ಕಸೊ ಜಾಂವ್? ಕೊಲೆಜಿಂತ್ ಜಾಲ್ಯಾರೀ ಹಾಂವ್ ಪ್ರಾಕ್ಲೀಸ್ ಕರ್ನ್, ತುಜೆ ಲಾಗಿಂ ಸಲ್ವೊನ್ಂಚ್ ಜಯ್ತ್ ಭೊಗ್ತಾಲೊಂ. ಹಾಂವ್ ಜಾಣಾಂ ತುಜಿ ಸಲ್ವಣ್ ಮ್ಹಜಿ ಸಲ್ವಣ್. ಹೆಂ ಜಿವಿತ್ ಕಾಣಿ ನ್ಹಂಯ್ ಬಹುಶಃ ಹ್ಯಾ ಘಡ್ಯೆರ್ ಹಾಂವ್ ನಿರ್ಣಯ್ ಘೆಂವ್ಚ್ಯಾಂತ್ ಸಲ್ವಾಲೊಂ ಮಿತ್ರಾ. ತುಕಾ ಕಳವ್ನ್ ತುಂ ಕಿತೆಂ ಚಿಂತ್ತಾಯ್? ತೆಂ ಹಾಂವ್ ನೆಣಾ. ಬಹುಶಃ ತುಂ ಇನ್ಸಾರ್ ಕರ್ಶಿ ತರ್ ತಿ ಜಿವ್ಪಾತ್ ಕರ್ತಲಿ. ಆನಿ ತಿಚಾ ಮರ್ಣಾಕ್ ಹಾಂವ್ ಕಾರಣ್ ಜಾತಲೊಂ.

ಥೊಡೊ ತೇಂಪ್ ತಿ ವೊಗೊ ರಾವ್ಲಿ. ಉಪ್ರಾಂತ್ ಎಕಾ ದಿಸಾ ಜೀವ್ಪಾತ್ ಕರುಂಕ್ ಮುಖಾರ್ ಜಾಲಿ. ಹಾವೆಂ ಕಾರಣ್ ವಿಚಾರ್ತಾನಾ ತಿಣೆ ಆಪುಣ್ ಆವಯ್ ಜಾಂವ್ಚಿ ಆಸಾಂ ಮ್ಹಣ್ ತಿಳ್ಸಲೆಂ. ಹ್ಯಾ ಘಡ್ಯೆ ಹಾಂವ್ ಕಿತೆಂ ಕರುಂ? ಹಾಂವ್ಂಚ್ ತಿಚೆಲಾಗಿಂ ಕಾಜಾರ್

ಜಾಂವ್ ತಯಾರ್ ಜಾಲೊಂ. ಫಕತ್ ತುಜೆಖಾತಿರ್ ಮಿತ್ರಾ ತಿ ಘಾತ್ಕಿ ನ್ಹಯ್. ತಿ ತುಜೊ ಆಜೂನೀ ಮೊಸ್ತ್ ಮೋಗ್ ಕರ್ತಾ. ತುಂ ಗಾಂವಾಕ್ ಆಯ್ಲೊಯ್ ಆನಿ ರಾಗಾನ್ ಆಸಾಯ್ ತೆಂ ಹಾಂವ್ ಜಾಣಾಂ. ಪುಣ್ ಮ್ಹಜ್ಯಾ ಮಿತ್ರಾ, ತುಂ ರಾಗಾನ್ ಕಾಂಯ್ ಆಸಲೆಂ ಕಾಮ್ ಕರಿನಾಕಾ, ತಾಂತುಂ ಹೆರಾಂಕ್ ಶಿಕ್ಷಾ ಜಾಂವ್ಚೆ ತಸಲೆಂ.

ವೆಗಿಂಚ್ ಮೆಳ್ಳಾಂ- ಮೊಗಾಖಾಲ್ ತುಜೊ ಇಷ್ಟ್.

\*\*\*

ವಾಚುನ್ ಫಕತ್ ಆಜಾಪ್ ಜಾಲೆಂ. ಕಿತ್ಯಾ ಮ್ಹಳ್ಯಾರ್ ರಾಗ್ ಯೆದೊಳ್‌ಚ್ಚೆ ರೆತಿರೆಂತ್ ಭಾಯ್ರ್ ಪಡ್‌ಲ್ಲೊ. ಫಕತ್ ತೊ ಮ್ಹಾಕಾ ವ್ಹಡ್, ಎಕ್ದಮ್ ವ್ಹಡ್ ದಿಸೊಂಕ್ ಲಾಗ್ಲೊ.

ಹಾಂವ್ ಮಾತ್ ಲ್ಹಾನ್ ಲ್ಹಾನ್ ಮೂಯೆಪರಿಂ ದಿಸೊಂಕ್ ಲಾಗ್ಲೊಂ. ತರ್ ಆಜ್ ಪರ್ಯಾಂತ್ ಆಪ್ಲೆಂ ಜೊಡ್‌ಲ್ಲೆಂ ಜಯ್ತ್ ನ್ಹಯ್. ಮ್ಹಜಾ ಹರ್ಯೆಕಾ ವರ್ಸಾ ಜೊಡ್‌ಲ್ಲಾ ಇನಾಮಾಚೊ ಆಸ್ಲಿ ಹಕ್ಕ್‌ದಾರ್ ತೊ. ಆನಿ ಆತಾಂ ಪಯ್ಲೆ ಪಾವ್ಲಿಂ ಮ್ಹಾಕಾ ಆಪ್ಲ್ಯಾ ಆನುಪ್ಕಾರ್ಪಣಾಚಿಂ ಖುಣಾಂ ದಿಸೊಂಕ್ ಲಾಗ್ಲೊಂ. ಹಾಂದ್ ತೆಂ ಕಾಗಾದ್ ಪಿಂದುನ್ ವಾರ್ಯಾರ್ ಉಭೊನ್ ವೆಚಾ ಕುಡ್ಯಾಂಕ್‌ಚ್ಚೆ ಪಳೆಂವ್ಕ್ ಲಾಗ್ಲೊಂ.



# ತನಿ

“ಟ್ರಾನ್...”

ಮೃಜಾ ಬಾಯ್ಲೆನ್ ಆಪ್ಲ್ಯಾ ಮಧುರ್ ತಾಳ್ಯಾನ್ ಲಾಂಬಾಯೆಚೊ ಬಾಂಗ್ ಸುರು ಕೆಲ್ಲೊಚ್ಚ್ ಮೃದ್ವಾಕಾ ವೆಂಗ್‌ಲ್ಲಿ ನಿದ್ರಾದೇವಿ ಎಕಾಚ್ಚ್ ಫರಾ ಸೊಡ್ನ್ ದಾಂವ್ಲಿ. ಹರ್ಶೆಂಚಾಕೀ ಚಡ್ ಕ್ರೂರ್ ಆನಿ ಲಾಂಬ್ ಜಾವ್ನಾಸ್‌ಲ್ಲಿ ತಿಚಿ ಬೋಬ್. ಪಾಟ್ಲ್ಯಾ ಚಡುಣೆ ಚಾಳಿಸ್ ದಿಸಾನಿ ಹೆ ಬಾಂದ್ವಾಸ್ ನಾತ್‌ಲ್ಲೆ. ಚಾಳಿಸ್ ದಿಸಾಂಚಿ ರಜಾ ಕಾಭಾರ್ ಕರ್ನ್ ಆಪ್ಲ್ಯಾ ಕುಡಾಕ್ ಕಾಲ್‌ಚ್ಚ್ ರಾತಿಂ ಪಾವ್‌ಲ್ಲೊಂ. ಪರತ್ ತೆಂಚ್ ಕೂಡ್, ತಿಚ್ಚ್ ಖಾಟ್, ತಿಚ್ಚ್ ಗಜ್ಜಿ ಆನಿ ತಿಚ್ಚ್ ಬಾಯ್ಲೆ ಆಪ್ಲೆಂ ಎಲರಾಯಾಚೆಂ ಘಡಿಯಾಳ್.

ದೊಳೆ ಘುಸ್ಪುನ್ ಏಕ್ ಪಾವ್ಲಿಂ, ಗಾದ್ಯಾಂತ್ಲೊ ಹಾಪ್ತ್ಯಾದ್ಲೊ ಸೊರ್ಮುಣ್ ಪಾಲ್ವೊನ್ ತಾಂತ್ಲೊ ಧುಂವರ್ ಯೆಂವ್ಚಾ ಪರಿಂ ಮ್ಹಜಿ ಬಾಯ್ಲೆ ಮ್ಹಜೆಂ ಘಡಿಯಾಳ್ ಮ್ಹಜೆರ್ ಆಪ್ಲಿ ಗಿದಾಳ್ ನದರ್ ಘಾಲ್ತಾಲಿ.

ಆಯ್ಜಾನ್ ಹೆಂ ಆಪ್ಣಾಕ್ ಸದಾಂಚೆಂ, ಉಚ್ಚೆಂ, ತೋಂಡ್ ಧುಂವ್ಚೆಂ, ಖಾಡ್-ಮಿಶಿಯೊ ಕಾಡ್ಲೊ, ದಾಂತ್ ಘಾಸ್ಚೆಂ, ಭಾಯ್ರ್ ವಚೊನ್ ಡ್ಯಾರಿ ಥಾವ್ನ್ ದೂದ್ ಹಾಡ್ಚೆಂ, ಚಾ ಕರ್ಚಿ, ದಾರಾರ್ ಉಮ್ಮಾಳ್ಚೊ ಪುಲಾ ಕಾಟ್ ಹಾಡ್ಚ್ ಆಲ್ತಾರೆಕ್ ಘಾಲ್ಚೊ ಆನಿ ಪೆಪರಾಚೆರ್ ಎಕೊಡಿ ದೀಷ್ಟ್ ಘಾಲುನ್ ಸದಾಂಚಿ ತಯಾರಾಯ್. ಹೆಂ ಸರ್ವ್ ಕರುಂಕ್ ಎಕಾ ಮತಿಚಿ ಗರ್ಜ್ ನಾತ್‌ಲ್ಲಿ. ಪಾಟ್ಲ್ಯಾ ಸಭಾರ್ ವರ್ಸಾಂ ಥಾವ್ನ್ ಹೆಂ ಸರ್ವ್ ಯಾಂತ್ರಿಕ್.

ಹಾಂವ್ ವೊಕ್ಲೆ ಸವೆಂ ರೊಸಾಕ್ ಬಸೊಂಕ್ ಸುಟ್ಪುಟ್ಯಾ ದೆಡಿಯಾಂಪರಿಂ ಸುಟ್ಪುಡಾಯೆನ್ ನಾಣಿಯೆಕ್ ರಿಗ್ಲೊಂ, ಲಾಂಬಾಯೆಚಿ ಏಕ್ ಜಾಂಬಾಯ್ ಕಾಡ್ನ್. ನಾಣ್ಯೆ ಭಿತರ್ ಭಾಗೊನ್ ಪೋಟ್ ಪಾಟಿಕ್ ಲಾಗ್‌ಲ್ಲಾ ಹಾಡ್ಪುಟ್ಯಾ ಪರಿಂ ಜಾಲ್ಲ್ಯಾ ಕೊಲ್ಲ್ಯಾಚೊ ಪಾನೊ ತಾಚಾ ಪಿಲಾನಿಂ ಚಿಂವ್ಚೆಪರಿಂ, ಭಾಗ್‌ಲ್ಲಾ ಆಪ್ಲ್ಯಾ ಟೂತ್ ಪೇಸ್ಪಾಕ್ ಪಿಳುಂಕ್ ಲಾಗ್ಲೊಂ, ಹಳ್ತಾರ್ ಆಪ್ಲೆಂ ಸದಾಂಚೆ ಎಫ್.ಎಮ್. ಮ್ಯೂಜಿಕ್ ಚಾಲು ಕರ್ನ್. ಕಶಿಯೀ ನಾಣ್ ಮುಗ್ಗಿಲಿ.

ಸುರ್ಯಾಚಿಂ ಕಿರ್ಣಾಂ ಎದೊಳ್‌ಚ್ಚ್ ವೊಕ್ತಾಲ್ ಜಾಲ್ಲ್ಯಾ ಆಪ್ಲ್ಯಾ ಕೂಡಾ ಭಿತರ್ ಸಯ್ರ್ಯಾಂ ಪರಿಂ ಆಯ್ಲಿಂ ಜಾವ್ನ್ ಆಪ್ಣಾಕ್ ರಾಕ್ತಾಲಿಂ. ಆಪ್ಲಿ ದೀಷ್ಟ್ ಕುಡಾಭಿತರ್ ಹಾವೆಂ ಘುಂವ್ವಾಯ್ಲಿ. ದಾಂಡಿಯೆರ್ ಎದೊಳ್‌ಚ್ಚ್ ಚಿಡ್ಲೊನ್ ಮುಡ್ಲೊನ್ ಪಡ್‌ಲ್ಲಿಂ ಆಪ್ಲಿಂ ಮೆಳಿಂ ವಸ್ತುರಾಂ ಕರೆಚ್ಯಾಂತ್ ಕುಮ್ಮಾರ್ ಜಾಂವ್ಕ್ ತಯಾರ್ ರಾವ್‌ಲ್ಲಾ ಪಾತ್ರ್ಯಾ ಪರಿಂ ರಾಕ್ತಾಲಿಂ, ನಿತಳ್ ಜಾಂವ್ಕ್. ಆನೈಕಾ ಕುಶಿನ್ ಎದೊಳ್‌ಚ್ಚ್ ಸುಕ್ಕಾ ತಾಟ್ಯಾ ಪರಿಂ ಸುಕೊನ್ ರಾಕ್ಚಿಂ ವಸ್ತ್ರಾಂ. ಭಿಭಾಣ್ಯಾಚೆರ್ ನವ್ಯಾ ಹೊಕ್ಲೆನ್ ಪಯ್ಲಿ ರಾತ್ ಪಾಶಾರ್ ಕರ್ನ್ ಉಟ್ತಾನಾ ದಿಸ್ಚ್ ಕೆಸಾಂಪರಿಂ ಕಿಸ್ಪೊರ್‌ಲ್ಲಿಂ ಆಪ್ಲೆಂ ಬಿಭಾಣೆಂ. ಆಪ್ಣಾಕ್ ನಿತಳ್ ದವ್ರುಂಕ್ ಉಲೊ ದಿತಾಲೆಂ.

ಖಿಂಚಿಯೇ ಸಾರ್ಕೆಂ ದವ್ರಂಕ್ ವೆಚಾ ಪಯ್ಲೆಂ ಭಾಯ್, ವಚೊನ್ ಡೈರಿಂತ್ಲೆ ದೂದ್ ಹಾಡ್ಚೆಂ ಆನಿ ಚಾ ಪಿಯೆಂವ್ಚೆಂ ಅವಶ್ಯಾ ಮ್ಹಣ್ ಭೊಗ್ಲೆಂ. ವೆಗಿಂ ವೆಗಿಂ ನೆಸೊನ್, ಎದೊಳ್‌ಚ್ಚೆ ಅರ್ದೆಂ ಉಗ್ತೆಂ ಆಸ್‌ಲ್ಲೆಂ ಜನಲ್ ಸಗ್ಲೆಂ ಉಗ್ತೆಂ ಕರುನ್, ಹಾಂವ್ ಕುಡಾಚೆಂ ಬಾಗಿಲ್ ಉಗ್ತೆಂ ಕರಿಲಾಗ್ಲೊಂ ತಿತ್ಲೆಂಚ್!

ಭಾಯ್, ಬಾಗ್ಲಾಚಾ ಹುಂಬ್ರಾರ್ ನಿರೊನ್ ಆಸ್‌ಲ್ಲೆಂ ಏಕ್ ಮಾಚಾರ್ 'ಮ್ಯಾಂವ್' ಕರ್ನ್ ಉಟ್ಲೆಂ. ಭೆಕ್ಕ್, ಸಕಾಳಿಂ ಫುಡೆಂ ಮಾಚಾರ್? ತೆಂಯಿ ಕಾಳಿಂ ಮಾಚಾರ್? ದೆವಾ ಮ್ಹಜಾ! ಅಸಲ್ಯಾ ಮಾಚ್ರಾಕ್ ಆಪ್ಲಾನ್ ಎದೊಳ್ ಪಳೆಲ್ಲೆಂ ನಾ. ಏಕ್ತಮ್ ಕಾಳಿಂ ಆನಿ ಲಾಂಬ್ ಲೊಂವೆಚೆಂ ಮಾಚಾರ್, ದಾಟೆಂ-ಮೊಟೆಂ ಮಾಚಾರ್. ಗುಡ್ಯಾರ್ ಆಸ್‌ಲ್ಲಾ ಪೊಣ್ಣಾ ರುಕಾರ್ ಆಸ್‌ಲ್ಲಾ ಎಕ್ಸುರ್ಯಾ ದಾಟ್ಯಾ-ಮೊಟ್ಯಾ ಪೊಣ್ಣಾಪರಿಂ ತಾಚೆಂ ಪೋಟ್. ಆನಿ ತಾಂಬ್ಲೆ ದೊಳೆ ಆನಿ ಆಪ್ಲಾಕ್‌ಚ್ಚೆ ಫುಡಿಭರ್ ಪಳೆಲಾಗ್ಲೆಂ. ಕಸಲೊ ತಾಳೊ ಹಾಬಾ ಹೊ? ಮಾಚಾರ್ ಆಪ್ಲಾಕ್ ಪಳೆವ್ನ್ ಧಾಂವ್ಚಿ ತಯಾರಾಯ್ ಕರ್ತಾನಾ ಆಪ್ಲೆ ಕಾಂಪ್ಲೆ ಪಾಂಯ್ ಹಾಂವೆಂ ಧರ್ಲಿಕ್ ಮಾರ್ನ್ ಆವಾಚ್ ಕೆಲೊ. ಮಾಚಾರ್ ಧಾಂವ್ಲೆಂ. ಆಪ್ಲೆಂ ಭೈಂಯಿ ಇಲ್ಲೆಂ ನಿಂವ್ಲೆಂ ಸದ್ಯಾಕ್.

ದೂದ್ ಹಾಡುನ್ ಪಾಟಿಂ ಯೆತಾನಾ 'ಕಾಳಿಂ ಮ್ಹಜಾರ್' ಪರತ್ ಉಡಾಸಾಕ್ ಆಯ್ಲೆಂ. ಸಕಾಳಿಂ ಫುಡೆಂ ಆಪ್ಲೆಂ ಮಾಚ್ರಾಕ್ ಪಳೆಲೆಂ. ತರ್ ಆಯ್ಲೊ ದೀಸ್ ಖಿಂಡಿತ್ ಶನಿ. ಹಾಂವೆಂ ನಿಚೆವ್ ಧೃಡ್ ಕೆಲೊ ಆಪ್ಲೆ ಮತಿಂತ್.

ದೂದ್ ಘೆವ್ನ್ ಪಾಟಿಂ ಬಾಗ್ಲಾಲಾಗಿಂ ಪಾವ್ತಾನಾ, ಚಾಳಿಸ್ ದಿಸಾ'ದ್ಲಿ ಫುಲಾಂಚಿ ಪೆಕೆಟ್ ಸುಕೊನ್ ಸುಕೊನ್ ಆಪ್ಲಾಕ್ ರಾಕ್ತಾಲಿ. ಪೆಪರ್ ಆಚ್ ನಾತ್‌ಲ್ಲೆಂ. ಹಾಂವ್ ಕುಡಾ ಭಿತರ್ ಯೇವ್ನ್ ದಾರ್ ದಾಂವ್ಲೆಂ.

ಕುಚ್ಚಾಕ್ ರಿಗ್ತಾನಾ ಕುಚ್ಚಾಂತ್ಯಿ ತಿಚ್ಚೆ ಅವ್ಯವಸ್ಥಾ. ಎಕಾ ಕುಶಿನ್ ಧುಳಿಂತ್ ಬುಡ್‌ಲ್ಲೊ ಬೊಶಿಯೊ, ಆನ್ಯೆಕಾ ಕುಶಿನ್ ಗ್ಲಾಸ್.

ಚಾ ಕರುಂಕ್ ಹಾಂವೆಂ ಉದಾಕ್ ಕಾಡ್ನ್ ಗ್ಯಾಸ್ ಪೆಟಯ್ಲೊ. ಪೊಣ್ ಗ್ಯಾಸ್ ಪೆಟೊ ನಾ. ಭೆಕ್ಕ್, ರಚೆರ್ ವೆಚಾ'ಧಿಂ ಮುಗ್ಗೊನ್ ಆಯಿಲ್ಲಾ ಗ್ಯಾಸಾಕ್ ಧಂಯ್ ಸೊಡ್ನ್ ಆಪ್ಲಾನ್ ಗೆಲ್ಲೊ ಉಡಾಸ್ ಆಯ್ಲೊ. 'ಹಂ ಸರ್ವ್ ತ್ಯಾ ಮಾಚ್ರಾ ವರ್ವಿಂ' ಹಾಂವ್ ಆಪ್ಲೆಸ್ತಕಿಂ ಪುರ್ಪುರೊಂ. ಆತಾಂ ದೂದ್ ಹುನ್ ಕರಿನಾತ್ಸಾರ್ ತೆಂ ಸಾಂಚೆರ್ ಪಾಡ್ ಜಾತಾ. ಉಡೆಂವ್ಕ್ ಪೊಟಾಕ್ ಉಜೊ ಯೆತಾ. ದೆಕುನ್ ತೆಂ ಶೆಳೆಂಚ್ ದೂದ್ ಪಿಯೆವ್ನ್ ಹರ್ಶೆಂಚಾಕೀ ಧಾ ಮಿನುಟಾಂ ವೆಗಿಂಚ್ಚೆ ಆಯ್ಲೊಂ ಚಾಲೊಂ. ಆನಿಕೀ ಶನಿ ನಾಕಾ ಆಸ್‌ಲ್ಲಿ ಆಪ್ಲಾಕ್. ವೊರಾಂ ಚಡುಣೆ ಪಾವ್ಲೆಂ ನೋವ್. ಭರ್ತಿ ನೊವಾಂಕ್ ಬಸ್ನ್ ಯೆತಾ. ಆನಿ ಬಸ್ನ್ ಸ್ಪೋಪ್ ಆಪ್ಲಾ ಕುಡಾ ಮುಖಾರ್‌ಚ್ ಆಸಾ ತರೀ ಆಪುಣ್ ವೆಗಿಂಚ್ ಸ್ಪೋಪಾರ್ ಪಾವೊಂ.

ಏಕ್ ದೋನ್ ವಳ್ಕಿಚಿಂ ತೊಂಡಾಂ ಆಪ್ಲಾಕ್ ಪಳೆವ್ನ್ ಹಾಸ್ಲಿಂ. ಕಿತ್ಯಾಕೀ ತಾಂಚೊ ಹಾಸೊಯಿ ಆಪ್ಲಾಕ್ ಪುನ್ವೆಚಾ ರಾತಿಚಾ ಚಂದ್ರಾಚೊ ಉಡಾಸ್ ಹಾಡಿಲಾಗ್ಲೊ.

ರಾಕ್ಲೊಂ... ರಾಕ್ಲೊಂ... ಹರ್ಶೆಂಚಾಕೀ ಬಸ್ನ್ ಧಾ ಮಿನುಟಾಂ ವೇಳ್ ಕರ್ನ್‌ಚ್

ಆಯ್ತೆ. ಹಾಂವ್ ವಗೊಂ ರಾವ್ಲೊಂ. ದುಸ್ತಿ ಪಾಟ್‌ಯಿ ನಾತ್‌ಲ್ಲಿ.

ಹಾಂವ್ ಬಸ್ ಚಡ್ಲೊಂ. ದೆವಾ ಮ್ಹಜಾ, ರಾಕ್ ತುಂ ಮಾಕಾ. ಆಚ್ ಕಿತೆಂ ಸರ್ವ್ ಘಡೊಂಕ್ ಆಸಾ ತೆಂ ಹಾಂವ್ ನೆಣಾ. ಕಾಳ್ಜಾಂತ್ ಹಜಾರ್ ಮುಸೊಳ್ ಮಾರ್‌ಲ್ಲೊ ಆಸ್ಪೋಗ್ ಜಾತಾಲೊ. ಹಾಕಾಯಿ ಕಾರಾಣ್ ಆಸ್‌ಲ್ಲೆಂ. ಆಪ್ತಾನ್ ತೀಸ್ ದಿಸಾಂಚಿ ರಜಾ ಘೆತ್‌ಲ್ಲಿ ಆನಿ ಪಯ್ಲೆ ಪಾವ್ಪಿಂ ಚಾಳಿಸ್ ದೀಸ್ ಕರ್ನ್ ಪಾಟಿಂ ಯೆಂವ್ಚೆಂ ಆನಿ ಆಚ್‌ಚ್ಚ್ ಹೆಂ ಘಡಾಚ್ಯೆಗಿ? ಸಕಾಳಿಂ ಪುಡೆಂ ತೆಂ ಪನ್ವತಿ ಮಾಚಾರ್? ದಳ್ಳಿರ್ ಮಾಚಾರ್? ಭಿಕ್ಕ್... ಹಾಂವ್ ಚಿಂತುನ್‌ಂಚ್ ಗೆಲೊಂ.

ತೀನ್ ದಿಸಾಂಚಿ ರಜಾ, ಚಾಳಿಸ್ ದೀಸ್ ಕಾಡ್ಲೆ, ಆನಿ ರಜೆ ಉಪ್ರಾಂತ್ಲೊ ಪಯ್ಲೊ ದೀಸ್, ಪರ್ತುನ್ ಧಾ-ಪಂದ್ರಾ ಮಿನುಟಾಂ ವೇಳ್. ಪುಣ್ ಖಾಸ್ಗಿ ಕಂಪೆನಿಂತ್ ಕಾಮ್ ಕರ್ಚಾ ಮ್ಹಾಕಾ ಕೋಣ್ ಸಮ್ಜತಲಿಂ? ಮ್ಹಜಾ ಬೊಸಾಕ್ ಕಶೆಂ ಸಮ್ಜಾಂವ್ ಹಾಂವ್? ಘರಾ ಹಾವೆಂ ಮಾಚಾರ್ ಪಳೆಲೆಂ ಆನಿ ... ಸಗ್ಳೆಂ ವಿವರಿಸ್ಲಾರ್ ಪೆಂಕ್ಪಾಕ್ ಖೊಟ್ ಘಾಲ್ತ್ ಖಿಳ್ ಚುಕಂವ್ಕ್ ಆಸಾ... ಹಾಂವ್ ಚಿಂತುನ್‌ಂಚ್ ಪಡ್ಲೊಂ.

ಕಶೆಯಿ ಬಸ್ ಆಫಿಸಾಲಾಗಿಂ ಪಾವ್ಲೆಂ. ವಾಚ್ ಪಳೆಲೆಂ. ಭರ್ತಿ ಸತ್ರಾ ಮಿನುಟಾಂ ಲೇಟ್. ವೆಗಿಂ ವೆಗಿಂ ಹಾಂವ್ ಆಂವ್ಸರಾನ್ ಆಫಿಸಾಕ್ ರಿಗ್ಲೊಂ. ಪಳೆತಾನಾ ಬೊಸ್ ಯೇಂವ್ಕ್ ನಾ ಮ್ಹಳ್ಳೆಂ ಆಮ್ಚೆ ಕ್ಲಾರ್ಕ್ ಭಾಯ್ರ್ ರಾವೊನ್ ಧುಂವರ್ ಸೊಡ್ಲೆಂ ಪಳೆತಾನಾ ಕಳೆಂ. ಕುಡಿಂತ್ ಇಲ್ಲೆಂ ಧಯ್ರ್ ಭರ್ದೆಂ ಆನಿ ಆಪ್ಲಿ ಕೂಡ್ ನೀಟ್ ಕರ್ನ್ ಆಫಿಸಾಕ್ ರಿಗ್ಲೊಂ.

ಬೋಸಾಚಾ ಕ್ಯಾಬಿನಾ ಭಾಯ್ರ್ ತಾಚಿ ಸೆಕ್ರೆಟರಿ ಸೋಫಿ ಬಸ್ತಾ. ಸೋಫಿಚಾ ಮುಖ್ಯಾ ಮಚಾರ್ ಮ್ಹಜಿ ಬಸ್ತಾ. ಹಾಂವ್ ಬೊಸ್‌ಲ್ಲೊಂಚ್ ಕೊಲ್ಯಾಪರಿಂ ಸೋಫಿಚೆರ್ ದೀಷ್ಟ್ ಘಾಲಿ. ತೆಂ ಎದೊಳ್‌ಚ್ಚ್ ಪೊನಾರ್ ಪುಸ್ತುಸ್ತಾಲೆಂ. ಆನಿ ಆಪ್ಲಿ ದೀಷ್ಟ್ ಮ್ಹಜೆರ್ ಘಾಲ್ತ್ ಪಳೆತಾಲೆಂ.

ಹಾಂವ್ ಭಿತರ್ಲೆ ಭಿತರ್‌ಚ್ಚ್ ಕಾಂಪ್ಲೊಂ.

ಬಹುಶಃ ತೆಂ ಮ್ಹಜೆವಿಶಿಂಚ್ ಬೋಸಾಲಾಗಿಂ ಉಲಯ್ತಾ. ಆನಿ ಬೋಸ್ ಬಹುಶಃ ವಿಚಾರ್ತಾ ಚಾಂವ್ಕ್ ಪುರೊ ಹಾಂವ್ ಆಯ್ಲೊಂಗಿ? ಕಿತ್ಲಾ ವೆಳಾರ್ ಆಯ್ಲಾಂ?... ಆನಿ ಸೋಫಿ ಬಹುಶಃ ಸಾಂಗ್ತಾ ಚಾಂವ್ಕ್ ಪುರೊ ಆತ್ಮಾಂ ಆಯ್ಲೊ. ಲೇಟ್ ಆಯ್ಲೊ... ಇತ್ಯಾದಿ ಭಿಕ್ಕ್. ಎದೊಳ್ ಮ್ಹಣಾಸರ್ ಆಪ್ತಾನ್ ಕೆದಾಳಾಯಿ ಹರ್‌ಫಂಚಾಕೀ ಚಡಿತ್ ರಜಾ ಕಾಡ್‌ಲ್ಲಿನಾ. ಪುಣ್ ಹೆಚ್ಚ್ ಪಾವ್ಪಿಂ ಕಾಡಿಚ್ಯೆಗಿ? ಹಾಂವ್ ಚಿಂತುನ್‌ಂಚ್ ಪಡ್ಲೊಂ.

ಎಕ್‌ಚ್ಚ್ ವಸ್ತ್ ಹಾಂವೆಂ ದಪರ್ಲೆಲಾಗಿಂ ನಾತ್‌ಲ್ಲೊ. ಫಾಯ್ಲಾಂ ಉಸ್ತುನ್ ಘಾಲ್ಚಿಂ. ಡ್ರಾಪರಾಂತ್ ಸಗ್ಳೊ ವಸ್ತು ಬಾಚಾರಾಂತ್ಲಾ ಮಾಸ್ಕಾಂಪರಿಂ ರಾಸ್ ಪಡ್‌ಲ್ಲೊ. ತಿತ್ಲಾರ್ ಸೋಫಿ ಮುಖಾರ್ ಉಭೆಂ ಜಾಲೆಂಚ್. ತೊಂಡಾ ಭಿತರ್ಲಿಂ ಮೊತಿಯಾಂ ದಾವಿಯ್ ವಿಚಾರಿಲಾಗ್ಲೆಂ “ವೆಲ್ಕಮ್. ಕಿತೆಂ ಲಾಂಬ್ ರಜಾ ಕಾಡ್ಲಿಯ್? ಕಿತೆಂ ಪುಣಿಂ ಗರಿ ಪಡ್ಲಿಗಿ?” ಹಾವೆಯಿ ತಾಳೊ ಸಡಿಲ್ ಕೆಲೊ.

“ಹೋ... ಸಾಂಗ್‌ಲೆ ಪರಿಂ ತುಕಾ ಏಕ್ ಸರ್ಪುಜ್ ಆಸಾ. ಬೋಸಾನ್ ತುಕಾ ಕಿತೆಂಗೀ ದಿಲಾಂ ... ಧರ್ ಹೆ ಪೆಕೆಟಿಂತ್ ಆಸಾ.” ತೆಂ ಉಲವ್ನ್ ಆಪ್ಲ್ಯಾ ದ್ರಾವರಾಂತ್ಲೆ ಏಕ್ ಬಂಧ್ ಎನ್ವಲಪ್ ಆಪ್ಲ್ಯಾಕ್ ದೀಲಾಗ್ಲೆಂ. ಹಾತ್ ಮ್ಹಜೆ ಹಳ್ತಾರ್ ಕಾಂಪಾಲಾಗ್ಲೆಂ. ಕಿತೆಂ ತೆಂ? ಮ್ಹಣ್ ವಿಚಾರ್ಲೆಂ ಧಯ್ ನಾತ್‌ಲ್ಲೆಂ.

ತೆಂ ದಳ್ಳಿರ್ ಮಾಚಾರ್ ಜರ್‌ತರ್ ಮೆಳಾನಾತ್‌ಲ್ಲೆಂ ತರ್ ಆತಾಂಚ್ ಉಘಡ್ನ್ ವಾಚ್ಚೆಂ ಸಾಹಸ್ ಕರ್ತೊಂ. ಪುಣ್ ನಾ.

ಸಕಾಳಿಂ ಚ್ಯಾ ಸಯ್ ಪಿಯೆನಾಸ್ತಾಂ ಆಯಿಲ್ಲ್ಯಾ ವರ್ವಿಂ ಪೊಟಾಂತ್ ಕಿಡೆ ಉಚಾಂಬಳ್ ಜಾವ್ನ್ ಆವಾಚ್ ಕರ್ತಾಲೆ. ಉಟೊನ್ ಭಾಯ್ರ್ ವಚೊನ್ ಕ್ಯಾಂಟಿನಾಂತ್ ಚ್ಯಾ ಪಿಯೆಂವ್ಚೆಂ ಧಯ್ ಕೆಲೆಂನಾ. ಬಹುಶಃ ತೆಚ್ಚ್ ಘಡ್ಯೆ ಬೋಸ್ ಯೇತ್ ತರ್ ಆಪ್ಲಿ ಗತ್ ಜಾಯ್ತ್ ಮ್ಹಣ್ ಚಿಂತುನ್ ವಗೋ ಬಸ್ಲೊಂ.

ತೆ ಕಂಪೆನಿಚೊ ಪ್ರಮುಖ್ ಗುಮಾಸ್ತ್ ಹಾಂವ್ ಜಾಲ್ಲೆ ವರ್ವಿಂ ತಿತ್ಲೆ ಸಲೀಸಾಯೆನ್ ಕಾಮಾಂತ್ಲೆಂ ಕಾಡ್ಲೊನಾ ಆಪ್ಲೆ ಬೋಸ್ ಮ್ಹಳ್ಳಿ ಪಾತ್ಯೆಣಿ ಆಸ್‌ಲ್ಲಿ. ತರೀ ಆಯ್ಲೊ ದೀಸ್ ವಿಚಿತ್ರ್ ದೀಸ್ ಜಾವ್ನಾಸ್‌ಲ್ಲೊ.

ಘಡ್ಯಾಳಾಚೊ ಕಾಂಟೊ ಕಿತೆಂಚ್ ಫಿಕಿರ್ ನಾಸ್ತಾಂ ಮುಖಾರ್ ವೆತಾಲೊ. ಮ್ಹಜಿ ಮ್ಹತ್ ಏಕ್ ಪಾವ್ಲಿಂ ಕಾಗ್ಡಾಚೆರ್ ದುಸ್ರೆ ಪಾವ್ಲಿಂ ಮಾಜ್ಯಾಚೆರ್ ವೆತಾಲಿ.

ಏಕ್ ಘಡಿ ತೆಂ ಕಾಗಾದ್ ವಾಚ್ಯಾಂ ಮ್ಹಳ್ಳೆಂ ಚಿಂತಾಪ್ ಧೊಸ್ತಾಲೆಂ ತರ್ ದುಸ್ರಿ ಘಡಿ ಆಚ್ ನಾಕಾ, ಫಾಲ್ಯಾಂ ವಾಚ್ಯಾಂ ಮ್ಹಳ್ಳೆಂ ಚಿಂತುನ್ ವಗೋ ರಾವೊಲ್ಲೆಂ.

ಎಕೆಕ್ಲೆಚ್ಚ್ ಸಾಂಗಾತಿ ಸಿಗ್ರೆಟ್ ಸೆವುಂಕ್ ಭಾಯ್ರ್ ಗೆಲ್ಲೆ ಭಿತರ್ ರಿಗ್ಲೆಂ ಪಳೆವ್ನ್ ಖಿಯಾ ಪುಣೀ ಆಪ್ಲೊ ಬೋಸ್ ಆಯ್ಲೊಗಿ ಮ್ಹಳ್ಳೊ ದುಭಾವ್ ಜಾಲೊ. ಆಪ್ಲೆಂ ಅಫಿಸ್‌ಯೀ ಎದೊಳ್‌ಚ್ಚ್ ಮ್ಹಜಾ ಜಿವಿತಾಚೊ ಏಕ್ ವಾಂಟೊ ಜಾಲಾಂ. ಹೆಂಚ್ ಕೂಡ್ ಆನಿ ಹೆಂಚ್ ಮೇಜ್ ಆನಿ ಹೆಂಚ್ ಕದಲ್. ಪಾಟ್ಲ್ಯಾ ಸಭಾರ್ ವರ್ಸಾಂ ಥಾವ್ನ್ ಆಪ್ಲೆಂ ಮ್ಹಳ್ಳೆಂ ಚಿಂತಾಪ್ ವಿತಾ. ಸಾಂಗಾತಿ ಘೊಡೆ ನವ್, ಘೊಡೆ ಪರ್ನೆ. ಎಕೆಕಾ ಜಾತಿಚೆ, ಎಕೆಕಾ ಕಾತಿಚೆ, ಎಕೆಕಾ ಚಿಂತ್ನಾಂಚೆ, ಎಕೆಕಾ ಮುಂತ್ಯಾಂಚೆ.

ಸದಾಂಚೆಪರಿಂಚ್ ಸಾರ್ಕ್ ಸಾಡೆ ಧಾ ವೊರಾಂಕ್ ಪಿಯೊನ್ ಭಾಲು ಚಾ ಹಾಡ್ನ್ ಆಯ್ಲೊ. ಆಪುಣ್ ಆಯಿಲ್ಲೆಂ ತೆಂ ಎದೊಳ್‌ಚ್ಚ್ ಸಮ್ಜಾಲ್ಲೊ ಭಾಲು ಆಪ್ಲ್ಯಾಕ್‌ಯೀ ಕಾಫಿ ಹಾಡ್ನ್ ಆಯಿಲ್ಲೊ. ಹಾಂವ್‌ಯೀ ತಾಕಾಚ್ ರಾಕ್ತಾಲೊಂ ಮ್ಹಳ್ಳೆಂ ಜಿನ್ನಿಂ ವೆಗಿಂ ವೆಗಿಂ ಘೊಟ್ ಧರುನ್ ದುನ್ ದುನ್ ಕಾಫಿ ಪಿಂಪಿವ್ನ್ ಗ್ಲಾಸ್ ಖಾಲಿ ಕೆಲೊ.

ಮುಖ್ಯಾ ಮೆತಾರ್ ಬೊಸ್‌ಲ್ಲೊ ಮಹಂತಾ ಏಕ್ ಘಡಿಧರ್ ಭಾಲುಚೆರ್ ಶಿಣ್ಲೊ. “ತುಕಾ ಕಿತ್ಲೆ ಪಾವ್ಲಿಂ ಸಾಂಗ್ಲಾಂ ವೆಗಿಂ ಚ್ಯಾ ಹಾಡ್ ಮ್ಹಣ್. ಪುಣ್ ಸದಾಂ ತುವೆಂ ಚ್ಯಾ ಹಾಡ್‌ನಾ ಪಾಂಚ್ ಮಿನುಟಾಂ ವೇಳ್.”

ಭಾಲು ಆಪ್ಲ್ಯಾಕ್ ಉದ್ದೇಶುನ್ ಸಾಂಗ್‌ಲೆಂ ಸ್ವಯ್ ಮ್ಹಳ್ಳೆ ಜಿನ್ನಾರ್ ಶೀದಾ ಗೆಲೊ,



ಆಪ್ಲೆ ಕಾನ್ ಹಾಲಯ್ಯಸ್ತಾಂ.

ಮಹಂತಾ ಬೋಸಾಚೊ ಖಾಸ್ ಮನಿಸ್. ಸಭಾರ್ ಪಾವ್ಲಿಂ ಬೋಸ್ ಆಪ್ಲೆಸವೆಂ ಮಹಂತಾಕ್ ಆಪ್ಲ್ಯಾ ಮಿಟಿಂಗಾಂಕ್, ಕಾನ್ವರೆನ್ಸಾಂಕ್ ಆಪವ್ನ್ ವರ್ತಾ. ತಿತ್ಲೆಂಚ್ ನೈಂ ಆಫಿಸಾಂತ್ ಕಿತೆಂ ಘಡ್ತಾ ತಾಚೊ ವಿವರ್ ಸಗ್ಳೊ ಮಹಂತಾ ಬೋಸಾಕ್ ದಿತಾ. ಆನಿ ತೊ ಬೋಸಾಚೊ ಚೆಮ್ಮಾ ಮ್ಹಳ್ಳೆಂಯಿ ಹಾವೆಂ ಎದೊಳ್‌ಚ್ಚ್ ಆಯ್ಕಾಲಾಂ.

ಆಜ್‌ಕಾಲ್ ಕೊಣಾಕಿ ಕಾಮ್ ಸಾಂಗ್‌ಲ್ಲೆ ಪರಿಂಚ್ ನಾ ಹಾಬಾ “ಮಹಂತಾ ಮ್ಹಜೆಲಾಗಿಂ ಪುಸ್ತುಸ್ಲೊ. ಹಾವೆಂಯಿ ಕೃತಕ್ ಹಾಸೊ ದೀವ್ನ್ ತಾಚಾ ಉತ್ರಾಂಕ್ ವಜನ್ ಘಾಲೆಂ.

ಆಫಿಸಾಂತ್ಯಿ ಕೋಣ್ ಎಕ್ಲೊ ಫೊನಾರ್ ಉಮ್ಕಾಲ್ತೊ. ಕೋಣ್ ಎಕ್ಲೊ ಇಂಟರ್‌ನೆಟಾರ್ ಲೊಳ್ತಾಲೊ, ಕೋಣ್ ಎಕ್ಲೊ ಪೆಪರಾಂತ್ ತಿಳ್ತಾಲೊ. ಮುಖ್ಲ್ಯಾ ಪಾನಾನಿಂ ಖಬಾರ್ ವ್ಹಡ್ಲ್ಯಾ ಅಕ್ಸರಾನಿಂ ಆವ್ರಾವರ್ವಿಂ ಗಾಂವ್ ಬುಡ್‌ಲೊ, ಘರಾಂ ಕೊಸ್ತಾಲ್ಲಿಂ ಆನಿ ಜಯ್ತಾಕಾರಾಚೆ ರೂಕ್ ಪಡ್‌ಲ್ಲಿ ಖಬಾರ್ ಛಾಪ್‌ಲ್ಲಿ. ಆಪ್ಲಾನ್‌ಯಿ ಎಕೊಡಿ ನದರ್ ಭಂವ್ಡಾಯ್ಲಿ. ಸಭಾರ್ ತಸ್ವೀರೊ ಛಾಪ್‌ಲೊ ಎಕಾ ಕೊನ್ಕ್ಯಾರ್ ಆಪ್ರ್ ರಾವೊನ್ ದಿಸ್ಚಿಂ ಲ್ಹಾನ್ ಲ್ಹಾನ್ ಝಡಾಂ ಝಳ್ತಾಲಿಂ. ಮತಿ ಭಿತರ್ ಏಕ್ ಸವಾಲ್ ಉದೆಲೆಂ. “ಹ್ಯಾ ಆವ್ರಾಕ್ ರೂಕ್ ಪರ್ತಾತಾತ್ ಪುಣ್ ಝಡಾಂ ಕಶಿಂ ಪರ್ತನಾಂತ್?”

ಮಹಂತಾ ಆಪ್ಲಾಲಾಗಿಂ ಯೇವ್ನ್ ಕಿತೆಂಗಿ ಪುಸ್ತುಸ್ಲೊ. ಆತಾಂ ತಾಚಿ ಖಬಾರ್ ಕಿತೆಂಗಿ ವಿಂಗಡ್ ಆಸ್‌ಲ್ಲಿ. ಆಪ್ಲೆ ಕಾನ್‌ಯಿ ಆತುರಾಯೆನ್ ನೀಟ್ ಚಾಲೆ.

“ತುಕಾ ಕಳಿತ್ ಆಸಾಗಿ? ಸೊಫಿಕ್ ನವೊ ಬೊಯ್‌ಫ್ರೆಂಡ್ ಮೆಳ್ತಾ?”

ಮಹಂತಾ ಆನಿ ಸೊಫಿ ಮೊಸ್ತ್ ಪಾವ್ಲಿಂ ಪಿಕ್ಟರಾಕ್ ಗೆಲ್ಲಿ ಗಜಾಲ್ ಹಾಂವ್ ಜಾಣಾಸ್‌ಲ್ಲೊಂ. ಮಹಂತಾ ದುಸ್ರೆ ದೀಸ್ ಯೇವ್ನ್ ಕೆದ್ನಾಂಯಿ ಆಫಿಸಾಂತ್ ಬಡಾಯ್ ಉಲಯ್ತಾಲೊ. ಆಮಿ ಹೆಂ ಪಿಕ್ಟರ್ ಪಳೆಲೆಂ... ತೆಂ ಪಿಕ್ಟರ್ ಪಳೆಲೆಂ... ಹಾಂಗಾ ಗೆಲ್ಯಾಂವ್... ಥಂಯ್ ಭಂವ್ಡಾಂವ್... ಥಂಯ್ ಘುಂವ್ಡಾಂವ್... ಇತ್ಯಾದಿ.

ಬಹುಶಃ ಪಾಟ್ಲ್ಯಾ ಥೊಡ್ಯಾ ಹಾಪ್ತಾಂ ಥಾವ್ನ್ ಹಾಚಾ ಕರ್ತುಬಾನಿಂ ಸೊಫಿ ಕಾಂಠಾಳ್ಕಾಂ ಜಾವ್ಯೆತ್ ಮ್ಹಣ್ ಮತಿಂತ್ ಲೇಖ್ ಘಾಲೆಂ.

ಆಜ್ ಕಿತೆಂಗಿ ಕಾಮ್ ಕರುಂಕ್ ಉರ್ಭಾ ಆಯ್ಲಿ ನಾ.

ಅಶೆಂಚ್ ಖಬ್ರಾಂ ಬುಡ್ತಾನಾ, ಬೋಸಾಚಾ ಕುಡಾ ಥಾವ್ನ್ ಸೊಫಿ ಥೊಡಿಂ ಫಾಯ್ದಾಂ ಘೆವ್ನ್ ಭಾಯ್ರ್ ಆಯ್ಲೆಂ. ಮಹಂತಾ ಉಟೊನ್ ಸೊಫಿಕಡೆ ಶೇಲೆ ಕರಿಲಾಗ್ಲೊ. ಎಕಾ ಘಡ್ಯೆ ಮ್ಹಾಕಾ ತೊ ಅಮೀಬಾಪರಿಂ ದಿಸ್ಲೊ. ಕಶೆಂ ಅಮೀಬಾ ಘಡ್ಯೆನ್-ಘಡಿ ಆಪ್ಲೆಂ ಆಕಾರ್ ಬದ್ಲಿತಾ ತಶೆಂ. ಹೆಂಚ್‌ಗಾಯ್ ಜಯ್ತಾಚೆಂ ಸೂತ್ರ? ಮನಿಸ್ ಖಿಂಚಾ ಘಡ್ಯೆ ಕಸೊ, ಕೆದಾಳಾ, ಬೈಂ, ಕಿತ್ಯಾಕ್ ಬದಲ್ತಾ?... ಎಕಾ ಪಾಟ್ಲ್ಯಾನ್ ಹಜಾರ್ ಸವಾಲಾಂ ಉದೆಲಿಂ ಘಡಿಬರ್.

ವೆಳಾಚಿಂ ರೊದಾಂ ಪುಡೆಂ ಸರ್ತಾಲಿಂ ವೇಗಾನ್. ವೊರಾಂ ಭರ್ತಿ ಇಕ್ರಾ ಚಾತಾನಾ ದುಸ್ರೆ ಪಾವ್ಲಿಂ ಚ್ಹಾ ಘೆವ್ನ್ ಹ್ಯೆ ಪಾವ್ಲಿಂ ಭಾಲುಚಾ ಬದ್ಲಾಕ್ ಚಾಚಾ ಆಯ್ಲೊ. ಸಗ್ಳಾಂಚಾ ಮೊಗಾಚೊ

ಚಾಚಾ. ಸಗ್ಗಾಂಚಾಕೀ ಪ್ರಾಯೆನ್ ಮಾಲ್ಪಡೊ ಆನಿ ಹ್ಯಾ ಕಂಪೆನಿಂತ್ಯಾ ಮಾಲ್ಪಡೊ. ಸಭಾರ್ ವರ್ಸಾಂ ಥಾವ್ನ್ ಆಸಾ. ಚಾಚಾನ್ ಮಹಂತಾಕ್ ದಿತಾಸ್ತಾನಾ ತಾಚಾ ತೊಂಡಾಚೊ ಭಾರೊ ಬದ್ದಾಲೊ ಆನಿ ಹಾತ್ ಮಾತ್ ಕಾಂಪ್ಲೆ ತಾಚೆ. ಮಹಂತಾ ಚಾಚಾಕ್ಯಾಚೆ ಬೊಂಬಾಟ್ಲೊ. “ಚಾಚಾ, ಆಯ್ಲಾನ್ ತುಂಚ್ ಚ್ಹಾ ಹಾಡ್. ತ್ಯಾ ಬೇಕೂಫ್ ಭಾಲುಕ್ ದಾಡಿನಾಕಾ”

ಚಾಚಾ ಬೆಪ್ಪೆಂಚ್ “ಚಾಯ್ತ್” ಮ್ಹಳ್ಳೆ ಜೀನ್ಸಾರ್ ತಕ್ಲಿ ಹಾಲವ್ನ್ ವೆತಾಸ್ತಾನಾ ಮ್ಹಜಾ ಮತಿರ್ ಆನ್ಯೇಕ್ ಸವಾಲ್ ಉದೆಲೆಂ “ಖಾಲ್ತೆಂಪಣ್ ಆನಿ ಭೈಂ ವಿವಿಂಗಡ್ ಪುಣ್ ಕಿತ್ಯಾಕ್ ಮನಿಸ್ ಹ್ಯಾ ದೊನಾ ಮಧ್ಲೊ ತಫಾವತ್ ಸಮ್ಜೊಂಕ್ ಚುಕ್ತಾ?

ತೆದಾಳಾಚ್ಚೊ ಥೊಡ್ಯಾ ಘಡ್ಯಾಂ ಆದ್ಲ್ಯಾ ಆಪ್ಲ್ಯಾ ಸವಾಲಾಚಿ ಜಾಪ್ ಝಳ್ಕಾಲಿಂ. ಝಡಾಂ ಆಪ್ರಾಂತ್ ಪೊಳೊನ್ ವಚಾನಾಂತ್ ಕಿತ್ಯಾಕ್ ಮ್ಹಳ್ಳಾರ್ ತಾಂಕಾ ಬಾಗ್ವೊಂಕ್ ಕಳಿತ್ ಆಸಾ. ಪುಣ್ ರುಕಾಂಕ್ ಬಾಗ್ವೊಂಕ್ ಕಳಿತ್ ನಾ. ಕಶೆಂ ಭಾಲು ಆನಿ ಚಾಚಾ ಮಧೆಂ ಫರಕ್ ಆಸ್ಲೆಪರಿಂ. ಮಹಂತಾನ್ ತಶೆಂ ವ್ಹಡ್ ತಾಳ್ಯಾನ್ ಬೊಂಬಾಟ್ಲೆಂ ತಾಚಾ ಸಭ್ಯತಾಚೆರ್ ಸವಾಲ್ ಕರ್ತಾಲೆಂ. ಮನ್ಶ್ಯಾಚಿ ಸಭ್ಯತಾಯೀ ಭಾಯ್ಲ್ಯಾ ಲೊಕಾಂಕ್ ಕಿತ್ತುನ್ ಪರ್ಯಾಂತ್ ಘಟಯ್ತಾಯ್ ಹಾಚೆರ್ ಹೊಂದ್ವೊನ್ ಆಸಾ.

ಹಾಂವ್ ಚಿಂತುನ್ಂಚ್ ಗೆಲೊಂ.

ಆಪ್ಲೊ ಹೊ ದೀಸ್ ಬರ್ಯಾನ್ ಪಾಶಾರ್ ಜಾಲ್ಯಾರ್ ಪುರೊ ದೆವಾ ಮ್ಹಣ್ ಮತಿಭಿತರ್ ಚಿಂತುನ್ ಉರ್ದೊಂ.

ಅಸೊಚ್ಚ್ ದನ್ವಾರ್ ಉತರ್ಲೊ. ಸಾಂಚ್ ಜಾವ್ನ್ ಆಯ್ಲಿ. ಸಗ್ಗಿಂ ವೆಚಾ ತಯಾರಾಯೆನ್ ಬುಡ್ಲಿಂ. ಸಗ್ಗಾಂ ಸವೆಂ ಹಾಂವ್ಯಾಚೆ.

ತಿತ್ಲ್ಯಾನ್ ಶನಿ ಶನಿ ಮ್ಹಳ್ಳೆ ಪರಿಂ ಬೋಸ್ ಆಯ್ಲೊಚ್ಚ್. ಹಾಕಾಯಿ ದಳ್ಳಿರ್ಯಾಕ್ ಆತಾಂಚ್ ವೇಳ್ ಮೆಳಾಜಾಯ್‌ಗಿ? ಹಾಂವ್‌ಯಿ ಮತಿಭಿತರ್‌ಚ್ಚ್ ಚಿಂತುನ್ ಪಡ್ಲೊಂ.

ಘಡ್ಯೆನ್ ಮ್ಹಜಾ ಮತಿಂತ್ಲ್ಯಾ ಪರ್ಯಾಚೆರ್ ತೆಂಚ್ ಸಕಾಳಿಂಚೆ ಮಾಜಾರ್ ಪಾಶಾರ್ ಜಾಲೆಂ ಕೂಡ್ ಮ್ಹಜಿ ಭಾರಿಕ್ ಕಾಂಪ್ಲಿ. ಆಪ್ಲ್ಯಾ ಬೊಲ್ಪಾಂತ್ ದೊಡುನ್ ದವರ್ಲೆಂ ಕಾಗಾದ್ ಸಯ್ತ್ ಕಾಂಪ್ಲಾಶೆಂ ಭೊಗ್ಲೆಂ. ಕಾಳ್ಜಾಚೆ ದದ್ದದೆ ಆನಿಕೀ ಚಡ್ಲೆ. ಘಡ್ಯಾಳ್ ಚೊಯ್ಲೆಂ. ಆನಿಕೀ ವೀಸ್ ಮಿನುಟಾಂ ಆಸಾತ್. ತಿತ್ಲ್ಯಾರ್ ಸೋಫಿಕ್ ಇಂಟರ್ ಕೊಮಾಂತ್ ಬೋಸಾನ್ ಕಿಂತೆಂಗೀ ಸಾಂಗ್ಲೆಂ. ಸೋಫಿ ಆಪ್ಲ್ಯಾಕ್ ಸಾಂಗಾಲಾಗ್ಲೆಂ “ತುಕಾ ಬೋಸ್ ಆಪಯ್ತಾ” ಹಾಂವ್ ಕಾಂಪ್ಲಿ ಆಪ್ಲಿ ಕೂಡ್ ಘೆವ್ನ್ ಬೋಸಾಚಾ ಕುಡಾಕ್ ರಿಗ್ಲೊಂ. “ಸೊರ್ಪಿ ಸರ್... ಹೈ ಪಾವ್ಟಿಂ ಹಾವೆಂ ಎಪ್ಲಾಯ್ ಕೆಲ್ಲ್ಯಾಚಾಕೀ ಚಡ್ ರಜಾ ಜಾಲಿ” ಹಾವೆಂಚ್ ಸುರ್ವತ್ ಕೆಲಿ.

“ಮಿಸ್ಟರ್ ಸುವಾರಿಸ್, ತರ್ ತುವೆಂ ತೆಂ ಕಾಗದ್ ವಾಚುಂಕ್ಲಾಯ್?” ಆಪ್ಲ್ಯಾ ಬೊಲ್ಪಾಂತ್ ಆಸ್ಲಲ್ಯಾ ಕಾಗ್ಡಾಕ್ ಪಳೆವ್ನ್ ತಾಣೆ ಸವಾಲ್ ಕೆಲೆಂ.

“ನಾ....”

“ಬರೆ.... ತರ್ ಆಜ್ ಹಾಂವ್‌ಯೀ ಇಲ್ವೊಂ ಬಿಡ್ಪಿ ಆಸಾಂ. ತೆಂ ಕಾಗದ್ ವಾಚ್ ಆನಿ

ಪುರ್ತಿ ತಯಾರಾಯ್ ಕರ್ನ್ ಫಾಲ್ಯಾಂ ಯೇ. ಫಾಲ್ಯಾಂ ಉಲವ್ಯಾಂ”

ಕಿತ್ಯಾಕ್‌ಗೀ ಬೋಸಾಚೊ ತಾಳೊ ಆಪ್ಣಾಕ್ ಪಸಂದ್ ಜಾಲೊನಾ. ಪುಣ್ ದುಸ್ರೆಂ ಕಿತೆಂಚ್ ಉಲಂವ್ಕ್ ಆವ್ಯಾಸ್ ದಿಂವ್ಚಾ ಪಯ್ಲೆಂ ತಾಣೆಂ ಪರತ್ ಪೊನ್ ಉಕಲ್ಲೆಂ ಆನಿ ಹಾವೆಂ ದಾರಾ ತೆವ್ಚಿಂ ಮೆಟಾಂ ಕಾಡ್ಲಿಂ.

ಭಾಯ್ರ್ ಯೆತಾನಾ ಕಪಲಾರ್ ಉದೆಲ್ಲೊ ಘಾಮ್ ಪುಸುನ್ ಕಾಡ್ಲೊ. ಸಾಯ್ಬಾ ದೆವಾ ಕಸಲ್ಯಾ ರಚ್ಣಾಂಕ್ ರಚ್ಣಾಯ್ ದೆವಾ? ಹ್ಯಾ ದಳ್ಳಿರ್ ಮಾಜ್ರಾಂಕ್ ಕಿತ್ಯಾಕ್ ರಚ್ಣಾಯ್? ಆನಿ ಮಾಜ್ರಾಕ್ ಪಳೆವ್ನ್ ಸಗ್ಳೊ ದೀಸ್ ಸತ್ಯಾನಾಸ್ ಜಾಲೊ ಆಪ್ಣಾಂಚೊ ಆನಿ ಆತಾಂ ಬೋಸಾನ್ ಕಾಗಾದ್ ದಿಲಾಂ.

ಕಶೆಯೀ ಆಫೀಸ್ ಮುಗ್ವುನ್ ಹಾಂವ್ ಆಪ್ಣಾ ಕುಡಾ ತೆವ್ಚಿನ್ ವಚೊಂಕ್ ಬಸ್ನ್ ಚಡ್ಲೊಂ. ಕಾಳ್ಜಾಚೆ ದಡ್ಡೆ ಕಶೆಯಿ ಮಾತ್ರೆ ರಾವ್ಲೆ, ಕಿತೆಯಿ ಜಾಂವ್. ಆಚ್ ಯಾ ಫಾಲ್ಯಾಂ ವಾಚ್ಚೆಂ ಆಪ್ಣಾಂಚ್. ದೆಕುನ್ ಹಾವೆಂ ತೆಂ ಕಾಗಾದ್ ವಾಚ್ಚೆಂ ಮನ್ ಧೃಡ್ ಕರ್ನ್ ಕಾಗಾದ್ ಉಗ್ತೆಂ ಕೆಲೆಂ.

ಪುಣ್ ಅಜ್ಯಾಪ್, ಆಪ್ಣಾನ್ ಚಿಂತ್ಲೆ ಫರ್ಮಾಣೆ ತೆಂ ಮೆಮೊ, ಯಾ ತಸಲೆಂ ಕಾಗಾದ್ ನೈಂ. ಪುಣ್ ಬೋಸಾನ್ ಆಪ್ಣಾಕ್ ಹ್ಯಾ ಕಂಪೆನಿಚೊ ಜನರಲ್ ಮ್ಯಾನೇಜರ್ ಮ್ಹಣ್ ನಿಯುಕ್ತ್ ಕೆಲ್ಲೊ. ಸಾಂಬಾಳ್‌ಯೀ ಚಡಯಿಲ್ಲೊ ಆನಿ ಘರ್‌ಯೀ ದುಸ್ರೆಂ ದೀಂವ್ಕ್ ಚಿಂತ್ಲೆಂ. ಆಪ್ಣಾಕ್ ಪಾತ್ಯೆಂವ್ಕ್ ಅಸಾಧ್ಯ್ ಜಾಲೆಂ. ತರ್ ಅಖ್ರೀಕ್ ಆಪ್ಣಾಕ್ ಆಪ್ಣಾನ್ ದಿಲ್ಲಿ ಸೆವಾ ಯಶಸ್ವಿ ಜಾಲಿ ಮ್ಹಳ್ಳೆಂ ಭೊಗಾಪ್ ಆಯ್ಲೆಂ.

ಅಶೆಂ ಚಿಂತ್ಲಾನಿಂ ಕೆದಾಳಾ ಆಪ್ಲೆಂ ಕೂಡ್ ಆಯ್ಲೆಂ ತೆಂ ಕಳ್ಳೆಂಚ್ ನಾ. ಆಪ್ಲೆಂ ಕೂಡಾಚೆಂ ಸ್ಪೋಪ್ ಆಯಿಲ್ಲೊಚ್ಚ್ ಹಾಂವ್ ಉಭೊ ಜಾಲೊಂ. ತೆಚ್ಚ್ ವೆಳಾರ್ ಡ್ರಾವೆರಾನ್ ಎಕಾಚ್ಚ್‌ಫರಾ ಬ್ರೇಕ್ ಮಾರ್ತಾನಾ ಹಾಂವ್ ಮುಖಾರ್ ಪರ್ತಲೊಂ. ಕಸೊಯಿ ಸುಧಾರ್ಪುನ್ ದೆಂವ್ಲೊಂ. ಕಿತೆಂ ಪಳೆತಾಂ ಹಾಂವ್? ಬಸ್ಸಾಕ್ ಆಪೊನ್ ಧರ್ಣಿಕ್ ಶೆವ್ಪಲ್ಲ್ಯಾ ತ್ಯಾ ಕಾಳ್ಜಾ ಮಾಜ್ರಾಚಾ ಕುಡಿ ಥಾವ್ನ್ ತಾಂಬ್ಲೆ ಜಾಲ್ಲೆಂ ರಗಾತ್ ವಾಳ್ತಾಲೆಂ. ಆನಿ ತೆಂ ಮಾಜಾರ್ ಮೆಲ್ಲೆಂ. ತಾಚೆ ತಾಂಬ್ಲೆ ದೊಳೆ ಉಗ್ತೆಚ್ಚ್ ದಿಸ್ತಾಲೆ.

ಮ್ಹಾಕಾ ಏಕ್ ಘಡ್ಯೆ ಆಪ್ಣಾಚೆರ್ ಆನಿ ಆಪ್ಣಾ ಚಿಂತ್ಲಾಂಚೆರ್ ಎಕಾ ರಿತಿಚೊ ರಾಗ್ ಆಯ್ಲೊ. ಆನಿ ಪಯ್ಲೆ ಪಾವ್ಚಿಂ ಆಪೊ ಕೋಣ್‌ಗೀ ಮೆಲೊ ಮ್ಹಳ್ಳೆಂ ಚಿಂತಾಪ್ ಕಾಳ್ಜಾಕ್ ಭಗೊನ್ ಹಾಂವ್ ಆಪ್ಣಾ ಕುಡಾ ತೆವ್ಚಿಂ ಮೆಟಾಂ ಕಾಡಿಲಾಗ್ಲೊಂ.

ಆಯ್ಲೊ ದೀಸ್ ಜರೂರ್ ಶನಿ ಜಾವ್ನ್ ಉದೆಲ್ಲೊ. ಮಾಜಾರ್ ಪಳೆಲ್ಲ್ಯಾ ಮನ್ಯಾಕ್ ನೈಂ ಬಗಾರ್ ಮನ್ಯಾಕ್ ಪಳೆಲ್ಲ್ಯಾ ಮಾಜ್ರಾಕ್.

# ಖುರ್ಸಾ ವಾಟ್

ಹರೈಕಾ ಸುಧಾರಣಾಂತ್ ಎಕಾ ಬಲಿದಾನಾಚಿ ಗರ್ಜ್. ಜಶೆಂ ಸಂಸಾರಾಚಾ ಸುಧಾರಣಾ ಖಾತಿರ್ ಚೆಜುನ್ ಆಪ್ಲೆಂಚ್ ಬಲಿದಾನ್ ದಿಲೆಂ ಖುರ್ಸಾರ್. ತಶೆಂ ಹರೈಕಾ ಸಮಾಜೆಂತ್ ಎಕೆಕ್ ಚೆಜು ಆಪಾಪ್ಲೆ ಖುರಿಸ್ ಖಾಂದ್ಯಾರ್ ವಾವೊವ್ನ್ ಆಸ್ತಾತ್. ಪುಣ್! ನಿರ್ಭಾಗಿ, ನಿಷ್ಕುರ್ ಜುದೆವಾ ಮನಾಚಾ ಮನ್ಯಾಂಕ್ ತೊ ಚೆಜು ದಿಸ್ತಾ ಬದ್ಲಾಕ್ ತ್ಯಾ ಚೆಜುಕ್ ಮೊರ್ನಾಚೆಂ ಫರ್ಮಾಣ್ ದಿಲ್ಲೊ ಪಿಲಾತ್‌ಚ್ ಬರೊ ದಿಸ್ತಾ. ಕಿತ್ಯಾಕ್ ಮ್ಹಳ್ಯಾರ್ ಹೊ ಚೆಜು ಆಪ್ಲಿಂ ಬಡಾಯ್ ಉಲಯ್ತಾ, ಬಗಾರ್ ಖಾಲ್ತೆಪಣಿಂ ಹೆರಾಂಚಿಂ ಪಾತ್ಕಾಂ ಆಪ್ಲ್ಯಾ ಮಾತ್ಕಾರ್ ವೋಡ್ನ್ ಆಪ್ಲೆಂ ಬಲಿದಾನ್ ಭೆಟಯ್ತಾ. ಹೆಂ ಎದೊಳ್‌ಯಿ ಘಡ್ಲಾಂ, ಆತಾಂಯಿ ಘಡ್ತಾ ಆನಿ ಮುಖಾರ್‌ಯೀ ಘಡ್ತಲೆಂ.

\*\*\*

“ಸೆವೆದ್ವಾರಿಂ ಮುಖೇಲ್ಪಣ್‌ಗಿ? ಯಾ ಮುಖೇಲ್ಪಣಾ ದ್ವಾರಿಂ ಸೆವಾ?” ಯುವಸ್ವಿರಿತ್ ಏಕ್ ಸಮಾಜೆಚಿ ಸಕತ್. ಹಿ ಸಕತ್ ಬರ್ಯಾ ದಿಶೆನ್ ಉಪ್ಯೋಗ್ ಕರ್ನ್ ಆಪ್ಲ್ಯಾ ವ್ಯಕ್ತಿತ್ವಾ ಸವೆಂ ಸಮಾಜೆಚೆಂ ಬರೆಂಪಣ್ ಕರ್ಚೆಂ ಅವಶ್ಯ್.”

ವಿಗಾರ್ ಬಾಪಾನ್ ಮಿಸಾ ವೆಳಾರ್ ಶೆರ್ಮಾಂವಾಂತ್ ಹಿ ಉತ್ರಾಂ ದಾಂಬುನ್ ಸಾಂಗ್ಲಿಂ ಸಗ್ಳೊ ಲೋಕ್ ಜಾಣಾಂ. ಆಜ್ ಫಿರ್ಗಜೆಚ್ಯಾ ಯುವಜಣಾಂಚಾ ಸಂಘಾಚೆಂ ವಾರ್ಷಿಕ್ ಮೀಟಿಂಗ್ ಆನಿ ಉಪ್ರಾಂತ್ ಎಲೆಕ್ಷನ್ (ವಿಂಚವ್ಣ್).

ಪರ್ನೆಂ ವರಸ್ ಕಶೆಂಯೀ ಸಂಪ್ಲೆಂ ಆನಿ ಹರೈಕಾ ವರ್ಸಾಪರಿಂ ಹೆಂ ವರಸ್‌ಯೀ ಉಭೆಂ ಜಾಲೆಂ. ನವ್ಯಾ ನವ್ಯಾ ಆಶೆನಿ ಭರೊನ್, ನವೆ ನವೆ ಭರ್ವಸೆ ಘೆವ್ನ್. ತಿತ್ಲ್ಯಾರ್ ಚಡಾವತ್ ತರ್ನಾಟ್ಯಾಂಚಿ ದೀಷ್ಟ್, ತಿಶಿನ್ ಹಿಶಿನ್ ಘುಂವ್ಲಿ. ರೊನಿಚಿ ದೀಷ್ಟ್‌ಯೀ ತಾಂಚೆರ್ ಗೆಲಿ.

ಆನಿ ತೊ, ತಾಚೆ ಬಗ್ಲೆಂತ್ಲೆ ದೋಗ್ ಫಕತ್ ಆಪ್ಲ್ಯಾಕ್ ಕಿತೆಂಚ್ ಗೊತ್ತುನಾ, ಆಪ್ಲ್ಯಾಚಾನಿ ಕಿತೆಂಚ್ ಕರುಂಕ್ ನಾ ಮ್ಹಳ್ಳೆ, ಜಿನ್ನಾರ್ ಶೆರ್ಮಾಂವ್ ಆಯ್ಕಾತಾಲೆ.

ಹೆರ್ ಥೊಡೆ ತರ್ನಾಟೆ ಎದೊಳ್‌ಚ್ ಹ್ಯಾ ಪಾದ್ರಿಚೊ ರಾಮಾಯಣ್ ಕೆದಾಳಾ ಮುಗ್ಧತಾ ಮ್ಹಣೊನ್ ಭಾಯ್ರ್ ವಚೊನ್ ಧುಂವರ್ ಸೊಡ್ತಾಲೆ ಆನಿ ಆಪ್ಲಿ ಗೀದಾ ನದರ್ ಆಜ್ ಮಿಸಾಕ್ ಸಗ್ಳ್ಯಾಂಚಾಕಿ ಮಟ್ವೊ ಡ್ರೆಸ್ಸ್ ಖಿಂಚಾ ಚೆಡ್ವಾನ್ ಫಾಲಾ ತೆಂ ಸೊಧುಂಕ್ ಲಾಗ್ಲೆ.

ತೊ ಫಿರ್ಗಜೆಚಾ ಯುವಸಂಚಾಲನಾಚೊ ಎಕಾ ವರ್ಸಾಚೊ ಅಧ್ಯಕ್ಷ್. ಆಜ್ ತಾಚೊ ನಿಮಾಣೊ ದೀಸ್. ತಾಚೊ ಸಾಂಗಾತಿ ಕಾರ್ಯದರ್ಶಿ, ಆನಿ ಸೆಜಾರಿ ಖಜಾಂಚಿ. ತೆಗಾಯ್ಲಿ ಮೆಳೊನ್ ಎಕಾ ವರ್ಸಾ ಭಿತರ್ ಫಿರ್ಗಜೆಚೊ ಮೊಸ್ತ್ ಪಯ್ಲೊ ಖೆಲಾ ಖೆಂ. ಪೂರ್ಚೆ ರಾತಿಂ ಬಾರಾಂನಿ ಬಸೊನ್ ಬಿಯೆರ್ ಪಿಯೆತಾಲೆ ಖೆಂ. ಫಿರ್ಗಜೆಂತ್ ಪಾಟ್ಲ್ಯಾ ಪಂದ್ರಾ ದಿಸಾ ಥಾವ್ನ್ ನಾನಾ



ರಿತಿಚೊ ಖಿಬ್ರೊ ಜಾತಾಲ್ಯೊ. ಪಂದ್ರಾ ದಿಸಾಧಿಂ ಜಾಲ್ಯಾ ನಾಟಕಾಚಾ ದಿಸಾ ಜಾಲ್ಯಾರೀ ಕೆದೊ ವ್ಹಡ್ ಗಲಾಚೊ ಜಾಲ್ಯೊ? ಖಿಂಚಾಗಿ ಎಕಾ ಗಾಂವ್ಚ್ಯಾ ತರ್ನಾಟ್ಯಾಕ್ ದುಸ್ರ್ಯಾ ಗಾಂವ್ಚ್ಯಾ ತರ್ನಾಟ್ಯಾನ್ ಮೆಳೊನ್ ಆಮ್ಚ್ಯಾ ಫಿರ್ಗಜೆಚಾ ವಾರ್ಷಿಕ್ ದಿಸಾ ಮಾರ್ಲೊ.

ಹಾಕಾ ಕಾರಣ್? ಬಹುಶಃ ತಾಂಕಾ ರಚ್ಲೊ ದೇವ್ ಮಾತ್ರ್ ಜಾಣಾ. ಹೆಂ ಹರೈಕಾ ವರ್ಸಾ ಆಮ್ಚ್ಯಾ ಫಿರ್ಗಜೆಂತ್ ಘಡ್ತಾ. ಹರೈಕಾ ಬರ್ಯಾ ದಿಸಾ ಏಕ್ ಪಾಡ್ ಘಡಿತ್ ಘಡ್ತಾ.

ಪಾದ್ರ್ಯಾಬ್ ಆಪ್ಲೊ ಶೆರ್ಮಾಂವ್ ಸಾಂಗ್ತಾಲೊ. “ಜಶೆಂ ಜೆಜುನ್ ಮನ್ಶ್ಯಾಂಕ್ ಶಿಕಯ್ಲೆಂ ಕಶಿ ಸೆವಾ ಮನ್ಶ್ಯಾ ಜೀವನಾಚೆಂ ಮೋಲ್ ಉಕ್ತೆನ್ ಧರ್ತಾ ಆನಿ ಕಶಿ ಸೆವಾ ಸಮಾಜೆಂತ್ ಪ್ರಾಮುಖ್ಯತಾ ಘೆತಾ ಆನಿ ಸೆವೆಚೊ ಸ್ಪಿರಿತ್ ಆಸ್ಚೊ ಹರೈಕಾ ಯುವಜಣಾಂನಿ ಹ್ಯಾ ಸಂಚಾಲನಾಕ್ ಯೇವ್ನ್ ಸಮಾಜೆಚಾ ಉದಾರ್ಪಣಾ ಖಾತಿರ್ ವಾವ್ರ್ ಜಾಯ್” ಮ್ಹಳ್ಳೊ ಉಲೊ ದಿಲೊ. ಕಶೆಯೀ ಮೊಸ್ ಅಖೇರ್ ಜಾಂವ್ಕ್ ಆಯ್ಲೆಂ.

ಸಗ್ಳೆ ಯುವಜಣ್ ಸಾಂಗಾತಾ ಮೆಳ್ಳೆ ಆನಿ ಮುಖ್ಲ್ಯಾ ಪಾಂಚ್ ಕದೆಲಾನಿಂ ಮಧೆಂ ವಿಗಾರ್ ಬಾಪ್, ಅಧ್ಯಕ್ಷ್, ಕಾರ್ಯದರ್ಶಿ, ಖಜಾಂಚಿ ಆನಿ ಕಾರ್ಯೆಂ ನಿರ್ವಾಹಕ್ ಬಸ್ಲೆ. ಅಧ್ಯಕ್ಷಾಕ್ ಹಿ ಅಖೇಚಿ ಬಸ್ಕಾ. ಹ್ಯಾ ಫಿರ್ಗಜೆಚಾ ಚರಿತ್ರೆಂತ್ ಯುವಸಂಘಟನಾಚೆಂ ಅಧ್ಯಕ್ಷ್ ಸ್ಥಾನ ಘೆತ್ಲೊ ಕೊಣಿ ಉಪ್ರಾಂತ್ ಸಂಚಾಲನಾಂತ್ ರಾವ್ಲೊ ನಾ. ಹಾಚೆಂ ಕಾರಾಣ್ ಕೊಣಾಂಚ್ ನೆಣಾಂತ್.

ಮಾಗ್ಣ್ಯಾ ಸವೆಂ ಮೊಟಿಂಗಾಚಿ ಸುವಾರ್ತಾ ಜಾಲಿ. ಸ್ವಾಗತ್ ಜಾಲೊ. ಕಾರ್ಯದರ್ಶಿಚಿ ವರ್ದಿ ಸಾಧಿ ಆಸ್ಲಿ. ಸಗ್ಳೆ ತರ್ನಾಟೆ-ತರ್ನಾಟಿಂ ರಾಕೊನ್ ಆಸ್ಲಿಂ ಬಹುಶಃ ಅಧ್ಯಕ್ಷ್, ಕಾರ್ಯದರ್ಶಿ ರಾಗಾನ್ ಉಜಾಂಬಳ್ ಜಾತಲೆ. ಕಿತ್ಯಾಕ್ ಮ್ಹಳ್ಳಾರ್ ಎದೊಳ್‌ಚ್ ರಸ್ತಾಚ್ಯಾ ಮಾರ್ಗಾಚೆರ್ ಹ್ಯಾ ತೆಗಾನಿ ಪಯ್ಕೆ ಕೆಲ್ಲಿ ಗಜಾಲ್ ಕೊಣೆಂಗೀ ಬರಯಿಲ್ಲಿ. ತಿತ್ಲೆಂ ಮಾತ್ರ್ ನ್ಹಯ್ ಫಿರ್ಗಜೆಚಾ ಕಾಕುಸಾಚಾ ದಾರಾನಿಂ ಸಯ್ತ್ ಕೊಣೆಂಗಿ ಹ್ಯಾ ತೆಗಾಂ ವಿಶಿ ಬರಯಿಲ್ಲೆಂ.

ಖಜಾಂಚೆನ್ ಸಗ್ಳ್ಯಾ ವರ್ಸಾಚೊ ಆದಾಯ್ ವಾಚ್ಲೊ. ಏಕ್ ಲಾಖ್ ಆಟ್ರಾ ಹಜಾರ್ ಪಾಂಯ್ಕಿ ರುಪಯ್ ಆನಿ ಪಾಂತ್ರೀಸ್ ಪಯ್ಕೆ ಆನಿ ಉಪ್ರಾಂತ್ ಖರ್ಚೆಯೀ ವಾಚ್ಲೊ. ಏಕ್ ಲಾಖ್ ಆಟ್ರಾ ಹಜಾರ್ ಪಾಂಯ್ಕಿ ರುಪಯ್ ಆನಿ ಪಾಂತ್ರೀಸ್ ಪಯ್ಕೆ.

ಹೆಂಚ್ ಆಮ್ಚ್ಯಾ ಫಿರ್ಗಜೆಚಾ ಲೇಖಾಚಿ ವೈಶಿಷ್ಟ್ಯತಾ, ಜಿತ್ಲೊ ಆದಾಯ್‌ಗಿ ತಿತ್ಲೊ ಖರ್ಚ್. ಹೆಂ ಯುವಸಂಚಾಲನ್ ಸುರು ಜಾಲ್ಲೆ ಥಾವ್ನ್ ಆಚ್ ಪರ್ಯಾಂತ್ಲೆಂ ವಿಶೇಷ್. ಉಪ್ರಾಂತ್ ಎಲೆಕ್ಷನ್ ಜಾಲೆಂ. ರೊನಿಕ್ ಸರ್ವಾನುಮತೆನ್ ಅಧ್ಯಕ್ಷ್ ಮ್ಹಣ್ ನಮಿಯಾರ್ಲೊ ಆನಿ ಕ್ಲೆಮೆಂಟ್ ಕಾರ್ಯದರ್ಶಿ ಆನಿ ಬ್ರಾಯನ್ ಖಜಾಂಚಿ.

ಅಖೇಕ್ ಸರ್ವಾಂಚಿ ಗಮನ್ ಪರ್ನ್ಯಾ ಅಧ್ಯಕ್ಷಾಚೆರ್ ಗೆಲಿ. ಪುಣ್ ಅಧ್ಯಕ್ಷ್ ಕಿಂತೆಂಚ್ ಚಡಿತ್ ಉಲಯ್ಲೊನಾ. ಸಮಧಾನೆನ್ ಉಲಯ್ಲೊ ಆನಿ ಪಾಟ್ಲ್ಯಾ ವರ್ಸಾ ಆಪ್ಣಾಕ್ ಸಾಂಗಾತ್ ದಿಲ್ಲ್ಯಾ ಸರ್ವಾಂಚೊ ಕಾಳ್ಜಾ ಥಾವ್ನ್ ಉಪ್ಕಾರ್ ಬಾವ್ತುನ್ ಬಸ್ಲೊ. ರೊನಿನ್ ನವ್ಯಾ ವರ್ಸಾಂತ್ ನವ್ಯಾ ಹುರುಪಾನ್ ನವಿಂ ಕಾಮಾಂ ಕರ್ನ್ ನೀಜ್ ಸೆವೆ ವಾವ್ರ್ ಕರ್ನ್ ಸಮಾಜೆಚಾ

ಬರ್ಮಾಪೆಣಾಖಾತಿರ್ ಸರ್ವಾಂಕ್ ವಾವುಂಕ್ ಉಲೊ ದಿಲೊ. ನಿಮಾಣೆ ಫಿರ್ಗಜ್ ಪಾದ್ರಿಂನಿ ಸರ್ವ್ ಯುವಜಣಾಂಕ್ ಹಾತಾಕ್ ಹಾತ್ ದೀವ್ನ್ ವಾವ್ರ್ ಕರುಂಕ್ ಉಲೊ ದೀವ್ನ್ ಮಾಗ್ಣ್ಯಾ ಸವೆಂ ಮಿಟಿಂಗ್ ಆಖೇರ್ ಕೆಲೆಂ.

ಕಶೆಂಯಿ ಯುವ ಸಂಚಾಲನಾಚಿಂ ಎಲೆಕ್ಷನ್ ಮುಗ್ತಲೆಂ. ನವ್ಯಾ ಹುದ್ದೇದಾರಾಂ ದ್ವಾರಿಂ, ನವ್ಯಾ ಭರ್ವಶ್ಯಾನ್, ಗಾಂವ್ಚಾ ಬಾಯ್ಲಾಂಕ್ ನವೊ ವಿಷಯ್ ಮೆಳ್ಳೊ ತರ್ಕಾಕ್.

“ಯುವ ಸಂಚಾಲನ್... ಹೆಂ ಸರ್ವ್ ಕಾಮ್ ನಾಶ್ಲಾಂಕ್ ಸಾಯ್ಬಿಣಿ. ಆಮ್ಚಾ ಭುರ್ಗ್ಯಾಂಕ್ ಖಿಯಾ?” ಎಕ್ಲಿ ಹುಸ್ಕಾರ್ಲಿ.

“ಪ್ಲೊಯ್‌ಗೊ... ಸಾರ್ಕೆಂ ಸಾಂಗ್ಲಿಯಾ ತುವೆಂ. ಸಂಘ್ ಖಿಯಾ, ಸಂಚಾಲನ್ ಖಿಯಾ. ಹ್ಯಾ ತರ್ನಾಟ್ಯಾಂಕ್ ದುಸ್ರೆಂ ಕಾಂಯ್ ಕಾಮ್ ನಾ. ಬೆಪ್ಪೆಂ ಚಿಡ್ಪಾಂಕ್ ಲಾಯ್ನ್ ಮಾರುಂಕ್ ವೆಚಿಂ. ಕರ್ಚೆಂ ಕಾಂಯ್ ನಾ ಆನಿ ತಿಂ ಚಿಡ್ಪಾಂ ಪಳೆ ಲಚ್ ಮರ್ಯಾದ್ ಕಾಂಯ್ ನಾ ತಾಂಕಾಂ” ದುಸ್ರಿ ಹುಸ್ಕಾರ್ಲಿ.

“ಲೊಕಾಂಚೊ ದುಡು ಎಕ್ಪಾಂಯ್ ಕರ್ತಾತ್ ಆನಿ ಬಾರಾಂನಿ ಘಾಲ್ತಾತ್. ಹಾಂಕಾಂ ಫಕತ್ತ್ ಪಿಕ್ಲಿಕಾಂ, ನಾಟಕ್ ಆನಿ ಮಜಾ” ತಿಸ್ರಿ ಫಿಂಗಾಲಿ.

“ಪ್ಲೊಯ್ ಪ್ಲೊಯ್... ಪಳೆ ತೊ ಆದ್ಲೊ ಅಧ್ಯಕ್ಷ್, ಫಕತ್ತ್ ರಾಯ್ಲೊಂಕ್ ಅಧ್ಯಕ್ಷ್ ಸ್ಥಾನ್ ಘೆತ್ಲೆಂ, ಬರೆಂ ಕರ್ನ್ ಮಿರಯ್ಲೊ ಆನಿ ಆತಾಂ ಪಳೆ ಸಾಂತಾಪರಿಂ ಆಸಾ” ಚೊವ್ತಿ ಹಾಂಕ್ಲಿ.

“ಹಾಂ! ಪೋರ್ ಆಮ್ಚೊ ಸಾಂಗ್ತಾಲೊ: ತಾಣಿ ಯುವ ಸಂಚಾಲನಾಕ್ ಪಯ್ಲೆ ದಿಲ್ಲೆ. ತಾಚಿ ರಬೀದ್ ಆಜೂನ್ ವರೇಗ್ ದೀವ್ನ್ ಖಿಯಾ” ಪಾಂಚ್ವಿ ಸಾಂಗೊನ್ ಶೆರ್ಮೆಲಿ. ಎಕೆಕ್ಲಿಂ ಎಕೆಕಾ ರಿತಿನ್ ಉಲಯ್ಲಾಗ್ಲಿಂ.

“ಹಾಂವ್ ಪುಣಿ ಮ್ಹಜಾ ಭುರ್ಗ್ಯಾಂಕ್ ದಾಖ್ಲೆಂನಾ. ತ್ಯಾ ಪಾಡಾರಿಂ ಯುವಜಣಾಂ ಸಾಂಗಾತಾ ಸವಿ ಉಸ್ತೊಳ್ಲಿ.

ಬಾಯ್ಲಾಂ ಹ್ಯಾ ರಿತಿನ್ ಉಲಯ್ತಾಲಿಂ ತರ್ ದಾದ್ಲ್ಯಾಂಚೆ ಉಲವ್ಣೆಂ ದುಸ್ರೆಂಚ್. “ತೊ ಅಧ್ಯಕ್ಷ್ ತ್ಯಾ ಉಪಾಧ್ಯಕ್ಷಿಣಿ ಸವೆಂ ಪೋರ್ ಪಿಕ್ಲೆರಾಕ್ ಗೆಲ್ಲೊ ಖಿಯಾ. ಪಳೆ ಹರ್ದೆಂ ತಾಚೆಂ?” ಪಯ್ಲೊ ಸಾಂಗಾತಾಗ್ಲೊ.

“ತಿತ್ಲೆಂಚ್‌ಗಿ! ಸರ್ವಾಂ ಬಾರಾಂಕ್ ವಚೊನ್ ಘೊಟ್ತಾತ್ ಖಿಯಾ” ದುಸ್ರೊ.

“ತರ್ಸೆಂ ರಗಾತ್ ಸಾಯ್ಬಾ. ತಾಂಕಾ ಕಿತೆಂ? ಆವಯ್-ಬಾಪಾಯ್ನ್ ಕರ್ನ್ ದವರ್ಲೆಂ ಪೊಸ್ತ್ ಆಸಾ. ಆಮ್ಚೆಪರಿಂವಿ ತರ್?” ತಿಸ್ರೊ.

“ಪ್ಲೊಯ್. ಖೆರೆಂಚ್ ಸಾಂಗ್ಲಿಯಾ ತುವೆಂ. ಆಮ್ಚಾ ಕಾಳಾರ್ ಆಮ್ಚಾಂ ಸಂಘ್ ಸೊಡ್. ಇಸ್ಕೂಲಾ ಥಾವ್ನ್ ಯೇವ್ನ್ ಶೆಣ್ ಮಿಂಚುಂಕ್ ಆಸ್ತಾಲೆಂ. ಗುಡ್ಯಾಕ್ ವಚೊನ್ ಸೊಪ್ (ಪಾಲೊ) ಹಾಡುಂಕ್ ಆಸ್ತಾಲೊ. ಸಕಾಳಿಂ ಗಾದ್ಯಾಂನಿ ಕೊಸುಂಕ್ ಆಸ್ತಾಲೆಂ.” ದಾದ್ಲೆಯಿ ಕಾಂಯ್ ಬಿಬ್ರಾಣಿ ಉಣೆ ನಾತ್‌ಲ್ಲೆ. ತರ್ನಾಟಿಯಿ ಆಪ್ಲೆಂ ರಾಜಾಂವ್ ಉಚಾರ್ತಾಲೆ.

“ಹೆಂ ಸಂಚಾಲನ್ ಬೋರ್ ಸಾಯ್ಬ್. ತೆಂ ಪಳೆ ಪೋರ್ ರಾಣಿ ಮುಖರ್ಜಿ ಪರಿಂ ಗಾಗ್ಲೊ ಘಾಲ್ನ್ ಆಯಿಲ್ಲೆಂ. ತೆಂ ಪುಣಿ ಸಂಘಾಂತ್ ಆಸ್‌ಲ್ಲೆಂ ತರ್ ಹಾಂವ್‌ಯೀ ವೆತೊಂ” ಪಯ್ಲೊ ಆಪ್ಲೊ ರಜನಿಕಾಂತ್ ಸ್ಪಾಯ್ಲೊರ್ ಧುಂವರ್ ಸೊಡ್ನ್ ಸಾಂಗಾಲಾಗ್ಲೊ.

“ಹ್ಯಾ ವರ್ಸಾ ಆಮ್ಚಾ ಸಂಚಾಲನಾಂತ್ ಸಗ್ಳಿಂ ಕಾರ್ಖಾನ್ ಚೆಡ್ವಾಂ ಸೆರ್ವಾಲ್ಯಾಂತ್. ಕಾಂಯ್ ಪ್ರಯೋಜನ್ ನಾ. ಕಾಂಯ್ ಟಾಯ್ ಪಾಸ್ ಚಾಯ್ನ್” ದುಸ್ರೊ.

“ಹೆ ಪಾವ್ಟಿಂ ರೊನಿ ಅಧ್ಯಕ್ಷ್ ಚಾಲಾ ಆನಿ ಹಾಚೆಂ ಕಾರ್ಬಾರ್ ಪಳೆಜಾಯ್” ತಿಸ್ರೊ ಉದ್ಗಾರ್ಲೊ.

“ರೊನಿ ಬರೊ ದಿಸ್ತಾ. ಪಳೆಂವ್ಕ್‌ಯೀ ಸೊಭಿತ್ ಆಸಾ. ಥೊಡಿಂ ನವಿಂ ತಲ್ಕಾಂಯೀ ಹೆ ಪಾವ್ಟಿಂ ಸಂಘಾಕ್ ಚೋಯ್ನ್ ಚಾಂವ್ಕ್ ಆಸಾತ್” ತಿಸ್ರೊ.

“ಆಮಿಂಯಿ ಚಾಂವ್ಚೆ ಬರೆಂ” ಚೊವ್ತೊ.

“ಇತ್ಲೆ ವೆಗಿಂ ನಾಕಾ. ಯುವಜಣಾಂಚೆ ಹಣೆ ಬರಾಪ್ ತುಂ ನೆಣಾಂಯ್ಚೆ ತರ್? ಪಯ್ಲೆಂ ದೋನ್-ತೀನ್ ಮಹಿನೆ ಬರೊ ವಾವ್ರ್ ಕರ್ತಾತ್, ಕರುಂದಿತ್. ಉಪ್ರಾಂತ್ ಪಿಕ್ಳಿಕಾಂ ಸುರು ಜಾತಾನಾ ಆಮಿ ಚೋಯ್ನ್ ಜಾವ್ಚಾಂ” ಪಾಂಚ್ಯೊ.

\*\*\*

ಫಿರ್ಗಚೆನಿ ನಾನಾ ರಿತಿಚೊ ಖಬ್ರೊ ಜಾತಾಲ್ಯೊ ಆನಿ ರೊನಿ ಆಪ್ಲ್ಯಾ ಸಾಂಗಾತ್ಯಾಂ ಸವೆಂ ವರ್ಸಾಚೊ ಚಟುವಟಿಕೊ ಸಗ್ಳೊ ವಿವರಾನ್ ಸಾಂಗಾಲಾಗ್ಲೊ.

“ಹ್ಯಾ ವರ್ಸಾ ಉಣ್ಯಾರ್ ಉಣೆ ಆಮಿ ಸರ್ವಾನಿ ಪಾಂಚ್ ಶ್ರಮಾದಾನಾಂ ದವ್ರಿಚಾಯ್. ದೋನ್ ಶಿಬಿರಾಂ ವ್ಯಕ್ತಿತ್ವ್ ವಿಕಾಸನಾ ವಯ್ರ್. ಕಿತ್ಯಾಕ್ ವ್ಹಳ್ಕಾರ್ ಮನ್ಶ್ಯಾಕ್ ಆಪ್ಲೆಂ ವ್ಯಕ್ತಿತ್ವ್ ವಿಕಾಸ್ ಕರ್ಚೆಂ ಅತ್ಯವಶ್ಯ್. ಸಂಘ್ ಸಂಸ್ಕೊ ಹಾಕಾ ವೆಕ್ ಆವ್ಕಾಸ್ ಕರ್ನ್ ದಿತಾ ದೋನ್ ಶಿಬಿರಾಂ ವೃತ್ತಿ ತರ್ಬೆತೆ ವಿಶಿಂ ಮಾರ್ಗದರ್ಶನ್ ಆನಿ ದೋನ್ ಶಿಬಿರಾಂ ಆಮಾಲ್ ಪಿಯೊಣ್ಯಾ ವಿರೋಧ್ ಆನಿ ದೋನ್ ರಗ್ತಾದಾನಾ ಆನಿ ಉಣ್ಯಾರ್ ಉಣೆಂ ಪಾಂಚ್ ಆಸ್ತೆತ್ರಿಚಾ ಪಿಡೆಸ್ತಾಂಕ್ ಭೆಟೊ.

ಹ್ಯೆ ಪಾವ್ಟಿಂ ನಾಟಕ್ ಹರ್ಶೆಂಚೆ ಪರಿಂ ಮೊಗಾಚೊ ನ್ಹಯ್ ಬಗಾರ್ ಚೆಜು ಕ್ರಿಸ್ತಾಚೊ ಆನಿ ತಾಚಾ ಬೆಣ್ಯೆ ಚರಿತ್ರೆಚೊ ನಾಟಕ್ ಕರ್ಚೊ ಆನಿ ತ್ಯಾ ನಾಟಕಾ ದ್ವಾರಿಂ ಸರ್ವಾಂನಿ ವಾವ್ರ್ ಕರ್ಚೊ ಆನಿ ಅಖ್ರೀಕ್ ಪಿಕ್ಳಿಕ್ ಆಸ್ಲೆಂ ನಾ. ಬಗಾರ್ ಪಿಕ್ಳಿಕಾಚೊ ಖರ್ಚ್ ಫಿರ್ಗಚೆಚ್ಯಾ ಸಾಂತ್ ವಿಶೆಂತ್ ಪಾವ್ಲ್ ಸೊಸಾಯ್ಚಿಕ್ ದಾನ್ ಕರ್ಚೊ.

ರೊನಿಚಿಂ ತರ್ಕಾಂ ಥೊಡ್ಯಾಂಕ್ ರುಚ್ಚಿಂ ನಾಂತ್ ತರೀ ಚಡಾವತ್ ಯುವಜಣಾಂಕ್ ರುಚ್ಚಿಂ. ಅಖ್ರೀಕ್ ವಿಗಾರ್ ಬಾಪಾನಿ ಸಯ್ತ್ ಹಿಂ ಚಿಂತ್ಲಾಂ ಸ್ವೀಕಾರ್ ಕರ್ನ್ ಆಪ್ಲಿ ಅನುಮತಿ ದಿಲಿ.

ಚಡ್‌ಉಣೆ ಸತ್ತರ್ ಸಾಂದ್ಕಾನಿ ಆಪ್ಲಿ ಮೆಂಬರ್‌ಶಿಪ್ ಫೀಸ್ ದೀವ್ನ್ ಸಂಚಾಲನಾಚಾ ವಿಚಾನಾಚೆಂ ಉದ್ಭಾಟನ್ ಕೆಲೆಂ. ಬ್ರಾಯನಾನ್ ಆಪ್ಲೆಂ ಲೇಖ್ ಸುರು ಕೆಲೆಂಚ್.

\*\*\*

ಕಶೆಯೇ ಪಯ್ಲಾ ಶ್ರಮದಾನಾಚೊ ದೀಸ್ ಉದೆಲೊ. ಇಸ್ಕೊಲಾಚೊ ರಸ್ತೊ ದುರಸ್ತಿ ಕರ್ಚೆಂ ಕಾಮ್ ಜಾವ್ನಾಸ್ಲೆಂ, ಹ್ಯಾ ಶ್ರಮದಾನಾಚೊ ಉದ್ದೇಶ್. ರೊನಿ ಆನಿ ಸಾಂಗಾತಿ ಸಕಾಳಿಂ ವೆಗ್ಗಿಂ ಯೇವ್ನ್ ನಮಿಯಾರ್ಲೆಲ್ಯಾ ಸಾಂದ್ಯಾಂಕ್ ರಾಕಾಲಾಗ್ಲೆ. ಪುಣ್ ತಾಂಕಾ ರಾಕ್ವಾ ಬದ್ಲಾಕ್ ತೆಚ್ ಬಾಟಿಯೊ, ಖೊರಿಂ, ಪಿಕ್ಯಾಸಾಂ ಜಮೊ ಕರಿಲಾಗ್ಲೆ. ಎಕ್ಲೊ ವೆಚೊನ್ ಕೊರ್ನ್ಯಾಚಾ ಹೊಟಾಂತ್ಲಿ ಚಾ, ಕಾಫಿ ಆನಿ ಖಾಣಾಕ್ ಸಾಂಗೊನ್ ಆಯ್ಲೆ. ಚಡುಣೆ ನೋವ್ ಪೊರಾಂಕ್ ಕಶೆಯಿ ಶ್ರಮಧಾನ್ ಸುರು ಕೆಲೆಂ. ಚಡುಣೆ ಪಂದ್ರಾ ಸಾಂದೆ ಆಸ್ಲೆ. ಆಟ್ ತರ್ನಾಟಿ ಆನಿ ಸಾತ್ ಚೆಡ್ತಾಂ.

ಸಗ್ಳ್ಯಾ ದಿಸಾಚೆಂ ಕಾಮ್ ಕಶೆಯಿ ಜಾವ್ನ್ ಯೆತಾನಾ ರಸ್ತೊ ದುರಸ್ತಿ ಜಾವ್ನ್ ಆಯ್ಲೊ. ರೊನಿಚಾ ಹಾತಾನಿಂ ಪೊಡ್ ಆಯ್ಲೆ. ಕ್ಲೆಮೆಂಟಾಚಾ ಪಾಂಯಾಂಚಾ ನಾಕ್ಲಿ ಮೊಡೊನ್ ರಗಾತ್ ದೆಂವ್ತಾಲೆಂ, ಪಿಕ್ಯಾಸ್ ಫಾತ್ರಾಕ್ ಆದ್ಮೊನ್ ಪಾಂಯಾಂಚಾ ಬೊಟಾಕ್ ಲಾಗ್ಲಾನ್. ಬ್ರಾಯಾನಾಕ್ ತಕ್ಲಿ ಫಡ್ತಾಲಿ. ಚಡಾವತ್ ಜಣಾಂಚಿ ತಿಚ್ ಅವಸ್ಥಾ. ಕಾಮ್ ಕರ್ನ್ ಸವಯ್ ನಾತ್ಲಿ ತಾಂಕಾಂ ಸರ್ವಾಂಕ್, ಪಯ್ಲೆಂ ಶ್ರಮದಾನ್ ಯಶಸ್ವಿ ರಿತಿನ್ ಮುಗ್ತಾಲೆಂ. ದುಸ್ರ್ಯಾ ಆಯ್ತಾರಾ ಹರೈಕ್ಲೆ ನವಿಂ ನವಿಂ ಕಾರಣಾಂ ಘೆವ್ನ್ ತಯಾರ್ ಆಸ್ಲಿಂ. ಕೊಣಾಕ್ ಪೊಟಾಂತ್ ದುಖ್ ತರ್ ಕೊಣಾಕ್ ತಕ್ಲೆಂತ್ ದುಖ್. ಕೊಣಾಕ್ ಆಕಯ್ಲೊ ಘೊವ್ ಆಯಿಲ್ಲೊ ತರ್ ಕೊಣಾಕ್ ಆವಯ್ಲೊ ಭಾವ್ ಆಯಿಲ್ಲೊ. ಕೊಣಾಕ್ ಬಾಪಾಯ್ಲ್ಯಾ ಭಾವಾಗೆರ್ ವೆಚೊಂಕ್ ಆಸ್ಲೆಂ ತರ್ ಕೊಣಾಕ್ ಮಾವ್ಚೆಚಾ ಘೊವಾಗೆರ್. ಕೊಣಾಕ್ ಉಡಾಸ್‌ಚ್ ನಾತ್ಲೊ ತರ್ ಕೊಣಾಕ್ ಸಗ್ಳೊ ದೀಸ್ ಉದ್ತಾಡೆ. ಕಶೆಯೇ ಮೊಟಿಂಗ್ ಜಾಲೆಂ.

ಆಮಾಲ್ ಪಿಯೊಣ್ಯಾ ವಿರೋಧ್ ಶಿಬಿರ್ ಆಸಾ ಕರ್ಚೆವಿಶಿಂ ಏಕ್ ದೀಸ್ ನಮ್ಕಾರ್ಲೊ. ಆತಾಂ ಆಮಾಲ್ ಪಿಯೊಣ್ಯಾ ವಿಶಿಂ ಕೊಣಾಕ್ ಸಾಂಗ್ಲೆಂ, ಕೊಣಾಕ್ ಸೊಡ್ಲೆಂ? ಎಕ್ಲೊ ದಾದ್ಲೊ ಯುವಜಣಾನಿ ಆಪಂವ್ಕ್ ಆಯಿಲ್ಲೊಚ್ ಭಿಗಡ್ಲೊ.

“ತುಮಿ ಕಿತೆಂ ಹಾಂವ್ ಪಿಯೆವ್ನ್ ರಸ್ತಾರ್ ಪಡ್ತಾಂ ಮ್ಹಣ್ ಮ್ಹಾಕಾ ಆಪಂವ್ಕ್ ಆಯ್ಲಾತ್‌ವೆ? ಥಂಯ್ ಸೆಜಾರಾ ಪಳೆ, ತಿಂ ಸದಾಂ ಸೊರೊ ಉಕಡ್ತಾತ್, ತಾಂಕಾಂ ವೆಚೊನ್ ಪೊಡ್ ಪೊರಾತ್” ಮ್ಹಣ್ ಹಾಂಕ್ರಲೊ. ಹೆ ಯುವಜಣ್ ಸೆಜಾರಾ ವೆತಾನಾ “ಕೊಣೆಂ? ತಾಣಿಂ ದಾಡ್ಲೆಂಗಿ? ಕಿತೆಂ? ಆಮಿ ಸೊರೊ ಉಕಡ್ತಾಂವ್? ದೆವಾ ಮ್ಹಜಾ. ತೊ ಸದಾಂ ಸೊರೊ ಉಕಡ್ಲೊ ಮಾಡಾ ಮುಳಾಂತ್ ಬಾಟೊ ಬಾಟೊ ದವರ್ತಾ ಆನಿ ಆಮ್ಕಾಂ ಬೊಟಾ ಜೊಕ್ತಾಗಿ? ತಾಂಗೆರ್ ಆಮೊರಿ ನಾ, ತೇರ್ಸ್ ನಾ. ಸದಾಂ ಸೊರಾಂತ್ ನಾತಾ ಆನಿ ಗಾಳಿ-ಶಿರಾಪ್ ದಿತಾ. ತುಮಿಂ ತಾಕಾಚ್ ಆಪವ್ನ್ ವ್ಹರಾ” ದುಸ್ರೊ ಭೆಂಕ್ರಲೊ. ಫಿರ್ಗಚೆಂತ್ಯೇ ಮಹಾ ಮಾನೆಸ್ತ್ ಉಲಯ್ಲಾಗ್ಲೆ.

“ಆಪ್ಲಿ ಚಡ್ ಪ್ರಾಯ್ ಗೆಲ್ಯಾ ಆನಿ ಇಲ್ಲಿ ಪ್ರಾಯ್ ಉರ್ಲ್ಯಾ. ಸೊರೊ ಪಿಯೆಲ್ಯಾರ್ ಕಿತೆಂ ಜಾತಾ? ತೊ ವಯ್ಲ್ಯಾ ಘರೊ ಪಳೆ, ಪೊಟಾ ರೆತಿರೆಕ್ ಗೆಲೊ. ಸೊರೊ ಸೊಡ್ ಆಯ್ಲೊ. ಚಾರ್ ಮಹಿನ್ಯಾ ಭಿತರ್ ಮೆಲೊ” ಪಯ್ಲೊ ಮಹಾ ಮಾನೆಸ್ತ್ ಸಾಂಗಾಲಾಗ್ಲೊ.



“ಸೊರೊ ಪಿಯೆವ್ನ್ ಆಸ್‌ಲ್ಲ್ಯಾನಿ ಏಕ್‌ಚ್ ಪಾವ್ತಿ ಸೊರೊ ಸೊಡ್ಲ್ಯಾರ್ ಚಾತಾವೇ ತರ್?” ಜೆಜುನ್ ಸಯ್ತ್ ಉದಾಕ್ ಆಸ್‌ಲ್ಲೊ ಸೊರೊ ಕೆಲ್ಲೊ ಆನಿ ಹೆ ಆಚ್ ಕಾಲ್ಚೆ ಪಿಲೆ ಆಮ್ಕಾಂ ಸೊರೊ ಸೊಡುಂಕ್ ಸಾಂಗ್ತಾತ್” ದುಸ್ರೊ ಮಹಾ ಮಾನೆಸ್ತ್ ಉಸ್ತಡ್ಲೊ.

“ಆಮ್ಚೊ ಕಾಂಯ್ ಸದಾಂ ಪಿಯೆನಾ. ಕೆದಾಳಾಗೀ ಘೆಸ್ತಾ-ಪರ್ಬೆಚಾ ವೆಳಾರ್, ಕಾಂಯ್ ಇಲ್ಲೆಂ ಪಿಯೆತಾ. ತಾಂತು ಕಾಂಯ್ ವ್ಹಡ್ ನಾ” ಎಕ್ಲಿ ಬಾಯ್ಲ್ ಫುಟ್ಲಿ.

ಬಾವ್ಚೆ ಹೆ ಯುವಜಣ್ ಚಿಂತುಂಕ್‌ಚ್ ಪಡ್ಲೆ. ಚಾರ್ ದೀಸ್ ಸಂಪ್ಲೆ, ಎಕೀ ಸಾಂದೆ ಮೆಳೊಂಕ್ ನಾಂತ್.

ಸಮಾಜೆಂತ್ ಸಗ್ಳಿಂ ಸಾಂತಾಂ. ಸರ್ವಾಂ ತಾಂಚೆ ಪ್ರಕಾರ್ ಬರಿಂ. ಪಾಡ್ ಆಸಾ ತರ್ ತೊ ಪೆಲೊ. ದೆಕುನ್‌ಚ್ ಆಪ್ಣಾಕ್ ದಿಸ್ಚೆಂ ಪೆಲ್ಯಾಚಾ ದೊಳ್ಯಾಂತ್ಲೆಂ ಕಿಸರ್.

ವಿಗಾರ್ ಬಾಪ್ ಏಕ್ ಘಡಿ ಮೌನ್ ಚಾಲೊ ಆನಿ ಯುವಜಣಾಂಕ್ ಸಮ್ಜಾಯ್ಲಾಗ್ಲೊ. ಹ್ಯಾ ಶಿಬಿರಾಕ್ ಆಮಿ ‘ಆಮಾಲ್ ಪಿಯೊಣ್ಯಾ ವಿರೋಧ್’ ಮ ಳೆಂ ನಾಂವ್ ದಿಂವ್ಚೆಂ ನಾಕಾ ಬಗಾರ್ ಹೆರಾಂಚಾ ಆಮಾಲ್ ಪಿಯೊಣ್ಯಾ ವರ್ವಿಂ ಜಾಂವ್ಚೊ ಪರಿಣಾಮ್’ ಮ್ಹಣ್ ನಾಂವ್ ದೀಂವ್ಕ್ ಸೂಚನ್ ದಿಲೆಂ. ಘೊಡ್ಯಾ ಯುವಜಣಾಂಕ್ ಹಿ ಸಲಹಾ ಘಾಗ್ತಾಚಾಕೀ ಲಾಂಬ್ ಬಾಜು ಘಾಲ್ಚೆಪರಿಂ ಭೊಗ್ಲೆಂ ತರೀ ವಿಗಾರ್ ಬಾಪಾಂಚಾ ಸೂಚನಾಚೊ ಅರ್ಥ್ ಸಮ್ಜಾಲೊ ನಾ. ವಿಗಾರ್ ಬಾಪಾನಿ ಹ್ಯಾ ಆಯ್ತಾರಾ ಶೆರ್ಮಾಂವಾ ವೆಳಾರ್ ಸೊರ್ಯಾ ವರ್ವಿಂ ಸಮಾಜೆಕ್ ಜಾಂವ್ಚಾ ಅನಾಹುತಾಂ ವಿಶಿಂ ಆಪ್ಲೊ ತರ್ಕ್ ವಿವರಿಸಲೊ ಆನಿ ಅಖ್ರೇಕ್ ಸಾಂಗಾಲಾಗ್ಲೊ “ಆಮಿಯಿ ಅಸಲೆಂಚ್ ಏಕ್ ದಿಸಾಚೆಂ ಕಾರ್ಯೆಂ ಮಾಂಡುನ್ ಹಾಡ್ಲಾಂ ಆನಿ ಹ್ಯಾ ಕಾರ್ಯಾಕ್ ಸರ್ವ್ ತುಮಿಂ ಮಾನೆಸ್ತಾನಿ ಯೇಜುಯ್ ಆನಿ ಹೆರಾಂಚಾ ಸೊರ್ಯಾ ವರ್ವಿಂ ಆಪ್ಲ್ಯಾ ಕುಟ್ಮಾಚೆರ್ ಕಸೊ ಪರಿಣಾಮ್ ಘಡ್ತಾ ತೆಂ ಸಮ್ಜಯಾ” ಮ್ಹಳ್ಯೊ ಉಲೊ ದಿತಾನಾ ಸಗ್ಳಿಂ ಪುಗ್ಳಿಂ. ಎಕ್ಲೊ ಚಿಂತಿಲಾಗ್ಲೊ “ಹೋ ಬರೇಂ ಜಾಲೆಂ. ಬಹುಶಃ ಮ್ಹಜಾ ಸೆಜಾರ್ಯಾ ವಿಶಿಂ ಆಸ್ತೆಲೆಂ. ತರ್ ಆಪ್ಲೆಂ ಜರೂರ್ ಯೇಜುಯ್” ಚಡಾವತ್ ಹೆಚ್‌ಪರಿಂ ಚಿಂತಿಲಾಗ್ಲೆ. ಎಕ್ಲೊ ಮಹಾ ಮಾನೆಸ್ತ್ ಮತೆಂತ್ ತರ್ಕ್ ಕರಿಲಾಗ್ಲೊ. “ಹೆರಾಂಕ್ ಪಿಯೆವ್ಚೆಚೊ ಮ್ಹಣ್ ಬೂದ್ ಸಾಂಗ್ಲೊ ಪಾದ್ರಿ ಹರೈಕಾ ದಿಸಾ ಸಕಾಳಿಂ ಮಿಸಾಂತ್ ವಾಯ್ನ್ ಪಿಯೆತಾ.”

ಕಿತೆಂಯ್ ಜಾಂವ್. ನಮಿಯಾರ್ಲೆಲ್ಯಾ ದಿಸಾ ಆಮಾಲ್ ಪಿಯೊಣ್ಯಾಚೆಂ ಶಿಬಿರ್ ಸುರು ಜಾಲೆಂಚ್. ಉಲವ್ಪಿ ಆಪ್ಲೊ ಅನುಭವ್ ಆನಿ ಸೊರ್ಯಾ ವರ್ವಿಂ ಕಶೆಂ ಆಪ್ಲ್ಯಾ ಕುಟ್ಮಾಂತ್ ನಾ ಸಮಾಧಾನ್ ಉಬ್ಜಾಲೆಂ? ಕಶೆಂ ಆಪ್ಲೆಂ ಕಾಮ್ ಗೆಲೆಂ? ಕಶೆಂ ಕುಟ್ಮಾಂತ್ ಅಶಾಂತಿ ಉಬ್ಜಾಲಿ? ಕಶೆಂ ಝಗ್ಡೆಂ ಸುರು ಜಾಲೆಂ? ಆನಿ ಅಖ್ರೇಕ್ ಕಶೆಂ ಆಪ್ಲೆಂ ‘ಅನಾಮಿಕ್ ಅಮಾಲಿ’ಕ್ ಸೆರ್ವಾಲೊಂ ಆನಿ ಕಶೆಂ ಆಪ್ಲ್ಯಾ ಸುಧಾರಣಾಕ್ ಹೆಂ ಸಂಘ್ ಉಪ್ಕಾರ್ಲೆಂ ಮ್ಹಳೆಂ ವಿವರಣ್ ದಿಲೆಂ. ಕಶೆಂಯಿ ಅರ್ಧ್ಯಾ ದಿಸಾಚೆಂ ಶಿಬಿರ್ ಮುಗ್ತಲೆಂ. ದನ್ವಾರಾ ಏಕ್ ವೊರಾ ಥಾವ್ನ್ ದೋನ್ ವೊರಾಂ ಮ್ಹಣಾಸರ್ ಚೆವ್ಣಾಚೊ ವೇಳ್ ಆನಿ ಉಪ್ರಾಂತ್ ದುಸ್ರೊ ಉಲವ್ಪಿ ಉಲಂವ್ಕ್ ಮಾಂಡಾವಳ್ ಕೆಲ್ಲಿ.

ಜೆವಾಣ್ ಬರೆಂ ತಯಾರ್ ಕೆಲ್ಲೆಂ. ದುಕ್ರಾಮಾಸ್, ಇಡ್ಲಿ, ಶಿತ್, ಸಾರ್. ಥೊಡೆ ದಾದ್ಲೆ ಮಾತ್ರ್ ನ್ಹಯ್ ಬಾಯ್ಲಾಂ ಸಯ್ತ್ ಹಳ್ತಾರ್ ವಚೊನ್ ಇಲ್ಲೆಂ ಟೊನಿಕ್ ಫಾಲ್ಡ್ ಆಯ್ಲಿಂ. ಕಶೆಂಯಿ ಶಿಬಿರ್ ಜಾಲೆಂ.

ಲೊಕಾಂಚೊ ಗಜಾಲಿ ಪರತ್ ಹ್ಯಾ ಶಿಬಿರಾಚೆರ್ ಪಡ್ಲೊ.

“ಶಿಬಿರ್ ಬರೆಂ ಆಸ್‌ಲ್ಲೆಂ ಸಾಯ್ಬಾ. ಪುಣ್ ಮ್ಹಾಕಾ ದುಕ್ರಾ ಮಾಸಾ ಸಾಂಗಾತಾ ಶೆಂಬರ್ ಫಾಲ್ಡಾ ಶಿವಾಯ್ ಜಿರಾನಾ” ಪಯ್ಲೊ ಫಿಂಗರ್‌ಲೊ.

“ಹಾಂವ್ ಕೆದಾಳಾ ಹೆಂ ಶಿಬಿರ್ ಮುಗ್ತಾತಾ ಆನಿ ಆಪುಣ್ ಘರಾ ಪಾವ್ತಾಂ ಮ್ಹಣ್ ರಾಕೊನ್ ಆಸ್‌ಲ್ಲೊಂ” ಮ್ಹಣಾಲೊ ದುಸ್ರೊ. ಕಶೆಂಯಿ ಶಿಬಿರ್ ಮುಗ್ತಲೆಂ.

\*\*\*

ರೊನಿ ಆನಿ ಸಾಂಗಾತಿ ಪರತ್ ಆಪ್ಲ್ಯಾ ಮುಖ್ಯಾ ವಾವ್ರಾ ವಿಶಿಂ ನಿಯಾಳ್ತಾಲೆ. ತಾಂಕಾಂ ಘರಾ ಮೆಳ್ಳೆ ಪೊಕೆಟ್‌ಮನಿ ಸರ್ವ್ ತೆ ಆಪ್ಲ್ಯಾ ಸೆವೆಚಾ ವೆಳಾ ಖರ್ಚಾಕ್ ಫಾಲ್ತಾಲೆ. ತಾಕಾ ಲೇಬ್‌ಚ್ ನಾತ್‌ಲ್ಲೆಂ. ಹೆಂ ಶಿಬಿರ್ ಆನಿ ಶಿಬಿರಾಕ್ ಉಲವ್ಪಾಂಕ್ ಮೆಳ್ಳೆ ಖಾತಿರ್ ತಾಣಿಂ ಬೈಕ್ ಆಸ್‌ಲ್ಲೆಂ ತರೀ ಪೆಟ್ರೊಲ್ ಸಂಫಾಚಾ ನಾಂವಾನ್ ಕಶೆಂ ಫಾಲ್ತಲೆ? ಆಮ್ಕಾಂಯಿ ಲೋಕ್ ಉಲಂವ್ಕ್ ಆಸಾ ತಸೊಚ್ ಆನಿ ಆಪ್ಣಾಚಿಂ ನಾಂವ್‌ಯೀ ರಸ್ತಾಂನಿ ದಿಸ್ತೆಲಿಂ ಯಾ ಇಗರ್ಜೆಚಾ ಕಾಕ್ಸಾಚಾ ಪೊಣದಿರ್ ದಿಸ್ತೆಲಿಂ. ಮ್ಹಣಾಲಾಗ್ಲಿಂ.

ಅಶೆಂಚ್ ಸಂಚಾಲನಾಚೆ ದೀಸ್ ಮುಖಾರ್ಪುನ್ ಗೆಲೆ. ರೊನಿ ಆನಿ ಸಾಂಗಾತಿ ಕೊಲೆಜಿಚೆಂ ಶಿಕಾಪ್‌ಯೀ ಶಿಕ್ತಾಲೆ ಜಾಲ್ಲೆ ವರ್ವಿಂ ಶಿಕ್ಪಾಚೆರ್‌ಯೀ ತಾಂಚೆಂ ಗಮನ್ ಗರ್ಜ್ ಆಸ್‌ಲ್ಲೆಂ.

‘ಯುವ ಸಂಚಾಲನಾ’ ವರ್ವಿಂ ಸದಾಂ ಘರಾ ವೇಳ್ ಕರ್ನ್ ಆಯಿಲ್ಲ್ಯಾಕ್ ವ್ಹಡಿಲಾಂಚೆಂ ಪುರ್ಪುರ್ ಆಯ್ಕೊಂಕ್ ಮೆಳ್ತಾಲೆ. ಸಾಂಜೆಚೆ ಖೆಳ್ ತಾಣಿ ಚುಕಯಿಲ್ಲೆ. ಸದಾಂಚಿ ಸಾಂಜೆಚೆಂ ಕಂತಾರಾಂ ಆತಾಂ ಉಣಿಂ ಜಾಲ್ಲಿಂ. ಪುಣ್ ಪುರ್ಪುರ್ಯಾಂ ಮಧೆಂ ತಾಂಕಾ ತಾಂಚಾ ವ್ಹಡಿಲಾಂಚೆಂ ಚಿಂತ್ಲಾಂ “ಅಪ್ಲಿಂ ಭುರ್ಗಿಂ ಚಾರ್ ಜಣಾಂಚೊ ವಾವ್ರ್ ಕರ್ತಾತ್” ಮ್ಹಳ್ಳೆಂ ಸಮಾಧಾನ್ ದಿತಾಲಿಂ. ಪುಣ್ ಥೊಡೆ ಪಾವ್ಟಿಂ ಸೆಜಾರ್ಚಿಂ ಯೇವ್ನ್ ವಿಚಾರ್ತಾಲಿಂ “ಫಿರ್ಗಜೆಂತ್ ದುಸ್ರಿಂ ತರ್ನಾಚಿಂ ನಾಂತ್‌ಗಿ? ತಾಂಕಾ ಸೆವಾ ನಾಕಾಗಿ? ತುಮ್ಮಾ ಭುರ್ಗ್ಯಾಂಕ್ ಮಾತ್ರ್ ಕಿತ್ಯಾಕ್ ಹಿಂ ಅಧಿಕ್ ಪ್ರಸಂಗ್?” ಹ್ಯಾ ಸವಾಲಾಂಕ್ ಕೊಣಾಲಾಗಿಂಯೀ ಜಾಪ್ ನಾತ್‌ಲ್ಲೆ.

“ಸಂಚಾಲನಾಂ ಥಾವ್ನ್ ಕಿಶೆಂ ಮೆಳ್ತಾ? ಸಂಚಾಲನ್ ಕಿಶೆಂ ದೀಂವ್ಕ್ ಸಕ್ತಾ?” ಬಹುಶಃ ಹ್ಯಾ ಸವಾಲಾಕ್ ರೊನಿ ಆನಿ ಸಾಂಗಾತಿ ಜಾಪ್ ದೀಂವ್ಕ್ ಚಿಂತ್ತಾಲೆ.

“ಸಂಚಾಲನ್ ಆಮ್ಕಾಂ ಕಿಶೆಂ ದಿತಾ ಮ್ಹಣ್ ವಿಚಾರ್ಚಾ ಬದ್ಲಾಕ್ ಸಂಚಾಲನಾಕ್ ಆಮಿ ಕಿಶೆಂ ದಿತಾಂವ್? ಮ್ಹಣ್ ವಿಚಾರ್ಲ್ಯಾರ್ ಬಹುಶಃ ಆಮ್ಚೆಂ ವಿಕಾಸನ್ ಜಾಂವ್ಕ್ ಸಾಧ್ಯ್. ಪುಣ್ ರೊನಿ ಯಾ ಸಾಂಗಾತಿ ಕೊಣೀ ಅಶೆಂ ಜಾಪ್ ದೀಂವ್ಕ್ ಸಕ್ಲೆ ನಾಂತ್. ರೊನಿ ಜಾಲ್ಯಾರೀ ಹೆಂ ಸಂಚಾಲನ್, ಹಿ ಜವಾಬ್ದಾರಿ ವರ್ವಿಂ ಮೊಸ್ತ್ ಶಿಕ್‌ಲ್ಲೊ. ಜಿಣ್ಯೆಂತ್ ಹರೈಕ್ ಸಂಗೊಸ್ತಾ, ವಸ್ತು, ಆದರ್ಶಾಂ, ತತ್ವಾಂ ಎಕಾ ಆಯಿನ್ ಘಡ್ಯೆ ಪರ್ಯಾಂತ್ ಮಾತ್ರ್. ಸದಾಂ ನ್ಹಯ್.

ಜಿಣ್ಯೆಂತ್ ಎಕಾ ಸಂಕೀರ್ಣ್ ಘಡ್ಯೆ ಕಿತೆಂಚ್ ಕೊಣ್ಂಚ್ ಆಮ್ಕಾಂ ಸಾಂಗಾತ್ ದೀನಾ. ಹೆಚ್ ಘಡ್ಯೆ ಮನಿಸ್ ಚೂಕ್ ಆಧಾರ್ತಾ. ಪುಣ್ ನೀಚ್ ಸೆವಾ ಮನಾಂತ್ ಆಸ್‌ಲ್ಲೊ ಮನಿಸ್ ಹಾಕಾ ಬಾಗ್ಬಾನಾ ಬಗಾರ್ ಸತಾನ್ ಆನಿ ನಿತಿನ್ ಆಪ್ಲಿ ಸೆವಾ ಮುಖಾರ್ಪಿತಾ.

ರೊನಿ ತರೀ ಸಮಾಧಾನಿ ತರೀ ಹಲಿ ಮನಿಸ್. ಆಪ್ಲೆಂ ಚಿಂತ್ಲೆಂ ಸಾರ್ಕೆಂ ಮ್ಹಣ್ ದಿಸ್ಲೆಂ ತರ್ ತೆಂ ಕಾಮ್ ಕರ್ನ್‌ಚ್ ರಾವ್ತಾ.

ಅಶೆಚ್ ದೀಸ್ ಪಾಶಾರ್ ಚಾಲೆ. ಪಿಡೆಸ್ತಾಂಚೊ ಭೆಟೊ, ರಗ್ತಾದಾನ್, ಶ್ರಮಧಾನ್, ಶಿಬಿರಾಂ. ಪುಣ್ ಹ್ಯಾ ಹರೈಕಾ ಶಿಬಿರಾಂನಿ, ಶ್ರಮಧಾನಾಂನಿ ಏಕ್ ನ್ಹಯ್ ತರ್ ಏಕ್ ಲಿಸಾಂವ್ ಜರೂರ್ ತಾಂಕಾ ಶಿಕೊಂಕ್ ಆಸ್‌ಲ್ಲೆಂ.

ಕಸೊಯ್ ಸಂಚಾಲನಾಚೊ ವಾರ್ಷಿಕ್ ದೀಸ್ ಆಯ್ಲೊ ಆನಿ ತ್ಯಾ ದಿಸಾ ನಾಟಕಾಚೆಂ ಯೋಜನೆಯೇ ಮಾಡುನ್ ಹಾಡ್ಲೆಂ. ಪುಣ್ ಥೊಡ್ಯಾ ಯುವಜಣಾಂಕ್ ಹೆ ಪಾವ್ಲಿಂ 'ಲವ್ ಸ್ಪೋರಿ' ಡ್ರಾಮಾ ನಾ. ಬಗಾರ್ ಏಕ್ ಚೆಜು ಆನಿ ಮಿರಿಸ್ ಮ್ಹಳ್ಳೊ ನಾಟಕ್ ತೆಂ ಆಯ್ಲೊನ್ ನಿರಾಶಾ ಚಾಲಿ. ಲವ್‌ಸ್ಪೋರಿ ಆಸ್‌ಲ್ಲಿ ತರ್ ಥೊಡ್ಯಾಂಕ್ ಪುಣಿ ಪದಾಂನಿ ಡಾನ್ಸ್ ಕರುಂಕ್ ಮೆಳ್ತೆಂ. ಚೆಡ್ವಾಂಕ್ ಧರ್ತೆಂ ಪ್ರಾಕ್ಟೀಸ್ ಮೆಳ್ತೆಂ ಆನಿ ಸದಾಂ ರಾತಿಂ ನಾಟಕ್ ಪ್ರಾಕ್ಟೀಸ್ ವೆಳಾ ಚೆಡ್ವಾಂಕ್ ಮೆಳ್ತೆಂ ಚಾನ್ಸ್ ಚುಕ್ಲೆಂ ಮ್ಹಳ್ಳೊ ಚುರ್ಚುರೊ. ನಾಟಕಾಂತ್ ಚೆಜುಚೊ ಪಾತ್ರ್ ರೊನಿನ್‌ಚ್ ಘೆಜಯ್ ಪಡ್ಲೊ. ಹಾಕಾ ತೀನ್ ಕಾರಾಣಾಂ ಆಸ್‌ಲ್ಲಿಂ. ಪಯ್ಲೆಂ ಕಾರಣ್ ಹೆಂ ಕೀ, ಹರೈಕಾ ವರ್ಸಾ ನಾಟಕಾಂತ್ ಹೀರೊಚೊ ಪಾತ್ರ್ ಅಧ್ಯಕ್ಷಾನ್ ಘೆಂವ್ಪೊ, ದುಸ್ರೆಂ ಕಾರಾಣ್ ಹೊ ಪಾತ್ರ್ ಸರ್ವ್ ಪಾತ್ರಾಂಚಾಕೀ ಲಾಂಬ್ ಆಸ್‌ಲ್ಲೊ ಆನಿ ರೊನಿ ಶಿವಾಯ್ ದುಸ್ರೆ ಹಿಂ ಸನ್ನಿವೇಶಾಂ, ಉತ್ರಾಂ, ಸಂಭಾಷಣ್ ಉಡಾಸ್ ದವ್ರುಂಕ್ ಬಹುಶಃ ಸಕ್ಶೆನಾಂತ್. ತಿಸ್ರೆಂ ಕಾರಾಣ್ ಹಾಡ್ಪುಟಿಂ ಕೂಡ್ ರೊನಿಚಿ ಆನಿ ಪಳೆಂವ್ಕ್ ಲಾಂಬ್ ಆನಿ ಸೊಭಿತ್ ದಿಸ್ತಾಲೊ ತರೀ 'ಚೆಜು'ಚಾ ಪಾತ್ರಾಕ್ ರೊನಿಚಿ ಸಾಂಗ್‌ಲ್ಲಿ ಕೂಡ್. ದೆಕುನ್ ಸಾಂಗಾತ್ಯಾಂಚಾ ವತ್ತಾಯೆಕ್ ಲಾಗೊನ್ ರೊನಿನ್ ಚೆಜುಚೊ ಪಾತ್ರ್ ಘೆಜಾಯ್ ಪಡ್ಲೊ.

ಪ್ರಧಾನ್ ಪಾತ್ರ್ ಚೆಜು, ಮರಿ, ಆಪೊಸ್ತಲ್, ಪಿಲಾತ್, ಸಿರೆನಾಚೊ ಸಿಮಾಂವ್, ಥೊಡೆ ಜುದೆವ್, ವೆರೊನಿಕಾ ಆನಿ ಥೊಡ್ಯೊ ಸ್ತ್ರೀಯೊ, ಕಶೆಯೇ ಆಯಿನ್ಸ್ ದಿಸಾ ನಾಟಕಾಚೆಂ ಪ್ರಾಕ್ಟೀಸ್ ಸುರು ಜಾಲೆಂಚ್ ಆನಿ ಪ್ರಾಕ್ಟೀಸಾಕ್ ಆಯಿಲ್ಲಾ ಚೆಡ್ವಾಂಕ್ ಎಕ್ಚೊ ದೋಗಾಂನಿ ತುಕ್ಲಾಂವ್ಕ್ ಸುರು ಕರ್ತಾನಾ ರೊನಿಯೇ ಉಚಾಂಬಳ್ ಜಾಲೊ ತರೀ ಖಾಲ್ತೆಪಣಿಂ ತಾಂಚೆಲಾಗಿಂ ಶಿಸ್ಟ್ ಆನಿ ಮಾಣ್ವಗಿ ಸಾಂಬಾಳುಂಕ್ ವಿನಂತಿ ಕರಿಲಾಗ್ಲೊ. ಪಯ್ಲೆಂಚ್ 'ಲವ್ ಸ್ಪೋರಿ' ಡ್ರಾಮಾಂ ನಾಂತ್, ಪದಾಂ ನಾಂತ್, ಡಾನ್ಸಾಂ ನಾಂತ್ ಮ್ಹಣ್ ಬಿಗಡ್ಲೆಲೆ ಹೆ ತರ್ನಾಚೆ ರೊನಿಚೆರ್ ಮಿಬಾಳ್ತೆ ಆನಿ ಗಲಾಟೊ ಚಡ್ಲೊ. ಅಖ್ರೀಕ್ ಆಮಿ ಡ್ರಾಮಾಕ್ ಯೇನಾಂವ್ ಮ್ಹಣ್ ಭಾಯ್ರ್ ಗೆಲೆ. ಮಿಟಿಂಗಾಕ್‌ಯೇ ಆಯ್ಲೆ ನಾಂತ್. ಎದೊಳ್‌ಚ್ ಸತ್ತರ್ ಸಾಂದ್ಯಾಂ ಪೈಕಿ ಕ್ರಿಯಾತ್ಮಕ್ ಸಾಂದೆ ವೀಸ್ ಜಣ್ ಮಾತ್ರ್. ತಾಂತ್ಲೆ ಸಾತ್-ಆಟ್ ಜಣ್ ಗೆಲ್ಲೆ.

ಜವಾಬ್ದಾರೆಚೊ ಭರೊ ರೊನಿಚೆರ್ ಚಡೊನ್‌ಚ್ ಗೆಲೊ ತರೀ ರೊನಿ ಜಾಂವ್,

ಕ್ಲೆಮೆಂಟ್ ಚಾಂವ್ ಯಾ ಬ್ರಾಯನ್ ಚಾಂವ್, ಕಂಗಾಲ್ ಚಾಲೆ ನಾಂತ್. ಅಶೆಂಚ್ ಸದಾಂ ನಾಟಕ್ ಪ್ರಾಕ್ಟೀಸ್ ಕರ್ನ್ ರಾತಿಂ ವೇಳ್ ಕರ್ನ್ ಯೆತಾನಾ ಘರ್ಚೆ ಪ್ರಪುರ್ ಚಡ್ಲೆ. ಕೊಲೆಜಿಚೊ ಪರಿಕ್ಷಾ ಎಕಾ ವಾಟೆನ್ ಧೊಸುಂಕ್ ಲಾಗ್ತಾನಾ ಫಿರ್ಗಜೆಂತ್ ಕಲೆಕ್ಸ್ತನಾಚೆಂ ಕಾಮ್ ಕೊಣೆಂ ಕರ್ಚೆಂ? ಪ್ರಚಾರ್ ಕೊಣೆಂ ಕರ್ಚೊ? ಹ್ಯಾಂಡ್‌ಬಿಲ್ಸ್ ಪ್ರಿಂಟ್ ಕರಿಚಾಯ್, ಬ್ಯಾನರ್ಸ್ ತಯಾರ್ ಕರಿಚಾಯ್, ಬ್ಯಾನರ್ಸ್ ಬಾಂದಿಚಾಯ್, ಏಕ್ ಹಾಪ್ಪಾ ಆದಿಂ ಪುಣಿ ಮೈಕ್ ಘೆವ್ನ್ ರಿಕ್ಲರ್ ಸಗ್ಳೊ ಗಾಂವ್ ಪ್ರಚಾರ್ ಕರಿಚಾಯ್. ನಾಟಕ್ ಫುಕಟ್ ತರೀ ಖರ್ಚ್ ಆಸ್‌ಲ್ಲೊ. ಮ್ಯೂಜಿಕಾಕ್, ಸ್ಟ್ರೀನ್‌ವಾಲ್ಯಾಕ್, ಮೇಕಪ್‌ವಾಲ್ಯಾಕ್, ಸೌಂಡ್‌ವಾಲ್ಯಾಕ್, ಲಾಯ್‌ವಾಲ್ಯಾಕ್, ಕದೆಲಾಂ ಬಾಡ್ಯಾಚಿಂ ಇತ್ಯಾದಿ.

ಹಾಚೆ ಮಧೆಂ ಇತರ್ ಕಾಮಾಂ, ವಾರ್ಷಿಕ್ ವರ್ದಿ, ಸಗ್ಳ್ಯಾ ವರ್ಸಾಚಾ ಕಾಮಾಂಚಿ ಮೆಟ್ಟಿ ವರ್ದಿ, ಮುಖೆಲ್ ಸಯ್ರಾಂಕ್ ಜಮೊ ಕರುಂಕ್ ಆಸಾ. ಸ್ಟೇಜ್ ಘಾಲುಂಕ್ ಆಸಾ. ಫಿರ್ಗಜೆಂತ್ ನಾಟಕಾಕ್ ಸ್ಟೇಜ್ ನಾತ್‌ಲ್ಲಿ. ಬಹುಶಃ ಹೆ ಪಾವ್ಲಿಂ ನಾಟಕ್ ಕಲೆಕ್ಸ್ತನಾಂತ್ ಪಯ್ಲೆ ಉರ್ಲ್ಯಾರ್ ಸ್ಟೇಜ್ ಬಾಂದಿಚಾಯ್ ಯಾ ಸಾಂತ್ ವಿಶೆಂತ್ ಪಾವ್ಲಾಚಾ ಸೊಸಾಯ್ಬಿಕ್ ದಾನ್ ದೀಚಾಯ್ ಮ್ಹಣ್ ರೊನಿ ಆನಿ ಸಾಂಗಾತಿ ಲೇಖ್ ಘಾಲ್ತಾಲೆ.

ಸದಾಂ ದಿಸಾಕ್ ಕೊಲೆಜ್ ತರ್ ಸಾಂಚೆರ್ ಪಯ್ಲೆಂ ಏಕ್ ದೋನ್ ವೊರಾಂ ಕಲೆಕ್ಸ್ತನ್ ಆನಿ ಉಪ್ರಾಂತ್ ನಾಟಕ್ ಅಭ್ಯಾಸ್ ಮ್ಹಣ್ತಾನಾ ರೊನಿ ಆನಿ ಸಾಂಗಾತ್ಯಾಂಕ್ ಭುಕ್ ಆನಿ ತಾನ್ ಉಬ್ಲಿ. ಪಯ್ಲೆಂಚ್ ಬಾಗ್‌ಲ್ಲೊ ರೊನಿ ಆತಾಂ ಖಾಡ್ ದವುನ್ ಜೆಜುಪರಿಂಚ್ ದಿಸಾಲಾಗ್ಲೊ.

ಸೆವೆವರ್ವಿಂ ಬರೆಂ ಆಯ್ಕಾಲ್ಲೊ ಕೋಣ್‌ಂಚ್ ನಾ. ಫಕತ್ತ್ ಖೊಡಿ-ಕುಲ್ಬಾಂ ಆನಿ ನಾಲಿಸಾಯ್-ನಿರಾಶಾ ಮಾತ್ರ್ ಹಿ ಸೆವಾ ದಿತಾ. ತರ್‌ಯೀ ಆಪ್ಲ್ಯಾ ಅಂತಸ್ಕರ್ನಾ ಭಿತರ್ ಹೆಂ ಸರ್ವ್ ಚಿರಂವ್ಚಿಂ ಏಕ್ ಧರಾಚಿ ಆತ್ಮ-ತೃಪ್ತಿ ಲಾಬ್ತಾ.

ರೊನಿ ಚಾಲ್ಯಾರೀ ಸರ್ವ್ ಜವಾಬ್ದಾರಿ ಹೆರ್ ಅಧ್ಯಕ್ಷಾಂ ಪರಿಂ ಪೆಲ್ಯಾಂಚಾ ಮಾತ್ಯಾರ್ ಧಾಪುನ್ ಬಸ್ಲೊ ನ್ಹಯ್. ಹೆರ್ ಧೊಡ್ಯಾಂಕ್ ಕಾಮ್ ಮಾತ್ರ್ ಹೆರಾಂನಿ ಕರಿಚಾಯ್ ಆನಿ ಆಪ್ಲೆಂ ನಾಂವ್ ಚೊಡಿಚಾಯ್ ಮ್ಹಳ್ಳಿ ಆಶಾ. ಮುರ್ಸಾರ್ ಹೆರಾಂನಿ ಮೊರಾಚಾಯ್ ಆನಿ ಸರ್ಗ್ ಆಪ್ಲೆ ಭೊಗಾಚಾಯ್ ಮ್ಹಳ್ಳಿ ಅಭಿಲಾಷಾ.

ಕ್ಲೆಮೆಂಟಾನ್ ಆಪ್ಲ್ಯಾ ಪಿಡೇಸ್ಟ್ ಆವಯ್ಲೆ ಜತನ್ ಕರ್ಚಿ ಗರ್ಜ್ ಆಸ್‌ಲ್ಲಿ. ತ್ಯಾ ಮಧೆಂ ಆಪ್ಲ್ಯಾ ಶಿಕ್ವಾಚೆರ್‌ಯೀ ಧ್ಯಾನ್ ದಿತಾಲೊ. ತಾಕಾ ಸಾಂ ಪೆದ್ರುಚೊ ಪಾತ್ರ್ ಆಸ್‌ಲ್ಲೊ. ಹ್ಯಾಂಡ್ ಬಿಲ್ಸ್ ಪ್ರಿಂಟಿಂಗಾಚೆ ಮುಖೇಲ್ಪಣ್ ಆನಿ ಬ್ಯಾನರಾಚೆಂ ಮುಖೇಲ್ಪಣ್ ಕ್ಲೆಮೆಂಟಾನ್ ಘೆತ್‌ಲ್ಲೆಂ.

ಪ್ರಚಾರಾಚೊ ಆನಿ ಹೆರ್ ಜವಾಬ್ದಾರಿ ಬ್ರಾಯನಾನ್ ಘೆತ್‌ಲ್ಲಿ ಆನಿ ಉರ್‌ಲ್ಲೆಂ ದರ್ಯೆಕಾಚಿ ಜವಾಬ್ದಾರಿ ರೊನಿಚಾ ಮಾತ್ಯಾರ್ ಆಸ್‌ಲ್ಲಿ.

ಫಿರ್ಗಜೆಂತ್ ಚಾಲ್ಯಾರೀ ಕಲೆಕ್ಸ್ತನಾ ವೆಳಾರ್ ನಾನಾ ರಿತಿಚೊ ಖಬ್ರೊ, ಸಲಹಾ, ಖೊಡಿ



ಮೆಳ್ತಾಲ್ಯೊ. ಥೊಡಿಂ ಅರ್ಥೆಂ ವೋರ್ ಬಸವ್ನ್ ಅಖ್ರೀಕ್ ಪಾಂಚ್ ರುಪಯ್ ದಿತಾತ್ ತರ್ ಥೊಡೆ ಮಾನೇಸ್ತ್ ಬರೊ ಸಹಕಾರ್ ದಿತಾಲೆ. ಪುಣ್ ರೊನಿಕ್ ಆನಿ ಸಾಂಗಾತ್ಯಾಂಕ್ ಆತಾಂ ಹೆಂ ಸರ್ವ್ ಸದಾಂಚೆಂ.

ಸಗ್ಳ್ಯಾ ನಾಟಕಾಕ್ ಚಡುಣೆ ಸಾಟ್ ಹಚಾರ್ ಖರ್ಚ್ ಆಸ್‌ಲ್ಲೊ ಆನಿ ಕಲೆಕ್ಷನ್ ಎದೊಳ್ ಫಕತ್ತ್ ತೀಸ್ ಹಚಾರ್ ಜಾಲ್ಲೆಂ ಆನಿ ಉರ್‌ಲ್ಲೆ ದೀಸ್ ಫಕತ್ತ್ ಬಾರಾ.

ರಾತಿಂ ನಿದ್ವಾರ್ ಸಾರ್ಕಿ ನೀದ್ ಆಯ್ಲಿನಾ ರೊನಿಕ್ ತಶೆಂಚ್ ಕ್ಲೆಮೆಂಟ್ ಆನಿ ಹೆರಾಂಕ್. ನಾಟಕ್ ಅಭ್ಯಾಸ ಸವೆಂ ಕಲೆಕ್ಷನ್, ಆಯ್ತಾರಾ ಆನಿ ಹರ್ ರಜೆಚಾ ವೆಳಾ ಸಗ್ಳೊ ದೀಸ್ ತ್ಯಾ ವೊತಾಂತ್ ಸಾರ್ಕೆಂ ಜೆವಾಣ್ ನಾಸ್ತಾನಾ ಘರಾನ್ ಘರ್ ಕಲೆಕ್ಷನಾಕ್ ಗೆಲೆ. ಥೊಡೆ ಹಾಂಚೊ ತಮಾಸೊ ಪಳೆಲಾಗ್ಲೆ. ರೊನಿನ್ ಎದೊಳ್‌ಚ್ ಗರ್ಜೆಚ್ಯಾಂಕ್, ಮ್ಯೂಜಿಕ್, ಸೌಂಡ್ಸ್ ಇತ್ಯಾದಿ ಎಡ್ವಾನ್ಸ್ ದಿಲ್ಲೆಂ. ಮುಖೆಲ್ ಸೈರೊ ಚಾವ್ನ್ ಎಕಾ ಮಾನೇಸ್ತಾಕ್ ನಮಿಯಾರ್ಲೊ ಆನಿ ಭರಾನ್ ಕಲೆಕ್ಷನ್ ಕರಿಲಾಗ್ಲೆ.

ಎಕಾ ದಿಸಾ ಕ್ಲೆಮೆಂಟಾಚಿ ಆವಯ್ ಆಪ್ಲಾಕ್ ಆಸ್ಪತ್ರೆಕ್ ವಚೊಂಕ್ ಜಾಯ್ ಆನಿ ಆಪ್ಲಾಕ್ ವ್ಹರ್ ಪುತಾ ಮ್ಹಣ್ ಪುತಾಕ್ ಪರಾತ್ತಿಲಾಗ್ಲಿ. ತಿಕಾ ಎಕ್ಲೊಚ್ ಪೂತ್ ಕ್ಲೆಮೆಂಟ್. ಪತಿ ನಾ. ಕ್ಲೆಮೆಂಟಾನ್ ಬ್ರಾಯನಾಲಾಗಿಂ “ಆಸ್ಪತ್ರೆ ಥಾವ್ನ್ ಶೀದಾ ಆಪುಣ್ ಯೆತಲೊಂ ಕಲೆಕ್ಷನಾಕ್” ಮ್ಹಣ್ ಸಾಂಗೊನ್ ಗೆಲೊ. ರೊನಿ ಆನಿ ಬ್ರಾಯನ್ ದೋಗ್ ಕಲೆಕ್ಷನಾಕ್ ಭಾಯ್ರ್ ಸರ್ಲೆ ಆನಿ ದನ್ವಾರಾಂ ಕ್ಲೆಮೆಂಟ್ ಹಾಂಚೆ ಸಾಂಗಾತಾ ಆಯ್ಲೊ.

ಸಗ್ಳೆಂ ಕಲೆಕ್ಷನ್ ಚಡುಣೆ ಪನ್ನಾಸ್ ಹಚಾರ್ ಉತ್ರಾಲ್ಲೊ ಆನಿಕೀ ಉಣ್ಯಾರ್ ಉಣೆಂ ಪನ್ನಾಸ್ ಹಚಾರ್ ಕಲ್ಯಾರ್ ಬಹುಶಃ ಆಮಿ ಕಿತೆಂ ಪುಣಿ ಶಾಶ್ವತ್ ಬರೆಂ ಕರುಂಕ್ ಸಕ್ತಾಂವ್. ಬಹುಶಃ ಸ್ಪೇಜ್? ರೊನಿ ಚಿಂತಿಲಾಗ್ಲೊ. ಉರ್‌ಲ್ಲೆ ದೀಸ್ ಪಾಂಚ್. ರೊನಿ ಆನಿ ಸಾಂಗಾತ್ಯಾಂನಿ ನಾಟಕಾಚೆಂ ಅಭ್ಯಾಸ್ ಚಡಯ್ಲೆಂ ತಶೆಂಚ್ ರಾತಿಚಿ ನೀದ್ ಸಯ್ತ್ ಕಳೊಂಕ್ ಸುರು ಕೆಲೆಂ. ಸ್ಪೇಜ್ ಉಬಿ ಕರುಂಕ್ ಆಸ್‌ಲ್ಲಿ. ನಮಿಯಾರ್ಲೆಲೆ ಸಾಂದೆ ತೆ ದೀಸ್ ಸಾಂಚೆರ್ ಯೇಂವ್ಕ್ ನಾತ್‌ಲ್ಲ್ಯಾನ್ ರೊನಿ, ಕ್ಲೆಮೆಂಟ್ ಆನಿ ಬ್ರಾಯನ್ ಸ್ಪೇಜ್ ಘಾಲುಂಕ್ ಲಾಗ್ಲೆ. ಫಿರ್ಗಜ್ ಪಾದ್ರಿಯೀ ಆಯ್ಲೊ ಆಸಾ. ಪಾದ್ರ್ಯಾಬಾಕ್ ಪಳೆವ್ನ್ ಬೊಟ್ಟೆರ್ ದಾವಿದ್ ಮಾಮ್‌ಯೀ ಆಯ್ಲೊ. ರೊನಿನ್ ಖಾಂಬ್ಯಾಂಕ್ ಫೊಂಡ್ ಖೊಂಡ್ಲೆ. ಕ್ಲೆಮೆಂಟಾನ್ ಮಾತಿ ಕಾಡ್ಲಿ. ಪಾದ್ರ್ಯಾಬಾನ್ ಖಾಂಬೆ ಪುರ್ಲೆ. ಬ್ರಾಯನಾನ್ ಮೊಡ್ಲಾಂ ಹಾಡ್ಲಿಂ. ಬೊಟ್ಟೆರಾನ್ ಮೊಡ್ಲಾಂ ಬಾಂದ್ಲಿಂ. ಚಡುಣೆ ಚಾರ್-ಪಾಂಚ್ ವೊರಾಂ ಭಿತರ್ ಸ್ಪೇಜ್ ತಯಾರ್ ಕೆಲಿ. ಮದ್ಯಾನ್ ರಾತ್ ಆಯಿಲ್ಲಿ ಪಾದ್ರ್ಯಾಬಾನ್ ಸಗ್ಳ್ಯಾಂಕ್ ಜೇವ್ನ್ ವಚೊಂಕ್ ವತ್ತಾಯ್ ಕೆಲಿ. ಸರ್ವಾಂ ಭುಕಿಲ್ಲಿಂ ಬರೆಂ ಕರ್ನ್ ಸಾಂಗಾತಾ ದಾವಿದಾಮಾನ್ ರಾಂದ್‌ಲ್ಲೆಂ ಜೆವಾಣ್ ದಾಧೊಶಿ ಜೆವ್ಲಿಂ. ಪ್ರಚಾರ್ ಜ್ಯೋರಾನ್ ಸುರು ಜಾಲ್ಯೊ. ಬ್ರಾಯನಾ ಸವೆಂ ರೊನಿ ಆನಿ ಕ್ಲೆಮೆಂಟ್ ಸಗ್ಳೆ ಜ್ಯೋರಾನ್ ಯೆನಾಂವ್ನ್ ಕರ್ನ್ ಸಗ್ಳೊ ಗಾಂವ್ ಭಂವ್ಲೆ ಆನಿ ಬೋಬ್ ಮಾರ್ನ್ ಪ್ರಚಾರ್ ಕರ್ನ್ ಕ್ಲೆಮೆಂಟಾಚೊ ಬಾವ್ಲ್ಯಾಚೊ ತಾಳೊ ಪಡ್‌ಲ್ಲೊ. ರಾತಿಕ್ ತಾಣಿ ವೆಗಿಂ ವೆಗಿಂ ಇಲ್ಲೆ ಬ್ಯಾನರ್

ಬಾಂದ್ಲೆ. ರೊನಿ ಬಾಂದುನ್ ದಿತಾಲೊ ಕ್ಲೆಮೆಂಟ್ ಆನಿ ಬ್ರಾಯನ್ ದೋನ್ ಕುಶಿನಿ ಚಡೊನ್ ಬಾಂದಿಲಾಗ್ಲೆ. ಪಳೆಂವ್ಕಾ ಲೊಕಾಂಕ್ ತಮಾಸೊ ಚಾಲೊ.

ಎಕ್ಲೊ ಮಾನೇಸ್ಟ್ ತಿತ್ಲಾರ್ ಯೇವ್ನ್ ಫಿರ್ಗಚೆಚ್ಯಾ ನಾಟಕಾಕ್ ಆಪ್ಲೆಂ ದಾನ್ ಪಾಂಯ್ಕಿ ರುಪಯ್ ದೀಲಾಗ್ಲೊ ಆನಿ ಪರ್ತುನ್ ಪಾಂಯ್ಕಿ ರುಪಯ್ ದೀವ್ನ್ ಮ್ಹಣಾಲಾಗ್ಲೊ. “ಆದ್ಲ್ಯಾ ವರ್ಸಾ ಹಾಂವೆಂ ದೀಂವ್ಕ್ ಆಸ್ಲೆ ದೀವ್ನ್ ತಲ್ಲೆ ಆತಾಂ ದಿತಾಂ. ಪುಣ್ ಹಾಚಿ ರಶೀದ್ ಮ್ಹಾಕಾ ಎದೊಳ್‌ಚ್ ಲಾಭ್ಲ್ಯಾ.” ರೊನಿಕ್ ಆತಾಂ ಸಮ್ಜಾಲೆಂ. ತೊಯೀ ತೆಚ್ ವಾಟೆನ್ ಆಸ್ಲೊ.

ಆಖ್ರೇಚೊ ನಾಟಕಾಚೊ ದೀಸ್ ಆಯ್ಲೊಚ್. ರಾತಿಚಿ ನೀದ್ ನಾಸ್ತಾನಾ ರೊನಿ ಆನಿ ಸಾಂಗಾತಿ ಅಖ್ರೇಚಾ ದಿಸಾಚಿಂ ಹರ್ಯೆಕ್ ಮಿನುಟಾಂ, ಸೆಕೆಂಡಾ, ಸೆವೆಂತ್ ಬುಡ್ಲಿಂ. ಥೊಡೆ ತರ್ನಾಟೆ ಗಲಾಚೊ ಕರ್ಚ್ಯಾ ಉದ್ದೇಶಾಂತ್ ಆಸ್ಲೆ. ಥೊಡೆ ಕುಕಾರೆ ಮಾರ್ಚೆ ಖಾತಿರ್ ರಾಕೊನ್ ಆಸ್ಲೆ ಆನಿ ಥೊಡೆ ಕೋಣ್ ಪಡ್ತಾ? ಕೋಣ್ ಉಡ್ತಾ? ತೆಂ ಪಳೆತಾಲೆ.

ಖಬ್ರಾಳಿಂ ಬಾಯ್ಲಾಂ ಎದೊಳ್‌ಚ್ ಆಪ್ಲಿಂ ಖೊಡ್ಯಾರಿಂ ಕಾಮಾಂ ಸುರು ಕರ್ನ್ ರಾಕ್ತಾಲಿಂ. ನವಿ ಖಬಾರ್ ಕಿತೆಂ ಪುಣೀ ಮೆಳ್ತಾಗೀ ಮ್ಹಣ್.

ಕಶೆಯೀ ಫಂಕ್ಷನ್ ಆರಂಭ್ಲೆಂ. ಎಕಾ ಪಾಟ್ಲ್ಯಾನ್ ಎಕ್ಲ್ಯಾಚಿಂ ಭಗ್ಣಾಂ ಚಾತಾಸ್ತಾನಾ ಲೋಕ್ ಚಡೊಂಕ್ ಲಾಗ್ಲೊ. ಅಖ್ರೇಕ್ ವಿಗಾರ್ ಬಾಪಾಂನಿ ಧನ್ಯವಾಡ್ ಸಮರ್ಪಣ್ ಕರ್ನ್ ಜಾತಚ್ ನಾಟಕ್ ಸುರು ಜಾಂವ್ಕ್ ಲಾಗ್ಲೊ.

ರೊನಿ ಖರೊಚ್ ಅಸ್ಕತ್ ಆಸ್ಲೊ, ಆಯ್ಲೆ ದಿಸಾ ಆನಿಕೀ ಅಸ್ಕತ್ ದಿಸ್ತಾಲೊ. ತೊಂಡ್‌ಭರ್ ಲಾಂಬ್ ಖಾಡ್ ಆನಿ ಹಾಡ್ಕಲೊ ಜೀವ್ ಆನಿ ಅಖ್ರೇಚೆಂ ದೃಶ್ಯ ರೊನಿಚೆಂ ಚೆಜುನ್ ಖುರಿಸ್ ವಾವರ್ನ್ ವೆಚೆಂ. ಸರ್ವ್ ಲೊಕಾಂ ಮದ್ಲ್ಯಾನ್ ಆನಿ ಸ್ಟೇಜಿಚೆರ್ ತಾಕಾ ಮಿಸಾರ್ ಮಾರ್ಚೆಂ ದೃಶ್ಯ.

ತೆ ಖಾತಿರ್ ರುಕಾಚೊ ಖುರಿಸ್ ಘೆವ್ನ್ ಎದೊಳ್‌ಚ್ ರೊನಿ ತಯಾರ್ ಆಸ್ಲೊ ಸಗ್ಳೊ ಲೋಕ್ ಪಾಟಿಂ ಪಳೆಂವ್ಕ್ ಲಾಗ್ಲೊ. ತೆಚ್ ಘಡ್ಯೆ ಶಿಪಾಯಾಂನಿ ಚೆಜುಕ್ ಮಾರ್ಚೆಂ ದೃಶ್ಯ. ಥೊಡಿಂ ಭುರ್ಗಿಂ ರಡಾಲಾಗ್ಲಿಂ. ತಿತ್ಲಾರ್ ಜಮೊ ಆಸ್ಲೆ ಥೊಡೆ ತರ್ನಾಟೆ ಫಾತೊರ್ ಮಾರಿಲಾಗ್ಲಿ ಆನಿ ಥೊಡೆ ಫಾತೊರ್ ಯೇವ್ನ್ ರೊನಿಚಾ ಕಪಾಲಾಕ್ ಲಾಗ್ಲೆ ಆನಿ ನಿಜಾಯ್ಕೀ ರಗಾತ್ ವಾಳೊಂಕ್ ಲಾಗ್ಲೆಂ. ರೊನಿ ಪಡ್ಲೊ. ಶಿಪಾಯಾಂನಿ ತಾಕಾ ಉಟಯ್ಲೊ.

ಫೊಡ್ಯಾ ತರ್ನಾಟ್ಯಾಂನಿ ಚೊಮೆಚೊ ಮಾರ್ಲೆ ರೊನಿಚೆರ್. ಜಮ್‌ಲ್ಲ್ಯಾ ಲೊಕಾನ್ ಚಿಂತ್ಲೆಂ ಬಹುಶಃ ‘ಹೆಂ ನಾಟಕಾಚೆಂ ದೃಶ್ಯ’. ಸರ್ವ್ ಆಕ್ಮಾನ್, ಆವ್ಮಾನ್, ದುಃಖ್, ಲಜ್ ಸೊಸುನ್ ರೊನಿ ಮಿಸಾರ್ ಸವೆಂ, ಸಿಮಾಂವ್ ಪಾತ್ರಾದಾರಿಂ ಸವೆಂ ಸ್ಟೇಜಿಚೆರ್ ಚಡ್ಲೊ. ಸುಮಾರ್ ಬಾಯ್ಲಾಂ ಆಪ್ಲಿಂ ದುಃಖಾಂ ಪಾಲಂವಾಂತ್ ಪುಸಿಲಾಗ್ಲಿಂ.

ರೊನಿಕ್ ಮಿಸಾರ್ ಉಮ್ಮಾಳಾಂವ್ಚೆ ದೃಶ್ಯ ಆಖ್ರೇಚೆಂ ಆಯ್ಲೆಂಚ್ ಆನಿ ತಾಚೆ ಬಗ್ಗೆಕ್ ದೋಗ್ ಚೋರ್. ಸ್ಟೇಜಿಚೆರ್ ಆಸ್ಲೆ ಸಗ್ಳೆ ದಿವೆ ಪಾಲ್ವಯ್ಲೆ ಆನಿ ಫಕತ್ ಸ್ಪೋಟ

ಲಾಯ್ ಜೆಜುಚೆರ್ ಆನಿ ತಾಚಾ ಆಟ್ಯಾ ವಿಟ್ಯಾಂಚೆರ್ ಘಾಲ್ತೆ. ರೊನಿ ದುಃಖಿಂತ್ ವಳ್ವಾಳ್ತಾಲೊ.  
ತಾಚೆ ಹಾತ್ ಖಾಂಬ್ಯಾಂಕ್ ಬಾಂದ್‌ಲ್ಲೆ. ಕಪಲಾಂತ್ ರಗಾತ್ ದೆಂವ್ತಾಲೆಂ.

ಎದೊಳ್‌ಚ್ ಹಾಡ್ಕುಚೆಂ ಚಾಲ್ತೆಂ ಆಪ್ಲೆಂ ಹಾಡಾಚೆಂ ಆಂಗ್ ದುಕ್ತಾಲೆಂ. ಪಾಟ್ಲ್ಯಾ  
ಸುಮಾರ್ ದಿಸಾಂಚಾ ಮಿನತೆಚೊ ಪ್ರತಿಫಳ್ ತಾಕಾ ಆತಾಂ ಲಾಭ್‌ಲ್ಲೊ ಆನಿ ಅಚ್ಚೆ ನಿಮಾಣ್ಯಾ  
ತ್ಯಾ ಘಡ್ಯೆ ರೊನಿನ್ ದುಖಾಂತ್ ದೊಳೆ ದಾಂಪ್ಲೆ ಆನಿ ಥಂಯ್ ತಾಕಾ ತೆ ತೇಗ್ ದಿಸ್ಲೆ.  
ಆದ್ಲ್ಯಾ ವರ್ಸಾಚೊ ಅಧ್ಯಕ್ಷ್, ಕಾರ್ಯದರ್ಶಿ ಆನಿ ಖಜಾಂಚಿ ಆನಿ ತ್ಯಾ ಸರ್ವ್ ಲೊಕಾಂನಿ  
ಪರತ್ ಜೆಜುಕ್ ಮಿಸಾಂಯ್ಲೊ ಆನಿ ಜೆಜು ಪರತ್ ಆಪ್ಲೆಂ ಬಲಿದಾನ್ ಭೆಟಂವ್ಕ್ ಮುಖಾರ್  
ಸರ್ಲೊ.

# ಮೋರ್ನ್

“ಸಾಸ್ನಾಚೊ ವಿಶೆವ್ ದೀ ತಾಕಾ ಯೇ ಸೊಮ್ಮಾ ಆನಿ ನಿರಂತರ್ ಪ್ರಕಾಸ್ ತಾಚೆರ್ ಫಾಂಕೊಂದಿ, ಸಮಾಧಾನೆನ್ ತೊ ವಿಶೆವ್ ಘೆಂವ್ಪಿ.” ಗುರ್ಕಾರಾಮಾನ್ ಕಸೊಯೀ ತಿಸ್ರೊ ತೇರ್ಸ್ ಅಬೇರ್ ಕರ್ನ್ ಭಿತರ್ನ್ ಕುಡಾ ತೆವ್ಪಿನ್ ದೀಪ್, ಘುಂವ್ಡಾಯ್ಲಿ. ಥಂಯ್ ಜಮೊ ಆಸ್‌ಲ್ಲ್ಯಾ ವಾಡ್ಯಾಗಾರಾಂ ಪೈಕಿ ಹಾಂವೆಂಯೀ ಹಳ್ತಾಚೊ ಉಸ್ವಾಸ್ ಸೊಡ್ಲೊ. ಭಾಯ್ಲ್ಯಾ ಹೊಲಾಂತ್ ಎದೊಳ್‌ಚ್ ದೇಡ್ ದೀಸ್ ಉತ್ರಲ್ಲಿ ಸಾಲ್ವದೊರ್ ಸೋಜಾಚಿ ನಿರ್ಜೀವ್ ಕೂಡ್ ಆಪ್ಲ್ಯಾ ಪರ್ಗಾಂವಾಂತ್ಲ್ಯಾ ಭುರ್ಗ್ಯಾಚಾ ಯೆಣ್ಯಾಕ್ ರಾಕ್ತಾಲಿ.

ಕಸೊಯೀ ಮುಗ್ಡಲೊ ಹೊ ತೇರ್ಸ್ ಆಪ್ಲೇಸ್ತಕಿಂ ಮನಿಂ ಪುಸ್ತುಸ್ಲೊಂ. ಬಹುಶಃ ಮ್ಹಜೆ ಪರಿಂಚ್ ಚಿಂತ್ಲೆ ಹೆರ್ಯೀ ಆಸಾತ್? ಹಾಂವ್ ನೆಣಾ. ದನ್ವಾರ್ ಎದೊಳ್‌ಚ್ ಉತ್ರಾಲ್ಲೊ. ಏಕ್‌ಚ್ ಎಕ್ಲ್ಯಾಚಿ ಝಳಕ್ ನಾ. ಬಾಯ್ಲ್ಯಾ ಕಾರ್ಮಿಣ್ ಬಾಯೆನ್ ಕಿತೆಂಗೀ ಸೆಜಾರಾ ವಚೊನ್ ಇಲ್ಲಿ ನೀಸ್-ಪೇಚ್ ಜೆವ್‌ಲ್ಲಿಚ್ ಸೊಡ್ಲ್ಯಾರ್ ತಿಯೀ ಉಪಾಶಿ. ತಿ ತರೀ ಕಿತೆಂ ಕರ್ತಲಿ? ಸಾಟ್ ವರ್ಸಾಚೆ ಆಪ್ಲೆ ಪ್ರಾಯೆರ್‌ಚ್ ಸತ್ತರ್ ವರ್ಸಾಂಚೊ ಆಪ್ಲೊ ದಾದ್ಲೊ ಸೊಡ್ನ್ ವೆತಾನಾ ತಿ ತರೀ ಕಿತೆಂ ಕರ್ತಲಿ ಬಾವ್ಲಿ?

ಗುರ್ಕಾರಾಮ್ ಪರತ್ ಭಿತರ್ನ್ ಕುಡಾ ಥಾವ್ನ್ ಮಿಶಿಯೊ ಪುಸುನ್, ದೊಳೆ ತಾಂಬ್ಲೆ ಕರುನ್ ಯೆತಾನಾ ಬಹುಶಃ ಚಪ್ತೊ ತೇರ್ಸ್ ಸುರು ಕರಿತ್‌ಗಿ ಮ್ಹಳ್ಳೆಂ ಭಿಯಾನ್ ಏಕ್ ಘಡಿಭರ್ ಹಾಂವ್ ತಟಸ್ತ್ ರಾವ್ಲೊಂ. ಫಕತ್ ದೋನ್ ಕುಡಾಚೆಂ ಘರ್ ತೆಂ. ಬಹುಶಃ ತೆಂ ಹಳ್ಳೆಂತ್ ಪಯ್ಲೆಂ ನಳ್ಯಾಂಚೆಂ ಘರ್. ಭಿತರ್ಲೆಂ ಕೂಡ್ ಎದೊಳ್‌ಚ್ ಖಾಸ್ ಸೈರ್ಯಾಂನಿ ಆನಿ ವಾಡ್ಯಾಚಾ ಮಾನೆಸ್ತಾಂನಿ ಭರೊನ್ ಘಡ್ಯೆ-ಘಡ್ಯೆ ಗ್ಲಾಸ್ ಆದ್ಲೊಂಚೊ ಆವಾಜ್ ಆನಿ ತ್ಯಾ ಬಾಗ್ಲಾ ಭಾಯ್ರ್ ಬಸೊನ್ ಕಿತೆಂಗೀ ಪುಸ್ತುಸ್ತಾ ಥೊಡ್ಯಾ ಬಾಯ್ಲಾಂಚಿಂ ನಾಕಾಚಿಂ ಫುಡಾಂ ಉಗ್ತಿಂ ಚಾತಾನಾ ಮ್ಹಜೆ ಮತಿಂತ್‌ಯೀ ಪಿಶೆಂ ಚಿಂತಾಪ್ ಆಯ್ಲೆಂ. ಹಾಂವ್ ಹಳ್ಳೊ ಹೊಲಾಂತ್ಲೊ ಭಾಯ್ರ್ ಯೇವ್ನ್ ಭಾಯ್ರ್ ಆಂಗ್ಣಾಂತ್ ಜನೆಲಾ ಲಾಗಿಂ ಕಾನ್ ದೀವ್ನ್ ಉಫೊ ಚಾಲೊಂ.

ತ್ಯಾ ಜನೆಲಾಂತ್ಲ್ಯಾನ್ ಭಿತರ್ನ್ ಕುಡಾಂತ್ ಯೆತಲೆ-ವೆತಲೆ ಸ್ಪಷ್ಟ್ ದಿಸ್ತಾಲೆಂ.

ರಾತ್‌ಭರ್ ಮೊಡೆಂ ರಾಕ್‌ಲ್ಲೆ ಬಾವ್ಲೆ ಸಗ್ಲೆ ಘರಾ ವಚೊನ್ ಏಕ್ ಕುಂಕ್ಡಾ ನೀಡ್ ಕಾಡ್ನ್ ಪಾಟಿಂ ಯೆತಾಲೆ. ವಯ್ಲ್ಯಾ ಘರ್ಚೊ ಆದಾಂವ್ ಬಾಬ್‌ಯೀ ಆಯಿಲ್ಲೊ ಮೊರ್ನಾಕ್. ಆದಾಂವ್ ಬಾಬಾಕ್ ಆನಿ ಸಾಲು ಬಾಬಾಕ್ ಮ್ಹಜೆ ಸಮ್ಜೊಣಿ ಪ್ರಕಾರ್ ಪಾಟ್ಲ್ಯಾ ಸತ್ಯಾ ವರ್ಸಾಂ ಥಾವ್ನ್ ಉಲವ್ಲೆಂ ನಾ. ಹೆಂ ಹಾಂವೆಂ ಮಾಟ್ವಾಂತ್ ಕೊಣೆಂಗೀ ಉಲಯಿಲ್ಲೆಂ ಆಯ್ಕಾಲೆಂ. “ರಾಗ್ ಆನಿ ಮೋಗ್, ಚಾರ್ ದಿಸಾಂಚೊ ಸಂಸಾರ್ ಹೊ. ಆಜ್ ಆಸ್ಲೊ ಮನಿಸ್ ಫಾಲ್ಯಾಂ



ನಾ. ಕಿತ್ಯಾಕ್ ರಾಗ್ ಬೆಪ್ಪೊ?" ಸೆಜಾರ್ಚಿ ಮಾಗ್ಗು ಬಾಯ್ ಆಪ್ಲೆಂ ರಾಜಾಂವ್ ಕುಡಾ ಭಿತರ್ ಬಾಗ್ಲಾ ಕೊನ್ಹಾರ್ ಬಸೊನ್ ವಾಡ್ಯಾಚಾ ಬಾಯ್ಲಾಂಲಾಗಿಂ ಪುಸ್ಪುಸ್ಲಿ. "ವ್ಹೊಯ್ ಮಾಗ್ಗೊ, ತುವೆಂ ಸಾಂಗ್ಲೆಯಿ ಸಾರ್ಕೆಂ. ಸಾಂಗ್ಲೆ ಪರಿಂ ತುಜಿ ಸುನ್ ಪೋರ್ ಕುಳಾರಾ ಗೆಲ್ಲೆಂ ಆಯ್ಲಾವೆ?" ಸೆಸೆಲ್ ಬಾಯೆನ್ ಪೊಣ್ಣ್ ಘಾಲೆಂ. ಮಾಗ್ಗು ಬಾಯೆನ್ ಆಪ್ಲ್ಯಾ ನಾಕಾಚೊ ಗ್ಲಾಸ್ ಉಚ್ಚಾ ಹಾತಾಚಾ ಬೊಟಾಂತ್ ವಯ್ರ್ ಲೊಟುನ್, ಕಪಲಾಚೊ ಮಿರಿಯೊ ಸಾಕ್ಯೊ ಕರುನ್ ಉಲಯ್ಲಾಗ್ಲಿ. "ಆಜ್‌ಕಾಲ್ಚಾ ಚೆಡ್ವಾಂಕ್ ಖಿಂಯ್ ಕಳಿತ್ ಆಸಾ ವ್ಹಡಿಲಾಂಕ್ ಮಾನ್ ದೀಂವ್ಕ್? ಫಕತ್ ಫೆಶನಾ ಕೆಲ್ಯಾರ್ ಜಾಲೆಂ. ಪೂತ್ ಬಾವ್ಲೊ ಗಲ್ಪಾಂತ್ ಆಸಾ, ಹಾಂಗಾ ಹೆಂ ಮಿರೈತಾ. ಪೋರ್ ತೊ ಕೋಣ್‌ಗೀ ಪೊದೊರ್ನಿಚೊ ಪೂತ್ ಖಿಂಯ್, ಪೋನ್ ಕರಿಲಾಗ್ಲೊ. ಹಾಂವೆಂ ಇತ್ಲೆಂಚ್ ವಿಚಾರ್ಲೆಂ: ತೊ ಕೋಣ್ ಪುತಾ ಮ್ಹಣ್. ಪುಣ್ ಹೆಂ ಬಾಣ್ಕಿರೆಂ ಉಚಾಂಬಳ್ ಜಾಲೆಂ ನ್ಹಯ್‌ಗೀ? ತುಮ್ಮಾಂ ಹಳ್ಳೆಂತ್ಯಾಂಕ್ ಇತ್ಲೆಂಚ್ ಕಾಮ್. ಕೊಣಾಯ್ಚೀ ಕೊಣಾಲಾಗಿಂಯಿ ಬಾಂದುನ್ ದಿತಾತ್. ಹಾಂವ್ ಆಯ್ಲಾನ್ ಆಮ್ಚೊ ಗಾಂವಾಕ್ ಯೆತಾ ಪರ್ಯಾಂತ್ ಯೆಂವ್ಚಿನಾ, ಮ್ಹಣ್ ಗೆಲಾಂ ಮ್ಹಣ್ತಾಂ, ವಚೊಂದಿ. ಹಾಂವ್‌ಯಿ ಆಯ್ಲಾನ್ ತಾಕಾ ರೀಗ್ ದಿಂವ್ಚಿನಾ. ಹಾಂವ್‌ಯಿ ಪಳೆತಾಂ, ಮ್ಹಜಾ ಪುತಾಕ್ ನೋವ್ ಮಹಿನೆ ಪೊಟಾಂತ್ ವಾವಯಿಲ್ಲಿ ಆವಯ್ ಚಾಯ್ಕಿ ಯಾ ಬಾಯ್ಲ್?"

"ವ್ಹೊಯ್‌ಗೋ ಮಾಗ್ಗೊ, ಸಾರ್ಕೆಂ ಸಾಂಗ್ಲೆಯ್ ತುವೆಂ. ಪುಣ್ ಪೂತ್‌ಯಿ ಕಿತೆಂ ಕರ್ತಲೊ? ಬಾಯ್ಲ್ ತಿ ಬಾಯ್ಲ್‌ಚ್ ಪಳೆ." ಸೆಸೆಲ್ ಬಾಯೆನ್ ಆಪ್ಲಿಂ ಉತ್ರಾಂಚೊ ತಾಳೊ ಲೋವ್ ಕೆಲ್ಲೆ ಪರಿಂಚ್ ಥಂಯ್ ಆಸ್‌ಲ್ಲ್ಯಾಂಚಿ ದೀಷ್ಟ್ ಭಾಯ್ರ್ ಥಾವ್ನ್ ಭಿತರ್ ಆಯಿಲ್ಲ್ಯಾ ತರ್ನಾಟ್ಯಾಚಿರ್ ಗೆಲಿ. "ತೊ ಕೋಣ್‌ಗೊ ಮಾಗ್ಗೊ?" ಸೆಸೆಲಾನ್ ವಿಚಾರ್ಲೆಂ "ತೊ ಆಮ್ಚಾ ಗಾಬ್ರಿಯೆಲಾಚೊ ಮಿವ್ಲೊ ನ್ಹಯ್‌ವೇ? ಪೋರ್‌ಚ್ ಬೊಂಬೈ ಥಾವ್ನ್ ಆಯ್ಲಾ. ಬೊಂಬೈಂತ್ ಕೆಂಟೀನ್ ಚಲಯ್ತಾ ಖಿಂಯ್" ಮಾಗ್ಗುನ್ ಬೊಟ್ಟೆರ್ ಇಂಗ್ಲಿಷ್ ಗುಸವ್ನ್ ಕೊಂಕ್ಲೆಕ್ ಸೊಭಯ್ಲೆಂ.

"ವ್ಹೊಯ್‌ಗೀ ಕಿತೆಂ? ಆಮ್ಚಾ ಚೆಡ್ವಾಕ್ ಜಾತೊಗೋ, ಪಳೆಂವ್ಕ್ ಬರೊ ಆಸಾ. ಕೆಂಟೀನ್ ಆಸಾ ತರ್ ಬರೊ ಪಯ್ಲೆಯಿ ಆಸ್ತಲೊ. ಸ್ವಂತ್ ಫ್ಲೇಟ್‌ಯಿ ಆಸ್ತಲೆಂ" ಸೆಸೆಲ್ ಬಾಯ್ ಆಪ್ಲೆಸ್ತಕಿಂ ಉದ್ಗಾರ್ಲಿ. "ಕಾಜಾರಿಗೀ ಕಿತೆಂ?"

"ನಾ. ಹೆ ಪಾವ್ಟಿಂ ಕಾಜಾರಾಕ್‌ಚ್ ಆಯ್ಲಾ ದಿಸ್ತಾ. ಗಾಬ್ರಿಯೆಲ್ ಸಾಂಗ್ತಾಲೊ ಪೋಯ್ರ್ ಆಮ್ಚೆಲ್ಯಾ ಲಾಗಿಂ ಸೈರಿಕ್ ಸೊಧುಂಕ್." ಸೈರಿಕೆಚಾ ಮಾಲ್ಯಾಚಾ ಬಾಯ್ಲೆನ್ ಉದ್ಗಾರ್ ಸೊಡ್ಲೊ.

ಮಾಗ್ಗು ಬಾಯೆನ್ ತಿಂಪಿ ಗಿಳ್ಳಿ. ಸೆಸೆಲಾಚೆ ದೊಳೆ ಬಿಕ್ಲಾಂ ಪರಿಂ ಭಾಯ್ರ್ ಯೆವ್ನ್ ತಿಳಿಲಾಗ್ಲೆ. ಏಕ್ ದೋಗ್ ಚೆಡ್ವಾಂ, ಲಚೆಚಾ ಕಾಂತ್ಯಾನ್ ಬಾಂವ್ಡೆಪರಿಂ ಬಾವ್ಲಿಂ.

ಮ್ಹಜಿ ದೀಷ್ಟ್ ಪರತ್ ಕುಡಾ ಭಿತರ್ ಗೆಲಿ.

ಗುರ್ಕಾರ್ ಪರ್ತುನ್ ಕುಡಾಕ್ ರಿಗ್‌ಲೊ.

ಬಾಯ್ಲ್ ಹೊಲಾಂತ್ ಸಾಲ್ವದೊರ್ ಸೋಜ್ ನಿರ್ಜೀವ್ ಕುಡಿಂತ್ ಆಪ್ಲ್ಯಾ

ಭುರ್ಗ್ಯಾಂಕ್ ರಾಕ್ತಾಲೊ. ಆತ್ಮಾಂ ಯೆತೆಲಿಂ, ಆತ್ಮಾಂ ಯೆತೆಲಿಂ ಮ್ಹಣ್. ದಡಂಗ್ ಜೀವ್ ತಾಚೊ ಜಾಲ್ಗೆ ವರ್ವಿಂ ತಾಣೆ ನಿದ್‌ಲೆಕಡೆಚ್ ತಾಚೆರ್ ಮೊರ್ನಾಚೆಂ ಧವೆಂ ವಸ್ತುರ್ ದವರ್ಲೆಲೆಂ. ಮೊಡೆಂ ಆಜೂನ್‌ಯೀ ನಾಣಂವ್ಕ್ ನಾ. ತಾಚೆ ತಕ್ಲೆ ವಯ್ರ್ ಏಕ್ ಖುರಿಸ್, ತಾಚೆ ಬಗ್ಲೆಕ್ ದೋನ್ ಝಳ್ಣೊ ವಾತಿ ಆನಿ ಸಕಯ್ಸ್, ವರ್ಸಾಕ್ ಏಕ್ ಪಾವ್ಟಿಂ ಪುಣಿ ಉಗ್ತೊ ಜಾಂವ್ಚೊ ಧುಳಿಂತ್ ಬುಡ್‌ಲೊ ವಾಂಜೆಲಾಚೊ ಬೂಕ್, ಕುಶಿಂನಿ ಪುಲಾಂಚಿ ರಾಸ್, ಅಗರ್ ಬತ್ತಿಚಿ ವಾಸ್, ಗುರ್ಕಾರಾಮಾಚಾ ತೊಂಡಾ ಥಾವ್ನ್ ಯೆಂವ್ಚಾ ಸ್ಪಿರಿತಾಚಾ ವಾಸಾಕ್ ದಾಂವ್ತಾಂವ್ಕ್ ಸಾಲು ಸೋಜಾಚಾ ಮೊಡ್ಯಾಚೆರ್ ಘಾಲ್ಚೊ ಬಾಯ್ಲ್ಯಾ ಗಾಂವ್ಚೊ ಸೆಂಟ್ ವದ್ವಾಡ್ತಾಲೊ.

ತೊ ತರ್ನಾಚೊ ಥಂಯ್ಸ್ ಸಾಲು ಸೋಜಾಚಾ ನಿರ್ಜೀವ್ ಕುಡಿಲಾಗಿಂ ಬಸ್‌ಲೊಚ್ ಬಾಯ್ಲ್ಯಾಂ ಖಿಬ್ರಾಂಚೊ ಟೊಪಿಕ್ ಬದ್ಲೊನ್ ಸಾಲು ಸೋಜಾಚೆರ್ ಪಡ್ಲೊ.

“ಇತ್ಲೊ ಘಟ್‌ಮುಟ್, ದಡಂಗ್ ಜಿವಾಚೊ, ಖಾವ್ನ್-ಚೇವ್ನ್ ದಾದೊಶಿ ಪಿಯೆವ್ನ್ ರೆಡ್ವಾಪರಿಂ ಜೀವ್ ಪೊಸ್ತಾಲೊ. ಕೊಣೆಂಯೀ ಚಿಂತ್‌ಲ್ಲೆಂಗೀ ಇತ್ಲೆ ವೆಗ್ಗಿಂ ತೊ ಹೆ ಪರಿಂ ಮೊರ್ತಾಲೊ ಮ್ಹಣ್? ಬಹುಶಃ ಕೊಣೆಂಯೀ ಚಿಂತ್‌ಲ್ಲೆಂ ನಾ” ಎಕ್ಲಿ ಸಾಂಗ್ತಾಲಿ.

“ಕೆಲ್ಲಿಂ ಕರ್ಮಾಂ ಪಳೆ, ಭಗ್‌ಲ್ಲೆ ಶಿವಾಯ್ ಚಾತಾವೆ? ತಾಚಾ ಜಾಗ್ಯಾರ್ ಪಾಟ್ಲ್ಯಾ ಕುಶಿಚಾ ಬೊಲ್ಯಾ ಮಧೆಂ ಫಾತೊರ್ ಮೆಳ್‌ಲೊ ಖಿಂಯ್ ಪಂದ್ರಾ ವರ್ಸಾಧಿಂ. ಬಹುಶಃ ಸಯ್ತಾನಾಚೊ ಫಾತೊರ್ ತೊ ಕಾಡ್ನ್ ಹಾಣೆಂ ಉಡಯಿಲ್ಲೊ ಖಿಂಯ್. ಸಯ್ತಾನ್ ಸೊಡ್ತಾವೇ ತರ್?” ಹಾತಿಂ ಕೋಂತ್ ಘೆವ್ನ್ ಮಾಗ್ಗುಬಾಯ್ ಉಸ್ತಡ್ಲಿ.

ಬಾಯ್ಲ್ಯಾ ಸಾಲಾಂತ್ ತಿತ್ಲ್ಯಾರ್ ವಾರ್ಯಾನ್ ಏಕ್ ವಾತ್ ಪಾಲ್ವಲಿ.

ಘಡಿಭರ್ ಕಿತೆಂ ತೊ ಸಯ್ತಾನ್‌ಂಚ್ ಪುಣೀ ಆಯ್ಲೊಗೀ? ಮ್ಹಣ್ ದುಭಾವ್ಲೊಂ. ಕೊಣೆಂಗೀ ವಚೊನ್ ತಿ ಪಾಲ್ವಲ್ಲಿ ವಾತ್ ಪರತ್ ಪೆಟಯ್ಲಿ.

ವಾತಿಚಾ ನಿಬಾನ್ ಸರ್ವ್ ಬಾಯ್ಲ್ಯಾಂಕ್, ಭಾಯ್ರ್ ಸಾಲು ಸೋಜಾಚಾ ಮೊರ್ನಾಲಾಗಿಂ ಬಸ್‌ಲ್ಲ್ಯಾ ತ್ಯಾ ಸೊಭಿತ್ ತರ್ನಾಟ್ಯಾಚೆರ್ ದೀಷ್ಟ್ ಘಾಲಿ. ಥೊಡ್ಯಾಂಚಿ ದೀಷ್ಟ್ ಆನಿಕೀ ಗೂಂಡ್ ವಚೊನ್ ಸಾಂಕ್ಲಿ ಪರಿಂ ದಿಸ್ತಾ ಭಾಂಗಾರಾಚಾ ಚೇಯ್ಚೆರ್ ಗೆಲಿ. “ಪಳೆ ತಾಚಿ ಗಳ್ಜಾರ್ ಸುಣ್ಯಾಚಾ ಸಾಂಕ್ಲೆಪರಿಂ ಚೇಯ್ನ್.”

“ಪ್ಲೊಯ್ ಬರೆ ಪಯ್ಲೆ ಆಸ್ತಲೆ. ತಾಚೆಂ ಶರ್ತ್ ಪಳೆ, ಪೇಂಟ್ ಪಳೆ. ಆಮ್ಚೊ ಬುಲ್ಡಾಯೀ ಸಾಂಗ್ತಾಲೊ ತಸಲೆಂಚ್ ಶರ್ತ್ ಆನಿ ಪೇಂಟ್ ಜಾಯ್ ಮ್ಹಣ್. ಆದ್ಲೆ ಪಾವ್ಟಿಂ ಪೆಂಚೆಕ್ ಗೆಲ್ಲ್ಯಾ ವೆಳಾರ್. ಭಾರಿ ಮಾರೊಗ್ ಸಾಯ್ಬಣಿ ತೆಂ ಶರ್ತ್” ಸೆಸೆಲ್ ಬಾಯೆನ್ ಆಪ್ಲಿ ಪಿಂಗೊಣಿ ಮುಖಾರ್ಲಿ.

ಕೋಣೆಂಗೀ ಮಾಟ್ಲಾಂತ್ ಪುರ್ವ್‌ರ್ಲಿ “ಏಕ್ ವಾತ್ ಪಾಲ್ವಲಿ ಬರೆಂ ನ್ಹಯ್. ಕಸಲೆಂಗೀ ಅಪಶಕುನ್”.

“ಬಹುಶಃ ಸಾಲು ಬಾಬಾಕ್ ಕಿತೆಂಗೀ ಜಾಯ್. ಸೊರೊ ಜಾಂವ್ಕ್ ಪುರೊ. ಸದಾಂ ಉಕ್ತುನ್

ಗೊಟ್ಟಾಂತ್ಲ್ಯಾ ಸಾರ್ಯಾ ಪಂದಾ ಲಿಪವ್ನ್ ದವರ್ತಾಲೊ ಆನಿ ಕಾರ್ಮಿಣ್ ಬಾಯೆನ್ ಗೊಟ್ಟಾಕ್ ಗೆಲ್ಲೆಪರಿಂಚ್ ನಾ”.

ಎಕಾಚ್‌ಫರಾ ಗೇಟ್ 'ಕರ್' ಮ್ಹಳ್ಳ್ಯಾ ಆವಾಜಾನ್ ಉಗ್ತಿ ಜಾಲಿ. ಸಿಮೆಸ್ಟ್ರೆಕ್ ಪೊಂಡ್ ಕಾಡುಂಕ್ ಗೆಲ್ಲೆ ಚಾರ್ ತರ್ನಾಚೆ ಮೊರ್ನಾಚಿ ಪೇಟ್ ವಾವವ್ನ್ ಆಯ್ಲೆ. ಎಕ್ಲ್ಯಾಚಾ ಹಾತಾಂತ್ ಪುಲಾಂ, ಗುರ್ಕಾರಾಮಾಚಿ ತಕ್ಲಿಯೀ ವಿಶೇಷ್. ತಾರ್ಲೆ ದೀವ್ನ್ ಬಾಂಗ್ಡೆ ಘೆಂವ್ಚಿ. ದೆಕುನ್ ಮೊರ್ನಾಚೊ ಸಗ್ಳೊ ಖರ್ಚ್ ತಾಣೆ ವಹಿಸಿಲ್ಲೊ. ಬಾಯ್ಲ್ಯಾ ಗಾಂವ್ಚೊ ಸಾಲುಬಾಬಾಚೊ ಪೂತ್ ಆಯ್ಲ್ಯಾರ್ ವಾಡ್ ಅಸಲ್ ಮೆಳ್ತಾ ಮ್ಹಳ್ಳೆಂ ನಬ್ಬೆಂ ಜಾಣಾಂ ತೊ.

ಕೊಣೆಂಗೀ ಸಾಂಗ್ಲೆಂ ತ್ಯಾ ಪೆಟೆಂತ್ ಖಂಡಿತ್ ಜಾವ್ನ್ ಏಕ್ ಸೊರ್ಯಾಚಿ ಬೋತ್ಲ್ಯಾ ದವ್ರಿಜಾಯ್ ನ್ಹಯ್‌ತರ್ ಸಾಲು ಬಾಬಾಚಾ ಅತ್ಮ್ಯಾಕ್ ಶಾಂತಿ ಮೆಳ್ಳಿನಾ.

ಮ್ಹಜಿ ದೀಷ್ಟ್ ಆಂಗ್ಲಾ ಭಾಯ್ರ್ ಆಸ್‌ಲ್ಲ್ಯಾ ಗಾದ್ಯಾ ಥಾವ್ನ್ ಲ್ಹಾನ್ ವಾಸ್ತುಂ ದೊರೊ ಉಡೊಂಕ್ ಪ್ರಯತ್ನ್ ಕರ್ನ್ ಪಡ್‌ಲ್ಲೆ ಕಡೆ ಗೆಲಿ.

ಏಕ್ ಲ್ಹಾನ್ ವಾಸ್ತುಂ ಆನಿ ತಾಚೆ ಗಳ್ಳಾರ್ ಗುದ್ದಾಲ್.

“ಸಾಂಗ್‌ಲ್ಲೆ ಪರಿಂ ಖಬಾರ್ ದಿಲ್ಯಾರೀ ಎಕ್ಲೆಂ ಸಯ್ತ್ ಭುರ್ಗಿಂ ಮೊರ್ನಾಕ್ ಪಾವ್ಲಿಂ ನಾಂತ್‌ಮೂ, ಕಿಂತೆಂಗಾಯ್ ಗಜಾಲ್” ಮಾಗ್ಲಿ ಬಾಯೆಚಿ ದೀಷ್ಟ್ ಆಪ್ಲ್ಯಾ ದಾವ್ಯಾ ಹಾತಾಕ್ ಬಾಂದ್‌ಲ್ಲ್ಯಾ ಭಾಂಗಾರಾ ರಂಗಾಚಾ ಗಡಿಯಾಳಾಚೆರ್ ಗೆಲಿ. ತಿಂ ಪಾವ್ಲೆಂ ಚಾರ್ ದಾಖಯ್ತಾಲಿಂ.

“ಆಪ್ಲೆಂ ಕೆಲ್ಲೆಂ ಕರ್ಮ್ ಮಾಗ್ಲೊ. ಸಾಲು ಬಾಬಾನ್ ತಾಚಾ ಬಾಪಾಯ್‌ಯೀ ತಶೆಂಚ್ ಕಷ್ಟಿಲ್ಲೆಂ ಖಂಯ್. ಮಾಡಾಕ್ ಬಾಂದುನ್ ಸಯ್ತ್ ಮಾರ್ಲಾಂ ಖಂಯ್. ತರ್ನಾಟ್ಪಣಾಚೊ ಹಂಕಾರ್ ಪಳೆ. ಪಿಕಿ ಬೊಲಿ ಪಡ್ತಾನಾ ತರ್ನಿ ಬೊಲಿ ಹಾಸ್ತಾ ಖಂಯ್” ಸೆಸೆಲ್ ಬಾಯ್ ರಾಜಾಂಪ್ ಉಲಯ್ಲಾಗ್ತಿ ಪರತ್.

“ಚೆಡೆ ಕಸೆಯಿ ಪಯ್ಸ್ ಆಸಾತ್ ಮ್ಹಣ್ ಜಾಲೆಂ. ಚೆಡ್ವಾಂಕ್ ಪುಣಿ ಯೆವ್ಕೆತ್‌ಮೂ!”

“ಕಶೆಂ ಯೆಂವ್ಚೆಂ? ಎಕ್ಲೆಂ ಭಾಯ್ಲ್ಯಾ ಚಾತಿಚಾ ಪಾಟ್ಲ್ಯಾನ್ ದಾಂವ್ಲಾಂ. ಖಂಯ್‌ಗೀ ಏಕ್ ಪಾವ್ಲಿಂ ಕೊಣ್ಣಾಂ ರಾತಿಂ ಕಾಳ್ಕಾ ಗ್ಲಾಸಾಚಾ ಆರ್ಸ್ಯಾಚ್ಯಾ ಕಾರಾಂತ್ ಆಯಿಲ್ಲೆಂ ಖಂಯ್. ತೊ ಬಯ್ಲಾಚೊ ಸಣ್ಣ ಸಾಂಗ್ತಾಲೊ” ಮಾಗ್ಲಿ ಬಾಯ್ ಉದ್ಗಾರ್ಲಿ.

“ಹಾಂ! ವ್ಹೊಯ್ ಸಣ್ಣ, ಮ್ಹಾರಾಂಚೊ ಜಾಲ್ಯಾರೀ ನಶಿಬ್‌ವಂತ್. ಸದಾಂ ರಾತಿಂ ತ್ಯಾ ಬೊಂಟೆಕ್ ವೆತಾಂ. ತೆಂ ಕಮಲು ಶೆಡ್ತಿಲಾಗಿಂ. ಆಸೊಂದಿ ಆಮ್ಕಾಂ ಕಿಶೆಂ! ಕೆಲ್ಲ್ಯಾಂಚಿ ಕರ್ಮಾಂ ಸಾಂಗ್‌ಲ್ಲ್ಯಾಂಚಾ ಮಾತ್ಕಾರ್ ಖಂಯ್” ಸೆಸೆನ್ ಬಾಯ್ ಉಸ್ಮಡ್ಲಿ.

ತಿತ್ಲ್ಯಾರ್ ಭಿತರ್ಲ್ಯಾ ಕುಡಾಂತ್ಲೊ ಗುರ್ಕಾರಾಮ್ ಪರ್ತುನ್ ಭಾಯ್ರ್ ಆಯ್ಲೊ ಆನಿ ಕಂತಾರ್ ಸುರು ಕರಿಲಾಗ್ಲೊ. ಹೈ ಪಾವ್ಲಿಂ ತಾಚೊ ತಾಳೊ ಆನಿಕೀ ಊಂಚ್ ಆಸ್‌ಲೊ. ಹೆರಾಂನಿಯೀ ತಾಚಾ ತಾಳ್ಕಾಕ್ ಆಪ್ಲೊ ತಾಳೊ ಮೆಳಯ್ಲೊ. ಆಪ್ಲೆಂಯೀ ಮತಿಂತ್ ತಾಳೊ ಕಾಡ್ಲೊ. ಕಂತಾರ್ ಮುಗ್ತತಚ್ ಹ್ಯೊ ಗಜಾಲ್ಯೊ ಮುಖಾಸುನ್ ಗೆಲ್ಯೊ.

“ಸಾಂಗ್‌ಲ್ಲೆ ಪರಿಂ ಉಣ್ಣಾರ್ ಉಣೆ ಬಾರಾ ಎಕ್ರೆ ಸುವಾತ್ ಆಸಾ. ಚಡುಣೆ ದೇಡ್

ಹಚಾರ್ ಮಾಡ್ ಆನಿ ಪಾಂಯ್ಕಿ ಮಾಡಿಯೊ. ಉಣ್ಣಾರ್ ಉಣೆಂ ಧಾ-ಪಂದ್ರಾ ಲಾಖಾಂಚಿ ಆಸ್ತ್ ಆಸಾ. ಆತಾಂ ಆಸ್ತಿಕ್ ಸಗ್ಗಿಂ ಭುರ್ಗಿಂ ಯೆತಲಿಂ ಝುಜೊಂಕ್” ಮಾಗ್ಗು ಬಾಯೆನ್ ಕೆಸೆಟ್ ಬದ್ಲಿಲಿ.

“....” ಸೆಸೆಲ್ ಬಾಯೆನ್ ಮೆನ್ ಜಾವ್ನ್ ದೊಳ್ಕಾಂತ್ಲಿಂ ಬಿಕ್ಕಾಂ ಭಾಯ್ರ್ ಘಾಲ್ತ್ ಗೇಟಿ ಥಾವ್ನ್ ಭಿತರ್ ಯೆಂವ್ಚಾ ಚೆಡ್ವಾಚೆರ್ ಗೆಲಿ. “ಪಳೆ ತೆಂ ಕೋಣ್? ಕಾತ್ರಿನಾಚಿ ಧುವ ಜಿಲ್ಲವೆ? ತೆಂಚ್ ನ್ಹಯ್‌ವೇ, ಆದ್ಲ್ಯಾ ಮಹಿನ್ಯಾಂತ್ ಗರ್ಭ್ ಕಾಡ್ನ್ ಆಯಿಲ್ಲೆಂ?” ಸೆಸೆಲ್ ಬಾಯ್ ಪುಸ್ತುಸ್ಲಿ.

“ಪ್ಲೊಯ್ ಪಳೆ, ಲಚ್-ಮರ್ಯಾಡ್ ನಾತ್‌ಲ್ಲೆಂ ಉಗ್ತಾನ್ ಭಂವ್ತಾ? ಆಮ್ಚಾ ಕಾಳಾರ್ ಆಮಿ ಕಾಚಾರ್ ಜಾವ್ನ್ ಗುರ್ವಾರ್ ಜಾತಾನಾ ಸಯ್ತ್ ಮೊಂಯ್-ಮೊಂವಾಕ್ ಪಳೆಂವ್ಕ್ ಲಚ್ ದಿಸ್ತಾಲಿ. ಪುಣ್ ಆತಾಂಚಿ ಚೆಡ್ವಾಂ ಪಳೆ?” ಮಾಗ್ಗು ಬಾಯೆನ್‌ಯೀ ದಾಯ್ ಘಾಲಿ.

ಜಿಲ್ಲಾ ಭಿತರ್ ಯೇವ್ನ್ ರಿಗಲ್ಲೆ ಪರಿಂಚ್ ಸಗ್ಗಿಂ ಥಂಡ್ ಜಾಲಿ ಘಡಿಭರ್.

ತಿತ್ಲ್ಯಾರ್ ಮುಕ್ಲ್ಯಾ ರಸ್ತಾರ್ ಏಕ್ ಬಸ್ಸ್ ಆಯ್ಲೆಂ. ಬಸ್ಸಾ ಥಾವ್ನ್ ದೋಗ್ ಮಾನೆಸ್ತ್ ದೊಳ್ಕಾಂಚೆರ್ ಕಾಳಿಂ ವೊಕ್ಲಾಂ ಘಾಲ್ತ್ ದೆಂವ್ಲೆ. ಆನಿ ದೊಗಾಂ ಬಾಯ್ಲಾಂ ಆನಿ ಏಕ್ ಭುರ್ಗೆಂ ದೆಂವ್ಲೆಂ. ಕಾರ್ಮಿಣ್ ಬಾಯೆಚಾ ಭಯ್ಲಿಚೆ ಭುರ್ಗೆ ತೆ. ತೆ ಲಾಗಿಂ ಆಯಿಲ್ಲೆಚ್ ಕಾರ್ಮಿಣ್ ಬಾಯೆಚೆಂ ರಡ್ಲೆಂ ಪರತ್ ಸುರು ಜಾಲೆಂ. “ಮ್ಹಾಕಾ ಸೊಡ್ನ್ ಗೆಲೊಯ್, ಮ್ಹಾಕಾ ಕಿತ್ಯಾಕ್ ಎಕ್ಲ್ಯಾಕ್ ಸೊಡ್ನ್ ಗೆಲೊಯ್?”

ತಿತ್ಲ್ಯಾರ್ ಎಕ್ಲಿ ಬಾಯ್ಲಾ ವಚೊನ್ ಕಾರ್ಮಿಣ್ ಬಾಯೆಕ್ ಧರಿಲಾಗ್ಲಿ. ದೋಗ್ ಮಾನೆಸ್ತ್ ಆನಿ ಮಾನೆಸ್ತೆಣಿ ಯೇವ್ನ್ ಉಭಿಂ ಜಾಲಿಂ. ಮಾನೆಸ್ತ್ ಹಾತ್ ಬಾಂದುನ್ ಉಭಿ ರಾವ್ಲೆ ತರ್ ಬಾಯ್ಲಾಂನಿ ಸಾಲ್ವದೊರ್ ಸೋಜಾಚಾ ಪಾಂಯಾಕ್ ಧರ್ನ್ ಸುಕಿಂ ದುಃಖಾಂ ವಾಳಯ್ಲಾಗ್ಲಿಂ. ಭುರ್ಗೆಂ ಬಾವ್ಲೆಂ ತೊಂಡಾಕ್ ಬೊಟಾಂ ಚೆಪುನ್ ಏಕ್ ಪಾವ್ಲಿಂ ಆವಯ್ಕ್ ದುಸ್ರೆ ಪಾವ್ಲಿಂ ಬಾಪಾಯ್ಕ್ ಪಳೆಂವ್ಚಾರ್ ಪಡ್ಲೆಂ.

ತಿತ್ಲ್ಯಾರ್ ಎಕ್ಲಿ ಬಾಯ್ಲಾ ಉಟೊನ್ ಆಪ್ಲ್ಯಾ ಪೊತ್ಲೆಂತ್ಲೆಂ ಸೆಂಟ್, ಇಲ್ಲಿಂ ಫುಲಾಂ, ವಾತಿ ಕಾಡ್ನ್, ಬಾಂದ್ಲ್ಯಾ ವಯ್ಲ್ಯಾ ಆಪ್ಲ್ಯಾ ಬಾಯ್ರಾಸಾಂತ್ ದೊಳೆ ಗಸ್ಪುನ್ ರಡ್ಲೆ ಪರಿಂ ಪ್ರಯತ್ನ್ ಕರ್ಪಿ ಗುರ್ಕಾರಾಚಾ ಹಾತಿಂ ದಿಲಿಂ. ಗುರ್ಕಾರಾನ್ ಫುಲಾಂ ವ್ಹರ್ನ್ ಸಾಲು ಸೋಜಾಚಿ ನಿರ್ಜೀವ್ ಕುಡಿಚೆರ್ ದವರ್ನ್, ವಾತಿ ಥಂಯ್ ಬಗ್ಗೆಕ್ ದವರ್ನ್, ಬೊತ್ತಿಚೆರ್ ದೀಪ್ನ್ ಘುಂವ್ಚಾಯ್ಲಿ.

“ಸಾತ್ ಭುರ್ಗ್ಯಾಂ ಪೈಕಿ ಕೋಣೀ ನಾಂತ್‌ಗೀ?” ಮಾಗ್ಗು ಬಾಯೆನ್ ಪರತ್ ಸವಾಲ್ ಸುರು ಕೆಲೆಂ. “ಮಾಲ್ವಡೊ ಚೆಡೊ ಕಸೊಯೀ ಲ್ಹಾನ್ ಥಾವ್ನ್‌ಚ್ ಘಾಚಾರ್ ಆಸಾ. ಮೆಲಾಗೀ ಜೀವ್ ಆಸಾಗಿ ಕೋಣೀ ನೆಣಾಂತ್. ಕೋಣ್ ಮ್ಹಣ್ತಾ ಎಕಾ ಗೊಡಾಚಾ ಚೆಡ್ವಾಕಡೆ ಕಾಚಾರ್ ಜಾಲಾ ಮ್ಹಣ್”. ದುಸ್ರೊ ಬೊಂಬೈ ಆಸಾ. ತಿಸ್ರೆಂ, ಚವ್ತೆಂ ಚೆಡ್ವಾಂ ಕಾಚಾರ್ ಜಾವ್ನ್ ಗೆಲ್ಯಾಂತ್. ಎಕ್ಲೆಂ ರೆಸ್ತೆರಾಂತ್ ತರ್ ಆನ್ಯೆಕ್ಲೆಂ ಬೊಲ್ತ್ಯಾ ಜಾತಿಚಾ ಚೆಡ್ವಾ ಸಾಂಗಾತಾ ದಾಂವ್ಲಾಂ. ಉಪ್ರಾಂತ್ಲೆ



ತೇಗ್ ಪೂತ್ ಇಲ್ಲೆಂ ಶಿಕೊನ್ ಎಕ್ಲೊ ಗಲ್ವಾಂತ್ ಆಸಾ. ಉರ್ಲೆ ದೋಗ್ ಮಿಲಿಟ್ರಿಂತ್ ಆಸಾತ್”.

ಸೆಸೆಲ್ ಬಾಯೆನ್ ಆಪುಣ್ ಸರ್ವ್ ಜಾಣಾ ಮ್ಹಳ್ಳೆ ಪರಿಂ ಕುಮ್ಮಾರ್ ಚಾಲಿ.

“ಸಾಲು ಬಾಬಾ ಚಾಲ್ಯಾರೀ ದಡಂಗ್ ನ್ಹಯ್‌ಗೀ? ಕಿತ್ಲಿ ಬರಿ ಕಾತ್ ತಾಚಿ, ಧೊವಿ ಧೊವಿ. ಯುರೋಪಿ ದುಕ್ರಾಪರಿಂ” ಮಾಗ್ಗು ಬಾಯೆನ್ ಆಪ್ಲಿ ಕೆಸೆಟ್ ಬದ್ಲಿಲಿ.

“ಮಾಗಿರ್ ಕಿತೆಂ? ಸದಾಂ ಸೊರೊ ಉಕಡ್ತಾ ಆನಿ ಪಿಯೆತಾ. ಚಾಯ್ನಾಸ್ತಾನಾ ಕಿತೆಂ?” ಸೆಸೆಲಾನ್ ದಾಯ್ ಘಾಲಿ.

“ಪಯ್ಲೆ ಖಿಯಾ ಥಾವ್ನ್ ಸಾಯ್ಬಣಿ?”

“ಛುರ್ಗಿಂ ನಾಂತ್‌ವೇ ತರ್? ಎಕ್ಲೊ ಗಲ್ವಾಂತ್ ಆಸಾ. ದೋಗ್ ಮಿಲಿಟ್ರಿಂತ್ ಆಸಾತ್.” ತ್ಯಾ ಭಾಯ್ರ್ ಸಾಲು ಬಾಬ್ ಸದಾಂ ಸೊರೊ ವ್ಹರ್ನ್ ತ್ಯಾ ಜೈನಾಕ್ ದಿತಾ. ತೊಯಿ ಬಾಚ್ಲೆಕ್ ವೀಸ್ ರುಪಯ್ ದಿತಾ ಖಿಯಾ”. “ಆಮ್ಲೆಲೊ ಸಾಂಗ್ತಾಲೊ ಮ್ಹಾಕಾ ಖಬ್ರಾಂ ವಿಶ್ಯಾಂತ್ ಉಲಯ್ತಾನಾ ಯೆತಾ ರಾಗ್”.

ತಿತ್ಲ್ಯಾರ್ ತ್ಯಾ ಮಾನೆಸ್ತಾನ್ ಪಚೊನ್ ಗುರ್ಕಾರಾಕ್ ಕಿತೆಂಗೀ ಸಾಂಗ್ಲೆಂ ಆನಿ ತಿತ್ಲ್ಯಾರ್ ಗುರ್ಕಾರ್ ಯೇವ್ನ್ ಆಪ್ಲೆಂ ಪ್ರಕಟಣ್ ಆರಂಭ್ ಕರಿಲಾಗ್ಲೊ.

“ಪಯ್ಲೆಂ ಮೋರ್ನ್ ನಾಣವ್ಕಾಂ. ತಿತ್ಲ್ಯಾರ್ ಚಾರ್ ಪೊರಾಂಚಾ ಬಸ್ಸಾರ್ ಆಯ್ಲ್ಯಾರ್ ಕೊಣೀ ಯೆತಲಿಂ. ನಾತ್ಲ್ಯಾರ್ ಪಾಂಚ್ ಪೊರಾಂಕ್ ಮೋರ್ನ್ ಕರ್ಚೆಂ ಮ್ಹಣ್ ಚಿಂತ್ಲಾಂ”.

ವಾಡ್ಯಾಚೆ ಘೊಡೆ ತರ್ನಾಟೆ ತಿತ್ಲ್ಯಾರ್ ಮುಖಾರ್ ಆಯ್ಲೆ. ತಿತ್ಲ್ಯಾರ್ ಇಗರ್ಜೆ ಥಾವ್ನ್ ಮೊರ್ನಾಚಿ ಗಾಡಿ ಆಯ್ಲಿಚ್. ಸಾಲು ಸೊಜಾಕ್ ಉಟಯ್ತಾನಾ ಘಾಮಾಚೊ ವಾಸ್ ನಾಕಾ ನಾಕಾ ಮ್ಹಣ್ ಯೆತಾಲೊ. ಹಾಂವ್ ಉಟೊನ್ ಭಾಯ್ರ್ ಗೆಲೊಂ. ಸಾಲು ಬಾಬಾಚೆ ಹಾತ್ ಹಾಂವೆಂ ಉಕಲ್ಲೆಲೆ.

ನಾಕಾ ನಾಕಾ ಮ್ಹಳ್ಳಾರೀ ಸಾಲು ಬಾಬಾಚಾ ದೋಳ್ವಾಂತ್ಲಿಂ ಪಿಂತ್ರಾಂ, ನಾಕಾಂತ್ಲೆಂ ಘಟ್ ಜಾಲ್ಲೆಂ ಕಿರ್ಪಿಂ ಆನಿ ಕಾನಾಂತ್ಲೊ ದಾಟ್ ಜಾಲ್ಲೊ ಕಾಸ್ಲೊ ದಿಸ್ಲೊ.

ಕಸೋಯೀ ನಾಣಿಯ ಪರ್ಯಾಂತ್ ವ್ಹೆಲೊ. ತಿತ್ಲ್ಯಾರ್ ಕೊಣೆಗೀ ತಾಚಿಂ ವಸ್ತುರಾಂ ಕಾಪುಂಕ್ ಸುರು ಕೆಲೆ. ಸಕಯ್ಲಿ ಮುಸ್ತಾಯ್ಕಿ ಸಯ್ನ್ ಮ್ಹಣ್ ಆಸ್‌ಲ್ಲಿ. ಮುತಾಚಿ ತರಂಚ್ ಗೂವಾಚಿ ವಾಸ್ ಯೇಂವ್ಕ್ ಲಾಗಿ.

ಕಶೆಯಿ ಮೊಡೆಂ ನಾಣವ್ನ್ ಗಲ್ವಾಚಾ ಪುತಾನ್ ಪಯ್ಲೆ ಪಾವ್ಲಿಂ ಹಾಡ್ನ್ ಬಾಪಾಯ್ ದಿಲ್ಲೊ ಸೊಟ್ ನೆಸಯ್ಲೊ.

“ಆತಾಂ ಸಾಲುಬಾಬ್ ನವ್ಯಾಪರಿಂ ದಿಸ್ತಾ” ಕೋಣೆಗೀ ಉದ್ಗಾರ್ಲೊ. ತಿತ್ಲ್ಯಾರ್ ಮ್ಹಜಿ ದೀಷ್ಟ್ ಸಾಲುಬಾಬಾಚಾ ನಾಕಾ ಪುಡಾಂ ಥಾವ್ನ್ ಭಾಯ್ರ್ ಯೇಂವ್ಕ್ ಅತ್ರಗ್ಲಾ ದೊಂತಾಂಚೆರ್ ಗೆಲಿ. ತಾಚಾಕಿ ಪಯ್ಲೆಂ ತ್ಯಾ ಎಕಾ ಮಾನೆಸ್ತಾನ್ ಇಲ್ಲೊ ಕಾಪುಸ್ ಹಾಡ್ನ್ ಸಾಲುಬಾಬಾಚಾ ನಾಕಾಂನಿ ಚೆಪ್ಲೊ.

ಇಲ್ಲಾ ವೆಳಾ ಭಿತರ್ ಕಂತಾರಾಂ ಸುರು ಚಾಲಿಂ. ಮೋರ್ನ್ ಉಕ್ಕುನ್ ಗಾಡಿಯೆರ್ ನಿಡಾಯ್ತಾನಾ ಬಾಯ್ಲಾಂಚಿ ಬೋಬ್ ಚಡ್ಲಿ.

ಕಶೆಯೀ ಇಗರ್ಜೆಕ್ ಹಾಡ್ಲೆಂ ಮೊಡೆಂ. ಕಾರ್ಮಿಣ್ ಬಾಯ್ ಪಯ್ಲೆ ಪಾವ್ಲಿಂ ಘೊವ್ ಮೆಲ್ಲೆ ಪರಿಂ ರಡ್ತಾಲಿ. ತಿಚಿ ಬೋಬ್ ಆಯ್ಕೊನ್ ಥೊಡಿಂ ಖಾಶಾ ಸೈರಿಯೀ ಪಾಲಂವಾಂತ್ ದುಃಖಾಂ ಪುಸಿಲಾಗ್ಲಿಂ.

ಮ್ಹಜೆಂ ಗಮನ್ ಪರತ್ ಖಿಬ್ರಾಳ್ಕಾ ಬಾಯ್ಲಾಂಚೆರ್ ಗೆಲೆಂ ಪರತ್.

ಸದ್ವಾಕ್ ತಾಂಚೆಂ ಗಮನ್ ಖಿಂಚಾಗೀ ಬಾಯ್ಲೆಚೆರ್ ಗೆಲ್ಲಿ ಚಾಯ್ಜಯ್. “ಪಳೆಗೀ ತಾಣೆ ನೆಸೆಲ್ಲೆಂ ಕಾಪಾಡ್ ಆನಿ ತಾಂತ್ಲ್ಯೊ ಮಿರಿಯೊ ಮೊರ್ನಾಕ್ ಆಯ್ಲಾಂಗಿ, ಕಾಜಾರಾಕ್?” ಎಕ್ಲೆನ್ ದೊಳೆ ಬಿಂಡಾ ಕೆಲೆಚ್.

“ತಿತ್ಲೆಂಚಾಗಿ? ಭಾಂಗಾರ್ ಪಳೆ ಕಿತ್ಲೆಂ ಘಾಲಾಂ”. ದುಸ್ರಿ ಶೆರ್ಮಲಿ.

“ಸಗ್ಳೆಂ ಭಾಂಗಾರ್ ಮ್ಹಣ್ತಾಯ್ ತುಂ?”

“ಜಾಂವ್ಕ್ ಪುರೊ. ಘೊವ್ ಗಲ್ಪಾಗಾರ್ ಮ್ಹಣ್ತಾನಾ ಭಾಂಗಾರ್ಚ್ ಆಸ್ತೆಲೆಂ”.

“ಹಾಂವೆಂ ಏಕ್ ಚೇಯ್ನ್ ಹಾಡ್ಲಿ ಸಾಯ್ಬಣಿ. ಭಾಂಗಾರಾಚಾ ಒಪಾಚಿ. ಪಯ್ಲೆಂ ಪಯ್ಲೆಂ ಭಾಂಗಾರಾಚಾಕೀ ಬರೀ ಪರ್ಜಳ್ತಾಲಿ. ಪುಣ್ ಆತಾಂ ತಾಂಚ್ಯಾ ಪರಿಂ ಜಾಲ್ಯಾ” ದುಸ್ರಿ ಪಿಂಗಾಲಿ. ಇಗರ್ಜೆ ಭಿತರ್ಯೀ ಪುಸು ಪುಸು ಕರ್ನ್ ಜಾಂವ್ಚೆಂ ಉಲವ್ಲೆಂ. ಬಾಯ್ಲಾಂ ಮಾತ್ ನ್ಹಯ್ ಥೊಡೆ ದಾದ್ಲೆ ಸಯ್.

ಕಶೆಯೀ ಮಿಸ್ ಸುರು ಚಾಲೆಂ. ವಾಂಚೆಲ್, ವಾಚಾಪ್, ಪಾದ್ರಿಚೆಂ ಮೋರ್ನಾಕ್ ವಾಖಣ್ಣಿಯೀ ಜಾಲಿ. ವರ್ಸಾಕ್ ಏಕ್ ಪಾವ್ಲಿ ಮಿಸಾಕ್ ವೆಚಾ ಸಾಲುಬಾಬಾಚಿ ಪ್ರಸಂಶಾ ಕರಿತ್ ತಾಚಾ ಅತ್ಮಾಕ್ ಶಾಂತಿ ಮಾಗ್ಲಿ.

ಮಿಸ್ ಸಂಪ್ಲೆಂ.

ಸಗ್ಳೆಂ ಕಂತಾರಾ ಸವೆಂ ಮೊರ್ನಾ ಗಾಡಿ ಸಿಮೆಸ್ತಿಕ್ ಲೊಟುನ್ ವ್ಹರಿಲಾಗ್ಲಿಂ. ಎಕಾ ಕುಶಿನ್ ಬಾಯ್ಲಾಂ, ಎಕಾ ಕುಶಿನ್ ದಾದ್ಲೆ. ಥೊಡಿಂ ಕಂತಾರಾಂ ತೊಂಡಾಂತ್ ಗಾಯ್ತಾನಾ ದೀಷ್ಟ್ ಹೆರಾಂಚಾ ಗಳ್ಕಾಚೆರ್, ಮುಸ್ತಾಯ್ಕೆಚೆರ್ ಘಾಲ್ನ್ ಚಲ್ತಾಲಿಂ.

ಪಾದ್ರ್ಯಾಬಾನ್ ಅಖ್ರೇಚಿಂ ಮಾಗ್ಲಿಂ ಕರ್ನ್ ಮೊಡೆಂ ಬೆಂಜಾರ್ ಕರ್ತಾನಾ ಸಿಮೆಸ್ತಿಚಾ ಗೆಟಲಾಗಿಂ ಏಕ್ ಕಾರ್ ಯೇವ್ನ್ ರಾವ್ಲೆಂ ಆನಿ ಸಾಲು ಬಾಬಾಚೊ ಗಲ್ಪಾಗಾರ್ ಪೂತ್ ದೆಂಪ್ಲೊ.

ಪರತ್ ರಡ್ಲೆಂ - ಸುಸ್ಕಾರ್ ಚಡ್ಲೆ.

ಕಾರ್ಮಿಣ್ ಬಾಯೆಚಿ ದುಃಖ್ ಘಾಯಾಂತ್ಲೆಂ ಖೊಂವ್ಕ್ ಕಾಡ್ತಾನಾ ಜಾಂವ್ಚ್ಯಾ ದುಃಖಿಪರಿಂ ಚಡ್ಲೆಂ ಆನಿ ತಿಕಾ ಭುಜಂವ್ಚಿಂ ಬಾಯ್ಲಾಂಯಿ ಸಿಸ್ತಿಚಿಂ ದುಃಖಾಂ ಗಳಯ್ಲಾಗ್ಲಿಂ. ಸಗ್ಳೆಂ ರಡ್ಲೆಂ. ಎದೊಳ್‌ವರೇಗ್ ಮೌನ್ ಆಸ್‌ಲೊ ಪಾದ್ರ್ಯಾಬಾಯಿ ರಡ್ಲೊ. ಗುರ್ಕಾರ್ಯೀ ಸುಸ್ಕಾರ್ ರಡ್ಲೊ. ಗಲ್ಪಾಗಾರ್ ಪೂತ್ ಸಯ್.

ಕಶೆಯೇ ಮೋರ್ನ್ ಜಾಲೆಂ. ಏಕ್ ಸಾದೆಂ ಮೋರ್ನ್.

\*\*\*

ಹಾಂವ್ ಘರಾ ಪಾಟಿಂ ಪರ್ತೊನ್ ಘಡಿಭರ್ ಚಿಂತುನ್ ಪಡ್ಲೊಂ. ಸಗ್ಳ್ಯಾ ದಿಸಾಚಿಂ ಘಡಿತ್. ಮಾಗ್ಲೆಬಾಯ್, ಗುರ್ಕಾರಾವ್, ತೇರ್ಸ್, ಮೋರ್ನ್, ಸಾಲುಬಾಬ್, ಸೆಸೆಲ್‌ಬಾಯ್, ಜಿಲ್ಲ, ಗಳ್ಳಾಕ್ ಗುದ್ದಾಲ್ ಬಾಂದುನ್ ದೊರೊ ಉಡೊಂಕ್ ಅತ್ರಗ್ಲೆಂ ವಾಸ್ತುಂ, ಸಣ್ಣ, ಕಮಲು ಶೆಡ್ಡಿ, ಪಾಲ್ವಲ್ಲಿ ವಾತ್, ತರ್ನಾಟೊ, ಗಲ್ಪಾಗಾರಾಚಿ ಬಾಯ್ಲ್, ಒಪ್ಪಾಚೆಂ ಭಾಂಗಾರ್, ಗಲ್ಪಾಗಾರ್ ಪೂತ್... ಹರೈಕ್ ವ್ಹಜಾ ಚಿಂತಾಂಕ್ ಎಕೆಕ್ ಅಧ್ಯಾಯಾಪರಿಂ ಬೊಗ್ಲೆಂ.

ಹಾಂವ್ ಬೆಷ್ಟೊಚ್ ಚಿಂತುಂಕ್ ಲಾಗ್ಲೊಂ. ಬಹುಶಃ ಹಾಂವೆಂ ಏಕ್ ದೀಸ್ ವಿಭಾಡ್ಲೊ? ಘರಾ ಆಸಲ್ಯೊಂ ತರ್ ಕಿತೆಂ ಪುಣೇ ಬೊರಯ್ಲೊಂ. ದೆವಾನ್ ಮ್ಹಾಕಾ ಬರ್ಯಾನ್ ಉಲಂವ್ಚಿ ಸಕತ್ ಕಶಿಯೇ ದೀವ್ಚಾ. ಪುಣ್ ಬೊರಂವ್ಚೆಂ ದೆಣೆ ದಿಲಾಂ. ಪುಣ್! ನಾ!

ಹಾಂವೆಂ ಜಾಹಿತ್ತೆಂ ಚೊಡ್ಲಾಂ ಆಜ್ ಆನಿ ಹಾಂವೆಂ ಬೊರಯ್ಚಾಯಿಚ್ ಆನಿ ಹಾಂವೆಂ ಅಶೆಂ ಬೊರಯ್ಲೆಂ.

‘ಜಿವಿತ್’ ಮ್ಹಳ್ಯಾರ್ ಜಲ್ಮ್ ಆನಿ ಮರ್ಣಾ ಮಧ್ಲೊ ಅಂತರ್.

‘ಸಂಬಂಧ್’ ಮ್ಹಳ್ಯಾರ್ ಜಿವಿತಾಚಿ ಲಾಂಬಾಯ್ ಮೆಚ್ಚೆಂ ಮಾಪ್. ಜಿತ್ಲೆ ಚಡ್ ಸಂಬಂಧ್ ತಿಲ್ಲಿ ರೂಂದ್ ಜಿಣೆ.

‘ಆದರ್ಶಾಂ’ ಮ್ಹಳ್ಯಾರ್ ಜಿಣ್ಯೆಂತ್ ತುಜಿ ಗಡ್.

‘ತತ್ವಾಂ’ ಮ್ಹಳ್ಯಾರ್ ಹೆರಾಂ ಮುಖಾರ್ ಜಿಣ್ಯೆಚಿಂ ತುಜಿಂ ಸೂತ್ರಾಂ. ಎಕಾಕ್ ಆನ್ಯೇಕ್ ಆನಿ ಆನ್ಯೇಕಾಕ್ ಮಾಗಿರ್ ಯೇಕ್ ಗರ್ಜ್.

‘ಬರೊ’ ಮ್ಹಳ್ಯಾರ್ ಹೆರಾಂ ಮುಖಾರ್ ಆಪ್ಲಿಂ ಖೊಟಿಂಪಣಾಂ ಯಶಸ್ವಿ ರಿತಿನ್ ಲಿಪಂವ್ಕ್ ಸಕ್ಲೊ.

‘ಖೊಟೊ’ ಮ್ಹಳ್ಯಾರ್ ಅತ್ಯಂತ ಪ್ರಾಮಾಣಿಕ್ ಮನಿಸ್, ಜೊ ಹೆರಾಂ ಥಾವ್ನ್ ಕಿತೆಯ್ ಲಿಪಂವ್ಕ್ ಸಕಾನಾತ್‌ಲ್ಲೊ.

ಮನ್ಶ್ಯಾ ಕೂಡ್ ಕಿತೆಂ ಆಟಾಪ್ತಾ? ಹಾಡಾಂಚಾ ಗುಡಾಂಕ್ ಉಮ್ಮಾಳಾಯಿಲ್ಲೊ ಮಾಸಾಚೊ ಮುದೊ. ಕೊಣಾಕ್ ರಂಗಾಚೊ ಕೊಣಾಕ್ ಭಂಗಾಚೊ. ಕೊಣಾಕ್ ಮಾಸಾಳ್ ಕೊಣಾಕ್ ರೊಸಾಳ್. ಕೊಣಾಕ್ ಚಡ್ ಕೊಣಾಕ್ ಉಣೊ.

ಮನ್ಶ್ಯಾ ಕುಡಿ ಥಾವ್ನ್ ಕಿತೆಂ ಭಾಯ್ರ್ ಯೆತಾ? ಸರ್ವ್ ಘಾಣ್, ಜಾಂವ್ ಘಾಮ್ ಯಾ ಮೂತ್, ಗೂ ಯಾ ಶಿಂಪಿ, ಕಿರ್ಮೆಂ ಯಾ ಕಾನ್ಸೊ, ಪಿಂತ್ರಾಂ ಯಾ ಹೆರ್-ದಂಖ್ ಯಾ ಘಾಣ್. ಹಯೆಕ್ ಮ್ಹೆಳೆಂ. ಪುಣ್ ಹೆಂ ಸರ್ವ್ ಮನಿಸ್ ಎಕಾ ಅಖ್ವೆ ಘಡಿಯೆ ಭಾಯ್ರ್ ಹಾಡ್ತಾ. ಮನಿಸ್ ಕಿತ್ಲೆಂ ಬರೆಂ ಖೆಲ್ಯಾರ್‌ಯೀ ಹೆಂ ಮ್ಹೆಳೆಂ ನಿತಳ್ ಜಾಯ್ನಾ. ಬಗಾರ್ ಮ್ಹೆಳೆಂಚ್ ಜಾವ್ನ್ ಉರ್ತಾ.

ಮನಿಸ್ ಏಕ್ ಮಾತ್ರ ನಿತಳ್ ಭಾಯ್ರ್ ಹಾಡುಂಕ್ ಸಕ್ತಾ ಏಕ್ ಬರೆಂ ಉತಾರ್. ತೆಂ ಬರೆಂ ಚಿಂತಾಪ್ ಮಾತ್ರ ದೀಂವ್ಕ್ ಸಕ್ತಾ. ಬರೆಂ ಚಿಂತಾಪ್, ಬರಿಂ ವಾಚ್ಪಾಂ, ಬರ್ಯಾ ಇಷ್ಟಾಗತೆಂತ್ ಮಾತ್ರ ಸಾಧ್ಯ್.

ಜಲ್ಮಾತಾನಾ ಮನಿಸ್ ನಾಗ್ಲೊ ಚಾವ್ನ್ ಜಲ್ಮಾತಾ. ಮೊರ್ತಾನಾ ಮನಿಸ್ ಶೃಂಗಾರಾನ್ ಫಂಡಾಕ್ ವೆತಾ. ಜೀಣ್‌ಭರ್ ಮನಿಸ್ ಫಟಿಂನಿ ಜಿಯೆತಾ. ಫಟ್ ಜಾವ್ನಾಸಾ ತಾಣೆ ನೆಸ್ಲಿ ಮುಸ್ತಾಯ್ಕಿ. ತರ್ ಕೋಣೀ ಸತಾನ್ ಜಿಯೆಂವ್ಕ್ ಸಕಾನಾ.

ಮನ್ಯಾಕ್ ಬರೊ ಯಾ ವಾಯ್ಲ್ ಮ್ಹಣ್ ಮೆಚ್ಚೆಂ ತಾಚೆಂ ತೋಂಡ್ ಪಳೆವ್ನ್? ತಾಣೆ ನೆಸ್ಲಿ ಮುಸ್ತಾಯ್ಕಿ ಪಳೆವ್ನ್? ತಾಣೆ ಚಿಲ್ಲ್ ರೀತ್ ಪಳೆವ್ನ್? ತಾಚಿ ಜಾತ್-ಕಾತ್-ಕುಳಿ ಪಳೆವ್ನ್? ಮನಿಸ್ ಹೆರಾಂಚಿ ಆಪ್ಣಾನ್ ದಾಖಿವ್ನ್ ಆಪ್ಲೆ ಆವ್ಣಾನ್ ಲಿಪ್ಲೆ ಮ್ಹಣ್ ಲೆಖ್ತಾ. ಆಪ್ಣಾನ್ ಹೆರಾಂಕ್ ಮೆಚ್‌ಲ್ಲೆ ಪರಿಂಚ್ ಹೆರಾಂ ಆಪ್ಣಾಕ್ ಮೆಚ್ಚೆಲೆ ಮ್ಹಳ್ಳೆಂ ವಿಸ್ತಾತಾ.

ಆಪ್ಣಾನ್ ಹೆರಾಂಕ್ 'ತುಂ ವಾಯ್ಲ್' ಮ್ಹಳ್ಳೆಕ್ಪಣ್ 'ಆಪುಣ್ ಬರೊಂ' ಮ್ಹಣ್ ಚಿಂತ್ಲೆಂ ಜಾವ್ನಾಸಾ. ಜಶೆಂ ಮಾಜರ್ ದೊಳೆ ದಾಂಪುನ್ ದೂದ್ ಪಿಯೆತಾನಾ ಚಿಂತಾ 'ಆಪ್ಣಾಕ್ ಸಂಸಾರ್ ದೆಖಾನಾ'.

ಮನ್ಯಾಪಣ್ ಕಿತ್ಲೆಂ ಕರೋರ್? ಖರ್ಯಾ ಮನ್ಯಾಪಣಾಕ್ ಝಳಕ್ ನಾ. ಜಶೆಂ ಒಪ್ಪುಚೆಂ ಭಾಂಗಾರ್ ಚಡ್ ಪರ್ಜ್‌ಫ್ತಾ ತಶೆಂ ಸತಾಕ್ ಫಟಿಂಚಿ ಸಾಂಖಿಳ್. ಹ್ಯೊ ರಿತಿ-ರಿವಾಜೊ ಜಾಲ್ಯಾರೀ ಮನ್ಯಾಂಕ್ ಗುದ್ದಾಲ್ ಆನಿ ಜಶೆಂ ವಾಸ್ತುಂ ವಯ್ರ್ ಉಡೊಂಕ್ ಆತ್ಮೆಗ್ತಾ. ಪುಣ್ ಗುದ್ದಾಲಾಚಾ ವಜ್ವಾನಾಂತ್ ಪಡ್ತಾ ತಶೆಂ.

ಹೆ ಸಂಬಂಧ್, ಹ್ಯೊ ರಿತಿ-ರಿವಾಜೊ, ಹಿಂ ಮಾಗ್ಲಿಂ-ಪೊರೆಸಾಂವ್, ಸಗ್ಳೆಂ ಪೊಕೊಳ್(?) ಪರತ್ ಮ್ಹಜಾ ಚಿಂತ್ಲ್ಯಾ ಲೋಕಾಂತ್ ತೆಂ ಕೂಡ್, ತ್ಯಾ ಕುಡಾ ಭಿತರ್ ಗ್ಲಾಸ್ ಆದ್ಲೊಂಚೊ ಆವಾಚ್, ತ್ಯಾ ವಾರ್ಯಾರ್ ಸೊರ್ಯಾಚೊ ವಾಸ್, ತ್ಯಾ ಖಬ್ರೊ ...

ಏಕ್ ಘಡಿಭರ್ ಹಾಂವೆಂ ದೊಳೆ ದಾಂಪ್ಲೆ ಆನಿ ಥಂಯ್ ಆಪ್ಲ್ಯಾ ಮತಿಂತ್ಲ್ಯಾ ಸಂಸಾರಾಂತ್ ಪರತ್ ಏಕ್ ಮೋರ್ನ್ ಜಾಲ್ಲೆಂ ಆನಿ ಥಂಯ್ಸರಾಯೀ ಏಕ್ ಮಾಗ್ಲಿಂ ಬಾಯ್, ಏಕ್ ಸೆಸೆಲ್ ಬಾಯ್, ಏಕ್ ಸಾಲು ಬಾಬ್, ಏಕ್ ಕಾರ್ಮಿಣ್ ಬಾಯ್ ಆನಿ ಗುರ್ಕಾರ್ ಆಸ್‌ಲ್ಲೆ. ಹಾಂವ್ ಉಟೊನ್ ಜನೇಲಾ ಬಾಗ್ಲಾರ್ ಕೋಣೀ ಲೇಖಿಕ್ ಉರ್ಲಾಗೀ ಮ್ಹಣ್ ಸೊಧುಂಕ್ ಉಟೊಂ.



# ಅಜ್ಜ ಕುಂಜ

ಮ್ವಜಾ ಜಿಣೈಕ್ ಆನಿ ಅಜ್ಜಿ ಕುಂಜಾಕ್ ಲಾಗಿಲೊ ಸಂಬಂಧ್ ಆಸಾ. ನಿಗೂಢ್ ಸಂಬಂಧ್ ಆನಿ ಹೊ ಸಂಬಂಧ್ ಆನಿ ಚಡ್ತಿಕ್ ಮ್ವಜಾ ಜಿಣೈಚೊ ವಾಂಟೊ ಆನಿ ಪ್ರಸ್ತುತ್ ಕಾಳ್ ಹಾಂಚೆ ಮಧೆಂ ಜರೂರ್ ಜಾಹಿತ್ವೊ ಫರಕ್ ಆಸಾ.

ತೆ ಭುರ್ಗ್ಯಾಪಣಾಲೆ ದೀಸ್ ಆಜೂನ್ ಮ್ವಜ್ಯಾ ಮತಿಂತ್ ಜಿವೆ ಜಿವೆ ಉಡಾಸಾಕ್ ಯೆತಾತ್. ತೆಂ ಆಪ್ಲೆಂ ಘರ್, ಘರಾ ಪಾಟ್ಲೊ ಗೊರ್ವಾಂಚೊ ಗೊಟೊ, ದೇಡ್ ಎಕ್ಲೊ ಸುವಾತೆಚಿ ಆಪ್ಲ್ಯಾ ಪಿಚ್ಚಾಚಾ ಕಾಳಾಚಿ ಆಸ್ತ್. ಘರಾ ಮುಖ್ಯಾನ್ ಚದುಣೆ ಆಟ್ ಆಳಾಂಚಾ ಗೂಂಡಾಯೆಚಿ ಬಾಯ್. ತಾಂತುನ್ ಬಗ್ಲೆಕ್ ಆಸ್ಚಾ ಪೊಣ್ಣಾ ರುಕಾಚೆ ಸಾವ್ಲೆಕ್ ದಿಸ್ಚೆಂ ಕಾಳೆಂ ಉದಾಕ್.

ಬಾಂಯ್ಕ್ ಲಾಗೊನ್ ಬೆಟಾಚೆ ಗಾದೆ, ಗಾದ್ಯಾ ಬಗ್ಲೆಕ್ ಉದಾಕ್ ವಾಳ್ಚೆಂ ತೋಡ್ ಆನಿ ತ್ಯಾ ತೊಡಾಂತ್ ಕಿತ್ಲೆಶೆ ಪಾವ್ಪಿಂ ಪುಲಾಂಚಿ ದಾಲಿ ಘೆವ್ನ್ ಮಾಸ್ಲಿ, ಧರುಂಕ್ ವಚೊನ್ ಮಾರ್ ಖಾವ್ನಾಂತ್? ತಿತ್ಲೆಂಚ್‌ಗಿ? ಪಯ್ಲ್ಯಾ ಪಾವ್ಪಾಚೆರ್ ತೊಡಾ ಥಾವ್ನ್ ಗುಡ್ಯಾಕ್ ಚಡೊನ್ ಯೆಂವ್ಚೊ ಮಾಸ್ಲೊ (ಉಭೆರ್) ಧರುಂಕ್ ಕಿತ್ಲೆಶ್ಯಾ ರಾತಿಂ ಗೆಲ್ಲ್ಯಾಂವ್? ತ್ಯಾ ಪಾವ್ಪಾಚೆ ದೀಸ್ ಪಿಂಜ್ಕರ್ ಸಾತೆಂ ಘೆವ್ನ್ ವಾರೆಂ, ಘಡ್ವಡೊ ಹಾಕಾ ಸರ್ವಾಕ್ ಭಿಯೆವ್ನ್ ಜಾಲ್ಯಾರಿ ಆಮ್ಚೊ ಬೆಳ್ ಜಾಂವ್ಕ್ ಪುರೊ ಲಗೋರಿ ಯಾ ಕುಟ್ಟಿ ದೊಣ್ಣೆ ಯಾ ಗೋಳಿ... ಮುಗ್ಗಲ್ಲೊ ನಾ.

ಪಿಚ್ಚಾ ಮೆಲ್ಲ್ಯಾ ಉಪ್ರಾಂತ್ ಆಪ್ಲ್ಯಾ ಘರ್ಚೆಂ ಘುರ್ಕಾರ್ಪಣ್ ಆಚ್ಚಾ ಸಾಂಬಾಳ್ತಾಲೊ. ಆಮ್ಚೊ ಬಾಬಾ ಎದೊಳ್‌ಚ್ಚೆ ಆಮ್ಕಾಂ ಸೊಡುನ್ ಘಾಟಾಕ್ ದಾಂವ್‌ಲ್ಲೊ. ಆವಯ್ ಫಂಯ್ ಹಾಂಗಾ ಮ್ವಣ್ ಕತ್ತೆ ಚಾಕರಿ ಕರ್ನ್ ಆಮ್ಕಾಂ ಜೊವ್ವಾಂಕ್ ಕಷ್ಟಾಂನಿ ಶಿಕಾಪ್ ದಿತಾಲಿ. ಹಾಂವ್ ಆನಿ ಶಿನು, ದೊಗಾಯಿ ಜೊವ್ಪಿ. ಸೈಂಬಾನ್ ಪೊಕ್ರಿ ಹಾಂವ್, ಪುಣ್ ಶಿನು ಸಮಾಧಾನಿ, ಶಿಕ್ಪಾಂತ್, ಬೆಳಾಂತ್ ಚುರುಕ್. ತಾಕಾ ಪುರ್ಟೆಂ ದೆವಾನ್ ತಾಕಾ ಬರಿ ಸೊಭಾಯ್‌ಯೀ ದಿಲ್ಲಿ. ಪುಣ್ ಆಪುಣ್? ಶಿಂಬ್ರ್ಯಾ ವೊಂಟಾಚೊ, ಶಿಕ್ಪಾಂತ್ ದಾಡ್ಲೊ. ಪುಣ್ ಹೆರ್ ಸಂಗ್ತಾಂನಿ ಮುಖಾರ್.

ಆಮ್ಚಾ ಘರಾಂತ್ ಮನ್ಶ್ಯಾಂಚ್ ಮನ್ಶ್ಯಾಂ. ಅಜ್ಜಿ, ಆಮ್ಮಿ ಆಮ್ಮಾ, ತಾಂಚೊ ಭಯ್ಣೊ, ಹಾಂಕಾ ಸರ್ವಾಂಕ್ ಆಚ್ಚಾ ಸಾಂಬಾಳ್ತಾಲೊ. ಆನಿ ಮಾಮ್ ಬೊಂಬೈ ಥಾವ್ನ್ ಮಹಿನ್ಯಾ ಮಹಿನ್ಯಾಕ್ ಟಪ್ಪಾಲಾರ್ ಪಯ್ಣೊ ದಾಡ್ತಾಲೊ.

ದೊಗಾಯ್ ಸಾತ್ಪಿ ಮ್ವಣಾಸರ್ ಶಿಕ್ಪಾರ್ ಪುರೊ. ಕಶೆಯೀ ಹೈ ಪಾವ್ಪಿಂ ಸಾತ್ಪೆರ್ ಆಸಾತ್ ಸಾತ್ಪಿ ಪಾಸ್ ಜಾಲ್ಯಾರ್ ದೊಗಾಯ್ ಬೊಂಬಯ್ ಮಾಮಾಸವೆಂ ಧಾಡ್ತಾಂ ಮ್ವಣೊನ್ ಆಚ್ಚಾನ್ ಉಲಯಿಲ್ಲೆಂ ಆಯ್ಕಾಲ್ಲೊ ಆಪ್ಲಾಕ್ ಉಡಾಸ್ ಆಸ್‌ಲ್ಲೊ.

ಪುಣ್ ಮಾಮಾನ್ ತಶೆಂ ನಾಕಾ. ದೋಗೀ ಧಾವಿ ಪರ್ಯಾಂತ್ ಶಿಕೊಂದಿತ್. ಪುಣ್ ಸಾತ್ವಾಂ ಕ್ಲಾಸಿಂತ್ ಕೊಣ್ ಚಡ್ ಮಾರ್ಕ್ಸ್ ಹಾಡ್ತಾ ತಾಕಾ ಆಪುಣ್ ಬೊಂಬೈ ಶಹರಾಕ್ ಭಂವ್ಡೆಕ್ ಆಪವ್ನ್ ವರ್ತಲೊಂ ಮ್ಹಣ್ ಬೊರಯಿಲ್ಲೆ ವರ್ವಿಂ ಆಮ್ಚೆ ದೋಗಾಂ ಮಧೆಂ ಎಕಾ ಥರಾಚೊ ಸ್ಪರ್ಶೊ ಆರಂಭ್ ಜಾಲ್ಲೊ.

ಹೆಂ ಸರ್ವ್ ಆಟಿ-ಸೊಣೊ ಮಹಿನ್ಯಾಂತ್ ಘಡ್ಲೆಂ.

ಆಮ್ಚೊ ಗಾಂವ್ ಕಾರ್ಕೊಳ್ ಥಾವ್ನ್ ಮುಡ್ಲಾ ವಾಟೆರ್ ಲಗ್ಬಗ್ ಪಂದ್ರಾ ಮೈಲಾಂನಿ ಮೆಳ್ತಾ. ಅಚೆಕಾರ್ ತಾಚೆ ನಾಂವ್. ಸೊಭಿತ್ ಗಾಂವ್. ಆನಿ ಅಚೆಕಾರಾಕ್ ಪಡ್ಲಾ ಥಾವ್ನ್, ಮುಡ್ಲಾ ಥಾವ್ನ್, ತೆನ್ನಾ ಥಾವ್ನ್, ಬಡ್ಲಾ ಥಾವ್ನ್ ಬಸ್ಸಾಂ ಯೆತಾಲಿಂ. ಜಾಂವ್ಕ್ ಪುರೊ ದಿಸಾಕ್ ಏಕ್ ಯಾ ದೋನ್ ಮ್ಹಳ್ಳೆಪರಿಂ. ಪೆಂಟಿಸಾಲಾಂತ್ ಉಭೆಂ ಆಸ್ಲೆಂ ಬಸ್ ಸ್ಪೋರ್. ಬಸ್ ಸ್ಪೋರ್ ಕುಶಿಚೊ ಜಯ್ತಾಕಾರಾಚೊ ಗೋಳಿ ರೂಕ್ ಆನಿ ತೈ ರೂಕಾರ್, ಬಸ್ಸಾಂ ನಾತ್ಲೆ ವಳಿಂ ರಸ್ತಾಕ್ ದೆಂವ್ಚೆಂ ಮಾಂಕೊಡ್... ಹೆಂ ಸರ್ವ್ ಮ್ಹಜ್ಯಾ ಭುರ್ಗ್ಯಾಪಣಾಚಾ ದಿಸಾಚಾ ಉಡಾಸಾಚೊ ಎಕ್ ವಾಂಚೊ.

ಅಚೆಕಾರ್ ಥಾವ್ನ್ ಲಗ್ಬಗ್ ದೋನ್ ಫರ್ಲಾಂಗಾರ್ ಆಮಿಂ ಸದಾಂ ಖೆಳ್ಚೆಂ ಆದ್ರೊಟ್ಪ್ ಬಾಕ್ಯಾರ್, ಆನಿ ತೆಚ್ಚ್ ಗ್ರಾಂಡಾವಯ್ ಜಯ್ತಾಕಾರಾಚಿಂ ಎಲೆಕ್ಟೆಚಿಂ ವಾಯಾರಾಂ ಆನಿ ತ್ಯಾ ಆದ್ರೊಟ್ಪ್ ಬಾಕ್ಯಾರ್ ಗ್ರಾಂಡಾಂತ್ ಆಮ್ಚೊ ಖೆಳ್.

ಆಜ್ಞಾ ಆಮ್ಚೊ ಸದಾಂ ಸಾಂಗ್ತಾಲೊ “ಹಾಂವ್ ಪಯ್ಲೆಂಚಾ ಕಾಳಾರ್ ಬಸ್ಸಾಂ ನಾಸ್ತಾನಾ ಬಜಗೋಳಿ ಕಾಂಬ್ರಾಕ್ ಚಲೊನ್ಂಚ್ ವೆತಾಲೊಂ, ಚಲೊನ್ಂಚ್ ಯೆತಾಲೊಂ.” ಆತಾಂ ತರೀ ಸಾಟ್ ವರ್ಸಾಂ ಉತರ್ಲೊಲೊ ಆಜ್ಞಾ ಮೂಜೂರ್ ಕೊಂಬ್ಯಾ ಕಾಟಾಕ್ ಚಲೊನ್ಂಚ್ ವೆತಾಲೊ, ಚಲೊನ್ಂಚ್ ಯೆತಾಲೊ. ಆಮ್ಚಾ ಘರ್ಬೊ ಕಡ್ಲಾ ಕೊಂಬೊಯಿ ಆಮ್ಚಾ ಸೆಜಾರಾ ಮೊಸ್ತ್ ನಾಂವಾಡ್ಲಿಕ್. ಎದೊಳ್‌ಚ್ಚ್ ಪಂದ್ರಾ ಕೊಂಬ್ಯಾಕ್ ತಾಣೆಂ ಮಾರ್ಲೆಂ ಆನಿ ತ್ಯಾ ಪಂದ್ರಾ ಕೊಂಬ್ಯಾಂಚಿಂಯೀ ಮಾಸ್ ಖೆಲ್ಲೊ ದಾಖ್ಲೊ ಆಮ್ಚೊ.

ಸಾಂಚೆಚಾ ಖೆಳಾ ಉಪ್ರಾಂತ್ ಲಾಗ್ಗಿಲ್ಯಾ ಕಾಜುಚಾ ಪಾಡಿಂತ್ ಥಾವ್ನ್ ಆಮ್ಚಾ ಘರಾಕ್ ವಾಟ್ ಆನಿ ತೈ ವಾಟೆರ್ ಸದಾಂ ತೊ ಬ್ರಾಹ್ಮಣ್ ಆನಿ ತೆಂ ಮಾಡ್ಲೆಂ... ಸದಾಂಚೆಂ ಚಾವ್ನ್ ಗೆಲ್ಲೆಂ.

ಘರಾ ಪಾವ್ಲೆಂಚ್ ಸದಾಂಚೆ ಪುರ್ಪರೆ ಆಜ್ಜೆಚೆ. ಆಜ್ಜೆನ್ ಉಲಂವ್ಚೆಂಚ್ ತಶೆಂ. ಸದಾಂ ಪುರ್ಪರೆಂ. ತಶೆಂ ಮ್ಹಣ್ ತಿಕಾಯಿ ಆಮ್ಚೆರ್ ಮೋಗ್ ಕಾಂಯ್ ಉಣೊ ನಾ. ಆಮ್ಕಾಂ ಸಾಂಗಾತಾ ಘೆವ್ನ್ ಸಾಗ್ಗಿಳಿ ಮುಗ್ಗಿಲ್ಲ್ಯಾ ಗಾದ್ಯಾಂತ್ ಲಾಯಿಲ್ಲ್ಯಾ ತೆಂಡ್ಲೆಚಾ ಮಾಟವಾಲಾಗಿಂ ಆಸ್ಲೆಂ ಭಾಣ್ ಆನಿ ತ್ಯಾ ಭಾಣಾಕ್ ಉಚೊ ಫಾಲ್ಡ್ ಉದಾಕ್ ತಾಪಯ್ತಾಲಿ ಆನಿ ಸದಾಂ ಆದ್ಲಿ ಟೀಪ್ ಮೊಳ್ಳಾರ್ ಆಸ್ಲಾ ನೆಕೆತ್ರಾಂಕ್ ಮೆಚ್ಚಾರ್ ವೆತಾಲಿ. ಹಾಂವ್ ಶೆಂಬರ್ ನೆಕೆತ್ರಾಂ ಮೆಚ್ಚಾನಾ ಶಿಸು ದೊನ್ಲಿಂ ನೆಕೆತ್ರಾಂ ಮೆಚ್ಚಾಲೊ. ತರಿಕೆ ನವಿಂ ನವಿಂ ನೆಕೆತ್ರಾಂ ದಿಸೊನ್ ಯೆತಾಲಿಂ.

ಅಜೆಕಾರ್ ಥಾವ್ನ್ ಆಂಡಾರ್‌ಚೆ ವಾಟೆರ್, ಆಂಡಾರ್ ಥಾವ್ನ್ ಲಗ್‌ಬಗ್ ದೇಡ್ ಫರ್ಲಾಂಗಾಚೆರ್ ಉಭೆ ಆಸ್ಲೊ ವ್ಹಡ್ ಜಯ್ತ್ ಗುಡೊ ಅಜ್ಜಿ ಕುಂಜ. ಸದಾಂ ತ್ಯಾ ಗುಡ್ಯಾರ್ ಉಜೊ ದಿಸ್ತಾಲೊ. ಅಜ್ಜಿಲಾಗಿಂ “ತೆಂ ಕಿತೆಂ ಆಜ್ಜಿ” ಮ್ಹಣ್ ವಿಚಾರ್‌ಲ್ಲೆ ವೆಳಾರ್ ತಿಣೆ ಸಾಂಗ್‌ಲ್ಲೊ ಉಡಾಸ್ ಆಸಾ “ಥಂಯ್ ರಾಕ್ಲೊಸ್ ರಾವ್ತಾತ್ ಆನಿ ಆತಾಂ ತಾಣೆಂಯಿ ನಾಣ್ಯೆಕ್ ಉಜೊ ಘಾಲಾ” ಮ್ಹಣ್ ಜಾಪ್ ದಿಲ್ಲಿ ಆಮ್ಕಾಂ ಭಿಯಾಚಿ ಚಾಲ್ಲಿ.

ರಾಕ್ಲೊಸಾಂ ವಿಶಿಂ, ಪಿಶಾಚಿಂ ವಿಶಿಂ ಜಾಹಿತ್ತೆಂ ಆಮಿ ಅಜ್ಜಿ ಥಾವ್ನ್ ಆಯ್ಕಾಲ್ಲೆಂ. ತರಿಕೀ ಅಜ್ಜಿ ಕುಂಜ ಆಮ್ಚಾ ಜಿಣ್ಯೆಂತ್ ಏಕ್ ಮಿಸ್ತೆರ್‌ಚ್ಚ್ ಜಾವ್ನ್ ಉರ್‌ಲ್ಲೊ. ಸೆಚಾರ್ಚಿಂ ಉಲಯ್ತಾಲಿಂ. ತ್ಯಾ ಗುಡ್ಯಾರ್ ವಾಗ್ ಆಸಾತ್, ಕಾಟಿ ಆಸಾತ್ (ರಾನ್ ರೆಡೆ) ಆನಿ ಘೆಂಡಾಂ ಆಸಾತ್, ಚಿತ್ಕಾಂ ಆಸಾತ್... ಇತ್ಯಾದಿ

ಆಮ್ಕಾಂಯಿ ಎಕಾ ಥರಾಚೆಂ ಭೈಂ ದಿಸ್ತಾಲೆಂ ತರೀ ಏಕ್ ಪಾವ್ಪಿಂ ತೊ ಗುಡೊ ಚಡಾಚಾಯ್ ಮ್ಹಳ್ಳಿ ಉರ್ಭಾಯಿ ಯೆತಾಲಿ.

ತಶೆಂ ಮ್ಹಣ್ ಅಜ್ಜಿ ಥೊಡೆ ಪಾವ್ಪಿಂ ಬೆಷ್ಟೆಂ ಉಲಯಿಲ್ಲಿಯೀ ಆಸಾ. ಆಮಿ ಸದಾಂ ರಜೆನಿಂ ಗುಂಡ್ಯಡ್ಕ ನ್ಹಂಯ್ಕ್ ಉಪ್ಯೆಂವ್ಕ್ ವೆತಾನಾ ತಿಣೆ ಸಾಂಗ್‌ಲ್ಲಿಂ ಉತ್ರಾಂ ಆಜೂನೀ ಉಡಾಸಾಂತ್ ಆಸಾತ್. “ಥಂಯ್ ನ್ಹಂಯ್ಕ್ ಸಿಸರ್ ಆಸಾ. ವಚಾ, ತುಮ್ಕಾಂಯಿ ಧರ್ನ್ ಗಿಳ್ತಲಿ. ಪೋರ್ ತೆಂ ವಸ್ತ್ರಾ ಧುಂವ್ಚಾ ಕುಡ್ವಾಚಾ ಸುಣ್ಯಾಕ್ ಗಿಳ್ಳೆಂ ಖೈಂ” ಆಮ್ಕಾಂಯಿ ತಿ ಸಿಸರ್ ಪಳೆಂವ್ಚಾ ಉರ್ಭೆಂತ್ ಖಬ್ರೆವಿಣೆ ಹಾಂವ್ ಆನಿ ಶಿನ್ಹು ಗೆಲ್ಲ್ಯಾಂವ್. ಉಪೆವ್ನ್-ಉಪೆವ್ನ್ ಸಲ್ವಾಲ್ಯಾಂವ್ ಪುಣ್ ಖಂಯ್ಸರ್‌ಯೀ ಆಮ್ಕಾಂ ಸಿಸ್ರಿಚಿ ಝಳಕ್ ಮೆಳ್‌ಲ್ಲಿ ನಾ.

ಉಪ್ರಾಂತ್ ತ್ಯಾ ಖರ್ಕಟ್ಯಾ ವೊತಾಂತ್ ಪಾಟಿಂ ಆಯ್ಲಾಂವ್. ವಾಟೆರ್ ಮೆಳ್‌ಲ್ಲೆ ಪಾಲ್ವೊಣೊಸ್ ಖೆಲೆ, ವಾಟೆರ್ ಆಸ್‌ಲ್ಲಿಂ ಕಾಂಡಾಂ ಕೆಲಿಂ, ತರೀ ಭುಕ್ ನಿಂವ್‌ಲ್ಲಿ ನಾ. ಘರಾ ಯೇವ್ನ್ ಪೇಚ್ ಚೆವ್ತಚ್ಚ್ ಭುಕ್ ದಾಂವ್‌ಲ್ಲಿ ಆಸಾ.

\*\*\*

ಬೊಂಬೈ ಶಹರ್ ಆಮ್ಚಾ ಭುರ್ಗ್ಯಾಪಣಾಚಾ ದಿಸಾಚೆಂ ಏಕ್ ವ್ಹಡ್ ಸ್ವಪಾಣ್. ಆಪ್ಲೆ ಸಭಾರ್ ಸಾಂಗಾತಿ ತಾಂಚಾ ಸೈರ್ಕಾಂನಿ ಬೊಂಬೈ ಥಾವ್ನ್ ಹಾಡ್‌ಲ್ಲೊ ವಸ್ತು ಆಮ್ಕಾಂ ದಾಖಯ್ತಾನಾ ಆಮಿಂಯಿ ಮತಿಂತ್ ಲೇಖ್ ಘಾಲ್ತಾಲ್ಯಾಂವ್. ಹೈ ಪಾವ್ಪಿಂ ಆಮಿಂಯೀ ಮಾಮಾಲಾಗಿಂ ವಿಚಾರ್ನ್ ಬೊಂಬೈ ವಚಾಚಾಯ್. ಪುಣ್ ಮಾಮಾಚೆಂ ಕಾಗಾದ್ ಆಯಿಲ್ಲೆಂ ವಾಚುನ್ ದೊಗಾಂ ಮಧೆಂ ಎಕಾ ಥರಾಚೊ ಸ್ಪರ್ಧೊ ಆರಂಭ್ ಜಾಲ್ಲೊ. ಮ್ಹಜಾ ಮತಿಂತ್ ಎಕಾ ಥರಾಚೆಂ ಭೈಂ ಉಬ್ಜಾಲ್ಲೆಂ. ಕಿತ್ಯಾಕ್ ಮ್ಹಳ್ಳಾರ್ ಆಮ್ಚಾ ದೊಗಾಂ ಪೈಕಿ ಖಂಡಿತ್ ಜಾವ್ನ್ ಶಿನ್ಹು ಊಂಚ್ ಆಸ್‌ಲ್ಲೊ. ತಶೆಂ ಆಸ್ತಾಂ ಶಿನ್ಹುಕ್ ಮಾಮಾನ್ ಹೈ ಪಾವ್ಪಿಂ ಬೊಂಬೈ ಆಪವ್ನ್ ವರ್ಚಿಂ ಮ್ಹಜೆ ಪ್ರಕಾರ್ ಖಾತ್ರಿ. ಸದಾಂ ಇಸ್ಕೊಲ್ ಕಾಭಾರ್ ಚಾತೆಚ್ಚ್ ಪೊತೆಂ ಖಾಂದ್ಯಾರ್ ಘಾಲ್ನ್ ಯೆತಾನಾ, ಕೋಣೀ ಮಾತಾರಿಂ ದಾಂಡೊ ತೆಂಕುನ್ ಚಿಲ್ಟೆಂ ದಿಸ್ತಾನಾ ಆಮಿ ಭಿಯೆತಲ್ಯಾಂವ್. ಅಜ್ಜಿ ಕೆದ್ನಾಂಯೀ ಬೆಷ್ಟಾಯ್ತಾಲಿ. “ಇಸ್ಕೊಲಾ ಥಾವ್ನ್ ವೆಗ್ಲಿಂ

ಯೇನಾತ್ಲಾರ್ ಮಾತಾರಿಂ ಯೇವ್ನ್ ಭುರ್ಗ್ಯಾಂಕ್ ಧರ್ನ್ ವರ್ತಾತ್” ಎಕಾ ರಿತಿಚಿಂ ಭೈಂ ಮತಿಕ್ ರಿಗೊನ್ ಗೆಲ್ಲೆಂ. ಸಕಾಳಿಂ ಕಾನಾಂಕ್, ಮಾತ್ಯಾಕ್ ಅಜ್ಜಿನ್ ಘಾಲ್ಲೆಂ ನಾರ್ಚಾಚೆಂ ತೇಲ್ ಸಾಂಚ್ ಜಾತಾನಾ ಪಾಂಯಾಂಚಾ ಘಾಂಟಿಲಾಗಿಂ ಪಾವ್ತಾಲೆಂ.

ಆಮ್ಚಾ ಭುರ್ಗ್ಯಾಪಣಾಚಾ ದಿಸಾಂಚಾ ಉಡಾಸಾಚೊ ಪ್ರಮುಖ್ ವಾಂಟೊ ಆಮ್ಚಾ ಅಜ್ಜಿನ್ ಎದೊಳ್‌ಚ್ಚ್ ಘೆತ್‌ಲ್ಲೊ.

ತೆಂಚ್ ಸದಾಂಚೆಂ ಪೊತೆಂ ಆನಿ ತೆಂ ಸಾತೆಂ ವೊತಾಕ್ ಮ್ಹಣ್ ಅಜ್ಜಿನ್ ದಿಂವ್ಚೆಂ. ತ್ಯಾ ಪಾವ್ತಾಕಿ ತೆಂಚ್ ಸಾತೆಂ, ತ್ಯಾ ವೊತಾಕಿ ತೆಂಚ್ ಸಾತೆಂ. ಆನಿ ತಿ ಭುತಿ. ಆನಿ ತ್ಯಾ ಭುತ್ಯೆಂತ್ ಸದಾಂ ಎಕೆಕ್ ಬಗಾಚಿಂ ಖಾಣಾಂ. ಆಚ್ ಸುರ್ಣಾಚೆಂ ನಿಸ್ತೆಂ ಘಾಲ್ಯಾಂ ಕೆನ್ಯಾಚಿಂ ಮುಟ್ಟಿಂ, ಏಕ್ ಪಾವ್ತಿಂ ತಾಯ್ಕುಳ್ಕಾಚಿ ಚೆಟ್ಲಿ ತರ್ ದುಸ್ರೆ ಪಾವ್ತಿಂ ಕೆಂಳ್ಕಾಚಿ ಚೆಟ್ಲಿ, ಏಕ್ ಪಾವ್ತಿಂ ಮುಟ್ಟಿಂ ತರ್ ಅನ್ಯೇಕ್ ಪಾವ್ತಿಂ ಕಯ್ಲೆ. ಏಕ್ ದೀಸ್ ಸಾತೊಣ್ಯಾ ರುಕಾಚಾ ಖೊಲ್ಕಾಂಚಿ ಪಾತೊಳಿ ತರ್ ಏಕ್ ದೀಸ್ ಹಳ್ಳಿ ಖೊಲ್ಕಾಚೊ ಪಾತೊಳ್ಲೊ. ಏಕ್ ದೀಸ್ ಮಾಂಡಸ್ ತರ್ ದುಸ್ರೆ ದೀಸ್ ಪೆಜೆ ಸವೆಂ ಮಿಟಾಂತ್ ಘಾಲ್ಲೊ ಆಂಬೊ. ಏಕ್ ದೀಸ್ ಬೊಬ್ಳಾಚಿ ಖಿರ್ ತರ್ ಏಕ್ ದೀಸ್ ಮುಡೊ. ಲ್ಹಾನ್‌ಪಣಾರ್ ಆಮಿ ಖೆಲ್ಲಿ ಪೊಳಿ ಲೇಖ್ ನಾತ್‌ಲ್ಲಿ.

ಪ್ರತ್ಯೇಕ್ ಜಾವ್ನ್ ಆಮ್ಚೊ ಮಾಮ್ ಬೊಂಬೈ ಥಾವ್ನ್ ಆಯಿಲ್ಲಾ ವೆಳಾರ್ ದಿಸಾಕ್ ಎಕೆಕಾ ಬಗಾಚಿ ಪೊಳಿ. ಉಡಾಸಾಕ್ ಹಾಡ್ತಾನಾ ತೊಂಡಾ ಥಾವ್ನ್ ಉದಾಕ್ ಯೆತಾಲೆಂ. ಪುಣ್ ಆಚ್ ಹ್ಯಾ ಸರ್ವ್ ಪೊಳಿಯಾಂಚಿಂ ನಾಂವಾಂ ಫಕತ್ ನಾಂವಾಂ ಜಾವ್ನ್ ಮಾತ್ ಉರ್‌ಲ್ಲಿಂ.

\*\*\*

ಆಮ್ಚಿ ಸಾತ್ವೆ ಕ್ಲಾಸಿಚಿ ಪರಿಕ್ಷಾ ಮುಗ್ಗೊನ್ ಆಯಿಲ್ಲೆ ಪರಿಂಚ್, ಮಾಮ್ ಬೊಂಬೈ ಥಾವ್ನ್ ಆಯಿಲ್ಲೊ. ಮ್ಹಜಾ ಮತಿಂತ್ ಕಿತೆಂಗೀ ಎಕಾ ಧರಾಚಿ ಕಾವ್ಣೆಣಿ ಉಬ್ಜಾಲ್ಲಿ. ಕಿತ್ಯಾಕ್ ಮ್ಹಳ್ಯಾರ್ ಮಾಮಾನ್ ಶಿನುಕ್ ಬೊಂಬೈ ವರ್ಚೆಂ ಆಪ್ಣಾಕ್ ನಾಕಾ ಆಸ್‌ಲ್ಲೆಂ. ಎಕ್‌ಚ್ಚ್ ಆಮ್ಕಾಂ ದೊಗಾಂಯ್ಕಿ ಸಾಂಗಾತಾ ವರಿಚ್ಚೆ, ನಾಂ ತರ್ ದೊಗಾಂಯ್ಕಿ ಆಪವ್ನ್ ವರುಂಕ್ ನಜೊ ಮ್ಹಳ್ಳಿಂ ಚಿಂತ್ನಾಂ ಮ್ಹಜಿಂ ಜಾವ್ನ್ ಆಸ್‌ಲ್ಲೆಂ.

ಪಯ್ಲೊ ಏಕ್ ಹಾಪ್ತೊ ಮಾಮಾ ಸಾಂಗಾತಾ ಮಜೆನ್ ಖರ್ಚಿಲೊ. ಮಾಮಾನ್ ಸಾಂಗ್‌ಲ್ಲೊ ಬೊಂಬೈಚೊ ಕಾಣಿಯೊ ಮ್ಹಜಾ ಕಾಳ್ಜಾಂತ್ ಉದ್ವೇಗ್ ಚಡಯ್ತಾಲ್ಯೊ. ತ್ಯಾ ಮಧೆಂ ಹಾವೆಂ ಆನಿ ಶಿನುನ್ ಆಮ್ಚಾ ಸಾಂಗಾತ್ಯಾಂ ಸವೆಂ ಅಜ್ಜಿ ಕುಂಜಾಕ್ ವೆಚೆಂ ಯೋಜನ್ ಮಾಂಡುನ್ ಹಾಡ್ಲೆಂ. ತ್ಯಾ ಯೋಜನಾಕೀ ಏಕ್ ಕಾರಾಣ್ ಆಸ್‌ಲ್ಲೆಂ. ಕುಕ್ಕೆ ಹಳ್ಳಿ ಥಾವ್ನ್ ಮಾಧು ಆಯಿಲ್ಲೊ. ಬಾಗೆಟ್ಕಾ ಕುಡಿಚೊ ಮಾಧು ಭಾರಿ ಕಾರ್ಬಾರಿ ಮನಿಸ್. ಪಂದ್ರಾ ವೀಸ್ ಆಳಾಂಚಾ ಮಾಡಾಂಕ್ ಘಡ್ಯೆನ್ ಸರ್ ಕರ್ನ್ ಚಡೊನ್ ನಾರ್ಲಾ ಕಾಡ್ತಾಲೊ. ತಿತ್ಲೆಂ ಮಾತ್ ನೈಂ. ಕಿತ್ಲೆತ್ಯಾ ಗೂಂಡ್ ಬಾಂಯ್ಕ್ ಜಾಲ್ಯಾರೀ ದೆಂವೊನ್ ಮೊಸ್ತ್ ವೇಳ್ ಉದ್ಯಾಂತ್ ಬುಡೊನ್ ಕೊಣಾಚೊ ಕೊಳ್ಳೊ, ಕೊಣಾಚಿ ಬಾಲ್ವಿ ವಯ್ರ್ ಹಾಡ್ತಾಲೊ. ಉದ್ಯಾಂತ್



ಬುಡೋನ್ ರಾಂವೈಂ ಮಾಸ್ಲೆ ಪರಿಂ ತಾಕಾ ಸಲೀಸ್ ಜಾವ್ನಾಸ್ಲೆಂ.

ಕೋಣೀ ತೀರ್ಥಟ್ಲಿ ನ್ಹಂಯ್ಕ್ ಜಾಳ್ ಫಾಲುಂಕ್ ವೆತಾನಾ ಯಾ ಥೊಟೊ ಫಾಲುಂಕ್ ವೆತಾನಾ ಮಾಧುಕ್ ಆಪವ್ನ್ ವರ್ತಾಲೆ. ಕಿತ್ಯಾಕ್ ಮ್ಹಳ್ಳಾರ್ ಕೆದಶ್ಯಾ ಗುಂಡಿಯೆಕ್ ದೆಂವೊನ್ ಜಾಲ್ಯಾರೀ ಮಾಸ್ಲೊ ಧರ್ಚ್ಯಾಂತ್ ಮಾಧುಚಾಕೀ ಶ್ರೇಷ್ಟ್ ಕೋಣೀ ನಾಂತ್.

ತಾಚೆಂ ನಾಂವ್ ಶಿಕಾರಿ ಕರ್ಚ್ಯಾಂತ್ಯಾ ಪ್ರಖ್ಯಾತ್. ಹಾತಿಂ ಬಂದೂಕ್ ಘೆವ್ನ್ ಗೆಲೊ ತರ್ ಬಾಂರ್ಕಾಂ, ಸೊಂಸೊ ಯಾ ಕಿತೆಂ ತರೀ ಮಾರ್ನ್ ಹಾಡ್ಲೆ ಶಿವಾಯ್ ತೊ ರಾವಾನಾತ್ಲೊ. ಜಾಂವ್ಕ್ ತೊ ಕುಕ್ಕೆ ಹಳ್ಳಿ ಥಾವ್ನ್ ಆಯಿಲ್ಲೊ ಜಾಲ್ಯಾರೀ ಅಜ್ಜಿ ಕುಂಜಾ ಗುಡೊ ಚಡ್ಚಿ ವಾಟ್ ಬರಿ ಕರ್ನ್ ಜಾಣಾಸ್ಲೊ. ಏಕ್ ಬೋತ್ಲ್ ಕಾಜುಚೊ ಸೊರೊ ದಿಲ್ಯಾರ್ ಕೋಣಾ ಸವೆಯಿ ತೊ ವೆತಾಲೊ. ಜಾಂವ್ ಶಿಕಾರಿ ಯಾ ಮಾಸ್ಲಿ ಯಾ ಅಜ್ಜಿ ಕುಂಜಾ.

ಆಚ್ಕಾಲ್ ತೊ ಗುಡೊ ಚಡೊಂಕ್ ಅರ್ಧ್ಯಾ ಗುಡ್ಯಾ ವರೇಗ್ ವಾಟ್ ಆಸಾ ಆನಿ ಜಾಯಿತ್ತಿಂ ವಾಹನಾಂ ಆಸಾತ್. ಪುಣ್ ತೆದ್ನಾಂ ತ್ಯಾ ಗುಡ್ಯಾಚಾ ಮುಳಾಕ್ ವೆಚೆಯಿ ಭೈಂ. ಜಾಹಿತ್ತೆ ಪಾವ್ಲಿಂ ತ್ಯಾ ಗುಡ್ಯಾ ಥಾವ್ನ್ ದೆಂವೊನ್ ಆಯಿಲ್ಲೊ ವಾಗ್ ಮೊಸ್ತ್ ಗಾಂಯಾಂಕ್ ಧರ್ನ್ ಬೆಲ್ಲಿ ಬಿಬಾರ್ ಎದೊಳ್ಚೆ ಸಗ್ಳೊ ಲೋಕ್ ಜಾಣಾ. ತ್ಯಾ ಗುಡ್ಯಾಕ್ ಚಡಾಚಾಯ್ ತರ್ ಲಗ್ಬಗ್ ತೀನ್-ಚಾರ್ ವೊರಾಂಕ್ ಮಾತ್ ಪಾವೈತ್. ಉಪ್ರಾಂತ್ ಪಾಟಿಂ ಆಯಿಲ್ಲೆ ಪರಿಂ ನಾ. ಪಾಟಿಂ ಯೇಂವ್ಕ್ ದುಸ್ರೊಚ್ ದೀಸ್ ರಾಕಾಚಾಯ್. ಆನಿ ರಾನ್ ಉತ್ತೊನ್ ಗುಡೊ ಚಡೊಂಕ್ ಆಸ್ಲೆಂ. ಆಮ್ಕಾಯಿ ತ್ಯಾ ಗುಡ್ಯಾಕ್ ಚಡಾಚಾಯ್, ರಾಕ್ಲೊಸಾಂಕ್ ಪಳೆಚ್ಚೆ ಆನಿ ರಾನ್ವಟ್ ಮನ್ಶಾತಿಂಕ್ ಪಳೆಚ್ಚೆ ಮ್ಹಳ್ಳೊ ಹುರುಪ್ ಚಡೊನ್ ಆಯ್ಲೊ.

ಹಾಂವ್, ಶಿನ್ಸು, ಮಾಧು ಆನಿ ಹೆರ್ ಥೊಡೆ ಸಾಂಗಾತಿ ಅಜ್ಜಾಕ್ ಸಾಂಗಾನಾಸ್ತಾಂ, ಮಾಮಾಕ್ ಸಾಂಗೊನ್ ಅಜ್ಜಿ ಕುಂಜಾ ಭಾಯ್ರ್ ಸರ್ಲ್ಯಾಂವ್. ಸಕಾಳಿಂ ಭಾಯ್ರ್ ಸರ್ಲ್ಯಾಂವ್, ಸಗ್ಳಿ ತಯಾರಾಯ್ ಕೆಲ್ಲಿ. ಮಾಧುನ್ ಹಾತಿಂ ಬಂದೂಕ್ ಆನಿ ತಾಚಾ ಪೊತ್ಯಾಂತ್ ಕಾಡಿಯಾಂ ಪೇಟ್, ಹಾತಾಂತ್ ಏಕ್ ಬೋತ್ಲ್ ಚಿಮ್ಲೆಚಿಂ ತೇಲ್, ಥೊಡ್ಲೊ ಚಿಮ್ಲೊ ಆನಿ ತೊಡ್ಲೊ ಚೊಡ್ ಘೆವ್ನ್ ಭಾಯ್ರ್ ಸರ್ಲ್ಯಾಂವ್. ಎಕ್ಲ್ಯಾನ್ ಸರ್ವಾಂಕ್ ಪುರೊ ಜಾಂವ್ಚೆ ತಿತ್ಲೆಂ ಖಾಣ್ ಘೆತ್ಲೆಂ. ವಾಟೆರ್ ಖಂಡಿತ್ ಶಿಕಾರಿ ಜಾತೆಲಿ ಮ್ಹಳ್ಳೆಂ ಚಿಂತಾವ್ ಮಾಧುಚೆಂ ಜಾವ್ನಾಸ್ಲೆಂ.

ಚಡುಣೆ ಅರ್ಧ್ಯಾವೊರಾ ಭಿತರ್ ಆಮಿ ಸಗ್ಳಿಂ ಗುಡ್ಯಾಚಾ ಮುಳಾಕ್ ಪಾವ್ಲ್ಯಾಂವ್. ಆನಿ ರಾನಾಚಿ ವಾಟ್ ಧರ್ಲಿ. ವಾಟ್ ಮುಖಾರ್ ಗೆಲ್ಲೆ ಪರಿಂಚ್ ಎಕೆಕ್ಲ್ಯಾಚಿಂ ತೊಂಡಾಂ ಭಿಯಾನ್ ಬುಡ್ಲಿಂ. ಸುರ್ಮಾಚಿಂ ಕಿರ್ಣಾಂ ತೇಜ್ ಜಾಲ್ಯಾರೀ ತ್ಯಾ ರಾನಾಂತ್ ಕಳ್ಳೆಂ ನಾ. ಆಮ್ಕಾಂ ತೆಂ ರಾನ್ ಮುಗ್ಳೊನ್ ಗುಡೊ ಚಡೊಂಕ್ ಆಸ್ಲೆಂ. ಆನಿ ಮಾಧು ಆಮ್ಕಾಂ ಸಮ್ಜಾಯ್ತಾಲೊ. ಆಚೆಕಾರಾಕ್ ಏಕ್ ವ್ಹಡ್ ಗುಡೊ ಮಾತ್ ದಿಸ್ತಾಲೊ. ತ್ಯಾ ಗುಡ್ಯಾ ಬಗ್ಲೆಚೊ ಲ್ಹಾನ್ ಗುಡೊ ದಿಸಾನಾತ್ಲೊ. ಆಮಿ ತೆ ದೊನೀ ಗುಡೆ ಚಡೊಂಕ್ ಆಸ್ಲೆ.

ರಾನಾಂ ಮಧೆಂ ಸುಕ್ಲ್ಯಾಂಚೊ ವಿಚಿತ್ರ್ ಆವಾಜ್ ಆಯ್ಕಾತಾಲೊ. ಮನ್ಶಾತಿಂಚೊ ಆವಾಜ್ ನಾತ್ಲೊ ಕಿತ್ಯಾಕ್ ಮ್ಹಳ್ಳಾರ್ ಆಮ್ಚೊ ಆವಾಜ್ ಚಡ್ ಜಾಲ್ಲೊ. ಲಗ್ಬಗ್ ದನ್ಬಾರ್

ಜಾತಾಸ್ತಾನಾ ಮಾಧುನ್ ಮದ್ವಾ ಗುಡ್ಯಾಲಾಗಿಂ ಆಮ್ಕಾಂ ರಾವಯ್ಲೆಂ. ಸರ್ವಾಂ ಭುಕೆಲ್ಲಿಂ ಆನಿ ತಾನೆಲ್ಲಿಂ. ಸರ್ವಾಂಕ್ ತ್ಯಾ ಗುಡ್ಯಾ ಮಧೆಂ ಆಸಲ್ಲೆಂ ಏಕ್ ಲ್ಹಾನ್ ತಳೆಂ ಪಳೆವ್ನ್ ಅಜ್ಯಾಪ್ ಜಾಲೆಂ. ರಾನಾಚಾ ಸಾವ್ಲೆಂತ್ ತೆಂ ಉದಾಕ್ ಥಂಡ್ ಚಾಲ್ಲೆಂ. ಬರ್ಪಾಪರಿಂ ಥಂಡ್. ಸಗ್ಳಿಂ ಆಮಿ ಪಯ್ಲೆಂ ತಾಂತ್ಲೆಂ ಉದಾಕ್ ಪಿಯೆಲ್ಯಾಂವ್ ಆನಿ ಸಗ್ಳಿಂ ತ್ಯಾ ಉದ್ಯಾಂತ್ ನಾಂವ್ ಪರತ್ ಗುಡೊ ಚಡೊಂಕ್ ಆಯ್ಲಿಂ ಚಾಲ್ಯಾಂವ್.

ಮುಖ್ಯೆಂ ಮೇಟ್ ಮೊಸ್ತ್ ಭಿರಾಂಕುಳ್ ಜಾವ್ನ್ ಆಸಲ್ಲೆಂ. ಸಾಂಬಾಳ್ ತೆ ಗುಡೆ ಚಡೊಂಕ್ ಆಸಲ್ಲೆ. ಪಾಂಯಾಂಚೊ ಪೊಟ್ಕೊ ಎದೊಳ್‌ಚ್ಚ್ ದುಕ್ತಾಲ್ಯೊ. ತೆರಿಕೀ ಗುಡೊ ಚಡ್‌ಲ್ಲೆ ಶಿವಾಯ್ ದುಸ್ರಿ ವಾಟ್ ನಾತ್‌ಲ್ಲಿ. ಸಗ್ಳಿಂ ಎಕಾ ಪಾಟ್ಲಾನ್ ಏಕ್ ಮೆಳೊನ್ ಕಶೆಂಯಿ ಸಾಂಚೆಚಾ ಪಾಂಚ್ ಪೊರಾಶೆಂ ಗುಡೊ ಚಡ್ಲ್ಯಾಂವ್. ಗುಡೊ ಚಡೊನ್ ಕಿತೆಂ ಪಳೆತಾಂವ್? ಸಗ್ಳೊ ಗಾಂವ್ ಎಕಾ ಮುಯೆಪರಿಂ ದಿಸ್ತಾಲೊ. ಖಿಂಯ್ ಆಸಾ ಆಮ್ಚೊ ಗಾಂವ್ ಮ್ಹಳ್ಳೆಂ ಸಮ್ಜಾನಾತ್‌ಲ್ಲೆಂ. ಮಾಧು ಆಮ್ಕಾಂ ದಾಕಯ್ತಾಲೊ.

ತಿತ್ಸಾರ್ ಸರ್ವಾಂಕ್ ಪಾಂಯಾಂಚಿ ದೂಃಖ್ ಚಡ್‌ಲ್ಲಿಚ್ ದೀಷ್ಟ್ ಫಾಲಿ. ಸಗ್ಳ್ಯಾ ಪಾಂಯಾನಿ ಏಕ್ ಕೀಡ್ ಚಾಬೊನ್ ಆಸಲ್ಲಿ 'ಉಂಬುರು' ಕಿತ್ಲೆಂ ಪ್ರಯತ್ನ್ ಕೆಲ್ಯಾರಿ ಚಾಬೊನ್ ಆಸಲ್ಲಿ ಕೀಡ್ ಪಾಂಯ್ ಸೊಡಿನಾತ್‌ಲ್ಲಿ. ಮಾಧುನ್ ಆಪ್ಲ್ಯಾ ಪೊತ್ಯಾಂತ್ಲಿ ಸುರಿ ಕಾಡ್ನ್ ಎಕೆಕ್ ಉಂಬುಕ್ ಕಾಡಿಚ್ಚೆ ಪಡ್ಲೆಂ.

ಸಗ್ಳ್ಯಾ ಗಾಂವಾಂ ಮಧೆಂ ಉಭೆಂ ಆಸಲ್ಲೆಂ ಅಜ್ಜಿ ಕುಂಜಾ ಆನಿ ತ್ಯಾ ಅಜ್ಜಿ ಕುಂಜಾರ್ ರಾವೊನ್ ಥಕ್‌ಲ್ಲಿಂ ಆಮಿ ಎಕೆಕ್ ಸ್ವಪ್ನಾಂ ಪಳೆತಲ್ಯಾಂವ್. ಮಾಧು ಆಮ್ಕಾಂ ಸಮ್ಜಾಯ್ತಾಲೊ ಕಶೆಂ ಮನ್ಶಾತ್ಯೊ ಧಾಂವ್ತಾನಾ ಫಾತೊರ್ ಆದ್ವತಾತ್ ಆನಿ ತಾಂತು ಕಿಟಾಳಾಂ ಯೆತಾತ್ ಆನಿ ತಿಂ ಕಿಟಾಳಾಂ ಹ್ಯಾ ರಾನಾಂತ್ ಉಜೊ ಪೆಟಯ್ತಾತ್ ಮ್ಹಳ್ಳೆಂ.

ಸಗ್ಳಿಂ ಮೆಳೊನ್ ಮಾಧು ಭಂವಾರಿ ಬಸೊನ್ ತಾಚಿ ಶಿಕವ್ಣ್ ಆಯ್ಕಾತಾಲ್ಯಾಂವ್. ಮಾಧು ಆಮ್ಕಾಂ ತಾಚೊ ಆದ್ಲೊ ಅನ್ನೊಗ್ ಸಮ್ಜಾಯ್ತಾಲೊ.

ಆಮ್ಕಾಂ ಸರ್ವಾಂಕ್ ಭುಕ್ ಲಾಗ್‌ಲ್ಲಿ. ಸರ್ವಾಂ ಮೆಳೊನ್ ತೆಂ ಸಕಾಳಿಂಚೆಂ ಖಾಣ್ ಖಾವ್ನ್ ನಿದ್ಲಾಂವ್.

ಮಾಧು ಎದೊಳ್‌ಚ್ಚ್ ಉಜ್ಯಾಚೆಂ ಆಗ್ಲೆಂ ತಯಾರ್ ಕರ್ನ್ ತಾಂತು ಚಿಮ್ಲೆ ತೇಲ್ ವೊತುನ್ ಉಜೊ ಪೆಟಯ್ತಾಲೊ. ಆನಿ ತ್ಯಾ ಥಂಡಾಯೆಕ್ ಆಮಿ ಸರ್ವಾನಿ ಉಜ್ಯಾ ಭಂವಾರಿ ನಿದೊಂಕ್ ಆಸಲ್ಲೆಂ. ತ್ಯೆ ರಾತಿಂ ಖಿಂಚಿಯೀ ಮನ್ಶಾತ್ ತೆ ಗುಡೆ ಚಡ್‌ಲ್ಲೆಂ ಪರಿಂ ನಾ. ತೆರಿಕೀ ಮಾಧು ಬಂಧೂಕ್ ಆಪ್ಲ್ಯಾ ತಕ್ಲೆಲಾಗಿಂ ದವರ್ನ್ ಆಡ್ ಪಡ್‌ಲ್ಲೊ.

ಹಾಂವ್‌ಯೀ ಆಡ್ ಪಡ್ಲೊಂ ಶಿನುಯೀ ಆಡ್ ಪಡ್ಲೊ. ಥೊಡೆ ಘಡ್ಯೆನ್ ನಿದೆಂತ್ ಘೊರೆಲಾಗ್ಲೆ. ಪುಣ್ ಮ್ಹಜಾ ಮತಿಂತ್ ತೆಂಚ್ ಬೊಂಬ್ಲೆ ಶಹರ್ ಆನಿ ತೆಂ ಶಹರ್ ಕಿತ್ಲೆಂ ಸೊಭಿತ್ ಆಸಾ ಮ್ಹಳ್ಳೆಂ ನಿಯಾಳಿಲಾಗ್ಲೊಂ.

ಸುಮಾರ್ ವೆಳಾ ಉಪ್ರಾಂತ್ ಹಾಂವೆಂ ಶಿನುಕ್ ಜಾಗಯ್ಲೆಂ. ಆನಿ ಆಪ್ಲಾಕ್ ಹಾಗೊಂಕ್

ಜಾತಾ ದೆಕುನ್ ಸಾಂಗಾತಾ ಯೇ ಮ್ಹಣ್ ಉಟಯ್ಲೊಂ. ಶಿನು ಉಟೊ ಆನಿ ಹಾಂವ್ ಆನಿ ಶಿನು ಗುಡೊ ದೆಂವೊಂಕ್ ಲಾಗ್ಲಾಂವ್. ಚಂದ್ರಾಚಾ ಉಚ್ವಾಡಾಕ್ ತೊ ಗುಡೊ ಸ್ಪಷ್ಟ್ ದಿಸ್ತಾಲೊ ಜಾಲ್ಯಾರೀ ಗುಡೊ ದೆಂವೊಂ ಅಪಾಯಾಚೆಂ ಮ್ಹಳ್ಳೆಂ ಆಮ್ಚಾ ನೆಣ್ಣಾ ಮತಾಂತ್ ಎದೊಳ್‌ಚ್ಚ್ ಸಮ್ಜಾಲೊಂ.

ಶಿನು ಎಕಾ ಫಾತ್ರಾರ್ ಆಪ್ಣಾಕ್ ಪಾಟ್ ಕರ್ನ್ ಬೊಸ್ಲೊ ಆನಿ ಹಾಂವ್ ಚಡ್ಡಿ ಕಾಡ್ನ್ ಬಸ್ಲೊಂ. ತಿತ್ಲ್ಯಾರ್ ಗುಡ್ಯಾ ಮುಳಾಂತ್ ಕಾಟಿಂಚೊ ವೊರ್ ವೆಚೆಂ ಸ್ಪಷ್ಟ್ ದಿಸ್ತಾಲೆಂ.

ಕಿತೆಂ ತೆಂ ಮ್ಹಳ್ಳೆಂ ಸಮ್ಜೊಂಚಾಧಿಂ ಹಾವೆಂ ಬೋಬ್ ಫಾಲಿ. ಆನಿ ತ್ಯಾ ಬೊಬೆಕ್ ಮಾಧು ಆನಿ ಸಗ್ಗಿಂ ಉಟ್ಲಿ. ಆನಿ ಮಾಧು ಭಿಯಾನ್ ಹಾತಾಂತ್ ಬಂದೊಕ್ ಘೆವ್ನ್ ದೆಂವೊನ್ ಆಯ್ಲೊ ಆನಿ ವಿಚಾರಿಲಾಗ್ಲೊ “ಕಿತೆಂ ಜಾಲೆಂ?” ಹಾಂವ್ ಕಾಂಪ್ತಾಲೊಂ. ಆನಿ ವಿಳಾಪ್ ಕರ್ತಾಲೊಂ. “ಶಿನು ಪಡ್ಲೊ... ಆನಿ ಸಕ್ಲಾ ಪಡ್ಲೊ...”

ಮಾಧುನ್ ಏಕ್ ಘಡಿ ಆಪ್ಣಾಕ್ ಘೆಟ್ತ್ ಧರ್ನ್ ಸರ್ವಾಂಕ್ ಧಯ್ರ್ ದಿಲೆಂ. ಆತಾಂ ಆಮಿಂ ಕಿತೆಂಚ್ ಕರ್ಚಿಪರಿಂ ನಾ. ಫಾಂತೆಂ ಜಾಲ್ಲೆಪರಿಂಚ್ ಆಮಿ ಶಿನುಕ್ ಸೊಡ್ಯಾಂ.” ಮಾಧುನ್ ಆಪ್ಣಾಕ್ ಶಿನುಕ್ ಆಪವ್ನ್ ಹಾಡ್ಲ್ಯಾಕ್ ಆನಿ ಆಪ್ಣಾಕ್ ಜಾಗಯ್ತಾತ್ಲ್ಯಾಕ್ ಜ್ಯೋರ್ ಕರ್ನ್ ಸರ್ವಾಂಕ್ ಪರತ್ ಪಾಟಿಂ ಆಪವ್ನ್ ವರ್ನ್ ಗೆಲೊ. ರಾತಿಂ ಕೋಣೆ ನಿಡ್ಲೆನಾಂತ್. ಸಗ್ಗಿಂ ಭಿಯಾನ್ ಕಾಂಪೊನ್ ರಾತ್ ಫಾಲಿ ಕೆಲಿ.

ಫಾಂತೆಂ ಜಾಲ್ಲೆಪರಿಂಚ್ ಸುರೊ ಸದಾಂಚೊ ಉಚ್ವಾಡ್ ಘೆವ್ನ್ ಆಯ್ಲೊ. ಮಾಧು ಸವೆಂ ಆಮ್ಚಾ ಸರ್ವಾಂಚಿ ದೀಷ್ಟ್ ಸಕ್ಲಾ ಗೆಲಿ. ಶಿನುಚಿ ಮುಸ್ತಾಯ್ಕಿ ಚೂರಾನ್ ಚೂರ್ ಜಾವ್ನ್ ಪಡ್ಲಿ. ಪುಣ್ ಶಿನುಚಾ ಕುಡಿಚಿ ಝಳಕ್ ನಾತ್ಲಿ. ಎಕಾ ಭಿರಾಂಕುಳ್ ರಾತಿಂ ಶಿನುಚೊ ಆನಿ ಆಪ್ಣಾಚೊ ವೆಗ್ಳಾಚಾರ್ ಜಾಲ್ಯೊ.

ಆಮಿ ಸಗ್ಗಿಂ ಪಾಟಿಂ ಆಯ್ಲಾಂವ್. ಶಿನುಕ್ ರಾನಾಂತ್ ಮನ್ಶಾತೆನಿಂ ಧರ್ನ್ ವೆಲ್ಲಿ ಖಬಾರ್ ಎಕೆಕಾ ಕೊನ್ಯಾಕ್ ಎಕೆಕಾ ರಿತಿನ್ ಪಾವ್ಲಿ. ಕೋಣ್ ಮ್ಹಣ್ತಾಲಿಂ ಶಿನುಕ್ ವಾಗಾನ್ ಖೆಲೊ. ಕೋಣ್ ಮ್ಹಣ್ತಾಲಿಂ ಶಿನುಕ್ ಘೆಂಡಾನ್ ವೆಲೆಂ. ಕೋಣ್ ಮ್ಹಣ್ತಾಲಿಂ ಕಾಟಿನ್ (ರಾನ್ ರೆಡ್ಯಾನಿಂ) ಶಿನುಕ್ ಜಿವೆಶಿಂ ಮಾರ್ಲೊ ಆನಿ ದುಸ್ರ್ಯಾ ರಾನ್ವಟಿನಿ ಶಿನುಕ್ ಗಿಳ್ಕೊ... ಇತ್ಯಾದಿ.

ಹ್ಯಾ ಸರ್ವಾಂ ಮಧೆಂ ಸತ್ ಖಿಂಚೆಂ ತೆಂ ಕೊಣಾಕಿ ಸಮ್ಜಾಲೆಂ ನಾ.

ಹಾಂವ್‌ಯೀ ಘರಾ ಪಾಟಿಂ ಆಯ್ಲೊಂ. ಮ್ಹಜೆ ಮುಖಾರ್ ಅಚ್ಚಾನ್ ಮಾಧುಕ್ ಜ್ಯೋರ್ ಕೆಲೆಂ. ಅಮ್ಮಾಚಿ ಬೋಬ್ ಆನಿ ಅಜ್ಜಿಚಿ ಬೋಬ್ ಆಕಾಸಾಕ್ ಪಾವ್ಲಿ. ಮಾಧು ಗೆಲ್ಲೊಚ್ ಅಚ್ಚಾಚಾ ಮಾರಾಂಚಿ ಶಿಕಾರಿ ಹಾಂವ್ ಜಾಲೊಂ. ಮಾರಾಂಕ್ ಮಾಮ್ ನಾತ್ಲೊ ತರ್ ಹಾಂವ್‌ಯೀ ಮೊರ್ತೊಂ ಕೊಣ್ಣಾ.

\*\*\*

ರಜೆರ್ ಆಯಿಲ್ಲೊ ಮಾಮ್ ಮಾಕಾ ಘೆವ್ನ್ ಬೊಂಬೈ ಶಹರಾಕ್ ಪೊರ್ನ್ ಗೆಲ್ಲೊ. ಆನಿ ಹಾಂವ್ ಪಾಟಿಂ ಗಾಂವಾಕ್ ಆಯ್ಲೊ ನಾ. ಥಂಯ್ಸ್ ಕಾಮಾಕ್ ಸೆರ್ವಲೊಂ. ಗಾಂವ್ಚ್ಯಾ ಎಕ್ಸಾನ್ ಖಬಾರ್ ದಿಲ್ಲಿಕೀ ಹಾಂವ್ ಸಾತ್ವೆಂತ್ ಫೈಲ್ ಜಾಲ್ಲೊಂ ಮ್ಹಣ್. ಪುಣ್ ಚಡಿತ ಶಿಕ್ತಿ ಉರ್ಭಾ ಮಾಕಾಯಿ ನಾತ್ಲಿ.

\*\*\*

ಪುಣ್ ಆಚ್? ಅಜ್ಜಾ ಮೊರೊನ್ ಎದೊಳ್‌ಚ್ಚ್ ಮಾತ್ಸೆಕ್ ಸಾರೆಂ ಜಾವ್ನ್ ಗೆಲಾ. ಅಜ್ಜಿಯಿ ಅಜ್ಜಾಕ್ ಪಾಟ್ ಕರ್ನ್ ಗೆಲ್ಯಾ. ಅಮ್ಮಾ ಎದೊಳ್‌ಚ್ಚ್ ಮ್ಹುತ್ತಾರಿ ಜಾಲ್ಯಾ. ಹಾಂವ್ ತೆಚ್ಚ್ ಜಾಗ್ಯಾರ್, ತೆಚ್ಚ್ ಘರಾಂತ್ ಆಸಾಂ. ತೆಚ್ಚ್ ಅಜ್ಜಿ ಕುಂಜಾಕ್ ದೀಷ್ಟ್ ಲಾವ್ನ್ ಆಸಾಂ.

ಸಗ್ಗಿಂ ಚಿಂತ್ಲಾಂ ಎಕಾ ಪಾಟ್ಲಾನ್ ಏಕ್ ಸಾಂಕ್ಳಿ ಪರಿಂ ಮ್ಹಜಾ ಉಡಾಸಾಚಾ ಪರ್ದ್ಯಾರ್ ಯೇವ್ನ್ ವೆತಾಲಿಂ. ಆನಿ ಹಾಂವ್ ಫಾಂತ್ಯಾಚಿ ಜೋಪ್ ಧಾಂವ್ಚಾಂವ್ಕ್ ಅಜ್ಜಿ ಕುಂಜಾ ಪಾಟ್ಲಾನ್ ತಿಳ್ಲ್ಯಾ ಸುರ್ಯಾಕ್ ಪಳೆವ್ನ್ ಆಪ್ಲಿ ಕೂಸ್ ಪರ್ತಿಲಿ. ಆನಿ ಮತಿಕ್ ಲಾಗ್‌ಲ್ಲಿಂ ಸರ್ವ್ ಉಡಾಸಾಚಿಂ ಖೊವ್ಣಾಂ ಝಡೊನ್ ಪಡ್ಲಿಂ. ತೆಂ ಅಜ್ಜಿ ಕುಂಜ, ಮಾಧು, ಘೆಂಡಾ, ಶಿನ್ದು, ಪಿಂಜ್ಯರ್ ವಸ್ತುರಾಂ, ಪುಣ್ ತಾಚಾಕೀ ಆಧಿಂ ಹಾಂವ್ ಹಾಗೊಂಕ್ ಬಸ್‌ಲ್ಲೊಂ ಆನಿ ಮ್ಹಾಕಾ ಪಾಟ್ ಕರ್ನ್ ಬಸ್‌ಲ್ಲೊ ಶಿನ್ದು, ಆನಿ ಶಿನ್ದುಕ್ ಲೊಟುನ್ ಘಾಲ್ಚೊ ಹಾಂವ್.



# ಧಾಂವಿ

“ದುಡ್ಡಾವಿನ್ ಜಿವಿತ್ ಜಾತಾ ಕೊಡು” ನಾಕಾ ನಾಕಾ ಮ್ಹಳ್ಳಾರಿ ಕೊಂಕಣ್ ಕೊಗುಳ್ ವಿಲ್ಲಿಚೆಂ ಪದ್ ತವಳ್ ತವಳ್ ಮ್ಹಜ್ಯಾ ಮತಿಕ್ ಯೆತಾ. ಸಾರ್ಕೆಂಚ್ ಹಾವೆಂ ಆಯ್ಕಲ್ಲೆಂ ಮ್ಹಾಲ್ಲ್ಯಾಂ ಧಾವ್ನ್, ದುಡ್ಡಾಂತ್ ‘ಆವಯ್-ಬಾಪಯ್’ ಸೊಡ್ನ್ ಹರೈಕ್ ಮೊಲಾಕ್ ಮೆಳ್ತಾ. ದುಡ್ಡಾಂತ್ ಶಿಕಾಪ್ ಮೆಳ್ತಾ, ದುಡ್ಡಾಂತ್ ಗೌರವ್ ಮೆಳ್ತಾ. ದುಡ್ಡಾಂತ್ ವಕ್ತಾಂ ಮೆಳ್ತಾತ್, ದುಡ್ಡಾಂತ್ ಘರ್ ಮೆಳ್ತಾ, ಇಷ್ಟ್ ಮೆಳ್ತಾತ್, ದುಡ್ಡಾಂತ್ ಮೊಗಾಚಿಂ ಮೆಳ್ತಾತ್, ದುಡ್ಡಾಂತ್ ಸಯ್ತಿಂ ಮೆಳ್ತಾತ್.

ಹೆಂ ಏಕ್ ಆಪುಟ್ “ನಾಗ್ಲೆಂ ಸತ್” ಆಮ್ಚ್ಯಾ ಜಿಣಿಯೆಚೆಂ. ಆಮ್ಚ್ಯಾಚ್ ಕಿತ್ಯಾಕ್ ಹ್ಯಾ ಸಂಸಾರಾಚಿ ಮಾಂಡಾವಳ್‌ಚ್. ಪಯ್ಲೆ ಪಾವ್ಲಿ ಜಿಣಿಯೆಂತ್ ಹಾಂವ್ ಗಲ್ಯಾಕ್ ಭಾಯ್ರ್ ಸರ್‌ಲ್ಲ್ಯಾ ವೆಳಾರ್ ಆಪ್ಲ್ಯಾ ಚಡ್ವಿ ದೋಸ್ತಾನ್ ಕಾನಾಂತ್ ಹಳೊ ಪುಸ್ತುಸ್ಲೆಲಿಂ ಉತ್ರಾಂ ಆಜೂನ್ಯಾ ಮ್ಹಜ್ಯಾ ಕಾನಾಂನಿಂಚ್ ಉರ್ಲ್ಯಾಂತ್ “ಆಜ್‌ಕಾಲ್ ಮನ್ಶ್ಯಾಕ್ ಮೊಲ್ ನಾ! ಫಕತ್ ದುಡ್ಡಾಕ್ ಮೊಲ್. ದೆಕುನ್ ಪಯ್ಲೆಂ ದುಡು ಕರ್.” ಮ್ಹಣ್.

ಹಿ ಮ್ಹಜಿ ಧಾಂವಿ ಸುರು ಜಾಲ್ಲಿ ಚಡುಣೆ ಜಾಳಿಸ್ ಆನಿ ಚಾರ್ ವರ್ಸಾಂ ಆಧಿಂ. ಆನಿ ಆತಾಂ? ನಾ... ಆಜೂನ್ಯಾ ಧಾಂವೊನ್ ಆಸಾಂ. ಜಿಣಿಯೆಂತ್ ಹರೈಕ್ ಸುಖ್ ಮೊಲಾಕ್ ಘೆಂವ್ಕ್ ಜಾಯ್ ಮ್ಹಳ್ಳೆಂ ಚಿಂತ್ನಾಂ ಚಡುಣೆ ಹರೈಕ್ ಸತ್ ಜಾವ್ನ್ ಬದ್ಲಾಲಾಂ. “ಜಿವಿತ್ ಆಮಿ ಮುಂದೆಲ್ಲೆ ಪ್ರಕಾರ್ ಆಸಾ” (Life is what we make it)” ಜಿವಿತ್ ಘಡ್ಲೆಂ ಜಾವ್ನಾಸಾ ದೆಕುನ್ ಹಾತ್ ಬಾಂದುನ್ ರಾವ್ಲಾರ್ ಕಿತೆಂಚ್ ಘಡಾನಾ. ಮ್ಹಜ್ಯಾ ಚಿಂತ್ನಾಂಕ್ ಸುಶೆಗ್ ನಾತ್‌ಲ್ಲೊ.

ಗಾಂವಾಕ್ ವೆಚ್ಯಾ ಫ್ಲಾಯ್ಬಾಚೆರ್ ಹಾಂವ್ ಬಸೊನ್ ಮ್ಹಜೆಸ್ತಕಿಂ ಮತಾಂತ್ ಚಿಂತುಂಕ್ ಪಡ್ಲೊಂ.

\*\*\*

ಜಿಣಿಯೆಂತ್ ಸಲ್ವಣ್ ಕೊಣಾಕ್ ಲಾಭಾನಾ? ಜಯ್ತ್ ಆನಿ ಸಲ್ವಣ್ ಜಿಣಿಯೆಚೊ ದೋನ್ ಕುಶಿ. ಧೊಡ್ಯಾಂಕ್ ಸಲ್ವಣ್ ಘೆಂವ್ಕ್ ಕಳ್ತಾ ತರ್ ಧೊಡ್ಯಾಂಕ್ ಕಳಾನಾ. ಜೊ ಸಲ್ವಣ್ ಘೆಂವ್ಕ್ ಸಕ್ತಾ ತೊಚ್ ಜಿಣಿಯೆಂತ್ ಯಶಸ್ವಿ ಜಾಂವ್ಕ್ ಸಕ್ತಾ. ನಾತರ್ ‘ಆಪ್ಲೆಂ ಖೊಟೆಂ ನಶಿಬ್’ ಮ್ಹಣ್ ತಕ್ಲೆರ್ ಹಾತ್ ದವರುನ್ ಜಿಣಿಭರ್ ಕರ್ಗತಾ.

ಹಾಂವ್ ಏಕ್ ಯಶಸ್ವಿ ಉದ್ಯಮಿ. ಗಲ್ಬಾಂತ್ ಮ್ಹಜಿಂ ಸಭಾರ್ ಹೊಟೆಲಾಂ ಆಸಾತ್. ಹಜಾರೊಂ ಲೋಕ್ ಮ್ಹಜ್ಯಾ ಹೊಟೆಲಾಂನಿ ಕಾಮ್ ಕರ್ತಾ. ಲಾಕಾಂನಿ ದುಡು ಕಮಾಯ್ತಾ. ಮ್ಹಜಿಂ ದೊಗಾಂಚ್ ಭುರ್ಗಿಂ. ಎಕ್ಲೊ ಆಸ್ಪೆಲಿಯಾಂತ್ ಬಿ.ಎಸ್. ಶಿಕ್ತಾ. ಆನ್ಯೆಕ್ಲೆಂ

ಅಮೆರಿಕಾಂತ್ ಮ್ಹಜ್ಯಾ ಎಕಾ ಇಷ್ಟಾಗೆರ್ ರಾವೊನ್ 'ಆರ್ಕಿಟೆಕ್ಟ್' ಜಾಂವ್ಕ್ ವದ್ತಾಡ್ತಾ. ಪಾಂಚ್ ಕಾಮಾಗಾರಾಂ ಆಸ್ಚೊ ವ್ಹಡ್ಲೊ ಬಂಗ್ಲೊ ಮ್ಹಜೊ ಎದೊಳ್‌ಚ್ ಸರ್ವಾಂಕ್ ವಳ್ಕಿಚೊ. ಕಿತೆಂ ಸರ್ವ್ ಹಾವೆಂ ಚೊಡುಂಕ್ ನಾ? ಜಿಣಿಯೆಂತ್ ಎದೊಳ್‌ಚ್ ಅರ್ಧಿ ಪ್ರಾಯ್ ಸಂಪ್ಲ್ಯಾ. ಗಾವಾಂತ್ಯಾಂ ಆಪ್ಲೆಂ ನಾಂವ್ ಉಂಚ್ ಆಸಾ. ಚಡುಣೆ ಆಪ್ಲ್ಯಾ ವಾರಾಡ್ಯಾಚ್ಯಾ ಚಡಾವತ್ ಫಿರ್ಗಜಾಂನಿ ಮ್ಹಜೆಂ ನಾಂವ್ ಮಾರ್ಬಲಾಂನಿ ಲಿಕ್ಲಾಂ. ಸಭಾರ್ ಸಂಸ್ಥಾಂನಿ ಹಾಂವ್ ಗೌರವ್ ಅಧ್ಯಕ್ಷ್. ಸಭಾರ್ ಸಂಸ್ಥಾಂಚೊ ಟ್ರಸ್ಟಿ ಹಾಂವ್. ತರಿ ಪಾಟ್ಲ್ಯಾ ಸಭಾರ್ ಮಹಿನ್ಯಾಂ ಥಾವ್ನ್ ಮ್ಹಜಿ ಬಲಾಯ್ಕಿ ಕಿತೆಂಗಿ ಸಾರ್ಕಿ ನಾ. ಬಹುಶಃ ಪತಿಣ್ ಬಲಾಯ್ಕೆಂತ್ ಬರಿ ನಾ ಮ್ಹಜ್ಯಾ ಖಂತಿನ್? ವಿಲ್ಸನ್ ಬ್ರಗಾಂಜಾ ಆನಿ ಶರ್ಲಿ ಬ್ರಗಾಂಜಾ ಹಿಂ ನಾಂವಾಂ ಆಯ್ಕಾನಾತ್‌ಲ್ಲೊ ಕ್ರಿಸ್ತಾಂವ್ ಬೋವ್ ಉಣೊ.

ಶರ್ಲಿಚ್ಯಾ ಪಿಡೆನ್ ಮ್ಹಾಕಾ ದೆಧೆಸ್ಪಾರ್ ಕರ್ನ್ ಸೊಡ್ಲಾಂ. ಪಾಟ್ಲ್ಯಾ ಚಡುಣೆ ಸ-ಸಾತ್ ವರ್ಸಾಂನಿ ತಿಕಾ ಕರಿನಾತ್‌ಲ್ಲಿಂ ವಕ್ತಾಂ ನಾಂತ್. ಆಸ್ಪೆಲಿಯಾ, ಇಂಗ್ಲೆಂಡ್, ಅಮೆರಿಕಾ ತರಿ ಆಖ್ರೀಕ್ ಆಪ್ಲ್ಯಾ ಮಾಂಯ್ ಗಾಂವ್ಚಿ ಶಿಫಾರಸ್ ತ್ಯಾ ಸರ್ವ್ ರಾಷ್ಟ್ರಾಂನಿ ದಿತಾನಾ ಮ್ಹಾಕಾ ಮಾಂದಿಚಾಯ್‌ಚ್ ಪಡ್ಲೆಂ. ಭಾಸುಂಕ್ ಮ್ಹಜ್ಯಾನ್ ತಾಂಕ್ ಆಸ್‌ಲ್ಲಿ ತರಿ ಶರ್ಲಿಚ್ಯಾ ಪಿಡೆಕ್ ಬಹುಶಃ ತಾಂಕ್ ನಾತ್‌ಲ್ಲಿ. ಆಖ್ರೀಕ್ ನಾಗ್ಲ್ಯಾ ವಾಸ್ತವಾಕ್ ಪಳೆವ್ನ್ ತಿಕಾ ಗಾಂವ್ಚೊ ಎಕಾ ನಾಂವಾಡ್ಲಿಕ್ ಆಸ್ತೆತ್ಯೆಂತ್ ಭರ್ತಿ ಕರಿಚಾಯ್ ಪಡ್ಲೆಂ.

ಶರ್ಲಿಚ್ಯಾ ಸಹಾಯೆಕ್ ಚಾರ್ ಜಣಾಂಕ್ ನಮಿಯಾರ್‌ಲ್ಲೆಂ. ಉದ್ಯಾಬರಿ ಪಯ್ಲೆ ವ್ಹಾಳಿಯೆಲ್ಲೆ ಆನಿ ಆಖ್ರೀಕ್ ಹಾವೆಂ ಯೆಚಾಯ್‌ಚ್, ಭುರ್ಗ್ಯಾಂಕ್ಯಾಂ ಪಳೆಚಾಯ್‌ಚ್ ಮ್ಹಳ್ಳೆಂ ಪಿಸೆಂ ಹತ್ ಶರ್ಲಿನ್ ಧರ್‌ಲ್ಲೆವರ್ವಿಂ ಭುರ್ಗ್ಯಾಂಕ್ ಎದೊಳ್‌ಚ್ ಗಾಂವಾಕ್ ಧಾಡ್ನ್ ಆಖ್ರೀಕ್ ಹಾವೆಂಯಿ ಯೆಚಾಯ್‌ಚ್ ಪಡ್ಲೆಂ.

\*\*\*

ಗಾವಾಂತ್ಯಾಂ ಜಯ್ತಾಕಾರಾಚೊ ಬೊಂಗ್ಲೊ ಆಸಾ. ಮ್ಹಜ್ಯಾ ಬಾಬಾಚೆಂ ಗುಡ್ಪುಲ್ ಎದೊಳ್‌ಚ್ ಪರ್ರೊನ್ ಕುಸೊನ್ ಗೆಲ್ಲೆಂ. ಆಸ್‌ಲ್ಲೆ ಚಾರ್ ಪುತ್ ಚಾರ್ ಕೊನ್ಯಾಂನಿ ಶಿಂಪಡ್ಲೆಲೆ. ಲ್ಹಾನ್ವಣಾಚೆ ದೀಸ್ ಎಕಾ ದಿಸಾ ಪಳೆಲ್ಲ್ಯಾ ಮ್ಹಾಕಾ ಸ್ವಪ್ನಾಬರಿ ಪಾಶಾರ್ ಚಾಲೆ. ಚಾರ್ ಜಣ್ ಪುತ್ ಚಾರ್ ಚಿಂತ್ಲಾಚೆ. ಎಕ್ಲೊ ಆದರ್ಶ್‌ವಾದಿ. ಜಿಣಿಯೆಂತ್ ಸರ್ವ್ ಆಪ್ಲ್ಯಾ ಆದರ್ಶಾಂನಿ ಚೊಡ್ತೊಲೊಂ ಮ್ಹಣ್. ಮೊಗಾರ್ ಪಡ್‌ಲ್ಲ್ಯಾ ಚಲಿಯೆ ಥಾವ್ನ್ ಘಾತ್ ಮೆಳ್ತಚ್ ಜೀಣ್‌ಭರ್ ಆಂಕ್ವಾರ್ ಉರ್ದೊಲೊಂ ಮ್ಹಣ್ ಎಕಾ ಆಶ್ರಮಾಂತ್ ರಾಂದ್ಪಿ ಜಾವ್ನ್ ಕರ್ತಾ - ಸೆಲ್ಸನ್ ಸಗ್ಳ್ಯಾಂಚ್ಯಾಕಿ ಮ್ಹಾಲ್ಪಡೊ ತೊ.

ಮಸ್ತೊ ತರಿ ಮಸ್ತಾಚ್ಯಾ ಚಿಂತ್ಲಾಚೊ. ಲ್ಹಾನ್ವಣಾ ಥಾವ್ನ್ ಮೊವಾಲಿಂಚೊ ಸಾಂಗಾತ್ ಧರ್ನ್ ಆಚ್ ಪರ್ಯಾಂತ್ ತಾಣೆ ತಾಂಚೊ ಸಾಂಗಾತ್ ಸೊಡುಂಕ್ ನಾ. ಬೊಂಬಯಾಂತ್ ಎಕಾ ಬಾರಾಂತ್ ಕಾದ್ ಕರ್ನ್ ಆಸಾ. ಆಪ್ಲಿ ಪತಿಣ್ ಆನಿ ದೊಗಾಂ ಭುರ್ಗ್ಯಾಂ ಸವೆಂ ಜಿಯೆವ್ನ್ ಆಸಾ - ಸ್ಪೀವನ್ ತಾಚೆಂ ನಾಂವ್.

ತಿಸ್ರೊ ಹಾಂವ್, ವಿಲ್ಸನ್. ಹರೈಕ್ ಘಡಿಯೆ ಜಿಣಿಯೆಚಿಂ ಹರೈಕ್ ನಾಗ್ತಿಂ ಸತಾಂ ಸಮೊನ್ ಆಚ್ ಆಪ್ಲ್ಯಾ ಧಾಂವ್ಲೆಂತ್ ಇತ್ತುನ್ ಪಾವ್ಲಾಂ.

ನಿಮಾಣೊ ಜೊನ್ಸ್, ಆಪುರ್ಬಾಯೆಚೊ ಪೇಯ್ಬರ್. ಇಸ್ಕಾಲಾಂ, ಇಗರ್ಜೊ, ಘರಾಂಕ್ ಪೇಯ್ಬ್ ದೀವ್ನ್ ಆಪ್ಲ್ಯಾ ಎಕಾ ಭುರ್ಗ್ಯಾಕ್ ಆನಿ ಬಾಯ್ಲೆಕ್ ಪೊಸ್ತಾ.

ಬಾಬ್ ಎದೊಳ್‌ಚ್ ಆಪ್ಲ್ಯಾ ಗುಡ್ಪಲಾಂತ್, ಗುಡ್ಪಲ್ ಕೊಸ್ಕೊನ್ ಪಡೊನ್ ಸರ್‌ಲೊ. ಮಾಂಯ್ ಸಂಸಾರ್ ಸಾಂಡುನ್ ಚಡುಣೆ ಸಾತ್ ವರ್ಸಾಂ ಜಾಲ್ಲಿಂ. ಲೊಕಾಚ್ಯೊ ಜಿಜೊ ತರಿ ನಾನಾ ರಿತಿಂನಿ ಗುಂವ್ತಾಲ್ಯೊ. ಹಾಡ್ ನಾತ್‌ಲ್ಲಿ ಜೀಬ್ ನಹಿಂಗಿ? ಹಾಂವ್ ಹೆಂಯಿ ಚಾಣಾ. ತಿಚ್ಯಾ ಮರ್ಣಾಕ್ ಹಾಂವ್‌ಚ್ ಕಾರಣ್ ಮ್ಹಣ್.

\*\*\*

ದೇಡ್ ಎಕ್ಲೊ ಸುವಾತೆಚಿ ಆಸ್ತ್ ಮ್ಹಜ್ಯಾ ಬಾಪಾಯ್ಚಿ. ಗುಡ್ಯಾ ವಯ್ರ್ ಎಕ್ಸರೆಂ ಗುಡ್ಪಲ್. ಕರೀಣ್ ದುಬ್ಳಿಕಾಯ್, ತಿತ್ಲೆಂ ಪಾವಾನಾತ್‌ಲ್ಲಾಕ್ ಚಾರ್ ಭುರ್ಗಿಂ. ಅರ್ಧಿಂ ನಾಗ್ತಿಂ, ಅರ್ಧಿಂ ಭುಕೆಲ್ಲಿಂ. ಮಾಂಯ್ ಘರಾನ್ ಘರ್ ಕಾಮಾಕ್ ವಚೊನ್ ಕಿತೆಂಯಿ ಮೆಳ್‌ಲೆಂ ಹಾಡ್ನ್ ಆಮ್ಕಾಂ ದಿಂವ್ಲೆಂ. ಬಾಬಾನ್ ಘೊಳ್‌ಲ್ಲೆಂ ತಾಚ್ಯಾ ಪಿಯೊಣ್ಯಾಕ್‌ಚ್ ಸಮಾ ಚಾತಾಲೆಂ.

ಲ್ಹಾನ್ವಣಾರ್ ಪೆಜೆ ಶಿವಾಯ್, ಪೊಳಿಯೆವಿಷಿಂ ಚಡ್ ಆಯ್ಕಾಲ್ಲ್ಯೊ ಮಾತ್ ಉಗ್ಡಾಸ್. ಮಾಸ್ ಮಾಸ್ ಸೆಂವ್ಕ್ ಖಿಂಯ್ಲೊ ತರಿ ಫೆಸ್ತಾಚೊ ದೀಸ್ ಯೆಚಾಯ್ ವ ಕೊಣಾಯ್ಚ್ಯಾ ಪುಣೆ ಕಾಪರಾಕ್ ಆಪಯ್ಬಾಯ್. ಸಾರ್ಕೆಂ ಶಿಕಾಪ್ ಕೊಣಾಯ್ಚಿ ನಾ. ತೆಂಚ್ ಅರ್ಧುಕುರೆಂ ಶಿಕಾಪ್.

“ಧಾವಿ ಪಾಸ್ ಜಾಲ್ಯಾರಿ ಕಿತೆಂ ಕರ್ಚೆಂ? ವ “ಫೇಯ್ಲ್ ಜಾಲ್ಯಾರ್ ಕಿತೆಂ ಕರ್ಚೆಂ?” ಮೊನ್ಯೊ ಸವಾಲಾಂಕ್ ಏಕ್‌ಚ್ ಜಾಪ್. “ಬೊಂಬಯ್ ವೆಚೆಂ”. ತೊ ಪಾಸ್ಕು ಪಳೆ ಆಟ್ಟೆಂತ್ ತೀನ್ ವರ್ಸಾಂ ಫೇಯ್ಲ್ ಜಾವ್ನ್ ಬೊಂಬಯ್ ಗೆಲ್ಲೊ ಆತಾಂ ಎಕಾ ಲೊರಿಯೆಚೊ ಧನಿ? ಆನಿ ತೊ ಆಂತೊನ್ ಜಾಲ್ಯಾರಿ ಹೊಟೆಲಾಕ್ ಕಾಮಾಕ್ ಗೆಲ್ಲೊ ಆತಾಂ ಏಕ್ ಕ್ಯಾಂಟಿನ್ ಚಲಯ್ತಾ. ಗಾಂವ್ಚೊ ಜಿಜೊ ಹೆಣೆತೆಣೆ ಉಭಾಲ್ತೊ. ಹಾಂವ್‌ಯಿ ಬೊಂಬಯ್ ಭಾಯ್ರ್ ಸರ್‌ಲೊಂ.

ಚಡುಣೆ ಪಾಂಚ್-ಸ ವರ್ಸಾಂ ಕಸಿಂ ಪಾಶಾರ್ ಕೆಲ್ಲಿಂನಾಂತ್ ಹಾವೆಂ? ಆಮ್ಚೊ ಸೆಜಾರ್ಲೊ ರಯ್ಕು ಬಿಲ್ಡಿಂಗಾಚೊ ಪೂಚ್‌ಮೆನ್. ತಾಕಾ ರಾವೊಂಕ್ 9ವ್ಯಾ ಮಾಳಿಯೆರ್ ಸುವಾತ್ ತ್ಯಾ 8ವ್ಯಾ ಮಾಳಿಯೆಚ್ಯಾ ಬಿಲ್ಡಿಂಗಾಂತ್. ತ್ಯಾ ಲಿಫ್ಟಾಚ್ಯಾ ಕಂಟ್ರೋಲ್ ರುಮಾಂತ್ ಆಮ್ಚೊ ಆಸ್ಲೊ. ಭಾಸ್ ನೆಣಾ, ಗಾಂವ್ ನೆಣಾ. ಬೊಲ್ಸಾಂತ್ ಏಕ್ ಪಯ್ಲೊ ನಾ. ಸ್ಪೆಸೊಂಕ್ ಚೆಪ್ತುಕ್ ಏಕ್ ವಸ್ತುರ್ ನಾ. ತೆ ಬಿಲ್ಡಿಂಗಾಚ್ಯಾ ಲಿಫ್ಟಾಚ್ಯಾ ಮೆಕ್ಯಾನಿಕಾಚೆ ಪಾಂಯ್ ಧರ್ನ್ ಕಸೆಂಯಿ ಹೆಲ್ದರಾಚೆಂ ಕಾಮ್ ಮೆಳ್ಳೆಂ. ತ್ಯಾ ಗಡ್ಡೆಚ್ಯಾ ಗಾವಾಂತ್, ಅರ್ಧೊ ಭುಕೆವ್ನ್ ಅರ್ಧೆಂ ಕುರೆಂ ವಸ್ತುರ್ ನ್ಹೆಸೊನ್ ಕಾಮ್ ಕರಿಚಾಯ್ ಪಡ್ಲೆಂ. ಜಿಣಿಯೆಂತ್ ಹಾವೆಂ ಪಾಟಿ ಪಳೆಂವ್ಕ್ ಸಾಧ್ಯ್‌ಚ್ ನಾತ್‌ಲ್ಲೆಂ. ಪಾಟಿ ಪಳೆಂವ್ಚ್ಯಾ ತಸಲೆಂ ವ ರಾವ್‌ಲೆಕ್‌ಡೆಚ್ ರಾಂವ್ಚೆ ತಸಲೆಂ ಜಿಣಿಯೆಂತ್ ಕಿತೆಂಚ್ ಮ್ಹಾಕಾ ನಾತ್‌ಲ್ಲೆಂ. ತೊಚ್ ಸುಕೊ ಗಾಂವ್, ತೊಚ್ ಯಾಂತ್ರಿಕ್

ಲೋಕ್. ಹಾಂಗ್ ರೋಕ್ ಕೋಣ್ ನಾಗ್ಲೊ, ಕೋಣ್ ಭುಕೆಲಾ ಪಳೆಂವ್ಕ್ ಖಿಯ್ ಪುರ್ಸತ್ ಆಸಾ?

ಸಗ್ಲೊ ದೀಸ್ ಕಾಮ್, ಸಾಂಚೆರ್ ತ್ಯಾಚ್ಕ್ ಎಕಾ ಕೊನ್ಯಾರ್ ರೇಲ್ವೆ ಸ್ಟೇಶನಾಂತ್ ದೋನ್ 'ವಡಾ ಪಾಂವ್ ಆನಿ ಏಕ್ ಕಟ್ಟಿಂಗ್ ಚಾಯ್' ಜಾಯ್.

ದಿಸಾಂದೀಸ್ ಕುಡಿಂತ್ ಅಸ್ತತ್ಯಾಯ್ ಭರೊನ್ ಆಯ್ಲಿ. ದೀಸ್ ಪಾಶಾರ್ ಚಾಲ್ತೆ ಪರಿಂಚ್ ಬಾಬಾಚೆಂ ಕಾಗದ್ ರಯ್ಯುಚ್ಯಾ ವಿಳಾಸಾರ್ ಆಯ್ಲೆಂಚ್. ಬೊಂಬಯ್ ವಚೊನ್ ಮಹಿನೊ ಜಾವ್ನ್ ಆಯ್ಲೊ. ತುಂ ಕಸೊ ಜಿಯೆತಾಯ್? ಜೀವ್ ಆಸಾಯ್‌ಗೀ ವ ಮೆಲಾಯ್ ಮ್ಹಳ್ಳಿಂ ಸವಾಲಾಂ ನಾಂತ್. ಪುಣ್ ಪಯ್ಲೆ ಉಗ್ತಾಸಾನ್ ಧಾಡ್ ಮ್ಹಣ್ ತಾಂತುಂ ಬರಯಿಲ್ಲೆಂ. ಬಹುಶಃ ಆವಯ್-ಬಾಪಾಯ್ ಭುರ್ಗ್ಯಾಂಕ್ ಜಲ್ಮ್ ದಿಂವ್ಚೊ ಹಾಕಾಚ್‌ಗಿ?

ದಿಸಾಂದೀಸ್ ಕಾಮಾಚ್ಯಾ ಭೊರ್ಯಾಚ್ಯಾಕಾಯಿ ಚಡ್ ಭುಕೆನ್ ಧೊಸ್ಲೆಂ. ಏಕ್ ದೀಸ್ ಬರ್ಯಾ ಎಕಾ ಹೊಟೆಲಾಕ್ ರಿಗ್ಲೊಂಚ್. ಹೊಟೆಲಾಂತ್ ಚಡ್ ಗ್ರಾಯ್ಕ್ ನಾತ್‌ಲ್ಲೆ. ಬೊಂಬಯ್ಚ್ ಹವ್ಯಾನ್ ಕಸಲೊಗಿ ನವೊ ಭರ್ಮ್ ದಿಲ್ಲೊ ಆನಿ ಅವ್ಯಕ್ತ್ ಧಯ್ರಾನ್ ವಚೊನ್ ಪ್ರೊಟ್‌ಭರ್ ಜೆವ್ಲೊ. ತೆಂಯಿ ಮಾಸ್ಚೆಂ ನಿಸ್ತೆಂ. ಜೇವ್ನ್ ಜಾತಚ್ ಬಿಲ್ಡ್ ಪಳೆಲ್ಲೆಂ. ಮ್ಹಜ್ಯಾ ಮಹಿನ್ಯಾಚೊ ಸಾಂಭಾಳ್. ಹಾವೆಂ ವೇಯ್ಕಾರಾಲಾಗಿಂ ಹಳೊ ವಿಚಾರ್ಲೆಂ "ಕಾಮ್ ಆಸಾಗಿ?" ತೊ ಮ್ಹಾಕಾಚ್ ಗಿಳ್ಳೆಬರಿ ಪಳೆವ್ನ್ ಗಲ್ಲಾರ್ ಬಸ್‌ಲ್ಲಾ ತಾಂಬ್ಡ್ಯಾ ದೊಳ್ಯಾಂಚ್ಯಾ ಮನ್ಯಾಲಾಗಿಂ ಪುಸ್ತುಸ್ಲೊ. ತೊ ತಾಂಬ್ಡೆ ದೊಳೆ ಆನಿಕಿ ತಾಂಬ್ಡೆ ಕರಿತ್ ಆಯ್ಲೊ ಆನಿ ಮ್ಹಜೊ ಕೊಲರ್ ಧರ್ನ್ ಭಿತರ್ ಆಪವ್ನ್ ವ್ಹರಿಲಾಗ್ಲೊ. ಭಿತರ್ ಮ್ಹಜ್ಯಾ ದೊಳ್ಯಾಂಕ್ ಪಳೆವ್ನ್ ಕಸಲ್ಯಾಗಿ ಮನ್ಯಾಪಣಾನ್ ಮ್ಹಾಕಾ ಕಾಮಾಕ್ ದವರೊ.

ಮ್ಹಸ್ತ್ ಮಿಶೆನ್ ಹಾಂವ್ ಕಾಮಾಕ್ ಸರ್ವಾಲೊಂ. ಜೇಂವ್ಕ್, ಖಾಂವ್ಕ್, ರಾವೊಂಕ್ ಮೆಳ್ತಾನಾ ದುಸ್ರೆಂ ಕಿತೆಂ ಜಾಯ್?

ಹಾಂಗಾಸರ್ ಧಾಂವ್ಲಿ ಸುರು ಜಾಲ್ಲಿ. ಹೊಟೆಲಾಂತ್ ಕಾಮ್ ಕರ್ನ್ ಶಿಕಾಪ್‌ಯಿ ಮುಂದರಿಲೆಂ. ಗಾಂವಾಕ್ ಪಯ್ಲೆ ಧಾಡ್ಲಿ ಗರ್ಜ್ ನಾತ್‌ಲ್ಲಿ. ಗಾಂವ್ಚ್ಯಾಂಚಿ ಗರ್ಜ್ ಸಮ್ಜೊಂಚ್ಯಾ ಮನಾಕ್ ಬಾಬಾಚೆಂ "ಪಯ್ಲೆ ಧಾಡ್ ಹಲ್ಕಟಾ" ಮ್ಹಳ್ಳ್ಯಾ ಕಾಗ್ಡಾನ್ ಪಡ್ಲೊ ಘಾಲ್ಲೊಂ.

ಸಯ್ರಿಂ-ಧಯ್ರಿಂ, ಕುಟಾಮ್, ಸಂತಾನ್, ಆಪ್ಲೊ ಪೆಲೊ ಹೆಂ ಹರೈಕ್ ಜಿಣಿಯೆಂತ್ ಎಕಾ ಆಯಿನ್ನ್ ವೆಳಾಚೆಂ ಸಾಧನಾಂ ಮಾತ್. ಕೊಣಾಕ್ ಕೊಣಾಯಿ ನಾಂತ್. ಆಪ್ಲೆ ಹಾತ್ ಆಪ್ಲ್ಯಾ ಮಾತ್ಕಾರ್.

ಬೊಂಬಯಾಂತ್ ಜಾಲ್ಯಾರಿ ಪಿಡಾ, ಶಿಡಾ, ಕಷ್ಟ್, ಆನ್ವಾರ್ ಜಾಯ್ತೆಂ ಆಸ್‌ಲ್ಲೆಂ. ತ್ಯಾ ಸರ್ವಾಂ ಮಧೆಂ ಎಕ್ಸರ್ಪಣ್ ಸದಾಂಚೆಂ ಜಾಲ್ಲೆಂ. ವರ್ಸಾಕ್ ಏಕ್ ಪಾವ್ಲಿ ಗಾಂವಾಕ್ ವಚೆಂ. ಉಪ್ರಾಂತ್ ಪಾಟಿ ಯೆಂವ್ಚೆಂ, ಹೆಂಚ್ ಸುಮಾರ್ ಪಾವ್ಲಿ ಘಡ್ಲೆಂ. ತಿತ್ಲ್ಯಾರ್ ಭಾಯ್ಕಾ ಗಾಂವ್ಚ್ಯಾ ಎಕಾ ಬರ್ಯಾ ಹೊಟೆಲಾಂತ್ ಕಾಮಾಕ್ ಅವ್ಕಾಸ್ ಮೆಳ್ತಚ್ ಗಾಂವಾಕ್ ವಚೊನ್ ಧೊಡೆ ದೀಸ್ ಪಾಶಾರ್ ಕರ್ನ್ ಗಲ್ಲಾಕ್ ಪಾವ್ಲೊಂ.



ಗಲ್ಲಾಂತ್ ಎಕಾಮೆಕಾ ವಳಕ್ ಚಾವ್ನ್, ಎಕಾ ಬರ್ಯಾ ಮನ್ಯಾಸವೆಂ ಪಾರ್ಟ್‌ಶಿಪಾರ್ ಹೊಟೆಲ್ ಉಗ್ತೆಂ ಕೆಲೆಂ. ದೆವಾಚ್ಯಾ ದಯೆನ್ ಆನಿ ಮ್ಹಜ್ಯಾ ಮ್ಹಿನತೆನ್ ತೆಂ ಹೊಟೆಲ್ ಬರೆಂ ಚಲ್ತೆಂ ಆನಿ ದಿಸಾಂದೀಸ್ ಹಾಂವ್ ವಾಡೊನ್‌ಚ್ ಗೆಲೊಂ. ಸಗ್ಳೆ ಶಿಂಪಡ್ಲೆಲೆ ಸಯ್ರಿ ಧಯ್ರಿ ಕಾಗ್ತಾಂ ಬರಂವ್ಕ್ ಲಾಗ್ಲೆ. ಇಷ್ಟ್ ಮಂತ್ ಚಡೊಂಕ್ ಲಾಗ್ಲೆ. ತಿತ್ಲೆಂ ಮಾತ್ ನಹಿಂ ಎಕಾ ಗ್ರೇಸ್ತ್ ಚೆಡ್ವಾಲಾಗಿಂ ಕಾಚಾರ್ಯಿ ಜಾಲೊಂ. ಆವಯ್-ಬಾಪಾಯ್ಕ್ ಎಕ್ಲೆಂಚ್ ಧುವ್ ಶರ್ಲಿ. ಬೊಂಬಯಾಂತ್ ಲ್ಹಾನ್-ವ್ಹಡ್ ಜಾಲೆಂ. ತಾಕಾಯಿ ಗಾಂವಾಕ್ ಆಪವ್ನ್ ವ್ಹರ್ನ್ ಮ್ಹಜೆಂ ಗುಡ್ಸಲ್ ದಾಕಂವ್ಕ್ ಮ್ಹಾಕಾ ಲಜ್ ಭಗ್ಲಿ. ಕಿತೆಂ ದಾಕಂವ್? ಕೊಲ್ವಾಚೆಂ ಗುಡ್ಸಲ್? ಬೆಜೊ ಬಾಪಯ್ ಆನಿ ಮ್ಹಾತಾರಿ ಆವಯ್?

ಗ್ರೇಸ್ತ್‌ಕಾಯೆಚ್ಯಾ ಸಾಯೆಂತ್... ಜಲ್ಮ್ ದೀವ್ನ್ ದೀಸ್-ರಾತ್ ಭುರ್ಗ್ಯಾಂ ಪಾಸ್ವತ್ ಘಾಮ್-ರಗಾತ್ ವ್ಹಾಳವ್ನ್ ವಾಡಯಿಲ್ಲಾ ಆವಯ್ಚ್ಯಾ ಉಪ್ಕಾರಾಕ್ ಪಡ್ಲೊ ಘಾಲ್ಲೊ.

ಘರ್ಜ್ಯಾಂವಿಷಿಂ ಚಿಂತ್ತಾನಾ ಎಕಾ ರಿತಿಚೆಂ ರಿತೆಂಪಣ್ ಮ್ಹಾಕಾ ಭಗ್ಲೆಂ. ಹಾವೆಂ ಗಾಂವಾಕ್ ಏಕ್ ಪಯ್ಸೊ ಧಾಡ್‌ಲೊ ನಾ. ಪಾಟ್ಲಾ ಧೊಡ್ಯಾ ತೆಂಪಾ ಥಾವ್ನ್ ಹಾವೆಂ ಚಿಂತಾಪ್ ಬದ್ಲಿಲ್ಲೆಂ. ಕಸಲೆಂಗಿ ಅವ್ಯಕ್ತ್ ಭೈಂ. ಶರ್ಲಿಕ್ ಸತ್ ಸಾಂಗ್ಲಾರ್ ತೆಂ ಕಿತೆಂ ಚಿಂತ್ತಲೆಂ? ತರಿ ಧಯ್ರಿ ಎಕ್ಪಾಂಯ್ ಕರ್ನ್ ಎಕಾ ದಿಸಾ ಸಾಂಗ್ಲೆಂಚ್. ಪುಣ್ ತಾಣಿ ಕಿತೆಂ ಸಾಂಗ್ಲೆಂ: “ತಾಂಕಾಂ ತಾಂಚೆ ಇತ್ಲ್ಯಾಕ್ ಸೊಡ್. ತುಜ್ಯಾ ಮ್ಹಿನತೆನ್ ತುಂ ಇತ್ತನ್ ಪಾವ್ಲಾಯ್. ತುಕಾ ಕಿತ್ಯಾಕ್ ತಾಂಚಿ ಫಿಕಿರ್? ತುಂ ಇತ್ಲೊ ತೇಂಪ್ ಬೊಂಬಯ್ ಆಸ್ತಾನಾ ತುಜ್ಯಾ ಶಿಕ್ಪಾಕ್ ಕೊಣೆಯಿ ಆಧಾರ್ ದಿಲ್ಲೊ? ತುಕಾ ಗಾವಾಂತ್ ಶಿಕಾಪ್ ದಿಲ್ಲೆಂವೆ? ತುಂ ಮ್ಹಾಲ್ಪಡೊ ಪುತಾ ನೈಂ. ತಾಂಚಿ ಆಸ್ತಾಬದಿಕ್ ತಾಂಕಾಂ ಪುರೊ. ಆಮಿ ಆಮ್ಚೆಂ ಪಳೆಯಾಂ”. ಮ್ಹಜ್ಯಾ ಮತಿನ್ ಶರ್ಲಿಚ್ಯಾ ಉತ್ರಾಂಕ್ ಮಾನ್ ಬಾಗಾಯ್ಲೊ.

ಅಸಿಂಚ್ ವರ್ಸಾಂ ಪಾಶಾರ್ ಜಾಲಿಂ. ಶರ್ಲಿ ಎದೊಳ್‌ಚ್ ಆಪ್ಲ್ಯಾ ಆವಯ್-ಬಾಪಾಯ್ಚ್ಯಾ ಮರ್ಣಾ ಉಪ್ರಾಂತ್ ಗಲ್ಲಾಕ್ ಆಯಿಲ್ಲೆಂ ಆನಿ ದೊಗಾಂ ಭುರ್ಗಿಂ ಆಮ್ಕಾಂ ಜಾಲಿಂ. ಆರನ್ ಆನಿ ವಿಯೊಲಾ.

ಗಲ್ಲಾಂತ್ ತರಿ ಜಯ್ತಾಚೊ ಮುಕುಟ್ ಹಾವೆಂ ಜೊಡ್‌ಲೊ. ಎಕಾ ಪಾಟ್ಲಾನ್ ಏಕ್ ಜಯ್ತಾಚೆಂ ಮೇಟ್ ಹಾಂವ್ ಚಡೊನ್‌ಚ್ ಗೆಲೊಂ.

ಬೊಂಬಯ್ಚೆಂ ಮೇಟ್ ಹಾಂವ್ ಜಿವಿತಾಚಿಂ ಬೊವ್ಲಾಂ ಗಲ್ಲಾಚ್ಯಾ ಎಕೆಕಾ ದಿಸಾಚ್ಯಾ ಜಯ್ತಾಂತ್ ಝಡೊಂಕ್ ಲಾಗ್ಲೆಂ.

\*\*\*

ಸುಮಾರ್ ತೆಂಪಾ ಥಾವ್ನ್ ಕಸಲಿಗಿ ಭೈಮಿಡ್ ಮ್ಹಜ್ಯಾ ಮತಿಕ್ ವಿರಾರ್ ಕರಿಲಾಗಿ. ಹ್ಯಾ ಪಯ್ಸ್ಯಾಂ ಪಾಸ್ವತ್ ಮನಿಸ್ ಕಸಲೆ ಸಂಬಂಧಾಚ್ಯೊ ಸಾಂಕ್ಳಿ ಘಡ್ತಾ ತೆಂ ಚಿಂತುನ್ ಎಕಾ ರಿತಿಚೊ ಕಾಂತಾಳೊ ಆಯ್ಲೊ. ಸಯ್ರಿಂ ತರಿ ಫಕತ್ ಪಯ್ಸ್ಯಾಂಕ್ ಮಾತ್ ಭುಲ್ತಾತ್. ಹಾವೆಂ ಗಾಂವಾಕ್ ಗೆಲ್ಯಾರ್ ಉಣ್ಯಾರ್ ಉಣೆ ತೀನ್-ಚಾರ್ ಫಿಲ್ಮಾದಾಂ ಜೊಡಿಚಾಯ್ ಪಡ್ಲಾ.

ಸಯ್ಯಾಂಗೇರ್ ವತ್ತಾಯೆಚೆಂ ಆಪವ್ಲೆ ಮೆಳ್ತಾ. ಹೆಂ ಸರ್ವ್ ಚಿಂತುನ್ ಎಕಾ ರಿತಿಚೊ ಕಾಂತಾಲೊ ಯೆತಾಲೊ.

ಮಾಂಯ್ಚ್ ಜಾಲ್ಯಾರಿ ವಕ್ತಾಕ್ ಪಯ್ಲೆ ಪಾವ್ಟಿ ಪಯ್ಲೆ ವಿಚಾರ್ನ್ ಕಾಗದ್ ಘಾಲ್ತೆಂ. ಪಾವ್ತಾನಾ ಪಂದ್ರಾ ದೀಸ್ ಉತರ್ಲೆ. ಮ್ಹಜ್ಯಾ ಮಾಂಯ್ಚ್ ಭಾಯ್ಚ್ಯಾ ಗಾಂವಾಕ್ ಹಾಡ್ನ್ ಬರೆಂ ವಕಾತ್ ಕರ್ಚೊ ವಿಚಾರ್ ಶರ್ಲಿಕ್ ನಾ ಪಸಂಧ್ ಜಾಲೊ. ಆಖ್ರೀಕ್ ಹಾವೆಂ ತಿಚ್ಯಾ ವಕ್ತಾಕ್ ಪಯ್ಲೆ ಧಾಡ್ಲೆ, ತಿಕಾ ಪಾಂವ್ಚ್ಯಾ ಆಧಿಂ ತಿಚೊ ಪ್ರಾಣ್ ಸರ್ಗಾಕ್ ಪಾವ್ಲೊ.

ಸರ್ವ್ ಪತ್ರಾಂನಿ ತಿಚಿ ತಸ್ವೀರ್ ಮ್ಹಜ್ಯಾ, ಶರ್ಲಿಚ್ಯಾ ಆನಿ ಭುರ್ಗ್ಯಾಂಚ್ಯಾ ನಾಂವಾನ್ ಶರ್ಲಿನ್ ಘಾಯ್ಸ್ ಕೆಲ್ಲಿಂ. ತಿಚಿ ತಸ್ವೀರ್ ಛಾಪುನ್ ರಜಿಸ್ಟ್ರಾಂ ಹಜಾರಾಂನಿ ಪ್ರಿಂಟ್ ಕರ್ನ್ ಇಗರ್ಜಾಂನಿ ಲೊಕಾಕ್ ವಾಂಟ್ಲಿಂ.

ಹ್ಯಾ ಮಧೆಂ ಏಕ್ ನಾಗ್ಲೆಂ ಸತ್ ಮ್ಹಜ್ಯಾ ಮತಾಂತ್ ಚ್ ಉಸ್ತಾಸ್ ಸೊಡ್ತಾಲೆಂ. “ಜೀವ್ ಆಸ್ತಾನಾ ಎಕಾ ಘಡಿಯೆಚೊ ಸುಶೆಗ್ ತಿಕಾ ಕೊಣೆಯಿ ದಿಲ್ಲೊನಾ. ಲ್ಹಾನ್ವಣಾರ್ ಆವಯ್-ಬಾಪಾಯ್ಚಿ ಚಾಕ್ರಿ ಕೆಲಿ. ಕಾಜಾರಾ ಉಪ್ರಾಂತ್ ಬೆಡ್ಲೊ ಜಾಂವ್, ಕೊಣೆಯಿ ಜಾಂವ್-ಪತಿಚಿ ಚಾಕ್ರಿ ಕೆಲಿ. ಭುರ್ಗಿಂ ಜಾತಚ್ ಭುರ್ಗ್ಯಾಂಚಿ ಚಾಕ್ರಿ ಕೆಲಿ ಆನಿ ನಿಮಾಣ್ ರಿತ್ಯಾ ಹಾತಾಂನಿ, ಭುಕೆನ್, ಪಿಡೆನ್ ವಳ್ಳಳೊನ್ ಮೆಲಿ.

ಪಯ್ಕಾಂನಿ ಹಿಂ ಚಿಂತ್ನಾಯಿ ಧಾಂಪ್ಲಿಂ. ಮ್ಹಜಿ ಮತ್ ಪಿಸಾಂತುರ್ ಚಿಂತ್ನಾಂನಿ ಧಾಂಪ್ತಾಲಿಂ. ಗಾಂವಾಕ್ ಪಾವೊಂಕ್ ಆನಿಕಿ ಅರ್ಧೆಂ ವೋರ್ ಆಸಾ ಮ್ಹಣ್ ಪಾಯ್ಲೆಟ್ ಎನಾಂನ್ ಕರ್ತಾಲೊ.

\*\*\*

ಮಾಂಯ್ಚ್ಯಾ ಮರ್ಣಾಚೆಂ ಮೀಸ್, ಹಫ್ತಾಚೆಂ ಮೀಸ್, ವರ್ಸಾಚೆಂ ಮೀಸ್ ಬೋವ್ ದಬಾಚ್ಯಾನ್ ಕೆಲ್ಲೆಂ. ಸಗ್ಳ್ಯಾ ಫಿರ್ಗಜೆಚೊ ಲೋಕ್ ಜಮೊ ಆಸ್ಲೊ. ಜಮೊ ಆಸ್ಲೊ-ವಳಕ್ ಆಸ್ಲೊ, ವಳಕ್ ನಾತ್ಲೊ ಲೋಕ್ ಸಯ್ತ್ ರಡ್ತಾಲೊ. ಪಾದ್ರಿ ತಿಕಾ ಸಾಸ್ಣಾಚೊ ವಿಶೆವ್ ದಿ ಮ್ಹಣ್ ಮಾಗ್ತಾನಾ ಸಯ್ತ್ ದುಃಖಾಂ ಗಳಯ್ತಾಲೊ. ಬಹುಶಃ ಪ್ರತಾಂಚ್ಯಾ ದೊಳ್ಯಾಂನಿ ನಾತ್ಲಿಂ ದುಃಖಾಂ ಪಾದ್ರಿಚ್ಯಾ ದೊಳ್ಯಾಂನಿ ವ್ಹಾಳ್ತಾಲಿಂ?

\*\*\*

ಅಸೆಚ್ ದೀಸ್ ಪಾಶಾರ್ ಜಾಲೆ. ಜಾಯ್ತೆ ದುಡು ಆನಾಥಾಶ್ರಮಾಕ್ ಧಾಡ್ಲೊ. ಮ್ಹಜ್ಯಾ ಮರ್ಚೆನ್ ನಹಿಂ ಬಗಾರ್ ಶರ್ಲಿಚ್ಯಾ ಮರ್ಚೆನ್. ಘರಾ ಥಾವ್ನ್ ಬಾಬಾನ್ ಕಾಗದ್ ಘಾಲ್ತೆಂ, ಘರ್ ಬಾಂದುಂಕ್ ಪಯ್ಲೆ ವಿಚಾರ್ನ್, ಶರ್ಲಿ ಮ್ಹಾಕಾ ಸಮ್ಜಾಯ್ಲಾಗ್ಲೆಂ. “ಘರಾಂತ್ ಕೊಣ್ ಆಸಾತ್? ತೆಂ ಘರ್ ಎಕ್ಲ್ಯಾಕ್ ಪಾವಾನಾಂಗಿ?” ತಾಚಿ ಜಾಪ್ ಕಿತ್ಯಾಕ್‌ಗಿ ಮ್ಹಾಕಾ ಪಸಂಧ್ ಜಾಲ್ಲಿನಾ. ಹ್ಯಾ ಪಾವ್ಟಿ ರಜೆರ್ ಗೆಲ್ಯಾರ್ ಘರ್ ಬಾಂಧವ್ನ್ ಯೆಂವ್ಚಿ ಆಲೊಚೆನ್ ಉಚಾರ್ಲಿ ಹಾವೆಂ. ತೆಂ ಘಡಿಯೆನ್ ಭಿಗಡ್ಲೆಂ “ಕಿತೆಂ? ಘರ್ ಬಾಂಧ್ತಾಯ್? ಘರ್ ಬಾಂಧುಂಕ್ ತುಂ ಎಕ್ಲೊ ವೆತೊಲೊಯ್. ತುಜೆ ಭಾವ್ ತುಜ್ಯಾ ಕುಮ್ಮೆಕ್ ಯೆಂವ್ಚೆನಾಂತ್. ಪುಣ್ ಫಾಲ್ಯಾಂ

ವಾಂಚ್ಯಾಕ್ ಸಗ್ಗಿ ಯೆತೆಲೆ". ಬಹುಶಃ ಶರ್ಲಿಚಿಂ ಉತ್ರಾಂ ಮ್ಹಾಕಾ ಸದ್ವ್ಯಾಕ್ ವಗೊ ಕರಿಲಾಗ್ಲಿಂ. ಪುಣ್ ಹಾಂವ್ ಗಾಂವಾಕ್ ಯೇವ್ನ್ ಘರ್ ಬಾಂಧ್ತಾಂ ಮ್ಹಳ್ಳಿಂ ಕಾಗದ್ ಬಾಬಾಕ್ ಪಾವ್ಲೆಂಚ್ ನಾ. ಪೊಸ್ತಾರ್ಚ್ ಉರ್ದೆಂ. ತಾಚ್ಯಾಕಿ ಆಧಿಂ ದೆವಾನ್ ವಾರೆಂ ಧಾಡ್ನ್ ತೆಂ ಮ್ಹಜೆಂ ಘರ್ ವ ಗುಡ್ಡುಲ್ ಪಾಕೆಂ ನಿದ್ಲಲ್ಲ್ಯಾ ಬಾಬಾಚೆರ್ ಪಡೊನ್ ತಾಕಾ ಆಪ್ಲ್ಯಾ ಘರಾ ಆಪವ್ನ್ ವ್ಹೆಲೆಂ. ಆನ್ಯೇಕ್ ನಾಗ್ಲೆಂ ಸತ್ ಮ್ಹಜ್ಯಾ ಮತಿಂತ್ ಪಯ್ಕಾಂಚ್ಯಾ ಬಳಾನ್ ಲಿಪ್ಲೆಂ. ಮ್ಹಜ್ಯಾ ಪಯ್ಕಾಂನಿ ಬಾಬಾಚೆಂ ಆವ್ಕ್ ಚಾಂವ್, ಮಾಂಯ್ಚಿ ಬಲಾಯ್ಚಿ ಚಾಂವ್ ಮೊಲಾಕ್ ಮೆಳ್ಳಿನಾ.

\*\*\*

ಭಾವ್ ತರಿ ಆಪ್ಲ್ಯಾಚ್ ವಾಟೆರ್ ಆಸಾತ್. ತಾಂಕಾಂಯಿ ಹಾಡ್ನ್ ಮ್ಹಜ್ಯಾ ಏಕಾ ಭಾವಾಕ್ ಏಕ್ ಹೊಟೆಲ್ ದೀವ್ನ್ ಸಗ್ಗಿಂ ಸಂತೊಸಾನ್ ರಾವ್ಯಾಂ ಮ್ಹಳ್ಳಿಂ ಮ್ಹಜೆಂ ಏಕ್ ಚಿಂತಾಪ್ ಶರ್ಲಿಕ್ ಎಕ್ದಮ್ ಉಚಾಂಬಳ್ ಕರಿಲಾಗ್ಲೆಂ. "ಕಿತೆಂ? ಇತ್ತಿಂ ವರ್ಸಾಂ ಮ್ಹಿನತ್, ಕಷ್ಟ್ ಕಾಡ್ಲ್ಯಾಯ್ ತುವೆಂ. ಆತಾಂ ಭಾವಾಂಕ್ ಪುಡೆಂ ಹಾಡುಂಕ್ ಚಿಂತಾಯ್? ಪಳೆ, ತುಕಾ ತಾಣಿ ಕಿತ್ಲೆಂ ಪುಡೆಂ ಹಾಡ್ಲಾಂ? ದೆಕುನ್ ತುಂ ಕಿತ್ಯಾಕ್ ತಾಂಕಾಂ ಪುಡೆಂ ಹಾಡುಂಕ್ ಚಿಂತಾಯ್?"

ಬಹುಶಃ ತೆ ಆಪ್ಲ್ಯಾಚ್ಯಾಕಾಯಿ ಗ್ರೇಸ್ತ್ ಜಾತೆಲೆ ಮ್ಹಳ್ಳೊ ಮೊಸೊರ್ ಶರ್ಲಿಚ್ಯಾ ಕಾಳ್ಜಾಂತ್ಲೊ ಧರ್ ಧರ್ ಮ್ಹಣ್ ಕಳ್ತಾಲೊ. ಹಾವೆಂ ತಿಚ್ಯಾ ಚಿಂತಾಂಕ್ ಮಾನ್ ಬಾಗಾಯ್ಲಾಯ್ಚ್ ಪಡ್ಲೊ. ನಾ ತರ್ ಮ್ಹಜ್ಯಾ ಉತ್ರಾಕ್ ಪಾಳೊ ದೀವ್ನ್ ಧಾಂವೊನ್ ಯೆಂವ್ಚೆಯಿ ಮ್ಹಜೆ ಭಾವ್ ನಹಿಂ. ತೆಂ ಸತ್ ಹಾಂವ್ ಮಾತ್ರ್ ಜಾಣಾ.

\*\*\*

ಅಸೆಂಚ್ ಚಿಂತಾಂನಿ ಬಚ್ಚೆ ವಿಮಾನ್ ನಿಲ್ದಾಣಾಂತ್ ವಿಮಾನ್ ಯೇವ್ನ್ ರಾವ್ಲೆಂ. ವಾರ್ಯಾರ್ ಆಸ್ಲೆಂ ಚಿಂತಾಪ್ ಫಾಪುಡ್ನ್ ಹಾಂವ್ ಭಾಯ್ರ್ ಆಯ್ಲೊಂ. ಭುರ್ಗಿಂ ಕಾರ್ ಘೆವ್ನ್ ಪುಡೆಂ ಆಯಿಲ್ಲೆಂ. ಆವಯ್ಚಿ ಬಲಾಯ್ಕೆಚಿ ಖಿಂತ್ ತಾಂಕಾಂ ಧರ್ ಧರ್ ಮ್ಹಣ್ ಕಳ್ತಾಲಿ.

ಪ್ರಾಯ್ವರಾನ್ ಕಾರ್ ಆಸ್ತೆತ್ರಿಕ್ ವೆಚ್ಯಾಕ್ ಜಾಲು ಕೆಲೆಂ. ಹಾವೆಂ ಜಾಲ್ಯಾರಿ ಶರ್ಲಿಚ್ಯಾ ವಿಡೆ ಪಾಸ್ವತ್ ಕಿತ್ಲೊ ದುಡು ಖರ್ಚುಂಕ್ ನಾ? ಶರ್ಲಿಚಿಂ 'ಜ್ವೆಡ್ ಕ್ಯಾನ್ಸರ್' ಬರೆಂ ಜಾಲ್ಲೆಂ ತರ್?

ಶರ್ಲಿಕ್ ಹ್ಯಾ ಪಾವ್ಟಿ ಬರೆಂ ಕರ್ನ್ಚೆ ಪಾಟಿ ಆಪವ್ನ್ ಪುರಿಜಾಯ್ ಮ್ಹಣ್ ಚಿಂತುನ್ ಹಾಂವ್ ದಡ್ಲಡ್ಲ್ಯಾ ಕಾಳ್ಜಾನ್ ಚಿಂತುನ್ ಬಸ್ಲೊಂ. ಭುರ್ಗಿಂ ದೊಗಾಂಯಿ ಇತ್ತಿಂ ಪ್ಹಡ್ ಜಾಲ್ಯಾರಿ ಮ್ಹಾಕಾ ಪೊಟ್ಲುನ್ ಧರ್ನ್ ಬಸ್ಲೆಂ. ಕಿತ್ಲೊ ಫರಕ್ ಮ್ಹಜ್ಯಾ ಭುರ್ಗ್ಯಾಂಕ್ ಆನಿ ಮ್ಹಾಕಾ? ಹಾಂವ್ ಇಸ್ಯಾಲಾಕ್ ಮಯ್ಲಾಂ ಮಯ್ಲಾಂ ಚೆಲೊನ್ ವೆತಾಲೊಂ, ಚೆಲೊನ್ ಯೆತಾಲೊಂ. ನ್ಹೆಸೊಂಕ್ ವರ್ಸಾಕ್ ಏಕ್ ಚಡ್ತಿ ಆನಿ ಶರ್ತ್. ಸಾಂಚೆರ್ ತೆಂಚ್ ಉಂಬುಳ್ಳಿ ಘಾಲ್ನ್ ತಿ ಕಾಸ್ಲಿ ನ್ಹೆಸೊಂಕ್ ಜಾಯ್. ಪುಣ್ ಆಜ್ಕಾಲ್ ಭುರ್ಗ್ಯಾಂಕ್ ತೆಂ ಕಳಿತ್ ಆಸಾ?

ಏಕಾ ಪೊರಾ ಭಿತರ್ ಆಸ್ತೆತ್ರಿಕ್ ಪಾವ್ಲೆಂ ಹಾಂವ್. ವೆಗಿಂ ವೆಗಿಂ ಶರ್ಲಿಚ್ಯಾ ಕುಡಾ

ತೆವ್ವಿನ್ ಭುರ್ಗ್ಯಾಂಕ್ ಘೆವ್ನ್ ಪಾವ್ಲೊಂ. ಶರ್ಲಿಕ್ ಎಮರ್ಜೆನ್ಸಿ ವಾರ್ಡ್ ವ್ಹೆಲ್ಲಿ ಖಬಾರ್ ಭಾವಾನಿ ದಿಲಿ. ಸಗ್ಳಿಂ ಥಂಯ್ ಹಾಜರ್ ಆಸ್ಲೊಂ. ಬಹುಶಃ ಮನ್ಶ್ಯಾಪಣಾಚಿ ಖರಿ ಸಾಕ್ಸ್ ಜಾವ್ನ್.

ಹಾಂವ್ ಎಮರ್ಜೆನ್ಸಿ ವಾರ್ಡ್ ಪಾವ್ತಾನಾಂಚ್ ದಾಕ್ಟರಾನ್ ಭಾಯ್ರ್ ಯೇಂವ್ಕ್ಯಾಯಿ ಸಮಾ ಜಾಲೆಂ. ಹಾವೆಂ ದಾಕ್ಟರಾಕ್ ಮ್ಹಜಿ ವೆಳಕ್ ಸಾಂಗ್ತಾನಾ ದಾಕ್ಟರ್ ವಿನಂತಿ ಕರಿಲಾಗ್ಲೊ. “ಐ ಎಮ್ ಸೊರ್ಪಿ ವಿಲ್ಸನ್. ತಿಕಾ ವಾಚೆಂವ್ಕ್ ಆಮಿ ಸಕ್ಲೆನಾಂವ್.”

ಘಡಿಭರ್ ಭುಂಯ್ಕಾಂಪ್ ಜಾಲೊ ಅನುಭವ್ ಮ್ಹಾಕಾ ಜಾಲೊ. ಸಗ್ಳ್ಯಾಂನಿ ಸಯ್ರ್ಯಾಂಚೆಂ ರಡ್ಲೆ, ವಿಳಾಪ್ ಆರಂಭ್ ಜಾಲೆಂ. ಭಾವಾಚಿಂ ನೆಣ್ತಿಂ ಭುರ್ಗಿಂ ಸಯ್ರ್ “ಆಂಟಿ ಸರ್ಪಿ” ಮ್ಹಣ್ ರಡ್ಲೊಂ. ವಿಧಿ ಹ್ಯಾ ಘಡಿಯೆ ಮ್ಹಜೆರ್ ಕಠೋರ್ ಜಾಲ್ಲಿ ಆನಿ ಶರ್ಲಿಕ್ ಮ್ಹಜೆ ಥಾವ್ನ್ ವ್ಹರ್ನ್ ಗೆಲ್ಲಿ.

ದುಸ್ರೆ ದೀಸ್ ಭಾರಿಚ್ ದಬಾಚ್ಯಾನ್ ಮೊರ್ನ್ ಜಾಲೆಂ. ಹಚಾರೊಂ ಲೋಕ್ ಜಮ್ಲೊ. ವಾರಾಡ್ಯಾಚೆ ಸಗ್ಳೆ ಆನಿ ಪಾದ್ರಿ ಹಾಜರ್ ಆಸ್ಲೆ. ಆಮ್ಚ್ಯಾ ಗಾಂವ್ಚ್ಯಾ ಇಸ್ಕಾಲಾಕ್ ರಜಾ ದಿಲ್ಲಿ. ಕಸೆಯಿ ಮೊರ್ನ್ ಜಾಲೆಂ.

ಹಾಂವ್ ನಿರ್ಜೀವ್ ಜಾಲ್ಲ್ಯಾ ಚಿಂತ್ನಾಂಕ್ ಘೆವ್ನ್ ಘರಾ ರಿಗ್ಲೊಂ. ಸಗ್ಳೆಂ ಘರ್ ರಿತೆಂ ದಿಸ್ಲೆಂ. ವೊಣದ್ ರಿತಿ, ಕುಡಾಂ ರಿತಿಂ ಆನಿ ತ್ಯಾ ರಿತ್ಯಾ ವೊಣದಿರ್ ಸ್ಪಷ್ಟ್ ದಿಸ್ತಾಲೆಂ ಏಕ್ ನಾಗ್ಲೆಂ ಸತ್.

ಹಾಂವ್ ಸಲ್ವಾಲ್ಯೊಂ ಧಾಂವ್ಲೆಂತ್

ಹಾಂವ್ ಸಲ್ವಾಲ್ಯೊಂ ಜಿಣಿಯೆಂತ್

ಹಾಂವ್ ಸಲ್ವಾಲ್ಯೊಂ ತತ್ವಾಂತ್

ಹಾಂವ್ ಸಲ್ವಾಲ್ಯೊಂ ಪಯ್ಕಾಂತ್.

ಪಯ್ಕಾಂನಿ ಸಯ್ರೆ ಮೆಳ್ತೆಲ್ಲೆ, ಸಂಬಂಧ್ ನಹಿಂ. ಪಯ್ಕಾಂನಿ ಇಷ್ಟ್ ಮೆಳ್ತೆಲ್ಲೆಂ, ಪುಣ್ ಇಷ್ಟಾಗತ್ ನಹಿಂ. ಪಯ್ಕಾಂನಿ ವಕ್ತಾಂ ಮೆಳ್ತೆಲ್ಲೆಂ, ಪುಣ್ ಬಲಾವ್ಣಿ ನಹಿಂ. ಪಯ್ಕಾಂನಿ ಘರ್ ಕೆಲ್ಲೆಂ, ಪುಣ್ ಘರಾಣೆ ನಹಿಂ.

ಹಾಂವ್ ಧಾಂವ್ಲೆಂತ್ ರಾವ್ಲೊಂ ಪುಣ್ ಮ್ಹಜ್ಯಾ ಚಿಂತ್ನಾಂನಿ ಆತಾಂ ಧಾಂವ್ಣಿ ಸುರು ಕೆಲ್ಲಿ.



# ಅಸ್ಪಷ್ಟ

‘ಹ್ಯಾಪಿ ವೆಡ್ಡಿಂಗ್ ಆನಿವರ್ಸರಿ’ ಎಮ್‌ಸಿನ್ ಮೈಕಾಂತ್ ಉಲೊ ದಿತಾನಾಂಚ್ ಹಾಂವ್ ಮ್ಹಜಾ ಚಿಂತ್ನಾ ಲೊಕಾಂತ್ಲೊ ಭಾಯ್ರ್ ಆಯ್ಲೊಂ. ಘಡ್ಯೆನ್ ವಾಸ್ತವ್ ಲೊಕಾಕ್ ಯೆಂವ್ಚೆಂ ಅನಿವಾರ್ಯ್ ಚಾಲೆಂ.

ಜಮಲ್ನೊ ಲಗ್ನಿಗ್ ಸಾಟ್ ಸತ್ತರ್ ಮಾನೆಸ್ತ್-ಮಾನೆಸ್ತಿಣಿಂ ಆಪ್ಲೆ ಹಾತಿಂ ವಾಯ್ರ್ ಘೆವ್ನ್ ಭಲಾಯ್ಕಿ ಮಾಗ್ಚೆಂ ಆಯ್ತಾಲೊ. ಹಾಂವ್ ತೊಚ್ ಪಾಂಚ್ ವರ್ಸಾಧ್ಲೊ ಕಾಳೊ ಸೂಟ್ ನೆಸೊನ್ ಉಭೊ ಆಸ್‌ಲೊಂ ಆಪ್ಲ್ಯಾ ದೆಡ್ಯಾ ಸ್ತ್ರೀವಾ ಸವೆಂ. ಆನಿ ಶರ್ಲಿ ಬಸೊನ್ ಆಪ್ಲ್ಯಾ ದೆಡಿಯೆ ವಿಲ್ಮಾಲಾಗಿಂ ಕಾನಾಂತ್ ಕಿತೆಂಗೀ ಪುಸ್ತುಸ್ತಾಲೆಂ.

ಚಡುಣೆ ಮ್ಹಜ್ಯಾ ಆಫಿಸಾಂತ್ಲೆಂ ಸಗ್ಳೆ ಆಯಿಲ್ಲೆ. ಕ್ರಿಸ್ತಾಂವ್ ಮಾತ್ ನ್ಹಯ್ ದುಕ್ರಾಮಾಸ್ ಖಾಂವ್ಕ್, ಎಕೊಂಟೆಂಟ್ ಕಾಂಬ್ಲಿ ಸಯ್ರ್ ಆಪ್ಲ್ಯಾ ಪತಿಣೆಸವೆಂ ಹಾಜರ್ ಆಸ್‌ಲೊ. ಸೊರೊ ಘೊಟುಂಕ್ ಕರೀಮ್ ಸಾಯ್ರ್ ತಕ್ಲೆ ವಯ್ಲೊ ಆಪ್ಲೊ ಪಾನ್ವಳೊ ಕಾಡ್ನ್ ಬೊಲ್ಸಾಂತ್ ದವ್ರನ್ ಹಾಜರ್ ಆಸ್‌ಲೊ.

ಸಂಗೀತ್-ದಬಾಚೊ ಎದೊಳ್‌ಚ್ ಮೊಳ್ಳಾಕ್ ಪಾವ್‌ಲೊ. ಲಗ್ನಿಗ್ ಪಾಂಚ್ ಫುಟಾಚಿ ಕೇಕ್ ಎದೊಳ್‌ಚ್ ಹಾವೆಂ ಶರ್ಲಿ ಸವೆಂ ಕಾತ್ರನ್ ಚಾಲ್ಲಿ. ಭಲಾಯ್ಕಿ ಮಾಗ್ಚೊ ಐವನ್ ಎದೊಳ್‌ಚ್ ಮ್ಹಜೊ ತಾರಿಫೊ ಕರ್ತಾಲೊ. ಮ್ಹಜೆ ಲ್ಹಾನ್‌ಪಣಾಚಿ ಗೂಣ್, ತಾಲೆಂತಾಂ ಸಾಂಗ್ತಾಲೊ. ಮ್ಹಜ್ಯಾಚ್ ವಾಡ್ಯಾಚೊ ತೊ ಆನಿ ಚಡ್‌ಲುಣೆ ಮ್ಹಜ್ಯಾಚ್ ಪ್ರಾಯೆಚೊ ತೊ. ಹರೈಕ್ ಮ್ಹಜ್ಯಾ ಬರ್ಯಾ ಗುಣಾಂವಿಶಿಂ ತೊ ಸಾಂಗೊನ್ ‘ಚಿಯರ್ಸ್’ ಮ್ಹಣ್ ಆಪ್ಲೊ ವಾಯ್ಕಾಚೊ ಗ್ಲಾಸ್ ಮ್ಹಜ್ಯಾ ಗ್ಲಾಸಾಕ್ ತಶೆಂಚ್ ಶರ್ಲಿಚಾ ಗ್ಲಾಸಾಕ್ ಲಾಗವ್ನ್ ಗೆಲೊ.

ಪುಣ್ ಏಕ್ ಸತ್ ಮ್ಹಜ್ಯಾ ಮತಿಂತ್‌ಚ್ ಉಚಾಂಬಳ್ ಚಾಲ್ಲೆಂ, ಲ್ಹಾನ್‌ಪಣಾರ್ ಹಾಂವ್ ಆನಿ ಐವನ್ ಎಕಾಮೆಕಾ ದುಸ್ಮಾನ್ ಚಾವ್ನ್ ಆಸ್‌ಲ್ಲ್ಯಾಂವ್.

ಎಮ್‌ಸಿನ್ ಆಪ್ಣಾಕ್ ದೋನ್ ಸದ್ನ್ ಉಲಂವ್ನ್ ಆಪ್ಣಾಸ್ ಬಿಲೊ. ಮ್ಹಜಿಂ ತಿಂಚ್ ಉತ್ರಾಂ ಆದ್ಲ್ಯಾ ವರ್ಸಾ ಎಮ್‌ಸಿನ್ ಬರವ್ನ್ ದಿಲ್ಲಿಂ ಉಡಾಸಾಂತ್ ಆಸ್‌ಲ್ಲಿಂ. ‘ಹಂಫಿಕಾ ಯಶಸ್ವಿ ದಾದ್ಲ್ಯಾ ಪಾಟ್ಲ್ಯಾನ್ ಎಕಾ ಬಾಯ್ಲೆಚೊ ಹಾತ್ ಅಸಾ ಆನಿ ಆಪ್ಲ್ಯಾ ಹ್ಯಾ ಪಾಂಚ್ ವರ್ಸಾಂಚಾ ಆವ್ದೆರ್ ಶರ್ಲಿನ್ ಮೊಸ್ತು ಸಹಕಾರ್ ಆನಿ ಪಾಟಿಯೊ ಬಿಲಾ.’ ಮ್ಹಜ್ಯಾ ದೋನ್‌ಂಚ್ ಉತ್ರಾನಿಂ ಹಾಂವ್ ರಾವ್ಲೊಂ. ಸರ್ವಾನ್ ಗ್ಲಾಸ್ ತೊಂಡಾಕ್ ಲಾಗಯ್ಲೊ.

ಪರತ್ ಸಂಗೀತ್, ಅವಾಜ್, ದಬಾಚೊ ಸುರು ಚಾಲ್ಲೊ. ತಕ್ಲರ್ ಎದೊಳ್‌ಚ್ ಕರ್ಕರೆ ರಿಗೊನ್ ಚಾಲ್ಲೆ. ಕೆದಾಳಾ ಹೆ ಕರ್ಕರೆ ರಾವ್ತಾತ್‌ಗಾಯ್ ಮ್ಹಣ್ ಚಿಂತುಂಕ್ ಪಡ್ಲೊಂ. ತರೆಂ ಮ್ಹಣ್ ಹೆ ದಬಾಚೆ, ಕರ್ಕರ್ ಆಪ್ಣಾಕ್ ಪಸಂದ್ ನಾ, ತರೀ ಲೊಕಾಂ ಖಾತಿರ್ ಕರಿಚಾಯಿಚ್.

ಲೋಕಾಂಜಾ ಜಿಬಾಂಚೆಂ ಭೈಂ. ಹ್ಯಾ ರಿವಾಜೆಚೊ ಖರೊ ಅರ್ಥ್ ಬಹುಶಃ ಮ್ಹಾಕಾ ಮಾತ್ ನ್ಹಯ್ ಜಮಲ್ಲ್ಯಾ ಪಾವಣ್ಯಾಂ ರಕ್ತೆ ಲೋಕಾಕ್ ಸಯ್ತ್ ಕಳಿತ್ ಆಸ್ಲೆಂ ನಾ. ತರಿಕೇ ಹಿ ಪಾಶ್ಚಾತ್ಯ ರಿವಾಜ್ ಕಡ್ತಾಯ್.

ಕೋಣ್ ಜೆಮ್ಮಾ ಕೋಣ್ ವೊಂಕ್ತಾ ತರೀ ಹಿ ಆವ್ಚಿ ಸವಯ್.

ಕೋಣ್ ವೊಡ್ತಾ ಕೋಣ್ ಲೊಟಾ ತರೀ ನಾಚ್ ಆಮ್ಕಾಂ ಜಾಯ್.

ಫೊಡೊ ಹಾಲ್ತಾ ಫೊಡೊ ಧಲ್ತಾ ನಾಚ್ ಹೊಚ್‌ಗಾಯ್?

ಲಾಂಗ್ಲೊ ಸಯ್ತ್ ಲಾಗ್ ಘಾಲ್ತಾ, ಕುಡ್ಲೊ ಸಯ್ತ್ ಆಯ್ಲೆ ಗಳಯ್ತಾ ಹಿಚ್‌ಗಾಯ್ ಆವ್ಚಿ ರಿವಾಜ್?

ಹಾಂವ್ ನೆಣಾ ಹ್ಯಾ ಕಸಲ್ಕಾಯ್ ಸವಾಲಾಂಕ್ ಜಾಪಿ.

ಪಾಂಚ್ಚಿ ಆನಿವರ್ಸರಿ ಮ್ಹಣ್ತಾನಾ, ಆಪ್ಣಾಚೊ ಹುದ್ದೊ ಮ್ಹಣ್ತಾನಾ ಉಣ್ಣಾರ್ ಉಣ್ ಹ್ಯಾ ಕಾಳಾರ್, ದೇಡ್ ಲಾಖ್ ಖರ್ಚಿಲ್ಲೆ ಶಿವಾಯ್ ಜಾಯ್ನಾ. “ಆಚ್‌ಕಾಲ್ ಪಯ್ಕಾಂಕ್ ಖಂಯ್ ಮೋಲ್ ಆಸಾ? ಹಾಂವ್ ತೀಸ್ ರುಪ್ಯಾಂತ್ ಬೊಂಬ್ಲೆ ಗೆಲ್ಲೊಂ.” ಮ್ಹಜೊ ಪಪ್ಪಾ ಸಾಂಗ್ತಾಲೊ ತೆಂ ಉಡಾಸಾಕ್ ಆಯ್ಲೆಂ. ಪುಣ್ ಆತಾಂ? ತೀಸ್ ರುಪ್ಯಾಂಕ್ ತೀನ್ ಬಾಂಗ್ಲೆ ಮೆಳಾನಾಂತ್.

ಮ್ಹಜಿ ಮತ್ ಚಿಂತ್ನಾನ್ ಎದೊಳ್‌ಚ್ ಮಗ್ನ್ ಜಾಲ್ಲಿ.

ಎಕಾ ಪಾಟ್ಲ್ಯಾನ್ ಏಕ್ ತಿಂಚ್ ಕಾರ್ಯಿಂ ಚಲ್ಲಿಂ. ಹಾರ್ ಅದಲ್-ಬದಲ್, ತೆಚ್ಚ್ ಕೀಸ್, ತಿಂಚ್ ಉತ್ರಾಂ, ಉಪ್ರಾಂತ್ ಚೆವಾಣ್, ಐಸ್‌ಕ್ರೀಮ್ ಆನಿ ಬಾಯ್ಲಾ ನಾಚ್.

ಕೋಣ್ ಹಾತ್ ಹಾಲವ್ನ್ ನಾಚ್ತಾ, ಕೋಣ್ ಪಾಂಯ್ ಧಲವ್ನ್ ನಾಚ್ತಾ, ಕೋಣ್ ಶಾಲ್ ನಿಸ್ರಲ್ಯಾರೀ ಘುಂವ್ತಾ, ಕೋಣ್ ಪಾಲಂವ್ ಸುಟ್ಲಾರೀ ಭಂವ್ತಾ. ಹಿಚ್ಚ್‌ಗಾಯ್ ಆಧುನಿಕ್ ರಿವಾಜ್?

ಐಸ್‌ಕ್ರೀಮಾಂತ್ಯಾ ಏಕ್ ಫ್ಯಾಶನ್. ಆದ್ಲ್ಯಾ ಮಹಿನ್ಯಾಂತ್ ತ್ಯಾ ಲಾದ್ವನ್ ಆಪ್ಲ್ಯಾ ಇಕ್ರಾ ವರ್ಸಾಚಾ ಆನಿವರ್ಸರಿಕ್ ದೋನ್ ರಂಗಾಚೆಂ ಐಸ್‌ಕ್ರೀಮ್ ದಿಲ್ಲೆಂ. ತಶೆಂ ಆಸ್ತಾನಾ ಹಾವೆಂ ತೀನ್ ರಂಗಾಚೆಂ ಪುಣೀ ದೀನಾಕಾಗೀ? ನ್ಹಯ್‌ತರ್ ಗಾಂವ್ಚೊ ಲೋಕ್ ಕಿತೆಂ ಸಾಂಗೊಂಕ್ ಆಸಾ? ತಾಣಿ ಬೊಕ್ಸಾ ಮಾಸಾಕ್ ಕುವಾಳೊ ಘಾಲ್ಲೊ ಖಂಯ್. ಆಪ್ಲೆಂ ಬೊಕ್ಸಾ ಮಾಸಾ ಸವೆಂ ಚಿಕನ್ ಫ್ರಾಯ್ ದೀಜಾಯ್ ಪಡ್ತಾ. ನ್ಹಯ್‌ತರ್ ಸೆಜಾರ್ಚಿಂ ಕಿತೆಂ ಸಾಂಗ್ತಿತ್?

ದಬಾಚೊ ಅಖ್ರೀಕ್ ಕಸೋಯೀ ಸಂಪ್ಲೊಂ. ಎಕೆಕ್ಲೆಚ್ ಹಳ್ತಾರ್ ದೆಂಕ್ ಕಾಡುನ್ ಪಾಟಿಂ ಪರ್ತಾಲೆ. ಕಸೋಯಿ ಪಾಂಚ್ಚೊ ಆನಿವರ್ಸರಿ ಸಂಪ್ಲೊಂ.

\*\*\*

ಹಾಂವ್ ತೆಚ್ ಖಿಟ್ಲಾರ್ ತೆಚ್ ಬಾಯ್ಲೆ ಸವೆಂ ಆಡ್ ಪಡ್ಲೊಂ. ದೊಳೆ ಆಡ್ ಕೆಲೆ ತರೀ ತಿಂಚ್ ಚಿಂತ್ನಾಂ (ಹರೈಕಾ ಜಯ್ತೆವಂತ್ ದಾದ್ಲ್ಯಾ ಪಾಟ್ಲ್ಯಾನ್ ಏಕ್ ಸ್ತ್ರೀ ಆಸಾ)” ಆಪ್ಲಿಂ

ಉತ್ತರಂ ಕಿತ್ತಿಂ ಸತ್? ಹೆಂ ಸರ್ವ್ ಕುಡ್ವಾಕ್ ಉಕ್ಕುನ್ ದಾಕಯ್ಲೆಲೆಪರಿಂ ನಾಸ್ತಾನಾ ಆನಿ ಕಿತೆಂ? ನಾಂವಾ ದೆಕಿಕ್ ಹಾಂವ್ ಆನಿ ಶರ್ಲಿ ಘೊವ್-ಬಾಯ್ಲಾಂ. ಪುಣ್ ವಾಸ್ತವ್ ಸಂಸಾರಾರ್ ಖಿಯ್ ಆಸಾಂವ್? ದಿಸಾಂದೀಸ್ ಆಮ್ಚೆ ಮಧ್ಲೊ ಅಂತರ್ ಚಡೊನ್‌ಚ್ ವೆತಾ ಶಿವಾಯ್ ದೆವಾನಾ. ಹಾಕಾ ಕೋಣ್ ಕಾರಾಣ್? ದೊಗಾಂಯ್ಚಿಯಿ ಚಾಪ್ ಏಕ್‌ಚ್ 'ತುಂ'.

ಹಾಂವ್‌ಯಿ ಬಹುಶಃ ಆಪ್ಲೆಂ ಸ್ಟೇಟಸ್ ಸಾಂಬಾಳುಂಕ್ ಮಾತ್ರ್ ಶರ್ಲಿಸವೆಂ ರಾವ್ತಾಂ, ಸಾಮಾಜಿಕ್ ಮರ್ಯಾದ್ ರಾಕ್ಷಾಕ್. ಹಾಂವ್ ಎದೊಳ್‌ಚ್ ತೀಸ್ ವರ್ಸಾಂಚೊ ಚಾಲಾಂ. ಜಿವಿತಾಂತ್ ಹಾವೆಂ ಜೊಡ್ಲೆಂ ಆನಿಕೀ ಮೊಸ್ತು ಆಸಾ. ಎಮ್.ಬಿ.ಎ. ಕರ್ನ್ ಎಕಾ ಬರ್ಯಾ ಸಂಸ್ಥಾಂತ್ ಬಿಜ್ನೆಸ್ ಮ್ಯಾನೆಜರ್ ಜಾವ್ನ್ ವಾವ್ರ್ ಕರ್ತಾಂ. ಬೆಂಡ್ರಾಚಾ ಮಾರ್ಗಾಯೆಚಾ ಗಾಂವಾಂತ್ ದೋನ್ ರುಮಾಚೆಂ ಫ್ಲಾಟ್ ಎದೊಳ್‌ಚ್ ಹಾವೆಂ ಘೆತ್ಲಾಂ. ಬಹುಶಃ ಶರ್ಲಿ ತ್ಯಾ ಪಾಂಚ್ ತಾರಾಂಚಾ ಹೊಟ್ಟಾಂತ್ ಪಬ್ಲಿಕ್ ರಿಲೇಶನ್ಸ್ ಆಫಿಸರ್ ನ್ಹಯ್ ಚಾಲ್ಲೆಂ ತರ್ ಆಮ್ಕಾಂ ಭೆಟೊಂಕ್ ಸಾಧ್ಯ್ ಚಾತೆಂ? ಬಹುಶಃ ನಾಂ.

ಕಿತ್ಲೆ ಬರೆ ತೆ ಆಂಕ್ವಾರಿ ದೀಸ್? ಆಪ್ಲ್ಯಾ ಕಾರಾರ್ ಶರ್ಲಿಕ್ ಹಾವೆಂ ಕಿತ್ಲೆ ಪಾವ್ಪಿಂ ಭಂವ್ತಾಂವ್ಕ್ ನಾ? ಕಿತ್ಲೆಲೆ ಪಾವ್ಪಿಂ ಆಪ್ಲೆ ತಾಕಾ ಮೊಲಾಧಿಕ್ ವಸ್ತು ದಿಂವ್ಕ್ ನಾಂತ್? ಪುಣ್ ಪಾಟ್ಲ್ಯಾ ಚಡುಣೆ ಪಾಂಚ್ ವರ್ಸಾಂತ್ (ಕಾಜಾರಾ ಉಪ್ರಾಂತ್ ವೆಗಿಂಚ್) ಆಮ್ಚೆ ಮಧೆಂ ಕಸೊ ಹೊ ದುಭಾವ್ ರಿಗ್ಲೊ? ಆಪುಣ್ ಬಿಜ್ನೆಸ್ ಮ್ಯಾನೆಜರ್ ಜಾವ್ನ್ ಆಸ್‌ಲ್ಲೆ ವರ್ವಿಂ ಬೊಂಬೆ ಥಾವ್ನ್ ಡೆಲ್ಲಿ, ಕಲ್ಕತ್ತಾ ಮಾತ್ರ್ ನ್ಹಯ್ ದುಬಾಯ್ ಬೊಂಬೆಂ ಅವಶ್ಯ್ ಜಾವ್ನ್ ಆಸ್‌ಲ್ಲೆಂ. ಪುಣ್ ಆಪ್ಲ್ಯಾಕ್ ತೆಂ ಕಿತ್ಯಾಕ್ ಸಮ್ಜಾನಾ?

ಕಿತ್ಲೊಸೊ ವೇಳ್ ಅಸೊಚ್ ಪಾಶಾರ್ ಕೆಲೊ ತೆಂ ಹಾಂವ್ ನೆಣಾ. ಹಳ್ಳಾರ್ ಉಟೊನ್ ಆಪ್ಲ್ಯಾ ಕಂಪ್ಯೂಟರಾಲಾಗಿಂ ಗೆಲೊಂ ಆನಿ ಇಂಟರ್‌ನೆಟಾರ್ ಚಾಟಿಂಗಾಕ್ ವಚ್ಚಾಂ, ಬಹುಶಃ ತೆಂ (ಸ್ವಪ್ನಾಚೆಂ ಸುಂದರಿ) ಆಸ್ಲ್ಯಾರ್ ತಾಚೆಲಾಗಿಂ ಉಲವ್ಚಾಂ ಮ್ಹಣ್ ಚಿಂತುನ್.

ಹಾಂವ್ ಸಾರ್ಕೆಂ ಕರ್ತಾಂಗಿ ಚೊಕ್ ತೆಂ ಕಳ್ಳೆಂ ನಾ. ಹಾಂವ್ ಕಾಜಾರಿ ದಾದ್ಲೊ. ಆನೈಕಾ ಕಾಜಾರಿ ಬಾಯ್ಲೆ ಸವೆಂ ಸದಾಂ ಇಂಟರ್‌ನೆಟಾರ್ ಚಾಟಿಂಗ್ ಕರ್ನ್ ಉಲಯ್ತಾಂ. ಆಮಿ ಎಕಾಮೆಕಾ ವೆಗಿಂಚ್ ಮೆಳ್ಳಿಂ ಆಸಾಂವ್. ತೆದೊಳ್ ಪರ್ಯಾಂತ್ ಆಮಿ ಆಮ್ಚಿಂ ಭಗ್ಲಾಂ ಎಕಾಮೆಕಾ ಅದಲ್ ಬದಲ್ ಕರ್ತಲ್ಯಾಂವ್. ಹಾಂವ್ ತಿಚೆಂ ಖರೆಂ ನಾಂವ್ ನೆಣಾ. ತಿ ಮ್ಹಜೆಂ ಖರೆಂ ನಾಂವ್ ನೆಣಾ. ಸಾಂಗೊಂಕ್ ಆಪ್ಲ್ಯಾಕ್ ಕಸ್ಲಿಗೀ ಕಾವ್ಲೆಣಿ. ಸಮಾಜೆ ಮುಕಾರ್ ಕಸ್ಲಿಯಿ ನಾಲಿಸಾಯ್ ಚಾಯ್ತ್ ಮ್ಹಳ್ಳೆಂ ಚಿಂತಾಪ್.

ತೆಂಯಿ ಬರೆಂ ಬಾಯ್ಲಾ. ತಿಚೊ ಪತಿ ಬಾಸ್ಕಳ್ ಜಿಣಿ ಜಿಯೆತಾ. ಮಹಿನ್ಯಾಕ್ ದಾ-ಪಂದ್ರಾ ದೀಸ್ ಭಾಯ್ಲ್ಯಾ ಗಾಂವಾಕ್ ವೆತಾ ಆನಿ ಹೆಂ ಎಕ್ಸರೆಂಚ್. ಆಪ್ಲಿಂ ಭಗ್ಲಾಂ ಸರ್ವ್ ತೆಂ ಆಪ್ಲ್ಯಾಕ್ ಬರಯ್ತಾಲೆಂ. ಮ್ಹಜಿಂ ಭಗ್ಲಾಂ ಸರ್ವ್ ಹಾಂವ್ ತಿಕಾ ಬರಯ್ತಾಲೊಂ.

ನ್ಹಯ್ ತರ್ ಹೊ ಅಂತರ್ ಕಿತ್ತುನ್ ಪರ್ಯಾಂತ್? ಹಾಂವ್ ವೆಗ್ಲಿಂ ಘರಾ ಆಯ್ಲ್ಯಾರ್ ಶರ್ಲಿಆಫಿಸಾಥಾವ್ನ್ ಲೇಟ್ ಕರ್ನ್ ಯೆತಾ. ಬಹುಶಃ ತಾಕಾಯಿ ಕೋಣೀ ಬೊಂಬೆಂವೊಡ್

ಆಸ್ತೆಲೆ. ಹಾಂವ್ ಚಿಂತುಂಕ್‌ಚ್ ಪಡ್ಲೊಂ. ರಾತಿಚಿಂ ದೇಡ್ ವೊರಾಂ ಎದೊಳ್‌ಚ್ ಉತ್ರಾಲ್ಲಿಂ. ಮ್ಹಜೆಂ ದ್ರೀಮ್‌ಗರ್ಲ್ ಚಾಟಿಂಗಾಂತ್ ನಾತ್‌ಲ್ಲೆ ವರ್ವಿಂ ಪರತ್ ಪಾಟಿಂಚ್ ಯೇಜಯ್ ಪಡ್ಲೊಂ. ಕಂಪ್ಯೂಟರ್ ಬಂದ್ ಕರುನ್ ಶೀದಾ ಯೇವ್ನ್ ನಿಡ್ಲೊಂ.

ಸಕಾಳಿಂ ಉಟೊನ್ ಶೀದಾ ಆಫಿಸಾಕ್ ಗೆಲೊಂ ಆನಿ ಆಪ್ಲೆಂ ಕೆಲ್ಲೊ ನಿರ್ಧಾರ್ ತಾಕಾ ಬರಂವ್ಕ್ ಲಾಗ್ಲೊಂ.

ಮ್ಹಜ್ಯಾ ದ್ರೀಮ್‌ಗರ್ಲ್,

ಜಾಯಿತ್ತೆಂ ಚಿಂತುನ್ ಹಾವೆಂ ಹೊ ನಿರ್ಧಾರ್ ಘೆತ್ಲಾ. ಹಾಂವ್ ಆನಿ ತುಂ ಎಕಾಚ್ ದೊಣೆರ್ ಆಸಾಂವ್. ಹಾಂವ್ ಕಾಜಾರಿ ಪುಣ್ ಬಾಯ್ಲ್ ಮ್ಹಜೆಲಾಗಿಂ ನಾ. ತುಂ ಕಾಜಾರಿ ಪುಣ್ ತುಜೊ ದಾದ್ಲೊ ತುಜೆ ಸವೆಂ ನಾ. ಬಹುಶಃ ಹಾಂವ್ ಆನಿ ತುಂ ಎಕಾಚ್ ಮನಾಚಿಂ ಕಿತ್ಯಾಕ್ ಪರತ್ ಕಾಜಾರ್ ಜಾಂವ್ಕ್ ನಜೊ? ಹೆಂ ಆಮಿ ಚಿಂತ್ಲೆಂ ತಿತ್ಲೆಂ ಸುಲಭ್ ನಾ ತೆಂ ಹಾಂವ್ ಜಾಣಾ. ತೆಂಯೀ ಹ್ಯಾ ಬೊಂಬೈ ಶೆರಾಂತ್ ಬೋವ್ ಕಷ್ಟಾಂಚಿಂ. ದೆಕುನ್ ಹಾಂವ್ ಚಿಂತುನ್ ಆಸಾಂ ಆಮೇರಿಕಾ ವಚೊಂಕ್. ಕಿತ್ಯಾಕ್ ಆಮಿ ದೊಗಾಂಯ್ಚಿ ಸಾಂಗಾತಾ ಜಿಯೆಂವ್ಕ್ ನಜೊ? ತುಂಯಿ ತರ್ನಾಟೆಂ, ಹಾಂವ್‌ಯೀ ತರ್ನಾಟೊ, ಕಿತ್ಯಾ ಆಮಿ ಏಕ್ ಪಾವ್ಚಿಂ ಮೆಳೊನ್ ಸರ್ವ್ ನಿರ್ಧಾರ್ ಘೆಟ್ ಕರ್ಚೆ ನಾಕಾತ್? ತುಜಾ ಜಾಪಿಕ್ ರಾಕೊನ್ ಆಖೇರ್ಲಿತಾ. ತುಜೊ ಪ್ರೇಮಿ, ಪ್ರಿನ್ಸ್.

ಆಫಿಸಾಚಾ ಹೆರ್ ಕಾಮಾಂ ಮಧಂಯೀ ಮ್ಹಜೆಂ ಧ್ಯಾನ್ ಚಡ್ ಚಾವ್ನ್ ಆಮೇರಿಕಾ ವೆಚಾರ್‌ಚ್ ಆಸೊಲ್ಲೆಂ. ಏಜೆಂಟಾಲಾಗಿಂ ವಚೊನ್ ಸಗ್ಳೆ ಡಿಟೇಲ್ಸ್ ಘೆತ್ಲೆ. ವೀಚಾ ಎಪ್ಪಾಯ್ ಕೆಲ್ಯಾರ್ ಚಡುಣೆ 6 ಮಹಿನ್ಯಾ ಭಿಶರ್ ವಚ್ಚೆತ್. ಆಪುಣ್ ಬರ್ಯಾ ಹುದ್ದಾರ್ ಆಸಾಂ. ಬರೋ ಅನ್ವೇಗ್ ಆಸಾ. ಬರೆಂ ಶಿಕಾಪ್ ಆಸಾ. ತೆಂಯೀ ಬರೆಂ ಶಿಕ್ಲಾಂಸ್ತೆಲೆಂ. ಬರ್ಯಾ ಕಾಮಾರ್ ಆಸ್ತೆಲೆಂ ಹೆಂ ಸರ್ವ್ ವೆಗ್ಗಿಂಚ್ ಸಮ್ಜೊನ್ ತಯಾರಾಯ್ ಕರಿಜಯ್ ಮ್ಹಣ್ ಚಿಂತುನ್ ತೊ ಲೀಸ್ ಮುಗ್ತಿಲೊ.

ದುಸ್ರೆ ದಿಸಾ ತಿಚೆಂ ಕಾಗಾದ್ ಆಯ್ಲೆಂ.

'ಸ್ವೀಟ್ ಹಾರ್ಟ್' ಮ್ಹಜೆ ಮತಿಂತ್ಲೆಂ ತುವೆಂ ಸಾಂಗ್ಲೆಂಯ್. ಹಾಂವ್‌ಯೀ ಹಾಂಗಾ ಮೊಸ್ತು ಕಷ್ಟಾಲ್ಯಾಂ. ಆಪ್ಲಾಚಿ ಗರ್ಜ್ ಸಮ್ಜೊಂಕ್ ಮ್ಹಜೊ ಪತಿ ಸಕಾನಾ. ಜಿಣ್ಯೆಂತ್ ಹಾವೆಂಯೀ ಮೊಸ್ತು ಸ್ವಪ್ನಾಂ ಪಳೆಲ್ಯಾಂತ್ ಆನಿ ಹ್ಯಾ ಪ್ರಾಯೆರ್ ತಿಂ ಸ್ವಪ್ನಾಂ ಮೊರೊನ್ ವೆಚಿಂ ಹಾಂವ್ ಸೊಸುಂಕ್ ಸಕಾನಾಂ. ಹಾವೆಂ ಪಾಟ್ಲ್ಯಾ ಸಾತ್ ಮಹಿನ್ಯಾಂ ಥಾವ್ನ್ ಪಾರ್ಕಿಲ್ಲೆ ಪರ್ಮಾಣೆ ತುಂಚ್ ಮ್ಹಾಕಾ ಸಾಂಗ್‌ಲ್ಲೊ ಚಲೊ. ದೆಕುನ್ ಹಾಂವ್‌ಯೀ ತುಜೆಸವೆಂ ಯೇಂವ್ಕ್ ತಯಾರ್ ಆಸಾಂ. ತುಂ ನಿರ್ಧಾರ್ ಘೆವ್ನ್ ಸಾಂಗ್, ವೆಗಿಂಚ್ ಆಮಿ ಮೆಳ್ಚಾಂ. ತುಜೆಂ ಸದಾಂಚ್- ದ್ರೀಮ್‌ಗರ್ಲ್.

\*\*\*



ವೆಳಾಚಿಂ ರೊದಾಂ ಅಶಿಂಚ್ ಘುಂವ್ಲಿಂ. ಆಪ್ಲೆಂ ಶರ್ಲಿಕ್ ಸೊಡ್ನ್ ಗೆಲ್ಯಾರ್ ತಾಕಾ ಕಸ್ಲಿಯಿ ಭಿರಾಂತ್ ನಾ. ಘರ್ ಆಸಾ. ಫಿಕ್ಸಾರ್ ಚಡುಣೆ ಪಾಂಚ್ ಸ ಲಾಖ್ ಆಸಾತ್. ಮಹಿನ್ಯಾಕ್ ತಾಕಾ ಪಂಚ್ವೇಸ್ ಹಜಾರ್ ಸಾಂಬಾಳ್ ಮೆಳ್ತಾ. ತೆ ಸೊಡ್ಲ್ಯಾರ್ ಇನ್ಸುರಾಚೆ ಪಯ್ಲೆಯಿ ಆಸಾತ್.

ನಿಜಾಯ್ಕೀ ಮ್ಹಾಕಾಯ್ ಶರ್ಲಿಚೆರ್ ಇಲ್ಲೊಸೊ ಮೋಗ್ ಆಸ್ಲೊ. ದುಭಾವ್ ಮೊಗಾಚ್ಯಾಚ್ ಸಾವ್ಣೆಂತ್ ಜಲ್ಮಾತಾ ನ್ಹಯ್‌ಗೀ? ಬಹುಶಃ ಆಪ್ಲೊ ಮೋಗ್ ಚಡ್ ಜಾವ್ನ್ ದುಬಾವಾಂತ್ ಬದ್ಲಲೊ?

ಕಿತೆಯ್ ಜಾಂವ್ ಆಪ್ಲ್ಯಾ ಮತಿಂತ್ಲೆಂ ಶರ್ಲಿ ಸಮ್ಜಾನಾ, ಆಪ್ಣಾಕ್‌ಚ್ ಉಲ್ಟೆಂ ಉಲಯ್ತಾ. ಹಾಂವ್ ಭಾಯ್ರ್ ಆಸ್ತಾನಾ ದನ್ವರಾಂಚ್ ಯೇವ್ನ್ ಘರಾ ಬೊಸ್ತಾ. ಆಪ್ಣಾನ್ ವೆಗ್ಲಿಂ ಆಯಿಲ್ಲೆ ದಿಸಾ ಕಾಮಾಚಿಂ ನೀಬ್ ದೀವ್ನ್ ಲೇಟ್ ಯೆತಾ. ಉಪ್ರಾಂತ್ ತಿಂಚ್ ರುಗ್ಲಿಂ, ತೆಂಚ್ ಉಲವ್ಣೆಂ, ಎಕಾಮೆಕಾಚಿಂ ದುಃಖ್ ದೊಗಾಂಯ್ಕೀ ಸೊಡ್‌ದೊಡ್ ಕರುಂಕ್ ನಾಕಾ.

ಹ್ಯಾ ಸರ್ವಾಕ್ ಏಕ್ ಅಂತ್ ಹಾಡಿಜಯ್‌ಚ್ ಆನಿ ಬರೆಂ ಯಾ ವಾಯ್ತ್. ಜಿವಿತ್ ಮ್ಹಳ್ಯಾರ್ ಸಗ್ಲೆಂ ಎಕಾಚ್ ರಿತಿರ್ ಆಸಾನಾ. ಘೊಡೆಕಡೆ ಉಭಾರ್ ಘೊಡೆಕಡೆ ತಕ್ಟಾ ಆಸ್ತಾ. ಉಬಾರ್ ಆಸ್ಲೆಕಡೆ ತಕ್ಲಿ ಉಕ್ಲ್ಯಾರ್ ತಕ್ಟಾ ಆಸ್ಲೆಕಡೆ ತಕ್ಲಿ ಬಾಗ್ವಂವ್ಲಿ ಗರ್ಜ್ ಆಸಾ.

ರಾತಿಂ ಸಾರ್ಕೆಂ ಚಿಂತುನ್ ಎಕಾ ನಿರ್ಧಾರಾಕ್ ಆಯ್ಲೊಂ. ಕಶೆಂಯಿ ಯೆಂವ್ಚಾ ಹಫ್ತಾಂತ್ ಆಪ್ಣಾಕ್ ಡೆಲ್ಲಿ ವಚೊಂಕ್ ಆಸಾ, ಫಕತ್ ಧಾ ದಿಸಾಂ ಖಾತಿರ್. ಕಿತ್ಯಾಕ್ ಆಪ್ಣಾನ್ ತಿಕಾ ಸಾಂಗಾತಾ ವ್ಹರುಂಕ್ ನಚೊ? ಬರೆಂ ಚಿಂತಾಪ್ ಧಾ ದೀಸ್ ಸಾಂಗಾತಾ ಖರ್ಚಿಲ್ಯಾರ್ ತಿಚಿವಿಶಿಂ ಸಮ್ಜಲ್ಲೆಪರಿಂ ಚಾತೆಲೆಂ ಪುಣ್ ಹಾಂವ್ ಸ್ವತಂತ್ರ್ ಉಬ್ಜೆಂ ಸುಕ್ಲೆಂ ಖಿಯಾ ವೆತಾಯ್? ಕೆದಾಳಾ ಯೆತಾಯ್? ತೆಂ ವಿಚಾರ್ಚಿಂ ಕೊಣೀಂ ನಾಂತ್. ಪುಣ್ ತಿಕಾ? ಬಹುಶಃ ತಿಚೊ ಪತಿ ಕಡೂಸ್ ಮನಿಸ್ ಆನಿ ತಿಕಾ ಭಾಯ್ರ್ ವಚೊಂಕ್‌ಯಿ ಆಸಾಧ್ಯ್ ತರ್? ಕಶೆಂಯಿ ಚಿಂತುನ್ ಬೊರಂವ್ಚೆಂ ಮ್ಹಣ್ ಬೊಸ್ಲೊಂ.

‘ಹನಿ’ ಹಾಂವ್ ಯೆಂವ್ಚಾ ಹಫ್ತಾಂತ್ ಡೆಲ್ಲಿ ವಚೊಂಕ್ ಆಸಾಂ, ಫಕತ್ ಧಾ ದಿಸಾಂ ಖಾತಿರ್. ಹಾಂವ್ ಅಶೆತಾಂ ತುಂ ಮ್ಹಜೆಸವೆಂ ಯೇ. ಆಮಿ ಎಕಾಮೆಕಾ ಮೆಳ್‌ಲೆಪರಿಂ ಚಾತಾ. ಪಳೆಲ್ಲೆಪರಿಂ ಚಾತಾ, ಸಮ್ಜಲ್ಲೆಪರಿಂ ಚಾತಾ. ಮೋಗ್ ಕುಡ್ಲೊ ತೆಂ ಆಮಿಂ ಜಾಣಾಂವ್. ಯೆತಾನಾ ಗರ್ಜ್ ದಿಸ್ಚೊ ಸರ್ವ್ ಸರ್ಚಿಫಿಕೆಟ್ಯೊ ಹಾಡ್ನ್ ಯೇ. ಪಯ್ಲೆ, ಭಾಂಗಾರ್ ಹಾಡ್ಲಿ ಗರ್ಜ್ ನಾ. ಖಿಯಾ ಮೆಳ್ಚೆಂ, ಕಶೆಂ ವೆಳೊಕ್ ಧರ್ಚಿಂ ತೆಂ ಹಾಂವ್ ತುಜಿ ಚಾಪ್ ಪಳೊವ್ನ್ ಬರಯ್ತಾಂ. ದುಸ್ರೆಚ್ ದಿಸಾ ತಿಚಿ ಚಾಪ್ ಆಯ್ಲಿ.

‘ಮೈ ಪ್ರಿನ್ಸ್’ ಹಾಂವ್ ವಾಚುನ್ ಚಡ್ ಸಂತೊಸ್ಲಿಂ. ಹಾಂವ್‌ಯಿ ತಯಾರ್ ಆಸಾಂ. ಪುಣ್ ಏಕ್ ಶರ್ತ್ ಆಮಿ ಆಮೆರಿಕಾ ವೆಚಿ ಪರ್ಯಾಂತ್ ತುವೆಂ ಮ್ಹಾಕಾ ಖಿಯಾ ಪುಣ್ ಆಸ್ಚೊ ದೀಚಾಯ್. ಹಾಂವ್ ತುವೆಂ ಆಪಯಿಲ್ಲ್ಯಾ ಸುವಾತೆಕ್ ಯೇಂವ್ಕ್ ತಯಾರ್ ಆಸಾಂ. ಮ್ಹಜೊ

ದಾದ್ಲೊ ದಿಸಾಕ್ ಘರಾ ಆಸಾನಾ. ತೆ ವೆಳಿಂ ಹಾಂವ್ ಯೆತಾಂ. ಆಸ್ಲಾರೀ ತಾಚಾ ಕುಡಾಂತ್ ಆಸ್ತಾನಾ ಹಾಂವ್ ಯೆತಲಿಂ ಮೊಗಾ

ತುಜೆಂ ದ್ರೀಮ್‌ಗರ್ಲ್.

ವಾಚುನ್ ನಿಜಾಯ್ಕಿ ಮ್ಹಾಕಾ ವ್ಹಡ್ ಆನಂದ್ ಭಗ್ಲೊ. ಆಪ್ಲೆಂ ಸುಕೆಂ ಜಿವಿತ್ ಆನಿ ಪುಣೀ ನಂದನ್ ಜಾಂವ್ಚಿಂ ಮಿಣಾಂ ದಿಸೊಂಕ್ ಲಾಗ್ಲಿಂ. ಹಾಂವ್ ತಿಕಾ ಕೂಡ್ಲೆ ಜಾಪ್ ಬರಯ್ಲಿ.

‘ಮ್ಹಜಾ ಮೊಗಾ, ಪೊರ್ವಾಂ ಸೊಮಾರಾ, ಸಕಾಳಿಂ ಸಾಡೆ ಧಾ ವೊರಾಂಚೆರ್ ತುಂ ಮ್ಹಾಕಾ ಬೆಂದ್ರಾ ಸ್ಪೇಶನಾಚೆರ್ ಮೇಳ್. ಆಪುಣ್ ಕಾಳೊ ಸೂಟ್ ನ್ಹೆ ಸೊನ್ ಯೆತಲೊಂ. ತುಂ ತುಕಾ ಗರ್ಜೆಚೊ ಸಾಮಾನ್ ಘೆವ್ನ್ ಯೇ. ಪುಣ್ ಹಾಂವ್ ಕಸೊಂ ವೆಳೊಕ್ ಧರುಂ ತೆಂ ಸಾಂಗ್.’ ತುಜೊ ಪ್ರೇಮಿ, ಪ್ರಿನ್ಸ್

ವೆಗ್ಳಿಂಚ್ ತಿಚಿ ಜಾಪ್‌ಯಿ ದುಸ್ರ್ಯಾಚ್ ದಿಸಾ ಇಮೇಯ್ಲಾರ್ ಆಯ್ಲಿ.

ಆಪುಣ್‌ಯಿ ತುಕಾ ಮೆಳೊಂಕ್ ಆತ್ರೆಗ್ತಾಂ. ಹಾಂವ್ ಸೊಮಾರಾ ಸಕಾಳಿಂ ಸಾಡೆ ಧಾ ವೊರಾಂಚೆರ್ ಸ್ಪೇಶನಾರ್ ಹೆಳ್ತವ್ಯಾ ರಂಗಾಚಾ ಸಾಡಿಯೆರ್ ಆಸ್ತೆಲಿಂ.

ತಿಚಿ ಜಾಪ್ ವಾಚುನ್ ಘಡಿಭರ್ ಕಾವ್ಲೆಣಿ ಉಬ್ಜಾಲಿ. ಜಿಣ್ಯೆಂತ್ ಪಯ್ಲೆ ಪಾವ್ತಿಂ ಆಪುಣ್ ಚೂಕ್ ಕರುಂಕ್ ಭಾಯ್ರ್ ಸರ್ಲಾಂ ಮ್ಹಳ್ಳಿ ಅಂತಸ್ಕರ್ನಾಚಿ ಬೊಬ್ ಸ್ಪೆಷ್ಲ್ ಆಯ್ಕಾತಾಲಿ. ಎದೊಳ್ ವರೆಗ್ ಚೂಕ್ ಜಾಲ್ಲೆ ಉಪ್ರಾಂತ್ ಕಳ್ತಾಲಿ. ಪುಣ್ ಆತಾಂ, ಚೂಕ್ ಆಧಾರ್ ಪರ್ಯೆಂಚ್ ಕಳೊಂಕ್ ಲಾಗ್ಲೆಂ. ಪವಿತ್ರ್ ಸಾಕ್ರಾಮೆಂತಾಂತ್, ಜೀಣ್‌ಭರ್ ಸುಖಾಂತ್ ತಶೆಂಚ್ ದುಖಾಂತ್ ಸಾಂಗಾತ್ ದಿತಲೊಂ ಮ್ಹಣ್ ಭಾಸ್ ದೀವ್ನ್ ಕಾಜಾರ್ ಜಾಲ್ಲ್ಯಾ ಶರ್ಲಿಕ್ ಸೊಡ್ನ್ ತಶೆಂಚ್ ದುಸ್ರ್ಯಾಕ್ ಭಾಸ್ ದಿಲ್ಲ್ಯಾ ಬಾಯ್ಲೆ ಸವೆಂ ಜಿವಿತ್ ಜೊಡುಂಕ್ ಕಿತೆಂ ಸಾರ್ಕೆಂ, ಕಿತೆಂ ಚೂಕ್ ತೆಂ ಸಮ್ಜಾಲೆಂನಾ.

ಸಯ್ತಾನಾಚಾ ಶಿಮ್ಪೆನ್ ರಾಕಣ್ ಭಡ್ವ್ಯಾಕ್ ದಾಂವ್ಡಾಯ್ಲೊ ಆನಿ ಆಪ್ಲೆಂ ಶರ್ಲಿಕ್ ಆಖ್ರೀಚೆಂ ಕಾಗಾದ್ ಬೊರಂವ್ಕ್ ಬೊಸ್ಲೊಂ.

ಮೊಗಾಚಾ ಯಾ ರಾಗಾಚಾ ಶರ್ಲಿ,

ಪಾಟ್ಲಿಂ ಪಾಂಚ್ ವರ್ಸಾಚೆಂ ಆಮ್ಚೆಂ ಜಿವಿತ್ ಪಳೆಲ್ಯಾರ್, ತಾಂತುಂ ಮೋಗ್-ಭರ್ವಸೊ, ಸೊಡ್-ದೊಡ್ ಸೊಡ್ನ್ ಉರ್‌ಲ್ಲೆಂ ಹರ್ಯೆಕ್ ಆಸ್‌ಲ್ಲೆಂ. ಝಗ್ಡೆಂ-ಮಾರ್‌ಘಾರ್, ಲಡಾಯ್-ಶಿರಾಪ್, ಗಾಳಿ ಹೆಂಚ್‌ಗೀ ಆಮಿ ಆಶೆಂವ್ಚೆಂ ಯಾ ಆಶೆಲ್ಲೆಂ ಜಿವಿತ್? ಆಮಿ ಎಕಾಮೆಕಾ ಬರೊ ಜಾಂವ್ಚಿ ಗರ್ಜ್ ನಾ. ಸಂಸಾರಾಕ್ ಆಮಿ ಫಟವ್ಯೆತ್. ಪುಣ್ ಆಮ್ಕಾಂ ಆಮಿ ಕೆದೊಳ್ ಪರ್ಯಾಂತ್ ಫಟಂವ್ಚೆಂ? ಹಾಂವ್ ತುಕಾ ಆಚ್ ಸ್ವತಂತ್ರ್ ಕರ್ತಾಂ. ತುಕಾ ಕಿತೆಂ ಕರುಂಕ್ ಆಸಾ ತೆಂ ಕರ್. ಆಪುಣ್ ಆಪ್ಣಾಕ್ ಮೆಳ್‌ಲ್ಲ್ಯಾ ಸಾಂಗಾತಿಣಿ ಸವೆಂ ಪರ್ಯ್ ವೆಚೊ

ನಿರ್ಣಯ ಕೆಲಾ. ಹೆಂ ಘರಾದಾರ್, ಪಯ್ಕೆ ಸರ್ವ್ ತುಕಾ ಸೊಡ್ನ್ ವೆತಾಂ. ಸಾಸ್ಣಾಚೊ ಆದೇವ್ನ್.

ತುಜೊ ಮೊಗಾಚೊ ಯಾ ರಾಗಾಚೊ ಪತಿ.

ಕಾಗಾದ್ ಬೊರವ್ನ್ ಖಾಟಿ ಇಡ್ಯಾಂತ್ ದವಿಲೆಂ. ಸಕಾಳಿಂ ಉಟ್‌ಲ್ಲೊಂಚ್ ತೆಂ ಪೋಸ್ತ್ ಬೊಕ್ಸಾಂತ್ ಫಾಲ್ತೆಂ ಮ್ಹಣ್ ಚಿಂತುನ್ ಸಾಂಜೆರ್ ಸದಾಂ ಶರ್ಲಿ ಪೋಸ್ತ್ ಬೋಕ್ಸ್ ಚೆಕ್ ಕರ್ತಾನಾ ತಾಕಾ ಗಜಾಲ್ ಸಮ್ಜಾತಲಿ ಮ್ಹಳ್ಳೆಂ ಚಿಂತುನ್.

\*\*\*

ಸಕಾಳಿಂ ವೆಗಿಂ ಉಟೊನ್, ಕಾಗಾದ್ ಪೋಸ್ತ್ ಬೊಕ್ಸಾಕ್ ಫಾಲ್ನ್ ಗರ್ಜೆಚಿಂ ವಸ್ತುರಾಂ, ಪಯ್ಕೆ ಘೆವ್ನ್ ಲಾಗಿಲ್ಯಾ ಸೆಲೂನಾಕ್ ರಿಗ್ಲೊಂ. ಖಾಡ್ ತಾಸುನ್, ಗರ್ಜೆಚೆಂ ಮೇಕಪ್ ಕರ್ನ್ ರಾಜಧಾನಿ ಎಕ್ಸ್‌ಪ್ರೆಸ್ಸರ್ ದೋನ್ ಟಿಕೆಟ್ಯೊ ಆಧಿಂಚ್ ಬುಕ್ಕ್ ಕೆಲ್ಲ್ಯೊ ಘೆವ್ನ್ ಬೆಂದ್ರಾ ಸ್ಟೇಶನಾಕ್ ಪಾವ್ತಾನಾ ವೇಳ್ ಧಾ ಜಾವ್ನ್ ವೀಸ್ ಮಿನುಟಾಂ ಜಾಲ್ಲಿಂ. ಸಾಂಗಾತಾ ವೆತಾನಾ ಟ್ರೇಯಿರ್ ಗೆಲ್ಯಾರ್ ಮೊಸ್ತು ಉಲಂವ್ಕ್ ಆವ್ಕಾಸ್ ಮೆಳ್ತಾ. ಮೊಸ್ತು ಸಮ್ಜೊಂಕ್ ಆವ್ಕಾಸ್ ಮೆಳ್ತಾ ಜಾಲ್ಲೆವರ್ವಿಂ ಹಾವೆಂ ಟ್ರೈನಿಚೆರ್‌ಚ್ ಟಿಕೆಟ್ ಕಾಡ್ಲಿ.

ಚಡುಣ್ ಧಾ ಮಿನುಟಾನಿ ದೆಖ್ತಾನಾ, ಮ್ಹಜ್ಯಾಚ್ ಮುಖ್ಯಾನ್ ಇಲ್ಲ್ಯಾ ಅಂತರಾರ್ ತಿ ಉಭಿ ಆಸ್‌ಲ್ಲಿ. ಬಹುಶಃ ತಿಣೆ ಸಾಂಗ್‌ಲ್ಲೆಪರಿಂಚ್ ಹಳ್ಳವ್ಯಾ ರಂಗಾಚಾ ಸಾಡಿಯೆರ್, ದೊಳ್ಕಾಂಕ್ ಕಾಳಿಂ ವೋಕ್ಸ್ ಫಾಲ್ನ್, ಲಾಂಬ್ ಕೇಸ್ ಸೊಡ್ನ್ ಆಪ್ಣಾಕ್ ಪಾಟ್ ದಾಕವ್ನ್ ಕೊಣಾಕ್‌ಗೀ ಸೊಧ್ತಾಲಿ.

ಮ್ಹಜೆ ದೊಳೆ ನೀಟ್ ಜಾಲೆ, ಕಾಳೊ ಸೂಟ್ ಆನಿ ಹಳ್ಳವೆಂ ಕಾಪಾಡ್. ಹಾಂವ್ ಹಳೊ ತಿಚೆಲಾಗಿಂ ಗೆಲೊಂ. ಹಳ್ಳಾರ್ ತಿಚೆ ಖಾಂದ್ಯಾರ್ ಮೊಗಾನ್ ಹಾತ್ ಧರ್ನ್ ಮೊಗಾನ್ ಉಲೊ ಕೆಲೊ “ಹಲೋ”.

ತಿತ್ಲ್ಯಾರ್ ತಿ ಪಾಟಿಂ ಘುಂವ್ಲಿ, ಹಾತಿಂ ಆಸ್‌ಲ್ಲೆಂ ತಿಚೆಂ ಬ್ಯಾಗ್ ಗಳವ್ನ್ ಆಪ್ಣಾಕ್‌ಚ್ ಪಳೆಲಾಗಿಂ. ಹಾಂವ್ ಘಡ್ಯೆನ್ ಶೆಳೊ ಫಾಮ್ ಸುಟೊನ್ ಪಳೆಲಾಗ್ಲೊಂ ಸ್ಪಷ್ಟ್ ಜಾವ್ನ್ ಮ್ಹಜಾ ಶರ್ಲಿಕ್.

# ಖುಂಚೂ

ಹಾಂವ್ ತುಮ್ಮಪರಿಂಚ್ ಏಕ್ ವೆಕ್ತಿ. ಏಕ್ ಪಾವ್ತಿಂ ಹಾಂವೆಂ ಚಲೊನ್ ಆಯಿಲ್ಲೆ ವಾಟ್ ಪಳವ್ನ್ ಮಜೇಸ್ತಕಿಂ ಸವಾಲ್ ಕರುಂ 'ಮ್ಹಜ್ಯಾ ಜಿಣ್ಯೆಚೆಂ ಮೋಲ್ ಕಿತ್ಲೆಂ?' ಯಾ 'ಹಾಂವೆಂ ಮ್ಹಜ್ಯಾ ಜಿಣ್ಯೆಂತ್ ಎದೊಳ್ ಕಿತೆಂ ಸಾಧನ್ ಕೆಲಾಂ?' ತರ್ ಕೋಣ್ ಕಿತ್ಯಾಕ್? ಹಾಂವ್ಚೆ ಜಾವ್ ದೀಂವ್ಕ್ ಸಕಾಸೊನಾ. ಹಾಕಾ ಕಿತೆಂ ಕಾರಾಣ್?

ಮ್ಹಜಿ ಜಿಣಿ, ಮ್ಹಜೆಂ ವೆಕ್ತಿತ್ವ್, ಮ್ಹಜಿಂ ತತ್ವಾಂ, ಮ್ಹಜಿಂ ಚಿಂತ್ನಾಂ, ಮಜ್ಯೊ ಕರ್ನೊ, ಮ್ಹಜೆ ಆಚಾರ್-ವಿಚಾರ್, ಹಾವೆಂ ಸಂಸಾರಾಕ್ ದೆಖ್ಚಿ ರೀತ್ ಆನಿ ಸಂಸಾರಾನ್ ಆಪ್ಣಾಕ್ ದೆಖ್ಚಿ ರೀತ್ ಹಾಕಾ ಕಾರಾಣ್ ಮ್ಹಣೊಂಗೀ?

“ಜಿಣಿಯೆಚೆಂ ಮೋಲ್ ವೆಕ್ತಿನ್ ಸಾರ್‌ಲ್ಲ್ಯಾ ವರ್ಸಾಂಚೆರ್ ನ್ಹಯ್ ಬಗಾರ್ ತಾಣೆ ಜಿಯೆಲ್ಯಾ ರಿತಿರ್ ಹೊಂದ್ಪೊನ್ ಆಸಾ” ಕೊಣೆಂಗೀ, ಕೆದಾಳಾಗೀ ಸಾಂಗ್‌ಲ್ಲೆಂ ಆಯ್ಕಾಲ್ಲೊ ಉಗ್ಡಾಸ್ ಆಸಾ. “ಕಾವ್ಣೊ ಜಾವ್ನ್ ಹಜಾರ್ ವರ್ಸಾಂ ಜಿಯೆಂವ್ಚ್ಯಾ ಬದ್ಲಾಕ್, ಕೀರ್ ಜಾವ್ನ್ ಬಾರಾ ವರ್ಸಾಂ ಜಿಯೆಂವ್ಚೆಂಚ್ಚ್ ಬರೆಂ” ಹ್ಯಾ ಸರ್ವ್ ಮ್ಹಜ್ಯಾ ಮಾನಸಿಕ್ ಉದ್ವೇಗಾಕ್ ಕಾರಾಣ್ ಹಿಂ 'ತತ್ವಾಂ' ಗಾಯ್?

ಪುಣ್ ಹಿಂ ತತ್ವಾಂ ಜಿವಿತಾಚಿಂ ಎಕೆಕ್ 'ಪಾಕಾಂ' ಮಾತ್ ಶಿವಾಯ್ 'ಶಿರೊ' ನ್ಹಯ್. ಖುಂಚಾಯ್ ತತ್ವಾಂನಿ ಮತಿಕ್ ಸಮಾಧಾನ್ ಆಸ್‌ಲ್ಲೆಂ ತರೀ ಕಾಳ್ಜಾಂತ್ ಕರೀಣ್ ದೂಖ್ ಆಸ್‌ಲ್ಲಿ. ಏಕ್ ಘಾಸ್ ಶಿತ್ ಚಾಂಪ್ ಎಕಾ ಘಡ್ಯೆಚೊ ಹುಸ್ಕೊ ಜಾಂವ್ ಹಿಂ ತತ್ವಾಂ ದೀಂವ್ಕ್ ಸಕ್ಲೆಂನಾಂತ್.

ಹೆಂ ಜಿವಿತ್ ಜಿಯೆಚಾಯ್ ತರ್ ಹರ್ಯೆಕಾ ಘಡ್ಯೆ ಮೊರಾಚಾಯ್. ಕಿತ್ಯಾಕ್ ಹರ್ಯೆಕಾ ಘಡ್ಯೆ ಧೊಸ್ತೆಂ ಎಕ್ಸುರ್ವಣ್ ಆನಿ ಸ್ತಶಾನ್, ದಿಸಾಂ-ರಾತಿಂ ಮಧೆಂ ಅವಕ್ ಸೊಡ್ಪಾಂ, ಮಾನಸಿಕ್ ಅಸ್ಥಿರತಾ, ಖಂಯ್‌ಗೀ ಚುಕ್ಲಾಂ ಮೆಳ್ಳೊ ಪಶ್ಚಾತ್ತಾಪ್. ಹೆರಾಂಕ್ ಬೂಧ್ ಸಾಂಗ್‌ಲ್ಲೆಂ ವ್ಯಕ್ತಿತ್ವ್ ಹೆಂಚ್‌ಗೀ ಮ್ಹಳ್ಳೆಂ ದ್ವಂದ್ವ್. ಎಕಾ ಧರಾನ್ ಮತಿಕ್ ಪಿಶೆಂ ಕರ್ಚೆಂ ಚಿಂತಾಪ್. ಘೊಡೆ ಪಾವ್ತಿಂ ಮತೀನ್ ಸವಾಲ್ ಕೆಲ್ಲೆಂ ಆಸಾ. 'ಅಸಲೆಂ ಜಿವಿತ್ ಕಿತ್ಯಾಕ್' ಅಸಲೆ ಜಿಣಿ ಜಿಯೆವ್ನ್ ಕಿತೆಂ ಸಾಧನ್ ಕರುಂಕ್ ಆಸಾ?' ಪುಣ್ ಅಸಲ್ಯಾ ಸವಾಲಾಂಕ್ ವಿರೋಧ್ ಜಾವ್ನ್ ಅನ್ಯೇಕ್ ಸವಾಲ್ ಉದೆಲ್ಲೆಂ ಆಸಾ. 'ಆನಿ ಮೊರೊನ್ ತರೀ ಕಿತೆಂ ಸಾಧನ್ ಕರುಂಕ್ ಉರ್ಲಾಂ?'

\*\*\*

ಮ್ಹಜಾ ಜಲ್ಮಾಚೊ ನಿಗೂಢ್ ಘುಟ್, ತವಳ್ತವಳ್ ಶ್ರೀಮತಿ ಬ್ರಗಾಂಜ ಮ್ಹಜೆರ್ ರಾಗ್ ಆಯಿಲ್ಲೆ ವೆಳಾರ್ ಬೊಬಾಟುನ್ ಸಾಂಗ್ತಾಲಿ “ತುಕಾ ಥಂಯ್ಚ್ ವಿಖ್ಯಾ ದವ್ಖ್ಯಾಂತ್



ಲೋಲೊಂಕ್ ಸೊಡ್ಲೆಂ ತರ್ ಮ್ಹಾಕಾ ಸುಖ್ ಆಸ್ಲೆಂ, ಕಶೆಂ ಜಲ್ಮಾಲೊಯ್ಲೆಂ? ಆವಯ್ಕ್ ಲಗಾಡ್ ಕಾಡುನ್ ತುಜೊ ಬಾಪುಯ್ ಬೊಲ್ತ್ಯಾ ಚೆಡ್ಪಾಕ್ ಘೆವ್ನ್ ಧಾಂವ್ತಾನಾ ತುಕಾಯ್ ಘೆವ್ನ್ ಧಾಂವ್ತೊಮೊ? ಹಾಂವೆಂ ತುಜಿ ಬಿರ್ಮತ್ ಚಿಂತ್ಲಿ ಆತಾಂ ಮ್ಹಾಕಾಚ್ ಆಯ್ಕಾನಾಯ್”

ತಿಚಿಂ ಕಾಂಪ್ತಾ ತಾಳ್ಯಾಂತ್ಲಿಂ, ಉದ್ವೇಗಾಂತ್ ಭರ್ಲಿ ಉತ್ರಾಂ, ಮ್ಹಜ್ಯಾ ಜಿಣ್ಯೆಚಿಂ ಸರ್ವ್ ಸತಾಂ ಉಚಾರ್ತಾಲಿಂ. ತಿಚಿಂ ರಾಗಾನ್ ಕಾಂಪ್ಲಿ ಕೂಡ್, ವ್ಹಡ್ ಜಾಂವ್ಚೆ ತಾಂವ್ಚೆ ಮೊಳೆ, ಗೊಪ್ಪೆ ವಯ್ರ್ ಉಚೊನ್ ದಿಸ್ಚೊ ದಾಟ್ ರಗ್ತಾ-ಶಿರೊ. ಹಾಂವ್ ಚಾಣಾ ತಿ ಮ್ಹಾಕಾ ಮಾರಿನಾ, ತಿಣೆ ಕೆದಿಂಕ್‌ಚ್ಚ್ ಮಾರ್ಲೆಂ ನಾ ಮ್ಹಾಕಾ. ಬಗಾರ್ ತಿಣೆ ಮಾರ್ಲೆಂ ಮ್ಹಜಾ ಮತಿಕ್, ಮ್ಹಜಾ ಚಿಂತ್ಪಾಕ್.

ಮ್ಹಜ್ಯಾ ಜಲ್ಮಾ ವಿಶ್ಯಾಂತ್ ಹಾಚಾಕೀ ಚಡ್ ಹಾಂವ್ ಕಿತೆಂಚ್ ನೆಣಾಂ. ಆವಯ್ ಕೋಣ್? ಬಾಪಾಯ್ ಕೋಣ್? ತಾಣೆ ಕಿತ್ಯಾಕ್ ಮ್ಹಜ್ಯೆ ಆವಯ್ಕ್ ಮಾರ್ಲೊ? ಮ್ಹಾಕಾ ಕಿತ್ಯಾಕ್ ಖಿತ್ಯಾ ಡಬ್ಬ್ಯಾಂತ್ ಉಡವ್ನ್ ಗೆಲೊ? ಖ್ಯೆಂ ಗೆಲೊ? ಜಿವೊ ಆಸಾ? ಯಾ ಮೆಲಾ? ಹ್ಯಾ ಖಿಂಚಾಯ್ ಸವಾಲಾಂಕ್ ಮ್ಹಜೆಲಾಗಿಂ ಚಾಪಿ ನಾತ್‌ಲ್ಲೊ. ಚಡಿತ್ ಕಳಿತ್ ಜಾಂವ್ಚಿ ಉರ್ಭಾಯ್ ನಾತ್‌ಲ್ಲಿ.

ಶ್ರೀಮತಿ ಬ್ರಗಾಂಜ, ಏಕ್ ದೆಬಿಭರಿತ್ ಜಿಣೆಂ ಜಿಯೆಂವ್ಚಿ ಬಾಯ್ಲ. ತಿಚ್ಯಾ ಜಿಣ್ಯೆಂತ್ಲಿಂ ಚಡ್ ವರ್ಸಾಂ ತಿಣೆ ಖರ್ಚಿಲ್ಯಾಂತ್. ಭುರ್ಗಿಂ-ಬಾಳಾಂ ಕೊಣೆಂ ತಿಕಾ ನಾತ್‌ಲ್ಲಿಂ. ದಿಸಾಕ್ ಏಕ್ ಪಾವ್ಲಿಂ ಚುಕಾನಾಸ್ತಾಂ ತೇರ್ಸ್, ನೊವೆನ್ ಕರ್ತಾಲಿ, ಇಗರ್ಜೆ ಲಾಗ್ಲಿನ್ ಘರ್ ಆಸ್‌ಲ್ಲೆ ವರ್ವಿಂ ಸದಾಂ ಮಿಸಾಕ್ ವೆತಾಲಿ.

ಲ್ಹಾನ್ ಥಾವ್ನ್‌ಚ್ ಮ್ಹಾಕಾ ಶಿಕಾಪ್ ದಿವಯ್ಲೆಂ, ವಾಂಚೆಲಾ ವಿಶ್ಯಾಂತ್ ಸದಾಂ ತಿ ಮ್ಹಾಕಾ ಶೆರ್ಮಾಂವ್ ದಿತಾಲಿ. ಜಿಣ್ಯೆಂತ್ ಹರ್ಯೆಕಾ ಸಂಗೊ ಕಾಣ್ಯಾಂ ಮುಖಾಂತ್ ಮ್ಹಾಕಾ ತಿ ಸಮ್ಜಾಯ್ತಾಲಿ.

ಪುಣ್ ವೆಳಾನ್ ಕೂಸ್ ಪರ್ತಿಲ್ಲೆ ಪರಿಂ, ಮ್ಹಜಿಂ ಚಿಂತ್ಲಾಂ ಬದಲ್ತಾಲಿಂ. ಹಾಂವ್ ವ್ಹಡ್ ಜಾಲ್ಲೆಪರಿಂಚ್ಚ್ ಶ್ರೀಮತಿ ಬ್ರಗಾಂಜಾಕ್ ಪಿಡೆನ್ ಧೊಸುಂಕ್ ಲಾಗ್ಲೆಂ. ಭುಕೆನ್ ಹ್ಯಾ ಘಡ್ಯೆ ವ್ಹಡ್ ಮಾರ್ ಘಾಲೊ. ಸುಮಾರ್ ಪಾವ್ಲಿಂ ತಿಚೆಸವೆಂ ಹಾವೆಂ ಭುಕೆನ್ ಉಪಾಶಿಂ ಕಾಡಿಚಾಯ್ ಪಡ್ಲೆ. ಪುಣ್ ಹ್ಯೆ ಘಡ್ಯೆ ಮ್ಹಾಕಾ ತಿ ಕರೀಮ್ ಚಾಚಾಲಾಗಿಂ ಧಾಡ್ತಾಲಿ. ಆನಿ ಕರೀಮ್ ಚಾಚಾ ಗರ್ಜೆಕ್ ಕೆದಾಳಾಯ್ ಪೊಯ್ಲೊ ದಿತಾಲೊ. ಶ್ರೀಮತಿ ಬ್ರಗಾಂಜಾಕೀ ಚಡುಣೆಂ ಪಂದ್ರಾ ವರ್ಸಾಂ ಲ್ಹಾನ್ ಜಾಯ್ ತರೀ ಕರೀಮ್ ಚಾಚಾಕ್ ಆನಿ ಶ್ರೀಮತಿ ಬ್ರಗಾಂಜಾಕ್ ಕಸಲೊ ಸಂಬಂಧ್ ತೆಂ ಮ್ಹಜಾ ಚಿಂತ್ಪಾ ಭಾಯ್ಲೆಂ ಜಾವ್ನಾಸ್‌ಲ್ಲೆಂ.

ಏಕ್ ದೀಸ್ ಹಾಂವೆಂ ಶ್ರೀಮತಿ ಬ್ರಗಾಂಜಾಕ್ ವಿಚಾರ್‌ಲ್ಲೆಂ ಆಸಾ ‘ಅಂಟೀ.. ಸದಾಂ ಆಮಿಂ ದೆವಾಲಾಗಿಂ ಮಾಗ್ತಾಂವ್ ತರೀ ದೇವ್ ಆಮ್ಕಾಂ ಕಿತ್ಯಾಕ್ ಆಯ್ಕಾನಾ?... ಕಿತ್ಯಾಕ್ ಆಮ್ಕಾ ತೊ ಉಪಾಶಿಂ ಘಾಲ್ತಾ?... ಕಿತ್ಯಾಕ್ ಪಿಡಾ ಧಾಡ್ತಾ?’... ಪುಣ್ ಶ್ರೀಮತಿ ಬ್ರಗಾಂಜಾನ್

ಸಮಧಾನೆನ್ ಜಾವ್ ದಿಲ್ಲಿ ಆಸಾ “ಕೋಣ್ ಸಾಂಗ್ತಾ ದೇವ್ ಆಮ್ಚೆಂ ಆಯ್ಕಾನಾ? ದೇವ್ ಆಮ್ಚೆಂ ಪರೀಕ್ಷಾ ಕರ್ತಾ ಪುತಾ, ದೆವಾನ್ ಕೆದಾಳಾಯೀ ಆಪ್ಲ್ಯಾ ಮೊಗಾಚಾಂಕ್ ಮಾತ್, ಪಿಡಾ ಧಾಡ್ತಾ ಪರೀಕ್ಷಾ ಕರ್ಚಿ” ತಿಚಾ ಜಾಪಿನಿಂ ಕಿತ್ಲೆಂ ಸತ್ ಆಟಾಪ್ಲೆಲೆಂ ತೆಂ ಮಜ್ಯಾ ಮತಿಕ್ ಗೆಲೆಂ ನಾಂ.

ತಿಚ್ಯಾ ಜಿಣ್ಯೆ ವಿಶಿಂ ತರೀ ಚಡ್ತಿಕ್ ಮಾಹೆತ್ ನಾತ್ಲಿ. ಕರೀಮ್ ಚಾಚಾ ತರೀ ಹಾಂವ್ ಲ್ಹಾನ್ ಆಸ್ತಾನಾ ಸರಾಗ್ ಆಮ್ಚೆರ್ ಯೆತಾಲೊ. ಸದಾಂ ಆಮ್ಚಿ ಆಮೊರಿ ಜಾತಚ್ಚ್. ಪುಣ್ ಹಾಂವ್ ವ್ಹಡ್ ಜಾತೆಚ್ಚ್ ಇಲ್ಲೆಂ ಉಣೆಂ ಕೆಲ್ಲೆಂ. ತಾಣೆಂಯೀ ಆಪ್ಲೆ ತಿಸ್ರೆ ಬಾಯ್ಲೆಕ್ ಧಾಂವ್ಡಾವ್ನ್ ಚೊವ್ತೆಂ ಕಾಚಾರ್ ಜಾಲ್ಲೊ ಮಳ್ಳೆಂ ಹಾಂವೆಂ ಆಯ್ಕಾಲ್ಲೆಂ. ಅಶೆಚ್ಚ್ ದೀಸ್ ಪಾಶಾರ್ ಜಾಲ್ಲೆ.

ಶ್ರೀಮತಿ ಬ್ರಗಾಂಜಾಚ್ಯೆ ಪಿಡೆ ಖಾತಿರ್ ಹಾವೆಂ ದಿಂಬಿಯಾಂನಿ ಗಳೊನ್ ಘರಾಂತ್ ಆಸ್ಲಲ್ಯಾ ಸರ್ವ್ ಇಮಾಚ್ಯಾಂಕ್, ಫಾಯ್ಸಲಾಂಕ್, ಆಲ್ತಾರೆಕ್ ಮಾಗ್ಲೆಂ ಕೆಲೆಂ. ಆನಿ ತ್ಯಾ ಮಧೆಂ ತಿಚೊ ಪ್ರಾಣ್ ಉಭ್ಲೊ.

ಮ್ಹಜೆ ಜಿಣ್ಯೆಚೆಂ ಅನ್ಯೇಕ್ ಕೂಸ್ ಉಗ್ತೆಂ ಜಾಲ್ಲೆಂ. ಶ್ರೀಮತಿ ಬ್ರಗಾಂಜಾಚಾ ಮೊರ್ಲಾವ್ಣಿಂ. ಮೊರ್ಲಾಕ್ ಆಯಿಲ್ಲೊ ಲೋಕ್ ಘೊಡೊ ಉಲಯ್ತಾಲೊ “ಸರ್ಗ್ ಆನಿ ಸಂಸಾರ್ ಬೆತ್ಲೊ... ತಾಣೆಂ ತಾಣೆಂ ಕೆಲ್ಲಿಂ ಕಮಾಂ ತಾಂಕಾ ತಾಂಕಾಂ ಭೊಗೊಂಕ್ ಆಸ್ತಾತ್. ಘೊವ್ ಸೊರೊ ಪಿಯೆತಾ ಮ್ಹಣ್ ಘೊವಾಕ್ ಧಾಂವ್ಡಾಯ್ಲೆಂ ಆನಿ ಪೆಲ್ಯಾ ಜಾತಿಚಾಕ್ ದವರ್ನ್ ಕಾಣ್ಲೆಲೆಂ. ದೇವ್ ತರ್ ಹೆಂ ಸರ್ವ್ ಪಳೆನಾವೆ ತರ್?”

ಶ್ರೀಮತಿ ಬ್ರಗಾಂಜಾಚೆಂ ಮೋರ್ನ್ ಮ್ಹಜ್ಯಾ ಜಿಣ್ಯೆಚಾ ವಾಟೆರ್ ಸಭಾರ್ ಸವಾಲಾಂ ಉಟಯ್ಲಾಗ್ಲಿಂ. ಎಕ್ಸರೊ ಘರಾ ರಾವೊಂಕ್ ಅಸಾಧ್ಯ್ ಜಾಲೆಂ.

ಬಾಗ್ಲಾರ್ ಉಮ್ಕಾಳಾಯಿಲ್ಲೆಂ ಕ್ಯಾಲೆಂಡರ್ ಜಾಂವ್, ಆಲ್ತಾರೆರ್ ಆಸ್ಲೊ ವಾಂಚೆಲ್ ಜಾಂವ್, ಕೋಂತ್ ಜಾಂವ್, ಭಾಗೆವಂತ್ ಕುಟ್ಮಾಚೆ ಫಾಯ್ಸಲ್ ಜಾಂವ್, ಎಕೀ ಶ್ರೀಮತಿ ಬ್ರಗಾಂಜಾಚಾ ಮೊರ್ನಾ ಉಪ್ರಾಂತ್ ಜೀವ್ ನಾಸ್ತಾನಾ ಉಮ್ಕಾಳ್ತಾಲಿಂ. ಆಲ್ತಾರೆರ್ ಆಸ್ಲ್ಯಾ ಇಮಾಚ್ಯಾಂ ವಯ್ರ್ ಧುಳಿನ್ ಆಪ್ಲೆಂ ರಾಜ್ ಚಲಂವ್ಕ್ ಧರ್ಲೆಂ. ಮ್ಹಾಕಾ ಹ್ಯಾ ಖಿಂಚಾಯ್ಚೆರ್ ಗಮನ್ ಗೆಲ್ಲೆಂ ನಾ.

ಏಕ್ ದೀಸ್ ಕರೀಮ್ ಚಾಚಾ ಆಯ್ಲೊ. ಶ್ರೀಮತಿ ಬ್ರಗಾಂಜ ಸರ್ಲೆ ಖಾತಿರ್ ‘ಏಕ್ ಫೆಂಬೊ’ ದೂಖ್ ತಾಣೆಂ ಗಳಯಿಲ್ಲೊ ಉಗ್ಡಾಸ್ ಮ್ಹಾಕಾ ನಾಂ. ತಾಚಾ ತೊಂಡಾಂತ್ ಮ್ಹಜೊ ಹುಸ್ಕೊ ಆಸ್ಲೊ. “ಪುತಾ, ತುಕಾ ಆನಿ ಕೋಣ್ ಆಸಾ? ಮ್ಹಜೆಸವೆಂ ಯೇ. ಹಾಂವ್ ತುಕಾ ಭಾಯ್ಲ್ಯಾ ಗಾಂವಾಕ್ ಧಾಡ್ತಾಂ. ತುಂ ಏಕ್ ಮನಿಸ್ ಜಾವ್ನ್ ದಾಖಯ್” ಥೊಡೆ ಮ್ಹಹಿನೆ ಹಾಂವ್ ಕರೀಮ್ ಚಾಚಾಸವೆಂ ರಾವ್ಲೊಂ. ತೊ ಮಾಸಾಚಿ ಆಂಗಡ್ ಚಲಯ್ತಾಲೊ. ದಿಸಾಕ್ ತೊ ಪಾಂಚ್-ಸ ಪಾವ್ಲಿಂ ನಮಾಜ್ ಕರ್ತಾಲೊ. ಖುರಾನ್ ವಾಚ್ತಾಲೊ ಆನಿ ಮ್ಹಾಕಾ ವಾಚುನ್ ಸಾಂಗ್ತಾಲೊ ಆನಿ ಸಮ್ಜಾಯ್ತಾಲೊ.

ದೀಸ್ ಅಶೆಚ್ಚ್ ಪಾಶಾರ್ ಚಾತಾಲೆ ಆನಿ ಕರೀಮ್ ಚಾಚಾನ್ ಮ್ಹಜೊ ಪಾಸ್‌ಪೋರ್ಟ್ ಕರಯ್ಲೊ ಎಕಾ ದಿಸಾ ಕೋಣ್‌ಗೀ ತಾಚಾ ಸಯ್ರಾನ್ ಮ್ಹಾಕಾ ವಿಚಾ ಹಾಡ್ಲಿ ಆನಿ ಹಾಂವೀ ತಾಚೆಸವಂ ಗಲ್ವಾಕ್ ಉಭೆಲ್ಲೊ.

ವಿಚಿತ್ರ್ ಮನ್ಯಾಂ, ವಿಚಿತ್ರ್ ಭಾಸ್, ಹಾಂವೆಂ ಹೆಂ ಸರ್ವ್ ವೆಗಿಂಚ್ ಶಿಕೊಂಕ್ ಆಸ್‌ಲ್ಲೆಂ. ಎಕಾ ಸುಪರ್ ಮಾರ್ಕೆಟಿಂತ್ ನಿತಳಾಯ್ ಕರ್ಚೆಂ ಕಾಮ್ ಮ್ಹಜೆಂ. ಕಾಮ್ ಚಡ್ ನಾತ್‌ಲ್ಲೆಂ. ರಾವೊಂಕ್ ಎಕಾ ಲ್ಹಾನ್ ಕುಡಾಂತ್ ಮ್ಹಜೆ ಸವೆಂ ಹೆರ್ ದೋಗ್, ತಾಂತ್ಲೊ ಏಕ್ ಮಲ್ಬಾರಿ. ಕುಡಾಂತ್‌ಚ್ಚ್ ನಾಣ್ ಆನಿ, ವಸ್ತ್ರಾಂ ಧುಂವ್ಕ್ ಆಸ್‌ಲ್ಲೆಂ. ಆನಿ ಹೆಂ ಸರ್ವ್ ಹಾಂವ್ ವೆಗಿಂಚ್ಚ್ ಶಿಕ್ಲೊಂ.

ಸಾರ್ಕೆ ತೀನ್ ಮಹಿನೆ ಉತರ್ಲೆ. ಎಕಾ ರಾತಿಂ ಆಮಿಂ ಜೇವ್ನ್ ತೆಗಾಂಯ್ ನಿದ್‌ಲ್ಲ್ಯಾಂವ್. ಸಕಾಳಿಂ ಉಟ್ಟಾನಾ ಆಮ್ಚೆ ಮಧೆಂ ನಿದ್‌ಲೊ ಮೆಲಾ. ಆಮ್ಕಾಂ ಮಿಸ್ತೆರ್ ಜಾಲೊ. ಮಲ್ಬಾರಿ ಪೊಲಿಸಾಂಕ್ ಭಿಯೆವ್ನ್ ಧಾಂವೊ ಆನಿ ಪೊಲಿಸಾನಿಂ ಮ್ಹಾಕಾ ಕುಡಾಯ್ಲೊ. ಶ್ರೀಮತಿ ಬ್ರಗಾಂಚಾಚಾ ಮಾನಸಿಕ್ ಮಾರಾಂಚಾಕೀ ಕಠೀಣ್ ರಿತಿರ್ ಹಾಣಿಂ ಮಾರ್ಲೊ. ಪುಣ್ ತೊ ಮಲ್ಬಾರಿ ಮೆಳ್ತಾವರೇಗ್ ಹಾವೆಂ ಜಯ್ಲಾ ಭಿತರ್‌ಚ್ಚ್ ರಾವೊಂಕ್ ಆಸ್‌ಲ್ಲೆಂ.

ಹಾಂಗಾಸಾರ್ ಮ್ಹಜೆ ಜಿಣ್ಯೆಚಿ ಆನ್ಯೆಕ್ ಕೂಸ್ ಪರ್ತಾಲಿ. ಜಯ್ಲಾಚೆಂ ಜೀವನ್ ಮ್ಹಜೆಂ ಎದೊಳ್ ಹಾವೆಂ ಸಾರ್‌ಲ್ಲ್ಯಾಚಾಕೀ ವೆಗ್ಗೊ ಜಾಲ್ಲೆಂ. ಸದಾಂ ದಿಸಾಚೆಂ ಚಾರ್-ಪಾಂಚ್ ಪಾವ್ಪಿಂ ನಮಾಜ್, ಆನಿ ಖುರಾನ್ ವಾಚಾಪ್ ವಾಚುಂಕ್ ಆಸ್‌ಲ್ಲೆಂ.

ಹಾಂಗಾಸರ್ ಪಯ್ಲೆ ಪಾವ್ಪಿಂ ಮ್ಹಜ್ಯೆ ಜಿಣ್ಯೆಂತ್ ಹೊ ಧರ್ಮ್ ಫಕತ್ತ್ ಏಕ್ ಕ್ರಿಯಾ ಶಿವಾಯ್ ಹಿಂ ಮಾಗ್ಲಿಂ, ಪೊರಸಾಂವ್ ಕಾಳ್ಜಾ ಥಾವ್ನ್ ಯೆಂವ್ಪಿಂ ಭಗ್ಲಾಂ ನ್ಹಯ್ ಮ್ಹಣ್ ಭೊಗ್ಲೆಂ.

ಮ್ಹಜೆ ಮತಿ ಭಿತರ್ ಹೊ ವಾಂಚೆಲ್ ಆನಿ ಖುರಾನ್ ಪರಸ್ಪರ್ ಝಗ್ಡೊನ್ ಪಡ್ತಾತ್ ತಶೆಂ ಭೊಗ್ಲೆಂ.

ಚಡುಣೆಂ ಸಾಡೆ ಆಟ್ ವರ್ಸಾಂ ಜಯ್ಲಾಂತ್ ರಾವ್‌ಲ್ಲ್ಯಾ ಉಪ್ರಾಂತ್ ಎಕಾ ದಿಸಾ ತ್ಯಾ ಧಾಂವ್‌ಲ್ಲ್ಯಾ ಮಲ್ಬಾರಿಕ್ ಧರ್‌ಲೊಚ್ಚ್ ಮ್ಹಾಕಾ ಸುಟ್ಕಾ ಮೆಳ್ಳಿ ಆನಿ ಹಾಂವ್ ಪಾಟಿಂ ಮ್ಹಜ್ಯಾ ಗಾಂವಾಕ್ ಆಯ್ಲೊಂ.

ಪುಣ್ ತೈ ಭಿತರ್ ಕರೀಮ್ ಚಾಚಾ ಎದೊಳ್‌ಚ್ಚ್ ಸರ್‌ಲೊ. ಆನಿ ಆನ್ಯೆಕ್ ಆಧಾರ್‌ಯೀ ಮ್ಹಜೊ ಚುಕ್ಲೊ.

ಘೊಡೆ ದಿಸಾಂ ನಂತರ್ ಎಕಾ ಜೈನಾಂಚಾ ಘರಾಂತ್ ಕಾಮ್ ಮೆಳ್ಳೆಂ. ಮಾಸ್ ಮಾಸ್ಕಿ ಖಾಯ್ನಾತ್‌ಲ್ಲಿಂ ಜೈನಾಂ ತಿಂ, ಅನ್ಕೂಲ್ ಘರಾಣ್ಯಾಚಿಂ ಜೈನಾಚಿಂ ತಾಂಚಾ ತೊಟಾಂತ್ ಮ್ಹಜೆಪರಿಂಚ್ ಘೊಳೊಂಕ್ ಜಾಹಿತ್ತಿಂ ಆಸ್‌ಲ್ಲೆಂ.

ಹಿಂ ಜೈನಾಂಚಿ ಚಾಲ್ಯಾರೀ ಸದಾಂ ಮಾಗ್ಲಿಂ ಕರಿನಾತ್‌ಲ್ಲಿ, ಪುಣ್ ಹರ್ಯೆಕ್ ಮಹಿನ್ಯಾಂತ್ ಏಕ್ ಪುಜಾ ಕರ್ತಾಲಿಂ, ಭಜನ್ ಕರ್ತಾಲಿಂ ಆನಿ ದುಸ್ರೆ ದೀಸ್ ಆಯಿಲ್ಲ್ಯಾ ಜಾಹಿತ್ಯಾ ಗಾಂವ್ಚಾ

WORLD KONKANI LIBRARY

ಆಶಾವಾದಿ ಪ್ರಕಾಶನ್



Accn No: 000065

ದುಬ್ಬಾಂಕ್ ಚೆವಾಣ್ ವಾಡ್ತಾಲಿಂ. 'ಹೆರಾಂಕ್ ಹಿಂಸಾ ಕರಿನಾಯೆ' ಮ್ಹಳ್ಳೆಂ ತತ್ವ್ ತಾಂಚಾ ಧರ್ಮಾಚೆಂ ಮ್ಹಳ್ಳೆಂ ಮ್ಹಜೆ ಮತಿಕ್ ಗೆಲೆಂ.

ಅಶೆಚ್ಚ್ ಥೊಡೆ ಮುಂಸೆ ಹಾವೆಂ ಹಾಂಗರ್ ಪಾಶಾರ್ ಕೆಲೆ, ಏಕ್ ದೀಸ್ ತೊಟಾಂತ್ಲ್ಯಾ ತೊಳ್ಕಾಂತ್ ಏಕ್ ಮೊಡೆಂ ಉಪೆವ್ನ್ ಆಸ್ಲೆಂ. ಮ್ಹಜೆ ಸವೆಂ ಕಾಮ್ ಕರ್ನ್ ಆಸ್ಲೆಂ ಚೆಡುಂ. ಗಾಂವ್‌ಭರ್ ಖಬಾರ್ ಗಾಜ್ಲಿ. ಥೊಡಿಂ ಸಾಂಗ್ತಾಲಿಂ “ವ್ಹಯ್.. ತಾಂಚಾ ಬಸ್ತೆಂತ್ ತೆಂ ರಾತಿಂ ಸದಾಂ ವೆತಾಲೆಂ ಆನಿ ತೊ ಜೈನಾಂಚೊ ಆನಿ ಹೆಂ ಸದಾಂ ಮಾಸ್-ಮಾಸ್, ಖಾತಾಲಿಂ ಖಿಯ್... ತ್ಯಾ ಭಾಯ್ರ್ ತೆಂ ಗುರ್ವಾರ್ ಜಾಲ್ಲೆಂ ಖಿಯ್... ಶಿ... ಶಿ...” ಹ್ಯಾ ಖಿಬ್ರಾಂ ಮಧೆಂ ಪೊಲಿಸ್ ಆಯ್ಲೆ, ತನ್ನಿ ಚಲ್ಲಿ ತರೀ ಮಿಸ್ತರ್ ತೊ ಮಿಸ್ತರ್ ಜಾವ್ನ್‌ಚ್ ಉರ್ಲೊ.

\*\*\*

ಮ್ಹಜ್ಯಾ ಮತಿಂತ್ ಏಕ್ ವಾದಾಳ್ ಉಟ್‌ಲ್ಲೆಂ. ಖಿಂಚೆಂ ಸಾರ್ಕೆಂ ಆನಿ ಖಿಂಚೆಂ ಚೂಕ್ ಮ್ಹಳ್ಳೆಂ. ಆನಿ ಮನ್ಶ್ಯಾ ಜಿಣ್ಯೆಂತ್ ಹೊ 'ಧರ್ಮ್' ಕಿತ್ಲೊ ಮಹತ್ವಾಚೊ ಮ್ಹಳ್ಳೆಂ ಸವಾಲ್ ಕೆಲೆಂ. ಬಸ್ತೆಚಾ ಬಗ್ಲೆರ್ ಆಸ್ಲಲ್ಲ್ಯಾ ಎಕಾ ಬಾಂಕಾಲಾಗ್ಲಿಂ ಬಸೊನ್ ಹಾಂವ್ ಹೆಂ ಸರ್ವ್ ಚಿಂತಾಲೊಂ. ತಿತ್ಲ್ಯಾರ್ ಬಸ್ತಿ ನಿತಳಾಯ್ ಕರ್ಚೊ ಎಕ್ಲೊ ಆಯ್ಲೊ ಆನಿ ಕೊನ್ಯಾರ್ ಆಸ್ಲೊ ಮಿಂಟೊ ಕಾಡುನ್ ಬಸ್ತೆ ಭಿತರ್ ಆನಿ ಭಾಯ್ರ್ ಝಾಡುನ್ ಖಿಚ್ಲೊ ಆರಾವ್ನ್, ನಿತಳ್ ಕರ್ನ್, ತ್ಯಾ ಮಿಂಟ್ಯಾಕ್ ಪಾಟಿಂ ತ್ಯೆಚ್ಚ್ ಕೊನ್ಯಾಕ್ ಉಡವ್ನ್ ಗೆಲೊ.

ಮನ್ಶ್ಯಾ ಜಿಣ್ಯೆಂತ್ಯಾ ಬಹುಶಃ 'ಧರ್ಮ್' ಅಸಲ್ಯಾಚ್ಚ್ ಮಿಂಟ್ಯಾಪರಿಂ ನ್ಹಂಯ್ಲೆ? ಜೆದ್ನಾ ಗರ್ಜೆಗೀ ತೆದ್ನಾ ಕೊನ್ಯಾರ್ ಆಸ್ಲೊ ಮಿಂಟೊ ಘೆತ್ಲೊ ಆನಿ ಜಾಯ್ ಜಾಲ್ಲೆ ಪರಿಂ ಉಪ್ಯೋಗ್ ಕರ್ನ್ ಪರತ್ ತ್ಯೆಚ್ಚ್ ಕೊನ್ಯಾಕ್ ಲೊಟೊ.

ಹಾಂವ್ ಮ್ಹಜೆಸ್ತೆಕೀಂ ಹಾಸಾಲಾಗ್ಲೊಂ. ಇತ್ಲ್ಯಾ ಸವಾಲಾಂಕ್ ಮತಿಂತ್ ಘೆವ್ನ್ಯಾಂ ಹಾಂವ್ ಹ್ಯೆ ಪರಿಂ ಹಾಸ್ತಾಂ? ಹೊ ವಾಂಚೆಲ್ ಜಾಂವ್, ತೊ ಖುರಾನ್ ಜಾಂವ್ ಯಾ ತೊ ವೇದ ಜಾಂವ್, ಹರ್ಯೆಕಾಂತ್ ಆಸ್ಲೊ ಸಂದೇಶ್ ಯಾ ನೀತ್ ಎಕ್‌ಚ್ಚ್ 'ಬರೆಂ ಚಿಂತಾಪ್' ಚೀಂತ್, ಬರಿ ಕರ್ನಿಂ ಕರ್' ಪುಣ್ ರೀತ್ ವೆವ್ಗಿ.

ಜಶೆಂ ವಾಂಚೆಲಾಂತ್ ಶಿಕಯ್ಲೆಲೆಪರಿಂ ಮಾಯಾಮೊಗಾನ್, ವಾಯ್ ಕೆಲ್ಲ್ಯಾಂಕ್ ಭೊಗ್ಗುನ್, ದೆವಾಚೆ ಧಾ ಉಪಾಧೆಸ್ ಪಾಳುನ್ ಜಿಯೆಂವ್ಚಾ ಬದ್ಲಾಕ್, ಶ್ರೀಮತಿ ಬ್ರಗಾಂಚಾಚಾ ಕರ್ನಿಂತ್ ವೆಗ್ಲೆಂಚ್ ಆಸ್ಲೆಂ. ಭೊಗ್ಗುಂಚಾ ಬದ್ಲಾಕ್ ಘೊವಾಕ್ ಧಾಂವ್ಡಾಯಿಲ್ಲೆಂ, ಆನಿ ವ್ಯಭಿಚಾರ್ ಕರಿನಾಕಾ ಮ್ಹಳ್ಳೊ ಉಪಾದೆಸ್ ಆಯ್ಕೊನೀಂ ಪೆಲ್ಯಾಕ್ ಆಪ್ಲಿ ಕೊಡ್ ವಿಕ್‌ಲ್ಲಿ. ಜಾಂವ್ಕ್ ಪುರೊ ಪೊಟಾ ಖಾತಿರ್ ಯಾ ಹೆರ್ ಖಿಂಚಾಯ್ ಖಾತಿರ್. ತರ್ ಹೊ 'ಧರ್ಮ್' ಆನಿ ಹಿ 'ಜಿಣಿಂ' ಹಾಚೆಂ ಮಧೆಂ ಕಕಲೊಯ್ ಸ್ಪೂಂಧ್ ನಾ?

ಕರೀಮ್ ಚಾಚಾನ್ ಸಮ್ಜೊಂಚೆಪರಿಂ 'ಕೆದ್ನಾ ದೋನ್ ಯಾ ತೀನ್ ಜಣಾಂಕ್ ಬರೆಂ ಜಾಂವ್ಚಾ ಖಾತಿರ್ ಕೊಣಾಯ್ಲೆ ಮಿನ್ ಕರ್ತಾ ತೀಯ್ ಏಕ್ ಬರಿ ಕರ್ನಿಂ ಜಾತಾ' ಚಿಂತುನ್ ಅಸಲಿಂ ತತ್ವಾಂ ಮತಿಂತ್ ಧರ್‌ಲ್ಲಾ ತಾಕಾ ಶ್ರೀಮತಿ ಬ್ರಗಾಂಚಾಲಾಗಿಂ ದೈಹಿಕ್ ಸಂಬಂಧ್



ದವರ್ಲೆಲ್ಯಾಂತ್ ಕೊಣಾಕ್ ಬರೆಂ ಜಾಲಾಂ? ಪಯ್ಲ್ಯಾ ತೀನ್ ಬಾಯ್ಲಾಂಕ್ ಸೊಡುನ್ ಕೊಣಾಕ್ ಬರೆಂ ಜಾಲಾಂ? ತರ್ ತ್ಯಾ ಬಾಯ್ಲಾಂಚೊ ಗೋಳ್ ಕೋಣ್ ಸಮ್ಜಾತಲೊ?

ಜೈನಾಂಚಾನ್ ತಾತಾ ವೇದಾನ್ ಶಿಕಂವ್ಚೆ ಪ್ರಕಾರ್ ಕಿತ್ಲ್ಯಾ ಅಹಿಂಸಾರ್ ಜಿಯೆತಾ? 'ಅಹಿಂಸಾ ಪರಮೋ ಧರ್ಮ' ಮ್ಹಣ್ ಚಿಂತ್ಲ್ಯಾ ತಾಣೆಂ ಕಿತ್ಯಾಕ್ ಗುಪ್ತಿಂ ಮಾಸ್-ಮಾಸ್ಕಿ ಖಾಂವ್ಚಿ? ಕಿತ್ಯಾಕ್ ತ್ಯೆ ಚೆಡ್ವಾಕ್ ತಳ್ಳಾಂತ್ ಮಾರ್ನ್ ಘಾಲೊ? ತರ್ ಹೆಂ ಅಹಿಂಸಾವಾದ್ ಕೊಣಾಕ್ ಯಾ ಖಿಂಚಾಕ್ ಲಗ್ತಿ ಚಾತಾ?

ಹಾಂವ್ ಹಾಚೊನ್‌ಚ್ಚ್ ಗೆಲೊಂ... ಏಕ್ ವಿಕಾಳ್ ಹಾಸೊ... ಏಕ್ ಗಂಭೀರ್ ಹಾಸೊ...

ಮ್ಹನ್ಯಾ ಜಿಣ್ಯೆಂತ್ಯಾ ಹರ್ಯೆಕ್ ಮನ್ಯಾಕ್ ದೋನ್ ರೂಪಾಂ ಆಸ್ಚಿಂ ಸಾರ್ಕಿಂ ದಿಸ್ತಾಲಿಂ - ಏಕ್ ಆಪ್ಲಾ ಖಾತಿರ್, ಆನ್ಯೆಕ್ ಸಂಸಾರಾಕ್ ದಾಖಂವ್ಚೆ ಖಾತಿರ್. ಆಪ್ಲೆಂ ರೂಪ್ ಕಿತ್ಲೆಂ ವಿದ್ರೂಪ್ ಭೊಗ್ಲ್ಯಾರೀ, ಸಂಸಾರಾಚಾ ರೂಪಾಕ್ ಮಾತ್ ಶೃಂಗಾರ್. ಆನಿ ಹೆಂಚ್ ರೂಪ್ ಸಂಸಾರಾಂತ್ ತುಂ ಕಿತ್ಲೊ ಬರೊ ಮ್ಹಣ್ ದಾಖಯ್ತಾ...

ಹಾಂವ್ ಹಾಸ್ತಾಲೊಂ...

ಆನ್ಯೆಕ್ಲೊ ಮ್ಹಜೆ ಮತಿ ಭಿತರ್ಲ್ಯಾ 'ಇಗರ್ಜೆಂತ್'/'ಮಸ್ತಿದೆಂತ್'/'ಬಸ್ತೆಂತ್' ರಿಗ್ಲೊ.. ಆನಿ ಹಾಂವ್ ತಾಣೆಂ ಖುಂಚೊ ವಿಂಚುಂಕ್ ವೆಚ್ಯಾ'ಧಿಂ ಹೊ ಖಿಚ್ರೊ ಘೆವ್ನ್ ಧಾಂವೊಂಕ್ ಉಚ್ಲೊಂ.

\*\*\*

LIBRARY

# WORLD KONKANI CENTRE

Shakthinagar, Mangalore.

No:

Acc. No:

Issued on	Borrower's No. And Signature	Returned on

065  
WORLD KONKANI CENTRE  
VAL  
Shakthinagar

A

**WORLD KONKANI CENTRE,  
SHAKTHINAGAR, MANGALORE**

TITLE: *ಅಶ್ವಾದಿ*  
Ashwadi

**WORLD KONKANI CENTRE  
LIBRARY  
SHAKTHINAGAR D. K.**  
+

c. No. \_\_\_\_\_

Books lost, torn, defaced, marked or damaged in any way shall have to be replaced by the borrower.

Books issued can be recalled at any time, if necessary.

**HELP TO KEEP THIS BOOK  
FRESH & CLEAN**

*adi*

## ಸಾಹಿತಿಕ್ ವಾವ್



ವಲ್ಲಿ ಕ್ವಾಡ್ರಸ್,  
ಅಚೆಕಾರ್

- \* 'ಕಾಣೆಕ್' ಪತ್ರಾಚೊ 'ಸಹ ಸಂಪಾದಕ್' ಜಾವ್ನ್ ಅಡೇಜ್ ವರ್ಸಾಂ.
- \* 'ಆಮ್ಚೊ ಯುವಕ್' ಪತ್ರಾಚೊ ಸಂಪಾದಕೀ ಮಂಡಳಿಂತ್ ದೋನ್ ವರ್ಸಾಂ.
- \* 'ಝುರ್' ಅಚೆಕಾರ್ಚೊ ಫಿರ್ಗಾಜ್ ಪತ್ರಾಚೊ ಸಂಪಾದಕ್ ಜಾವ್ನ್ ದೋನ್ ವರ್ಸಾಂ.
- \* 'ಉದೆವ್' ಪತ್ರಾಚೊ ಸಂಪಾದಕೀ ಮಂಡಳಿಂತ್ ಏಕ್ ವರ್ಸಾಂ.
- \* 'ಕುಳಾರ್ಚೊ ದಾಯ್ಜ' (ಕೊಂಕಣಿ ಕುಳ್ವಾರ್ ಕುವೆಯ್ಜ್ ಹಾಂಚೊ ಬೂಕ್) ಬುಕಾಚೊ ಪ್ರಸ್ತುತ್ ಸಂಪಾದಕ್

## ಚಿಂತ್ನಾ ಬರಿತ್ ಬರ್ಪಿ

ಪಾಟ್ಕೊ ಲಗ್ನಗ್ 15 ವರ್ಸಾಂ ಥಾವುನ್ ಕೊಂಕ್ಣೆಂತ್ಲ್ಯಾ ಸರ್ವ್ ಪತ್ರಾನಿಂ ತವಳ್ ತವಳ್ ಆಪ್ಲೆಂ ಸಾಹಿತ್ಯ ಹಾಡ್ನ್ ಯೆಂವ್ಚಾ ಶ್ರೀ ವಲ್ಲಿ ಕ್ವಾಡ್ರಸ್, ಅಚೆಕಾರ್ ವಿಶ್ವಾಂತ್ ಮಾಲ್ಪಡೊ ಬರವ್ಪಿ ದೆಿ ಶ್ರೀ ಎ.ಟಿ. ಲೊಬೊಚಾ ಉತ್ರಾಂನಿ ಸಾಂಗ್ಲೆಂ ತರ್ "ವಲ್ಲಿ ಕ್ವಾಡ್ರಸ್, ಅಚೆಕಾರ್ ಹಾಚೆಂ ಸಾಹಿತ್ಯ ಸಭಾರಾನಿಂ ಥೊಡೆ ಪಾವ್ಪಿಂ ವಾಚ್ಚಾಕೀ ಥೊಡ್ಯಾನಿಂ ಸಭಾರ್ ಪಾವ್ಪಿಂ ವಾಚ್ಚೆಂ" ತಸಲೆಂ. ಹಾಕಾ ಕಾರಾಣ್ 'ವಲ್ಲಿಚಿಂ ಬರ್ಪಾಂ ವಾಚುನ್ ಪೋಂತ್ ರುಂದಾವ್ನ್ ಹಾಸೊಂಕ್ ಮೆಳ್ಳಾ ಬದ್ಲಾಕ್ ಕಪಲಾರ್ ಮಿರಿಯೊ ಘಾಲುನ್ ಚಿಂತಿಶೆಂ ಕರ್ಚೆಂ' ಜಾವ್ನ್.

ತಾತ್ಪಿಕ್ ಚಿಂತ್ನಾಂಕ್ ಆಪ್ಲ್ಯಾ ಕಾಣಿಯಾಂನಿ ಚಡ್ ಮಹತ್ವ್ ದಿಂವ್ಚಾ ಹಾಣೆಂ ಆಪ್ಲಿ ಜಿಣಿ ಆನಿ ಕಾಣಿ ಹಾಂಚೆ ಮಧೆಂ ಆಸ್ಚೊ ಲಾಗ್ನಿಲೊ ಸಂಬಂಧ್ ಹೊ ಆಪ್ಲ್ಯಾ ಸಾಹಿತ್ಯಾಂತ್ ರೂಪ್ ರೂಪ್ ದಾಖಯ್ತಾ.

ಎದೊಳ್‌ಚ್ 110 ಮಚೊಡ್ ಕಾಣೊ ಕೊಂಕ್ಣೆಂತ್ಲ್ಯಾ ಆನಿ ಕಾನಡಿ ಪತ್ರಾಂನಿ ಫಾಯ್ಸ್ ಜಾಲ್ಯಾತ್. ಥೊಡ್ಯಾ ಕಾಣಿಯಾಂನಿ ಬಹುಮಾನಾಂಯೀ ಲಾಭ್ಲ್ಯಾಂತ್, ಹಾಚಾ ಬರ್ಪಾ ಥಾವುನ್ ಎದೊಳ್‌ಚ್ ಲಗ್ನಗ್ 25 ಕವಿತಾಂ ಆನಿ 4 ಕಾದಂಬರಿ ಪ್ರಕಟ್ ಜಾಲ್ಯಾತ್:

1. ಮೊಗಾ ಮ್ಹಜಾ ('ಕುರೊವ್'ಚೆರ್ ಫಾಯ್ಸ್ ಜಾಲ್ಯಾ)
2. ಉಜ್ಯಾಂತ್ ಫುಲ್‌ಲ್ಲೆಂ ಫುಲ್ ('ಕಾಣೆಕ್' ರುಪ್ಪೊತ್ಸವ್ ಸ್ಪರ್ಧಾಂತ್ ಬಹುಮಾನಿತ್)
3. ಮೊಗಾ ಮ್ಹಾಕಾ ವೇಂಗ್ ಮಾರ್ ('ಆಮ್ಚೊ ಯುವಕ್' ಪತ್ರಾರ್ ಫಾಯ್ಸ್ ಜಾಲ್ಯಾ)
4. ಸಂಘರ್ಷ್ ('ಉದೆವ್'ಚೆರ್ ತಶೆಂಚ್ಚ್ ಬುಕಾರೂಪಾರ್ ಫಾಯ್ಸ್ ಜಾಲ್ಯಾ)

— ಆಶಾವಾದಿ ಪ್ರಕಾಶನ್